

Panchadashi

——
ಪಂಚದಶೀ

——
Document Information



Text title : Panchadashi

File name : panchadashi.itx

Category : major_works, vidyArANya, vedanta, panchadashI

Location : doc_z_misc_major_works

Author : Swami Vidyananya [circa 1350 A.D.]

Transliterated by : Sunder Hattangadi

Proofread by : Sunder Hattangadi, v.subrahmanian at gmail.com

Description-comments : A treatise on Advaita Vedanta of Shankara

Latest update : August 5, 2011, April 14, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 24, 2024

sanskritdocuments.org



ಪಂಚದಶೀ



ಪಂಚದಶೀ ಶ್ಲೋಕ ಸಂಖ್ಯಾ 1570

- 1 ತತ್ತ್ವವಿವೇಕಃ . 65
- 2 ಭೂತವಿವೇಕಃ . 103
- 3 ಪಂಚಕೋಷವಿವೇಕಃ . 43
- 4 ದ್ವೈತವಿವೇಕಃ . 67
- 5 ಮಹಾವಾಕ್ಯವಿವೇಕಃ . 8
- 6 ಚಿತ್ರದೀಪಃ . 290
- 7 ತೃಪ್ತಿದೀಪಃ . 297
- 8 ಕೂಟಸ್ಥ ದೀಪಃ . 76
- 9 ಧ್ಯಾನದೀಪಃ . 158
- 10 ನಾಟಕ ದೀಪಃ . 26
- 11 ಬ್ರಹ್ಮಾನಂದೇ ಯೋಗಾನಂದಃ . 134
- 12 ಬ್ರಹ್ಮಾನಂದೇ ಆತ್ಮಾನಂದಃ . 90
- 13 ಬ್ರಹ್ಮಾನಂದೇ ಅದ್ವೈತಾನಂದಃ . 105
- 14 ಬ್ರಹ್ಮಾನಂದೇ ವಿದ್ಯಾನಂದಃ . 65
- 15 ಬ್ರಹ್ಮಾನಂದೇ ವಿಷಯಾನಂದಃ . 35

1. ತತ್ತ್ವವಿವೇಕೋನಾಮ - ಪ್ರಥಮಃ ಪರಿಚ್ಛೇದಃ .

ನಮಃ ಶ್ರೀಶಂಕರಾನಂದಗುರುಪಾದಾಂಬುಜನ್ಮನೇ .
ಸವಿಲಾಸಮಹಾಮೋಹಗ್ರಾಹಗ್ರಾಸೈಕಕರ್ಮಣೇ .. 1..
ತತ್ಪಾದಾಂಬುರುಹದ್ವಂದ್ವಸೇವಾನಿರ್ಮಲಚೇತಸಾಂ .
ಸುಖಬೋಧಾಯ ತತ್ತ್ವಸ್ಯ ವಿವೇಕೋಽಯಂ ವಿಧೀಯತೇ .. 2..
ಶಬ್ದಸ್ವರ್ಶಾದಯೋ ವೇದ್ಯಾ ವೈಚಿತ್ರ್ಯಜ್ಞಾಗರೇ ಪೃಥಕ್ .
ತತೋವಿಭಕ್ತಾ ತತ್ಸಂವಿದೈಕೈರೂಪ್ಯಾನ್ ಭಿದ್ಯತೇ .. 3..
ತಥಾ ಸ್ವಪ್ನೇಽತ್ರ ವೇದ್ಯಂತು ನ ಸ್ಥಿರಂ ಜಾಗರೇ ಸ್ಥಿರಂ .

ತದ್ಭೇದೋಽತಸ್ತಯೋಃ ಸಂವಿದೇಕರೂಪಾ ನ ಭಿದ್ಯತೇ .. 4..
 ಸುಪ್ಪೋತ್ತಿ ತಸ್ಯ ಸೌಷುಪ್ತತಮೋಬೋಧೋ ಭವೇತ್ಸ್ಮೃತಿಃ .
 ಸಾ ಚಾವಬುದ್ಧವಿಷಯಾವಬುದ್ಧಂ ತತ್ತದಾ ತತಃ .. 5..
 ಸಬೋಧೋವಿಷಯಾದ್ಧಿನ್ನೋ ನ ಬೋಧಾತ್ಸ್ಮ ಪ್ಷಬೋಧವತ್ .
 ಏವಂ ಸ್ಥಾನತ್ರಯೇಽಪ್ಯೇಕಾ ಸಂವಿತ್ತದ್ವದ್ಧಿನಾಂತರೇ .. 6..
 ಮಾಸಾಬ್ಧಾಯುಗಕಲ್ಪೇಷು ಗತಾಗಮ್ಯೇಷ್ಟನೇಕಧಾ .
 ನೋದೇತಿ ನಾಸ್ತಮೇತ್ಯೇಕಾ ಸಂವಿದೇಷಾ ಸ್ವಯಂಪ್ರಭಾ .. 7..
 ಇಯಮಾತ್ಮಾ ಪರಾನಂದಃ ಪರಪ್ರೇಮಾಸ್ವದಂ ಯತಃ .
 ಮಾ ನ ಭುವಂ ಹಿ ಭೂಯಾಸಮಿತಿ ಪ್ರೇಮಾತ್ಮನೀಕ್ಷ್ಯತೇ .. 8..
 ತತ್ಪ್ರೇಮಾತ್ಮಾರ್ಥಮನ್ಯತ್ರ ನೈವಮನ್ಯಾರ್ಥಮಾತ್ಮನಿ .
 ಅತಸ್ತತ್ಪರಮಂತೇನ ಪರಮಾನಂದತಾತ್ಮನಃ .. 9..
 ಇತ್ಥಂ ಸಚ್ಚಿತ್ತರಾನಂದ ಆತ್ಮಾ ಯುಕ್ತ್ಯಾ ತಥಾವಿಧಂ .
 ಪರಂ ಬ್ರಹ್ಮ ತಯೋಶ್ಚೈಕ್ಯಂ ಶ್ರುತ್ಯಂತೇಷೂಪದಿಶ್ಯತೇ .. 10..
 ಅಭಾನೇ ನ ಪರಂ ಪ್ರೇಮ ಭಾನೇ ನ ವಿಷಯಸ್ಪೃಹಾ .
 ಅತೋಭಾನೇಽಪ್ಯಭಾತಾಸೌ ಪರಮಾನಂದತಾತ್ಮನಃ .. 11..
 ಅಧ್ಯೇತೃವರ್ಗಮಧ್ಯಸ್ಥ ಪುತ್ರಾಧ್ಯಯನ ಶಬ್ದವತ್ .
 ಭಾನೇಽಪ್ಯಭಾನಂ ಭಾನಸ್ಯ ಪ್ರತಿಬಂಧೇನ ಯುಜ್ಯತೇ .. 12..
 ಪ್ರತಿಬಂಧೋಽಸ್ಮಿ ಭಾತೀತಿ ವ್ಯವಹಾರಾರ್ಹವಸ್ತುನಿ .
 ತಂ ನಿರಸ್ಯ ವಿರುದ್ಧಸ್ಯ ತಸ್ಯೋತ್ಪಾದನಮುಚ್ಯತೇ .. 13..
 ತಸ್ಯ ಹೇತುಃ ಸಮಾನಾಭಿಹಾರಃ ಪುತ್ರಧ್ವನಿಶ್ರುತೌ .
 ಇಹಾನಾದಿರವಿದ್ಯೈವ ವ್ಯಾಮೋಹೈಕನಿಬಂಧನಂ .. 14..
 ಚಿದಾನಂದಮಯಬ್ರಹ್ಮಪ್ರತಿಬಿಂಬಸಮನ್ವಿತಾ .
 ತಮೋರಜಃಸತ್ತ್ವ ಗುಣಾ ಪ್ರಕೃತಿರ್ದ್ವಿವಿಧಾ ಚ ಸಾ .. 15..
 ಸತ್ತ್ವ ಶುದ್ಧಾವಿಶುದ್ಧಿಭ್ಯಾಂ ಮಾಯಾಸವಿದ್ಯೇ ಚ ತೇ ಮತೇ .
 ಮಾಯಾಬಿಂಬೋವಶೀಕೃತ್ಯ ತಾಂ ಸ್ಯಾತ್ಸರ್ವಜ್ಞ ಈಶ್ವರಃ .. 16..
 ಅವಿದ್ಯಾವಶಗಸ್ತ್ವ ನ್ಯಸ್ತದ್ವೈಚಿತ್ತ್ಯಾದನೇಕಧಾ .
 ಸಾ ಕಾರಣಶರೀರಂ ಸ್ಯಾತ್ಪ್ರಾಜ್ಞಸ್ತತ್ರಾಭಿಮಾನವಾನ್ .. 17..
 ತಮಃ ಪ್ರಧಾನಪ್ರಕೃತೇಸ್ತದ್ಭೋಗಾಯೇಶ್ವರಾಜ್ಜಯಾ .
 ವಿಯತ್ಪವನತೇಜೋಽಮ್ಬು ಭುವೋಭೂತಾನಿ ಜಜ್ಞಿರೇ .. 18..
 ಸತ್ತ್ವಾಂಶೈಃ ಪಂಚಭಿನ್ನೇಷಾಂ ಕ್ರಮಾದ್ಧೀಂದ್ರಿಯಪಂಚಕಂ .
 ಶ್ರೋತ್ರತ್ವಗಕ್ಷಿರಸನಘ್ರಾಣಾಖ್ಯಾಮುಪಜಾಯತೇ .. 19..

ತೈರಂತಃಕರಣಂ ಸರ್ವೈರ್ವೃತ್ತಿಭೇದೇನ ತದ್ವಿಧಾ .
 ಮನೋವಿಮರ್ಶರೂಪಂ ಸ್ಯಾದ್ಬುದ್ಧಿಃ ಸ್ಯಾನ್ನಿಶ್ಚಯಾತ್ಮಿಕಾ .. 20..
 ರಜೋಽಶ್ರೇಃ ಪಂಚಭಿಸ್ತೇಷಾಂ ಕ್ರಮಾತ್ಕರ್ಮೇಂದ್ರಿಯಾಣಿ ತು .
 ವಾಕ್ಪಾಣಿಪಾದಪಾಯೂಪಸ್ಥಾಭಿಧಾನಾನಿ ಜಜ್ಞಿರೇ .. 21..
 ತೈಃ ಸರ್ವೈಃ ಸಹಿತೈಃ ಪ್ರಾಣೋವೃತ್ತಿಭೇದಾತ್ಪ ಪಂಚಧಾ .
 ಪ್ರಾಣೋಽಪಾನಃ ಸಮಾನಶ್ಚೋದಾನವ್ಯಾನೌ ಚ ತೇ ಪುನಃ .. 22..
 ಬುದ್ಧಿಕರ್ಮೇಂದ್ರಿಯಪ್ರಾಣಪಂಚಕೈರ್ಮನಸಾ ಧಿಯಾ .
 ಶರೀರಂ ಸಪ್ತದಶಭಿಃ ಸೂಕ್ಷ್ಮಂ ತಲ್ಲಿಂಗಮುಚ್ಯತೇ .. 23..
 ಪ್ರಾಜ್ಞಸ್ತತ್ರಾಭಿಮಾನೇನ ತೈಜಸತ್ವಂ ಪ್ರಪದ್ಯತೇ .
 ಹಿರಣ್ಯಗರ್ಭತಾಮೀಶಸ್ತಯೋರ್ವ್ಯಷ್ಟಿಸಮಷ್ಟಿತಾ .. 24..
 ಸಮಷ್ಟಿರೀಶಃ ಸರ್ವೇಷಾಂ ಸ್ವಾತ್ಮತಾದಾತ್ಮ್ಯವೇದನಾತ್ .
 ತದಭಾವಾತ್ತತೋಽನ್ಯೇ ತು ಕಥ್ಯಂತೇ ವ್ಯಷ್ಟಿಸಂಜ್ಞಯಾ .. 25..
 ತದ್ಭೋಗಾಯ ಪುನರ್ಭೋಗ್ಯಭೋಗಾಯತನಜನ್ಮನೇ .
 ಪಂಚೀಕರೋತಿ ಭಗವಾನ್ಪ್ರತ್ಯೇಕಂ ವಿಯದಾದಿಕಂ .. 26..
 ದ್ವಿಧಾ ವಿಧಾಯ ಚೈಕೈಕಂ ಚತುರ್ಧಾ ಪ್ರಥಮಂ ಪುನಃ .
 ಸ್ವಸ್ತೇತರದ್ವಿತೀಯಾಂಶೈರ್ಯೋಜನಾತ್ಪಂಚ ಪಂಚ ತೇ .. 27..
 ತೈರಂಡಸ್ತತ್ರ ಭುವನಭೋಗ್ಯಭೋಗಾಶ್ರಯೋದ್ಭವಃ .
 ಹಿರಣ್ಯಗರ್ಭಃ ಸ್ಥೂಲೇಽಸ್ಮಿಂದೇಹೇ ವೈಶ್ವಾನರೋ ಭವೇತ್ .
 ತೈಜಸಾ ವಿಶ್ವತಾಂ ಯಾತಾ ದೇವ ತಿಯೃಜ್ಜರಾದಯಃ .. 28..
 ತೇ ಪರಾಗ್ಧರ್ಶಿನಃ ಪ್ರತ್ಯಕ್ಷತ್ವ ಬೋಧವಿವರ್ಜಿತಾಃ .. 29..
 ಕುರ್ವತೇ ಕರ್ಮ ಭೋಗಾಯ ಕರ್ಮ ಕರ್ತುಂ ಚ ಭುಂಜತೇ .
 ನದ್ಯಾಂ ಕೀಟಾ ಇವಾವರ್ತಾದಾವರ್ತಾಂತರಮಾಶು ತೇ .
 ವ್ರಜಂತೋ ಜನ್ಮನೋ ಜನ್ಮ ಲಭಂತೇ ನೈವ ನಿರ್ವೃತಿಂ .. 30..
 ಸತ್ಕರ್ಮಪರಿಪಾಕಾತ್ತೇ ಕರುಣಾನಿಧಿನೋದ್ಭೂತಾಃ .
 ಪ್ರಾಪ್ಯ ತೀರತರುಚ್ಛಾಯಾಂ ವಿಶ್ರಾಮ್ಯಂತಿ ಯಥಾಸುಖಂ .. 31..
 ಉಪದೇಶಮವಾಪ್ಯೈವಮಾಚಾರ್ಯಾತ್ಪ್ರತ್ಯಕ್ಷದರ್ಶಿನಃ .
 ಪಂಚಕೋಷವಿವೇಕೇನ ಲಭಂತೇ ನಿರ್ವೃತಿಂ ಪರಾಂ .. 32..
 ಅನ್ನಂ ಪ್ರಾಣೋ ಮನೋ ಬುದ್ಧಿರಾನಂದಶ್ಚೇತಿ ಪಂಚ ತೇ .
 ಕೋಷಾಸ್ಪೈರಾವೃತಃ ಸ್ವಾತ್ಮಾ ವಿಸ್ಮೃತ್ಯಾ ಸಂಸೃತಿಂ ವ್ರಜೇತ್ .. 33..
 ಸ್ಯಾತ್ಪಂಚೀಕೃತಭೂತೋತ್ಥೋ ದೇಹಃ ಸ್ಥೂಲೋಽನ್ನ ಸಂಜ್ಞಕಃ .
 ಲಿಂಗೇ ತು ರಾಜಸೈಃ ಪ್ರಾಣೈಃ ಪ್ರಾಣಃ ಕರ್ಮೇಂದ್ರಿಯೈಃ ಸಹ .. 34..

ಸಾತ್ವಿಕೈರೀಂದ್ರಿಯೈಃ ಸಾಕಂ ವಿಮರ್ಷಾತ್ಮಾ ಮನೋಮಯಃ .
 ತೈರೇವ ಸಾಕಂ ವಿಜ್ಞಾನಮಯೋಧೀರ್ನಿಶ್ಚಯಾತ್ಮಿಕಾ .. 35..
 ಕಾರಣೇ ಸತ್ತ್ವ ಮಾನಂದಮಯೋಮೋದಾದಿವೃತ್ತಿಭಿಃ .
 ತತ್ತತ್ಕೋಷೈಸ್ತು ತಾದಾತ್ಮ್ಯದಾತ್ಮ್ಯ ತತ್ತನ್ಮಯೋ ಭವೇತ್ .. 36..
 ಅನ್ವಯವ್ಯತಿರೇಕಾಭ್ಯಾಂ ಪಂಚಕೋಷ ವಿವೇಕತಃ .
 ಸ್ವಾತ್ಮಾನಂ ತತ ಉದ್ಧೃತ್ಯ ಪರಂ ಬ್ರಹ್ಮ ಪ್ರಪದ್ಯತೇ .. 37..
 ಅಭಾನೇ ಸ್ಥೂಲದೇಹಸ್ಯ ಸ್ವಪ್ನೇ ಯದ್ಭಾನಮಾತ್ಮನಃ .
 ಸೋಽನ್ವಯೋ ವ್ಯತಿರೇಕಸ್ತದ್ಭಾನೇಽನ್ಯಾನವಭಾಸನಂ .. 38..
 ಲಿಂಗಭಾನೇ ಸುಷುಪ್ತೌ ಸ್ಯಾದಾತ್ಮನೋ ಭಾನಮನ್ವಯಃ .
 ವ್ಯತಿರೇಕಸ್ತು ತದ್ಭಾನೇ ಲಿಂಗಸ್ಯಾಭಾನಮುಚ್ಯತೇ .. 39..
 ತದ್ವಿವೇಕಾದ್ವಿವಿಕ್ತಾಃ ಸ್ಯುಃ ಕೋಷಾಃ ಪ್ರಾಣಮನೋಧಿಯಃ .
 ತೇ ಹಿ ತತ್ರ ಗುಣಾವಸ್ಥಾಭೇದಮಾತ್ರಾತ್ಪ್ರಥಕ್ಕೃತಾಃ .. 40..
 ಸುಷುಪ್ತ್ಯ ಭಾನೇ ಭಾನಂತು ಸಮಾಧಾವಾತ್ಮನೋಽನ್ವಯಃ .
 ವ್ಯತಿರೇಕಸ್ತಾತ್ಮಭಾನೇ ಸುಷುಪ್ತ್ಯನವಭಾಸನಂ .. 41..
 ಯಥಾಮುಂಜಾದಿಷೀಕೈವಮಾತ್ಮಾ ಯುಕ್ತ್ಯಾ ಸಮುದ್ಧೃತಃ .
 ಶರೀರತ್ರಿತಯಾದ್ಧೀರೈಃ ಪರಂ ಬ್ರಹ್ಮೈವ ಜಾಯತೇ .. 42..
 ಪರಾಪರಾತ್ಮನೋರೇವಂ ಯುಕ್ತ್ಯಾ ಸಂಭಾವಿತೈಕತಾ .
 ತತ್ತ್ವ ಮಸ್ಯಾದಿವಾಕ್ಯೈಃ ಸಾ ಭಾಗತ್ಯಾಗೇನ ಲಕ್ಷ್ಯತೇ .. 43..
 ಜಗತೋ ಯದುಪಾದಾನಂ ಮಾಯಾಮಾದಾಯ ತಾಮಸೀಂ .
 ನಿಮಿತ್ತಂ ಶುದ್ಧಸತ್ತ್ವಾಂ ತಾಮುಚ್ಯತೇ ಬ್ರಹ್ಮ ತದ್ಗಿರಾ .. 44..
 ಯದಾ ಮಲಿನಸತ್ತ್ವಾಂ ತಾಂ ಕಾಮಕರ್ಮಾದಿದೂಷಿತಂ .
 ಆದತ್ತೇ ತತ್ಪರಂ ಬ್ರಹ್ಮತ್ವಂ ಪದೇನ ತದೋಚ್ಯತೇ .. 45..
 ತ್ರಿತಯೀಮಪಿ ತಾಂ ಮುಕ್ತ್ಯಾ ಪರಸ್ಪರವಿರೋಧಿನೀಂ .
 ಅಖಂಡಂ ಸಚ್ಚಿದಾನಂದಂ ಮಹಾವಾಕ್ಯೇನ ಲಕ್ಷ್ಯತೇ .. 46..
 ಸೋಽಯಮಿತ್ಯಾದಿವಾಕ್ಯೇಷು ವಿರೋಧಾತ್ತದಿದಂತ್ವಯೋಃ .
 ತ್ಯಾಗೇನ ಭಾಗಯೋರೇಕ ಆಶ್ರಯೋ ಲಕ್ಷ್ಯತೇ ಯಥಾ .. 47..
 ಮಾಯಾವಿದ್ಯೇ ವಿಹಾಯೈವಮುಪಾಧೀ ಪರಜೀವಯೋಃ .
 ಅಖಂಡಂ ಸಚ್ಚಿದಾನಂದಂ ಪರಂ ಬ್ರಹ್ಮೈವ ಲಕ್ಷ್ಯತೇ .. 48..
 ಸವಿಕಲ್ಪಸ್ಯ ಲಕ್ಷ್ಯತೇ ಲಕ್ಷ್ಯಸ್ಯ ಸ್ಯಾದವಸ್ತುತಾ .
 ನಿರ್ವಿಕಲ್ಪಸ್ಯ ಲಕ್ಷ್ಯತ್ವಂ ನ ದೃಷ್ಟಂ ನ ಚ ಸಂಭವಿ .. 49..
 ವಿಕಲ್ಪೋ ನಿರ್ವಿಕಲ್ಪಸ್ಯ ಸವಿಕಲ್ಪಸ್ಯ ವಾ ಭವೇತ್ .

ಆದ್ಯೇ ವ್ಯಾಹತಿರನ್ಯತ್ನಾನವಸ್ಥಾತ್ಮಾಶ್ರಯಾದಯಃ .. 50..
 ಇದಂ ಗುಣಕ್ರಿಯಾಜಾತಿದ್ರವ್ಯಸಂಬಂಧವಸ್ತುಷು .
 ಸಮಂತೇನ ಸ್ವರೂಪಸ್ಯ ಸರ್ವಮೇತದಿತಿಷ್ಯತಾಂ .. 51..
 ವಿಕಲ್ಪತದಭಾವಾಭ್ಯಾಮಸಂಸ್ಪೃಷ್ಟಾತ್ಮವಸ್ತುನಿ .
 ವಿಕಲ್ಪಿತತ್ವಲಕ್ಷ್ಯತ್ವಸಂಬಂಧಾದ್ಯಾಸ್ತು ಕಲ್ಪಿತಾಃ .. 52..
 ಇತ್ಥಂ ವಾಕ್ಯೈಸ್ತದರ್ಥಾನುಸಂಧಾನಂ ಶ್ರವಣಂ ಭವೇತ್ .
 ಯುಕ್ತ್ಯಾ ಸಂಭಾವಿತತ್ವಾನುಸಂಧಾನಂ ಮನನಂತು ತತ್ .. 53..
 ತಾಭ್ಯಾಂ ನಿರ್ವಿಚಿಕಿತ್ಸೇಽರ್ಥೇ ಚೇತಸಃಸ್ಥಾಪಿತಸ್ಯ ಯತ್ .
 ಏಕತಾನತ್ವಮೇತದ್ಧಿ ನಿರಿದ್ಯಾಸನಮುಚ್ಯತೇ .. 54..
 ಧ್ಯಾತ್ಯಧ್ಯಾನೇ ಪರಿತ್ಯಜ್ಯ ಕ್ರಮಾದ್ಧೈಯೈಕಗೋಚರಂ .
 ನಿರ್ವಾತದೀಪವಚ್ಚಿತ್ತಂ ಸಮಾಧಿರಭಿಧೀಯತೇ .. 55..
 ವೃತ್ತಯಸ್ತು ತದಾನೀಮಜ್ಞಾತಾ ಅಪ್ಯಾತ್ಮಗೋಚರಾಃ .
 ಸ್ಮರಣಾದನುಮೀಯಂತೇ ವ್ಯುತ್ಥಿತಸ್ಯ ಸಮುತ್ಥಿತಾತ್ .. 56..
 ವೃತ್ತಿನಾಮನುವೃತ್ತಿಸ್ತು ಪ್ರಯತ್ನಾತ್ಪ್ರಥಮಾದಪಿ .
 ಅದೃಷ್ಟಾಸಕೃದಭ್ಯಾಸಸಂಸ್ಕಾರಃ ಸಚಿರಾದ್ಭವೇತ್ .. 57..
 ಯಥಾ ದೀಪೋ ನಿವಾತಸ್ಥ ಇತ್ಯಾದಿಭಿರನೇಕಥಾ .
 ಭಗವಾನಿಮಮೇವಾರ್ಥಮರ್ಜುನಾಯ ನ್ಯರೂಪಯತ್ .. 58..
 ಅನಾದಾವಿಹ ಸಂಸಾರೇ ಸಂಚಿತಾಃ ಕರ್ಮಕೋಟಯಃ .
 ಅನೇನ ವಿಲಯಂ ಯಾಂತಿ ಶುದ್ಧೋ ಧರ್ಮೋ ವಿವರ್ಧತೇ .. 59..
 ಧರ್ಮಮೇಘಮಿಮಂ ಪ್ರಾಹುಃ ಸಮಾಧಿಂ ಯೋಗವಿತ್ತಮಾಃ .
 ವರ್ಷತ್ಯೇಷ ಯತೋ ಧರ್ಮಾಮೃತಧಾರಾಃ ಸಹಸ್ರಶಃ .. 60..
 ಅಮುನಾ ವಾಸನಾಜಾಲೇ ನಿಃಶೇಷಂ ಪ್ರವಿಲಾಪಿತೇ .
 ಸಮೂಲೋನ್ಮೂಲಿತೇ ಪುಣ್ಯಪಾಪಾಖ್ಯೇ ಕರ್ಮ ಸಂಚಯೇ .. 61..
 ವಾಕ್ಯಮಪ್ರತಿಬದ್ಧಂ ಸತ್ಪ್ರಾಕ್ಪರೋಕ್ಷಾವಭಾಸಿತೇ .
 ಕರಾಮಲಕವದ್ಬೋಧಮಪರೋಕ್ಷಂ ಪ್ರಸೂಯತೇ .. 62..
 ಪರೋಕ್ಷಂ ಬ್ರಹ್ಮವಿಜ್ಞಾನಂ ಶಾಬ್ದಂ ದೇಶಿಕಪೂರ್ವಕಂ .
 ಬುದ್ಧಿಪೂರ್ವಕೃತಂ ಪಾಪಂ ಕೃತ್ಸ್ಯಂ ದಹತಿ ವಹ್ನಿವತ್ .. 63..
 ಅಪರೋಕ್ಷಾತ್ಮವಿಜ್ಞಾನಂ ಶಾಬ್ದಂ ದೇಶಿಕಪೂರ್ವಕಂ .
 ಸಂಸಾರಕಾರಣಾಜ್ಞಾನತಮಸಶ್ಚಂಡಭಾಸ್ಕರಃ .. 64..
 ಇತ್ಥಂ ತತ್ತ್ವ ವಿವೇಕಂ ವಿಧಾಯ ವಿಧಿವನ್ಮನಃ ಸಮಾಧಾಯ .
 ವಿಗಲಿತಸಂಸೃತಿಬಂಧಃ ಪ್ರಾಪ್ನೋತಿ ಪಾರಂ ಪದಂ ನರೋ ನ ಹಿರಾತ್ .. 65..

ಇತಿ ತತ್ತ್ವವಿವೇಕಃ ಸಮಾಪ್ತಃ .. 1..

2. ಭೂತವಿವೇಕೋನಾಮ- ದ್ವಿತೀಯಃ ಪರಿಚ್ಛೇದಃ .

ಸದದ್ವೈತಂ ಶ್ರುತಂ ಯತ್ತತ್ಪಂಚಭೂತವಿವೇಕತಃ .
 ಬೋದ್ಧಂ ಶಕ್ಯಂ ತತೋ ಭೂತಪಂಚಕಂ ಪ್ರವಿವಿಚ್ಛತೇ .. 1..
 ಶಬ್ದಸ್ಪರ್ಶೋ ರೂಪರಸೌ ಗಂಧೋ ಭೂತಗುಣಾ ಇಮೇ .
 ಏಕದ್ವಿತ್ರಿಚತುಃ ಪಂಚಗುಣಾ ವ್ಯೋಮಾದಿಷು ಕ್ರಮಾತ್ .. 2..
 ಪ್ರತಿಧ್ವನಿವಿನ್ಯಯಚ್ಛಬ್ದೋ ವಾಯೌ ವೀಸೀತಿ ಶಬ್ದನಂ .
 ಅನುಷ್ಣಾಶೀತಸಂಸ್ಪರ್ಶೋ ವಹ್ನೋ ಭುಗುಭುಗುಧ್ವನಿಃ .
 ಉಷ್ಣಃ ಸ್ಪರ್ಶಃ ಪ್ರಭಾ ರೂಪಂ ಜಲೇ ಬುಲು ಬುಲು ಧ್ವನಿಃ .
 ಶೀತಾಸ್ಪರ್ಶಃ ಶುಕ್ಲರೂಪಂ ರಸೋ ಮಾಧುರ್ಯಮೀರಿತಂ .
 ಭೂಮೌ ಕಡಕಡಾಶಬ್ದಃ ಕಾರಿನ್ಯಂ ಸ್ಪರ್ಶ ಇಷ್ಯತೇ .
 ನೀಲಾದಿಕಂ ಚಿತ್ರರೂಪಂ ಮಧುರಾಮ್ಲಾದಿಕೋ ರಸಃ .
 ಸುರಭೀತರಗಂಧೌ ದ್ವೌ ಗುಣಾಃ ಸಮ್ಯಗ್ವಿವೇಚಿತಾಃ .. 3..
 ಶ್ಲೋತ್ರಂ ತ್ವಕ್ಷಕ್ಷುಷಿ ಜಿಹ್ವಾ ಘ್ರಾಣಂ ಚೇಂದ್ರಿಯಪಂಚಕಂ .
 ಕರ್ಣಾದಿಗೋಲಕಸ್ಥಂ ತಚ್ಚಬ್ಧಾದಿಗ್ರಾಹಕಂ ಕ್ರಮಾತ್ .
 ಸೌಕ್ಷ್ಮ್ಯತ್ಕಾರ್ಯಾನುಮೇಯಂ ತತ್ಪ್ರಾಯೋ ಧಾವೇದ್ಭಹಿರ್ಮುಖಂ .. 4..
 ಕದಾಚಿತ್ಪಿಹಿತೇ ಕರ್ಣೇ ಶ್ರುತಯತೇ ಶಬ್ದ ಅಂತರಃ .
 ಪ್ರಾಣವಾಯೌ ಜಾಲರಾಗ್ನೌ ಜಲಪಾನೇಽನ್ನಭಕ್ಷಣೇ .
 ವ್ಯಾಜ್ಯಾಂತೇ ಹ್ಯಾಂತರಾಃ ಸ್ಪರ್ಶಾಮೀಲನೇ ಚಾಂತರಂ ತಮಃ .
 ಉದ್ಗಾರೇ ರಸಗಂಧೌ ಚೇತ್ಯಕ್ಷಣಾಮಾಂತರಗ್ರಹಃ .. 5..
 ಪಂಚೋಕ್ತಾದಾನಗಮನವಿಸರ್ಗಾನಂದಕಾಃ ಕ್ರಿಯಾಃ .
 ಕೃಷಿವಾಣಿಜ್ಯಸೇವಾದ್ಯಾಃ ಪಂಚಸ್ವಂತರ್ಭವಂತಿ ಹಿ .. 6..
 ವಾಕ್ಪಾಣಿಪಾದಪಾಯುಪನ್ಥೈರಕ್ಷೈಸ್ತತ್ತ್ವಿಯಾಜನಿಃ .
 ಮುಖಾದಿಗೋಲಕೇಷ್ಟಾಸ್ತೇ ತತ್ಕರ್ಮೇಂದ್ರಿಯಪಂಚಕಂ .. 7..
 ಮನೋ ದಶೇಂದ್ರಿಯಾಧ್ಯಕ್ಷಂ ಹೃತ್ಪದ್ಮಗೋಲಕೇ ಸ್ಥಿತಂ .
 ತಚ್ಚಾಂತಃಕರಣಂ ಬಾಹ್ಯೇಷ್ಟಸ್ವಾತಂತ್ಯಾದ್ವಿನೇಂದ್ರಿಯೈಃ .. 8..
 ಅಕ್ಷೇಷ್ಟಧಾರ್ಪಿತೇಷ್ಟೇತದ್ಗುಣದೋಷವಿಚಾರಕಂ .
 ಸತ್ತ್ವಂ ರಜಸ್ತಮಶ್ಚಾಸ್ಯ ಗುಣಾ ವಿಕ್ರಿಯತೇ ಹಿ ತೈಃ .. 9..
 ವೈರಾಗ್ಯಂ ಕ್ಷಾಂತಿರೌದಾರ್ಯಮಿತ್ಯಾದ್ಯಾಃ ಸತ್ತ್ವಸಂಭವಾಃ .
 ಕಾಮಕ್ರೋಧೌ ಲೋಭಯತ್ನಾವಿತ್ಯಾದ್ಯಾ ರಜಸೋತ್ಥಿತಾಃ .

ಆಲಸ್ಯಭ್ರಾಂತಿತಂದ್ರಾದ್ಯಾ ವಿಕಾರಾಸ್ತಮಸೋತ್ಥಿತಾಃ .. 10..
 ಸಾತ್ವಿಕೈಃ ಪುಣ್ಯನಿಷ್ಪತ್ತಿಃ ಪಾಪೌತ್ಪತ್ತಿಶ್ಚ ರಾಜಸೈಃ .
 ತಾಮಸೈನೋಭಯಂ ಕಿಂತು ವೃಥಾಯುಃಕ್ಷಪಣಂ ಭವೇತ್ .
 ಅತ್ರಾಹಂಪ್ರತ್ಯಯೀ ಕರ್ತೇತ್ಯೇವಂ ಲೋಕವ್ಯವಸ್ಥಿತಿಃ .. 11..
 ಸ್ಪಷ್ಟಶಬ್ದಾದಿಯುಕ್ತೇಷು ಭೌತಿಕತ್ವಮತಿಸ್ಪುಟಂ .
 ಅಕ್ಷಾದಾವಪಿ ತಚ್ಚಾಸ್ತಯುಕ್ತಿಭ್ಯಾಮವಧಾರ್ಯತಾಂ .. 12..
 ಏಕಾದಶೇಂದ್ರಿಯೈರ್ಯುಕ್ತ್ಯಾ ಶಾಸ್ತ್ರೇಣಾಪ್ಯವಗಮ್ಯತೇ .
 ಯಾವತ್ಕಿಂಚಿದ್ಭವೇದೇತದಿದಂ ಶಬ್ದೋದಿತಂ ಜಗತ್ .. 13..
 ಇದಂ ಸರ್ವಂ ಪುರಾ ಸೃಷ್ಟೇರೇಕಮೇವದ್ವಿತೀಯಕಂ .
 ಸದೇವಾಸೀನ್ನಾಮರೂಪೇ ನಾಸ್ತಾಮಿತ್ಯಾರುಣೇರ್ವಚಃ .. 14..
 ವೃಕ್ಷಸ್ಯ ಸ್ವಗತೋ ಭೇದಃ ಪತ್ರಪುಷ್ಪಫಲಾದಿಭಿಃ .
 ವೃಕ್ಷಾಂತರಾತ್ಸಜಾತೀಯೋ ವಿಜಾತೀಯಃ ಶಿಲಾದಿತಃ .. 15..
 ತಥಾ ಸದ್ವಸ್ತುನೋ ಭೇದತ್ರಯಂ ಪ್ರಾಪ್ತಂ ನಿವಾರ್ಯತೇ .
 ಐಕ್ಯಾವಧಾರಣದ್ವೈತಪ್ರತಿಷೇಧೈಸ್ತ್ರಿಭಿಃ ಕ್ರಮಾತ್ .. 16..
 ಸತೋ ನಾವಯವಾಃ ಶಂಕ್ಯಾಸ್ತದಂಶಸ್ಯಾನಿರೂಪಣಾತ್ .
 ನಾಮರೂಪೇ ನ ತಸ್ಯ ಅಂಶೌ ತಯೋರದ್ಯಾಪ್ಯನುದ್ಭವಾತ್ .. 17..
 ನಾಮರೂಪೋದ್ಭವಸ್ಯೈವ ಸೃಷ್ಟಿತ್ವಾತ್ಸೃಷ್ಟಿಃ ಪುರಾ .
 ನ ತಯೋರುದ್ಭವಸ್ಸಸ್ಮಾತ್ಸನ್ನಿರಂಶಂ ಯಥಾ ವಿಯತ್ .. 18..
 ಸದಂತರಂ ಸಜಾತೀಯಂ ನ ವೈಲಕ್ಷಣ್ಯವರ್ಜನಾತ್ .
 ನಾಮರೂಪೋಪಾಧಿಭೇದಂ ವಿನಾ ನೈವ ಸತೋ ಭಿದಾ .. 19..
 ವಿಜಾತೀಯಮಸತ್ತತ್ತು ನ ಖಲ್ವಸ್ತಿತಿ ಗಮ್ಯತೇ .
 ನಾಸ್ಯಾತಃ ಪ್ರತಿಯೋಗಿತ್ವಂ ವಿಜಾತೀಯಾದ್ಭಿದಾ ಕುತಃ .. 20..
 ಏಕಮೇವಾದ್ವಿತೀಯಂ ಸನ್ನಿದ್ಧಮತ್ರ ತು ಕೇಚನ .
 ವಿಹ್ವಲಾ ಅಸದೇವೇದಂ ಪುರಾಸೀದಿತ್ಯವರ್ಣಯನ್ .. 21..
 ಮಗ್ನಸ್ಯಾಭೌ ಯಥಾಽಕ್ಷಾಣಿ ವಿಹ್ವಲಾನಿ ತಥಾಽಸ್ಯ ಧೀಃ .
 ಅಖಂಡೈಕರಸಂ ಶ್ರುತ್ವಾ ನಿಃಪ್ರಚಾರಾ ಬಿಭೇತ್ಯತಃ .. 22..
 ಗೌಡಾಚಾರ್ಯಾ ನಿರ್ವಿಕಲ್ಪೇ ಸಮಾಧಾವನ್ಯಯೋಗಿನಾಂ .
 ಸಾಕಾರಧ್ಯಾನನಿಷ್ಠಾನಾಮತ್ಯಂತಂ ಭಯಮೂಚಿರೇ .. 23..
 ಅಸ್ವರ್ಶಯೋಗೋ ನಾಮೈಷ ದುರ್ದರ್ಶಃ ಸರ್ವಯೋಗಿಭಿಃ .
 ಯೋಗಿನೋ ಬಿಭ್ಯತಿ ಹ್ಯಸ್ಮಾದಭಯೇ ಭಯದರ್ಶಿನಃ .. 24..
 ಭಗವತ್ಪೂಜ್ಯಪಾದಾಶ್ಚ ಶುಷ್ಕತರ್ಕಪಟೂನಮೂನ್ .
 ಆಹುರ್ಮಾಧ್ಯಮಿಕಾನ್ಭಾಂತಾನಚಿಂತ್ಯೇಽಸ್ಮಿನ್ನದಾತ್ಮನಿ .. 25..

ಅನಾದೃತ್ಯ ಶ್ರುತಿಂ ಮೌಖ್ಯಾದಿಮೇ ಬೌದ್ಧಸ್ತಪಸ್ವಿನಃ .
 ಆಪೇದಿರೇ ನಿರಾಮತ್ವಮನುಮಾನೈಕಚಕ್ಷುಶಃ .. 26..
 ಶೂನ್ಯಮಾಸೀದಿತಿ ಬ್ರೂಷೇ ಸದ್ಯೋಗಂ ವಾ ಸದಾತ್ಮತಾಂ .
 ಶೂನ್ಯಸ್ಯ ನ ತು ತದ್ಯುಕ್ತಮುಭಯಂ ವ್ಯಾಹ ತತ್ತ್ವತಃ .. 27..
 ನ ಯುಕ್ತಸ್ತಮಸಾ ಸೂರ್ಯೋ ನಾಪಿ ಚಾಸೌ ತಮೋಮಯಃ .
 ಸಚ್ಚೂನ್ಯಯೋರ್ವಿರೋಧಿತ್ವಾಚ್ಚೂನ್ಯಮಾಸೀತ್ಕಥಂ ವದ .. 28..
 ವಿಯದಾದೇರ್ನಾಮರೂಪೇ ಮಾಯಯಾ ಸತಿ ಕಲ್ಪಿತೇ .
 ಶೂನ್ಯಸ್ಯ ನಾಮರೂಪೇ ಚ ತಥಾ ಚೇಜ್ಜೀವ್ಯತಾಂ ಚಿರಂ .. 29..
 ಸತೋಽಪಿ ನಾಮರೂಪೇ ದ್ವೇ ಕಲ್ಪಿತೇ ಚೇತ್ತದಾ ವದ .
 ಕುತ್ರೇತಿ ನಿರಧಿಷ್ಠಾನೋ ನ ಭ್ರಮಃ ಕ್ಷಚಿದೀಕ್ಷ್ಯತೇ .. 30..
 ಸದಾಸೀದಿತಿ ಶಬ್ದಾರ್ಥಭೇದೇ ದ್ವೈ ಗುಣ್ಯಮಾಪತೇತ್ .
 ಅಭೇದೇ ಪುನರುಕ್ತಿಃ ಸ್ಯಾನ್ಮೈವಂ ಲೋಕೇ ತಥೇಕ್ಷಣಾತ್ .. 31..
 ಕರ್ತವ್ಯಂ ಕುರುತೇ ವಾಕ್ಯಂ ಬ್ರೂತೇ ಧಾರ್ಯಸ್ಯ ಧಾರಣಂ .
 ಇತ್ಯಾದಿವಾಸನಾವಿಷ್ಣಂ ಪ್ರತ್ಯಾಸೀತ್ಸದಿತೀರಣಂ .. 32..
 ಕಾಲಾಭಾವೇ ಪುರೇತ್ಯುಕ್ತಿಃ ಕಾಲವಾಸನಯಾಯುತಂ .
 ಶಿಷ್ಯಂ ಪ್ರತ್ಯೇವ ತೇನಾತ್ರ ದ್ವಿತೀಯಂ ನ ಹಿ ಶಂಕೃತೇ .. 33..
 ಚೋದ್ಯಂ ವಾ ಪರಿಹಾರೋ ವಾ ಕ್ರಿಯತಾಂ ದ್ವೈ ತಭಾಷಯಾ .
 ಅದ್ವೈ ತಭಾಷಯಾ ಚೋದ್ಯಂ ನಾಸ್ತಿ ನಾಪಿ ತದುತ್ತರಂ .. 34..
 ಅತಸ್ತಿಮಿತಗಂಭೀರಂ ನ ತೇಜೋ ನ ತಮಸ್ತತಂ .
 ಅನಾಖ್ಯಮನಭಿವ್ಯಕ್ತಂ ಸತ್ಕಿಂಚಿದವಶಿಷ್ಯತೇ .. 35..
 ನನು ಭೂಮ್ಯಾದಿಕಂ ಮಾ ಭೂತ್ಪರಮಾಣ್ಡಂತ ನಾಶತಃ .
 ಕಥಂ ತೇ ವಿಯತೋಽಸತ್ತ್ವಂ ಬುದ್ಧಿಮಾರೋಹತೀತಿ ಚೇತ್ .. 36..
 ಅತ್ಯಂತಂ ನಿರ್ಜಗದ್ವ್ಯೋಮ ಯಥಾ ತೇ ಬುದ್ಧಿಮಾಶ್ರಿತಂ .
 ತಥೈವ ಸನ್ನಿರಾಕಾಶಂ ಕುತೋ ನಾಶ್ರಯತೇ ಮತಿಂ .. 37..
 ನಿರ್ಜಗದ್ವ್ಯೋಮ ದೃಷ್ಟಂ ಚೇತ್ಪ್ರಕಾಶತಮಸೀ ವಿನಾ .
 ಕ್ಷ ದೃಷ್ಟಂ ಕಿಂಚ ತೇ ಪಕ್ಷೇ ನ ಪ್ರತ್ಯಕ್ಷಂ ವಿಯತ್ಸಲು .. 38..
 ಸದ್ವಸ್ತು ಸಿದ್ಧಂತ್ವಸ್ಮಾಭಿನಿಶ್ಚಿತ್ತೈರನುಭೂಯತೇ .
 ತೂಷ್ಟೀಂ ಸ್ಥಿತೌ ನ ಶೂನ್ಯತ್ವಂ ಶೂನ್ಯಬುದ್ಧೇಸ್ತು ವರ್ಜನಾತ್ .. 39..
 ಸದ್ಬುದ್ಧಿರಪಿ ಚೇನ್ನಾಸ್ತಿ ಮಾಸ್ತಸ್ಯ ಸ್ವಪ್ರಭತ್ವತಃ .
 ನಿರ್ಮನಸ್ಕತ್ವಸಾಕ್ಷಿತ್ವಾತ್ಸನ್ಮಾತ್ರಂ ಸುಗಮಂ ನೃಣಾಂ .. 40..
 ಮನೋಜ್ಯಂಭನರಾಹಿತ್ಯೇ ಯಥಾ ಸಾಕ್ಷೀ ನಿರಾಕುಲಃ .

ಮಾಯಾಜ್ಯಂಭಣತಃ ಪೂರ್ವಂ ಸತ್ತಥೈವ ನಿರಾಕುಲಂ .. 41..
ನಿಸ್ತತ್ತ್ವಾ ಕಾರ್ಯಗಮ್ಯಾಸ್ಯ ಶಕ್ತಿರ್ಮಾಯಾಗ್ನಿಶಕ್ತಿವತ್ .
ನ ಹಿ ಶಕ್ತಿ ಕ್ವಚಿತ್ಕೃಶ್ಚಿದ್ಬುದ್ಧ್ಯತೇ ಕಾರಯತಃ ಪುರಾ .. 42..
ನ ಸದ್ವಸ್ತು ಸತಃ ಶಕ್ತಿರ್ನ ಹಿ ವಹ್ನೇಃ ಸ್ವಶಕ್ತಿತಾ .
ಸದ್ವಿಲಕ್ಷಣತಾಯಾಂತು ಶಕ್ತೇಃ ಕಿಂ ತತ್ತ್ವ ಮುಚ್ಯತಾಂ .. 43..
ಶೂನ್ಯತ್ವಮಿತಿ ಚೇಚ್ಛೂನ್ಯಂ ಮಾಯಾಕಾರ್ಯಮಿತಿರೀರಿತಂ .
ನಶೂನ್ಯಂ ನಾಪಿ ಸದ್ಯಾದೃಕ್ತಾದೃಕ್ತತ್ವ ಮಿಹೇಷ್ಯತಾಂ .. 44..
ನಾಸದಾಸೀನ್ನೋ ಸದಾಸೀತ್ತದಾನೀಂ ಕಿಂತ್ವಭೂತ್ತಮಃ .
ಸದ್ಯೋಗಾತ್ತಮಸಃ ಸತ್ತ್ವಂ ನ ಸ್ವತಸ್ತನ್ನಿಷೇಧನಾತ್ .. 45..
ಅತವವ ದ್ವಿತೀಯತ್ವಂ ಶೂನ್ಯವನ್ನಹಿ ಗಣ್ಯತೇ .
ನ ಲೋಕೇ ಚೈತ್ರತಚ್ಛಕ್ಲೋರ್ಜೀವಿತಂ ಗಣ್ಯತೇ ಪೃಥಕ್ .. 46..
ಶಕ್ತ್ಯಾಧಿಕೈ ಜೀವಿತಂ ಚೇದ್ವರ್ಧತೇ ತತ್ರ ವೃದ್ಧಿಕೃತ್ .
ನ ಶಕ್ತಿಃ ಕಿಂತು ತತ್ಕಾರ್ಯಂ ಯುದ್ಧಕೃಷ್ಯಾದಿಕಂ ತಥಾ .
ಸರ್ವಥಾ ಶಕ್ತಿಮಾತ್ರಸ್ಯ ನ ಪೃಥಗ್ಗಣನಾ ಕ್ವಚಿತ್ .
ಶಕ್ತಿಕಾರ್ಯಂ ತು ನೈವಾಸ್ತಿ ದ್ವಿತೀಯಂ ಶಂಕೃತೇ ಕಥಂ .. 47..
ನ ಕೃತ್ಸ್ಮ ಬ್ರಹ್ಮವೃತ್ತಿಃ ಸಾ ಶಕ್ತಿಃ ಕಿಂತ್ವೇಕದೇಶಭಾಕ್ .
ಘಟಶಕ್ತಿಯಥಾ ಭೂಮೌ ಸ್ನಿಗ್ಧಮೃದ್ಯೇವ ವರ್ತತೇ .. 48..
ಪಾದೋಽಸ್ಯ ವಿಶ್ವಾ ಭೂತಾನಿ ತ್ರಿಪಾದಸ್ತಿ ಸ್ವಯಂ ಪ್ರಭಃ .
ಇತ್ಯೇಕದೇಶವೃತ್ತಿತ್ವಂ ಮಾಯಾಯಾ ವದತಿ ಶ್ರುತಿಃ .. 49..
ವಿಷ್ಟಭ್ಯಾಹಮಿದಂ ಕೃತ್ಸ್ಮ ಮೇಕಾಂಶೇನ ಸ್ಥಿತೋ ಜಗತ್ .
ಇತಿ ಕೃಷ್ಣೋರ್ಜುನಾಯಾಹ ಜಗತಸ್ತೇ ಕದೇಶತಾಂ .. 50..
ಸಭೂಮಿಂ ಸರ್ವತೋ ವೃತ್ತಾ ಅತ್ಯತಿಷ್ಠದ್ಧಶಾಂಗುಲಂ .
ವಿಕಾರಾವರ್ತಿ ಚಾತ್ರಾಸ್ತಿ ಶ್ರುತಿಸೂತ್ರಕೃತೋರ್ವಚಃ .. 51..
ನಿರಂಶೇಽಪ್ಯಂಶಮಾರೋಪ್ಯ ಕೃತ್ಸ್ಮೇಂಶೇ ವೇತಿ ಪೃಚ್ಛತಃ .
ತದ್ಭಾಷಯೋತ್ತರಂ ಬ್ರೂತೇ ಶ್ರುತಿಃ ಶ್ರೋತುರ್ಹಿತೈಷೀಣೇ .. 52..
ಸತ್ತತ್ತ್ವ ಮಾಶ್ರಿತಾ ಶಕ್ತಿಃ ಕಲ್ಪಯೇತ್ಸತಿ ವಿಕ್ರಿಯಾಃ .
ವರ್ಣಾಭಿಶ್ಚಿಗತಾಭಿಶ್ಚೈ ಚಿತ್ರಂ ನಾನಾವಿಧಂ ಯಥಾ .. 53..
ಆದ್ಯೋ ವಿಕಾರ ಆಕಾಶಃ ಸೋಽವಕಾಶಸ್ವಭಾವಾನ್ .
ಆಕಾಶೋಽಸ್ತೀತಿ ಸತ್ತತ್ತ್ವ ಮಾಕಾಶೇಽಪ್ಯನುಗಚ್ಛತಿ .. 54..
ಏಕಸ್ವಭಾವಂ ಸತ್ತತ್ತ್ವ ಮಾಕಾಶೋ ದ್ವಿಸ್ವಭಾವಕಃ .
ನಾವಕಾಶಃ ಸತಿ ವ್ಯೋಮ್ನಿ ಸ ಚೈಷೋಽಪಿ ದ್ವಯಂ ಸ್ಥಿತಂ .. 55..

ಯದ್ವಾ ಪ್ರತಿಧ್ವನಿವ್ಯೋಮೋ ಗುಣೋ ನಾಸೌ ಸತೀಕ್ಷ್ಯತೇ .
ವ್ಯೋಮ್ನಿ ದ್ವೌ ಸದ್ಧ್ವನೀ ತೇನ ಸದೇಕಂ ದ್ವಿಗುಣಂ ವಿಯತ್ .. 56..
ಯಾ ಶಕ್ತಿಃ ಕಲ್ಪಯೇದ್ವ್ಯೋಮ ಸಾ ಸದ್ವ್ಯೋಮೋರಭಿನ್ನತಾಂ .
ಆಪಾದ್ಯ ಧರ್ಮಧರ್ಮಿತ್ವಂ ವ್ಯತ್ಯಯೇನಾವಕಲ್ಪಯೇತ್ .. 57..
ಸತೋ ವ್ಯೋಮತ್ವಮಾಪನ್ನಂ ವ್ಯೋಮ್ನಃ ಸತ್ತಾಂತು ಲೌಕಿಕಾಃ .
ತಾರ್ಕಿಕಾಶ್ಚಾವಗಚ್ಛಂತಿ ಮಾಯಾಯಾ ಉಚಿತಂ ಹಿ ತತ್ .. 58..
ಯದ್ಯಥಾ ವರ್ತತೇ ತಸ್ಯ ತಥಾತ್ವಂ ಭಾತಿ ಮಾನತಃ .
ಅನ್ಯಥಾತ್ವಂ ಭ್ರಮೇಣೇತಿ ನ್ಯಾಯೋಽಯಂ ಸರ್ವಲೌಕಿಕಃ .. 59..
ಏವಂ ಶ್ರುತಿವಿಚಾರಾತ್ಪ್ರಾಕೃತ್ಯದ್ಯಥಾ ವಸ್ತು ಭಾಸತೇ .
ವಿಚಾರೇಣ ವಿಪರ್ಯೇತಿ ತತಸ್ತಚ್ಚಿಂತ್ಯತಾಂ ವಿಯತ್ .. 60..
ಭಿನ್ನೇ ವಿಯತ್ಯತೀ ಶಬ್ದಭೇದಾದ್ಬುದ್ಧೇಶ್ಚ ಭೇದತಃ .
ವಾಯ್ವಾದಿಷ್ಟನುವೃತ್ತಂ ಸನ್ನ ತು ವ್ಯೋಮೇತಿ ಭೇದಧೀಃ .. 61..
ಸದ್ವಸ್ತು ಧಿಕವೃತ್ತಿತ್ವಾದ್ಧರ್ಮಿ ವ್ಯೋಮ್ನಸ್ತು ಧರ್ಮತಾ .
ಧಿಯಾ ಸತಃ ಪೃಥಕ್ಕಾರೇ ಬ್ರೂಹಿ ವ್ಯೋಮ ಕಿಮಾತ್ಮಕಂ .. 62..
ಅವಕಾಶಾತ್ಮಕಂ ತಚ್ಚೇದಸತ್ತದಿತಿ ಚಿಂತ್ಯತಾಂ .
ಭಿನ್ನಂ ಸತೋಽಸಚ್ಚ ನೇತಿ ವಕ್ಷಿ ಚೇದ್ವ್ಯಾಹತಿಸ್ತವ .. 63..
ಭಾತೀತಿ ಚೇದ್ಭಾತು ನಾಮ ಭೂಷಣಂ ಮಾಯಿಕಸ್ಯ ತತ್ .
ಯದಸದ್ಭಾಸಮಾನಂತನ್ಮಿಥ್ಯಾ ಸ್ವಪ್ನಗಜಾದಿವತ್ .. 64..
ಜಾತಿವ್ಯಕ್ತೋ ದೇಹಿದೇಹೌ ಗುಣದ್ರವ್ಯೇ ಯಥಾ ಪೃಥಕ್ .
ವಿಯತ್ಸತೋಸ್ತಥೈವಾಸ್ತು ಪಾರ್ಥಕ್ಯಂ ಕೋಽತ್ರ ವಿಸ್ಮಯಃ .. 65..
ಬುದ್ಧೋಽಪಿ ಭೇದೋ ನೋ ಚಿತ್ತೇ ನಿರುಥಿಂ ಯಾತಿ ಚೇತ್ತದಾ .
ಅನೈಕಾಗ್ರಾತ್ಯಂಶಯಾದ್ವಾ ರೂಢ್ಯಭಾವೋಽಸ್ಯ ತೇ ವದ .. 66..
ಅಪ್ರಮತ್ತೋ ಭವ ಧ್ಯಾನಾದಾದ್ಯೋಽನ್ಯಸ್ಮಿನ್ವಿವೇಚನಂ .
ಕುರು ಪ್ರಮಾಣಯುಕ್ತಿಭ್ಯಾಂ ತತೋ ರೂಢತಮೋ ಭವೇತ್ .. 67..
ಧ್ಯಾನಾನಾನಾದ್ಯುಕ್ತಿತೋಽಪಿ ರೂಢೇ ಭೇದ ವಿಯತ್ಸತೋಃ .
ನ ಕದಾಚಿದ್ವಿಯತ್ಸತ್ಯಂ ಸದ್ವಸ್ತು ಭಿದ್ರವನ್ನ ಚ .. 68..
ಜ್ಞಸ್ಯ ಭಾತಿ ಸದಾ ವ್ಯೋಮ ನಿಸ್ತತ್ತ್ವೋಲ್ಲೇಖಪೂರ್ವಕಂ .
ಸದ್ವಸ್ತು ಪಿ ವಿಭಾತ್ಯಸ್ಯ ನಿಶ್ಚಿದ್ರತ್ವಪುರಃಸರಂ .. 69..
ವಾಸನಾಯಾಂ ವಿವೃದ್ಧಾಯಾಂ ವಿಯತ್ಸತ್ಯತ್ವವಾದಿನಂ .
ಸನ್ಮಾತ್ರಾಬೋಧಯುಕ್ತಂ ಚ ದೃಷ್ಟ್ವಾ ವಿಸ್ಮಯತೇ ಬುಧಃ .. 70..
ಏವಮಾಕಾಶಮಿಥ್ಯಾತ್ವೇ ಸತ್ಸತ್ಯತ್ವೇ ಚ ವಾಸಿತೇ .

ನ್ಯಾಯೇನಾನೇನ ವಾಯ್ವಾದೇಃ ಸದ್ವಸ್ತು ಪ್ರವಿವಿಚ್ಯತಾಂ .. 71..
 ಸದ್ವಸ್ತುನ್ಯೇಕದೇಶಸ್ಥಾ ಮಾಯಾ ತತ್ರೈಕದೇಶಗಂ .
 ವಿಯತ್ತತ್ರಾಪ್ಯೇಕದೇಶಗತೋ ವಾಯು ಪ್ರಕಲ್ಪಿತಃ .. 72..
 ಶೋಷಸ್ತಶೌ ಗತಿವೇಗೋ ವಾಯುಧರ್ಮಾ ಇಮೇ ಮತಾಃ .
 ತ್ರಯಃ ಸ್ವಭಾವಾಃ ಸನ್ಮಾಯಾವ್ಯೋಮ್ನಾಂ ಯೇ ತೇಽಪಿ ವಾಯುಗಾಃ .. 73..
 ವಾಯುರಸ್ತೀತಿ ಸದ್ಭಾವಃ ಸತೋ ವಾಯೌ ಪೃಥಕ್ಯತೇ .
 ನಿಸ್ತತ್ತ್ವ ರೂಪತಾ ಮಾಯಾಸ್ವಭಾವೋ ವ್ಯೋಮಗೋ ಧ್ವನಿಃ .. 74..
 ಸತೋಽನುವೃತ್ತಿಃ ಸರ್ವತ್ರ ವ್ಯೋಮೋ ನೇತಿ ಪುರೋದಿತಂ .
 ವ್ಯೋಮಾನುವೃತ್ತಿರಧುನಾ ಕಥಂ ನವ್ಯಾಹತಂ ವಚಃ .. 75..
 ಭಿದ್ರಾನುವೃತ್ತಿರ್ನೇತೀತಿ ಪೂರ್ವೋಕ್ತಿರಧುನಾ ತ್ವಿಯಂ .
 ಶಬ್ದಾನುವೃತ್ತಿರೇವೋಕ್ತಾ ವಚಸೋ ವ್ಯಾಹತಿಃ ಕುತಃ .. 76..
 ನನು ಸದ್ವಸ್ತುಪಾರ್ಥಕ್ಯಾದಸತ್ತ್ವಂ ಚೇತ್ತದಾ ಕಥಂ .
 ಅವ್ಯಕ್ತಮಾಯಾವೈಷಮ್ಯಾದಮಾಯಾಮಯತಾಪಿ ನೋ .. 77..
 ನಿಸ್ತತ್ತ್ವ ರೂಪತೈವಾತ್ರ ಮಾಯಾತ್ವಸ್ಯ ಪ್ರಯೋಜಿಕಾ .
 ಸಾ ಶಕ್ತಿಕಾರ್ಯಯೋಸ್ತುಲ್ಯಾ ವ್ಯಕ್ತಾವ್ಯಕ್ತತ್ವಭೇದಿನೋಃ .. 78..
 ಸದಸತ್ತ್ವ ವಿವೇಕಸ್ಯ ಪ್ರಸ್ತುತತ್ವಾತ್ಪ್ರಚಿಂತ್ಯತಾಂ .
 ಅಸತೋಽವಾಂತರೋ ಭೇದ ಆಸ್ತಾಂ ತಚ್ಚಿಂತಯಾತ್ರ ಕಿಂ .. 79..
 ಸದ್ವಸ್ತುಬ್ರಹ್ಮಶಿಷ್ಟೋಽಶೋವಾಯುರ್ಮಿಥ್ಯಾ ಯಥಾ ವಿಯತ್ .
 ವಾಸಯಿತ್ವಾ ಚಿರಂ ವಾಯೋರ್ಮಿಥ್ಯಾತ್ವಂ ಮರುತಂ ತ್ಯಜೇತ್ .. 80..
 ಚಿಂತಯೇದ್ವಹ್ನಿಮಪ್ಯೇವಂ ಮರುತೋ ನ್ಯೂನವರ್ತಿನಂ .
 ಬ್ರಹ್ಮಾಂಡಾವರಣೇಷ್ಟೇಷಾಂ ನ್ಯೂನಾಧಿಕವಿಚಾರಣಾ .. 81..
 ವಾಯೋರ್ದಶಾಂಶತೋನ್ಯೂನೋವಹ್ನಿರ್ವಾಯೌ ಪ್ರಕಲ್ಪಿತಃ .
 ಪುರಾಣೋಕ್ತಂ ತಾರತಮ್ಯಂ ದಶಾಂಶೈರ್ಭೂತಪಂಚಕೇ .. 82..
 ವಹ್ನಿರುಷ್ಣಪ್ರಕಾಶಾತ್ಮಾ ಪೂರ್ವಾನುಗತಿರತ್ರ ಚ .
 ಅಸ್ತಿ ವಹ್ನಿಃ ಸನಿಸ್ತತ್ತ್ವಃ ಶಬ್ದವಾನ್ಸ್ವ ಶ್ವವಾನಪಿ .. 83..
 ಸನ್ಮಯಾವ್ಯೋಮವಾಯ್ವಂಶೈರ್ಯುಕ್ತಸ್ಯಾಗ್ನೇರ್ನಿಜೋ ಗುಣಃ .
 ರೂಪಂ ತತ್ರ ಸತಃ ಸರ್ವಮನ್ಯದ್ಬುದ್ಧ್ಯಾ ವಿವಿಚ್ಯತಾಂ .. 84..
 ಸತೋ ವಿವೇಚಿತೇ ವಹ್ನೌ ಮಿಥ್ಯಾತ್ವೇ ಸತಿ ವಾಸಿತೇ .
 ಆಪೋ ದಶಾಂಶತೋ ನ್ಯೂನಾಃ ಕಲ್ಪಿತಾ ಇತಿ ಚಿಂತಯೇತ್ .. 85..
 ಸಂತ್ಯಾಪೋಽಮೂಃ ಶೂನ್ಯತತ್ವಾಃ ಸಶಬ್ದಸ್ವರ್ಪಸಂಯುತಾಃ .
 ರೂಪವತ್ಸೋಽನ್ಯಧರ್ಮಾನುವೃತ್ಯಾ ಸ್ವೀಯೋ ರಸೋ ಗುಣಃ .. 86..

ಸತೋ ವಿವೇಚಿತಾಸ್ವಪ್ನ ತನ್ನಿಧ್ಯಾತ್ವೇ ಚ ವಾಸಿತೇ .
 ಭೂಮಿದರ್ಶಾಂಶತೋ ನ್ಯೂನಾ ಕಲ್ಪಿತಾಸ್ವಿತಿ ಚಿಂತಯೇತ್ .. 87..
 ಅಸ್ತಿ ಭೂಸ್ತತ್ತ್ವ ಶೂನ್ಯಾಸ್ತ್ಯಾಃ ಶಬ್ದಸ್ಪರ್ಶೌ ಸ್ವರೂಪಕೌ .
 ರಸಶ್ಚ ಪರತೋ ನೈಜೋ ಗಂಧಃ ಸತ್ತಾ ವಿವಿಚ್ಯತಾಂ .. 88..
 ಪೃಥಕ್ಕೃತಾಯಾಂ ಸತ್ತಾಯಾಂ ಭೂಮಿರ್ಮಿಥ್ಯಾವಶಿಷ್ಯತೇ .
 ಭೂಮೇದರ್ಶಾಂಶತೋ ನ್ಯೂನಂ ಬ್ರಹ್ಮಾಂಡಂ ಭೂಮಿಮಧ್ಯಗಂ .. 89..
 ಬ್ರಹ್ಮಾಂಡಮಧ್ಯೇ ತಿಷ್ಠಂತಿ ಭುವನಾನಿ ಚತುರ್ದಶ .
 ಭುವನೇಷು ವಸಂತೈಷು ಪ್ರಾಣಿದೇಹಾ ಯಥಾಯಥಂ .. 90..
 ಬ್ರಹ್ಮಾಂಡಲೋಕದೇಹೇಷು ಸದ್ವಸ್ತುನಿ ಪೃಥಕ್ಕೃತೇ .
 ಅಸಂತೋಽಣ್ಡಾದಯೋ ಭಾಂತು ತದ್ಭಾನೇಽಪೀಹ ಕಾ ಕ್ಷತಿಃ .. 91..
 ಭೂತಭೌತಿಕಮಾಯಾನಾಮಸಮತ್ವೇಽತ್ಯಂತವಾಸಿತೇ .
 ಸದ್ವಸ್ತದ್ವೈತಮಿತ್ಯೇಷಾ ಧೀರ್ವಿಪರ್ಯೇತಿ ನ ಕ್ಷಚಿತ್ .. 92..
 ಸದದ್ವೈತಾತ್ಪೃಥಗ್ಭೂತೇ ದ್ವೈತೇ ಭೂಮ್ಯಾದಿರೂಪಿಣಿ .
 ತತ್ತದರ್ಥಕ್ರಿಯಾ ಲೋಕೇ ಯಥಾ ದೃಷ್ಟಾ ತಥೈವ ಸಾ .. 93..
 ಸಾಂಖ್ಯಕಾಣಾದಬೌದ್ಧಾದ್ವೈಜಗದ್ಭೇದೋ ಯಥಾ ಯಥಾ .
 ಉತ್ತೇಕ್ಷ್ಯತೇಽನೇಕಯುಕ್ತ್ಯಾ ಭವತ್ವೇಷ ತಥಾ ತಥಾ .. 94..
 ಅವಜ್ಞಾತಂ ಸದದ್ವೈತಂ ನಿಃಶಂಕೈರನ್ಯವಾದಿಭಿಃ .
 ಏವಂ ಕಾ ಕ್ಷತಿರಸ್ಮಾಕಂ ತದ್ವೈತಮವಜಾನತಾಂ .. 95..
 ದ್ವೈತಾವಜ್ಞಾ ಸುಸ್ಥಿತಾ ಚೇದದ್ವೈತಾ ಧೀಃ ಸ್ಥಿರಾ ಭವೇತ್ .
 ಸ್ಥೈರ್ಯೇ ತಸ್ಯಾಃ ಪುಮಾನೇಷ ಜೀವನ್ಮುಕ್ತ ಇತೀರ್ಯತೇ .. 96..
 ಏಷಾ ಬ್ರಾಹ್ಮೀ ಸ್ಥಿತಿಃ ಪಾರ್ಥ ನೈನಾಂ ಪ್ರಾಪ್ಯ ವಿಮುಹ್ಯತಿ .
 ಸ್ಥಿತ್ವಾಸ್ತಾಮಂತಕಾಲೇಽಪಿ ಬ್ರಹ್ಮನಿರ್ವಾಣಮೃಚ್ಛತಿ .. 97..
 ಸದದ್ವೈತೇಽನೃತದ್ವೈತೇ ಯದನ್ಯೋಽನ್ಯೈಕೈವೀಕ್ಷಣಂ .
 ತಸ್ಯಾಂತಕಾಲಸ್ತದ್ಭೇದಬುದ್ಧಿರೇವ ನ ಚೇತರಃ .. 98..
 ಯದ್ವಾಂತಕಾಲಃ ಪ್ರಾಣಸ್ಯ ವಿಯೋಗೋಸ್ತು ಪ್ರಸಿದ್ಧಿತಃ .
 ತಸ್ಮಿನ್ಕಾಲೇಽಪಿ ನ ಭ್ರಾಂತೇರ್ಗತಾಯಾಃ ಪುನರಾಗಮಃ .. 99..
 ನೀರೋಗ ಉಪವಿಷ್ಟೋ ವಾ ರುಗ್ಣೋ ವಾ ವಿಲುಠನ್ಭುವಿ .
 ಮೂರ್ಚ್ಛಿತೋ ವಾ ತ್ಯಜೇದೇಷ ಪ್ರಾಣಾನ್ಭ್ರಾಂತಿರ್ನ ಸರ್ವಥಾ .. 100..
 ದಿನೇ ದಿನೇ ಸ್ವಪ್ನಸುಪ್ತೋರಧೀತೇ ವಿಸ್ಮೃತೇಽಪ್ಯಯಂ .
 ಪರೇದ್ಯುರ್ನಾನಧೀತಃ ಸ್ಯಾತ್ತತ್ತ್ವವಿದ್ಯಾ ನ ನಶ್ಯತಿ .. 101..
 ಪ್ರಮಾಣೋತ್ಪಾದಿತಾ ವಿದ್ಯಾ ಪ್ರಮಾಣಂ ಪ್ರಬಲಂ ವಿನಾ .

ನ ನಶ್ಯತಿ ನ ವೇದಾಂತಾತ್ಪ್ರಬಲಂ ಮಾನಮೀಕ್ಷತೇ .. 102..
 ತಸ್ಮಾದ್ವೇದಾಂತಸಂಸಿದ್ಧಂ ಸದದ್ವೈತಂ ನ ಬಾಧ್ಯತೇ .
 ಅಂತಕಾಲೇಽಪ್ಯತೋ ಭೂತವಿವೇಕಾನ್ನಿವೃಫತಿಃ ಸ್ಥಿತಾ .. 103..
 ಇತಿ ಭೂತವಿವೇಕನಾಮ ದ್ವಿತೀಯಃ ಪರಿಚ್ಛೇದಃ .. 2..

3. ಪಂಚಕೋಷವಿವೇಕೋನಾಮ - ತೃತೀಯಃ ಪರಿಚ್ಛೇದಃ .

ಗುಹಾಹಿತಂ ಬ್ರಹ್ಮ ಯತ್ತತ್ಪಂಚಕೋಷ ವಿವೇಕತಃ .
 ಬೋದ್ಧಂ ಶಕ್ಯಂ ತತಃ ಕೋಷಪಂಚಕಂ ಪ್ರವಿವಿಚ್ಛತೇ .. 1..
 ದೇಹಾದಭ್ಯಂತರಃ ಪ್ರಾಣಃ ಪ್ರಾಣಾದಭ್ಯಂತರಂ ಮನಃ .
 ತತಃ ಕರ್ತಾ ತತೋ ಭೋಕ್ತಾ ಗುಹಾ ಸೇಯಂ ಪರಂಪರಾ .. 2..
 ಪಿತೃಭುಕ್ತಾನ್ನಜಾದ್ವೀರ್ಯಾಜ್ಜಾತೋಽನ್ನೇನೈವ ವರ್ಧತೇ .
 ದೇಹಃ ಸೋಽನ್ಮಮಯೋ ನಾತ್ಮಾ ಪ್ರಾಕ್ಷೋರ್ದ್ವಂ ತದಭಾವತಃ .. 3..
 ಪೂರ್ವಜನ್ಮನ್ಯಸತ್ತೇ ತಜ್ಜನ್ಮ ಸಂಪಾದಯೇತ್ಕಥಂ .
 ಭಾವಿಜನ್ಮನ್ಯಸತ್ಕರ್ಮ ನ ಭುಂಜೀತೇಹ ಸಂಚಿತಂ .. 4..
 ಪೂರ್ಣೋ ದೇಹೇ ಬಲಂ ಯಚ್ಛನ್ನಕ್ಷಾಣಾಂ ಯಃ ಪ್ರವರ್ತಕಃ .
 ವಾಯುಃ ಪ್ರಾಣಮಯೋ ನಾಸಾವಾತ್ಮಾ ಚೈತನ್ಯವರ್ಜನಾತ್ .. 5..
 ಅಹಂತಾಂ ಮಮತಾಂ ದೇಹೇ ಗೃಹಾದೌ ಚ ಕರೋತಿ ಯಃ .
 ಕಾಮಾದ್ಯವಸ್ಥಯಾ ಭ್ರಾಂತೋ ನಾಸಾವಾತ್ಮಾ ಮನೋಮಯಃ .. 6..
 ಲೀನಾ ಸುಪ್ತೌ ವಪುರ್ಬೋಧೇ ವ್ಯಾಪ್ನುಯಾದಾನಖಾಗ್ರಗಾ .
 ಚಿಚ್ಛಾಯೋಪೇತಧೀರ್ನಾತ್ಮಾ ವಿಜ್ಞಾನಮಯಶಬ್ದಭಾಕ್ .. 7..
 ಕರ್ತೃತ್ವಕರಣತ್ವಾಭ್ಯಾಂ ವಿಕ್ರಿಯೇತಾಂತರಿಂದ್ರಿಯಂ .
 ವಿಜ್ಞಾನಮನಸೀ ಅಂತರ್ಬಹಿಶ್ಚೈತೇ ಪರಸ್ಪರಂ .. 8..
 ಕಾಚಿದಂತರ್ಮುಖಾ ವೃತ್ತಿರಾನಂದಪ್ರತಿಬಿಂಬಭಾಕ್ .
 ಪುಣ್ಯಭೋಗೇ ಭೋಗಶಾಂತೌ ನಿದ್ರಾರೂಪೇಣ ಲೀಯತೇ .. 9..
 ಕಾದಾಚಿತ್ಕೃತ್ವತೋ ನಾತ್ಮಾ ಸ್ಯಾದಾನಂದಮಯೋಽಪ್ಯಯಂ .
 ಬಿಂಬಭೂತೋ ಯ ಆನಂದ ಆತ್ಮಾಸೌ ಸರ್ವದಾ ಸ್ಥಿತೇಃ .. 10..
 ನನು ದೇಹಮುಪಕ್ರಮ್ಯ ನಿದ್ರಾನಂದಾಂತವಸ್ತುಷು .
 ಮಾಭೂದಾತ್ಕೃತ್ವಮನ್ಯಸ್ತು ನ ಕಶ್ಚಿದನುಭೂಯತೇ .. 11..
 ಬಾಢಂ ನಿದ್ರಾದಯಃ ಸರ್ವೇಽನುಭೂಯಂತೇ ನ ಚೇತರಃ .
 ತಥಾಪ್ಯೇತೇಽನುಭೂಯಂತೇ ಯೇನ ತಂ ಕೋ ನಿವಾರಯೇತ್ .. 12..
 ಸ್ವಯಮೇವಾನುಭೂತಿತ್ವಾತ್ವಿದ್ಯತೇ ನಾನುಭಾವ್ಯತಾ .

ಜ್ಞಾತೃಜ್ಞಾನಾಂತರಾಭಾವಾದಜ್ಞೇಯೋ ನ ತ್ವಸತ್ತಯಾ .. 13..
 ಮಾಧುರ್ಯಾದಿಸ್ವಭಾವಾನಾಮನ್ಯತ್ರ ಸ್ವಗುಣಾರ್ಪಿಣಾಂ .
 ಸ್ವಸ್ಮಿಂಸ್ತದರ್ಪಣಾಪೇಕ್ಷಾ ನೋ ನ ಚಾಸ್ತಾನ್ಯದರ್ಪಕಂ .. 14..
 ಅರ್ಪಕಾಂತರಾರಾಹಿತೈಷ್ಯಸ್ತೈಷಾಂ ತತ್ತ್ವ ಭಾವತಾ .
 ಮಾಭೂತ್ತಥಾನುಭಾವ್ಯತ್ವಂ ಬೋಧಾತ್ಮಾ ತು ನ ಹೀಯತೇ .. 15..
 ಸ್ವಯಂಜ್ಯೋತಿರ್ಭವತ್ಯೇಷ ಪುರೋಽಸ್ತಾತ್ಪ್ರಾಸತೇಽಖಿಲಾತ್ .
 ತಮೇವ ಭಾಂತಮನ್ವೇತಿ ತದ್ಭಾಸಾ ಭಾಸತೇ ಜಗತ್ .. 16..
 ಯೇನೇದಂ ಜಾನತೇ ಸರ್ವಂ ತಂ ಕೇನಾನ್ಯೇನ ಜಾನತಾಂ .
 ವಿಜ್ಞಾತಾರಂ ಕೇನ ವಿದ್ಯಾಚ್ಛಕ್ತಂ ವೇದ್ಯೇ ತು ಸಾಧನಂ .. 17..
 ಸ ವೇತ್ತಿ ವೇದ್ಯಂ ತತ್ಸರ್ವಂ ನಾನ್ಯಸ್ತಸ್ಯಾಸ್ತಿ ವೇದಿತಾ .
 ವಿದಿತಾವಿದಿತಾಭ್ಯಾಂ ತತ್ತ್ವ ಧಕ್ಕೋಧಸ್ವರೂಪಕಂ .. 18..
 ಬೋಧೇಽಪ್ಯನುಭವೋ ಯಸ್ಯ ನ ಕಥಂಚನ ಜಾಯತೇ .
 ತಂ ಕಥಂ ಬೋಧಯೇಚ್ಛಾಸ್ತಂ ಲೋಷ್ಠಂ ನರಸಮಾಕೃತಿಂ .. 19..
 ಜಿಹ್ವಾ ಮೇಽಸ್ಮಿ ನ ವೇತ್ಯುಕ್ತಿರ್ಲಜ್ವಾಯೈ ಕೇವಲಂ ಯಥಾ .
 ನ ಬುದ್ಧ್ಯತೇ ಮಯಾ ಬೋಧೋ ಬೋಧ್ಯವ್ಯ ಇತಿ ತಾದೃಷೀ .. 20..
 ಯಸ್ಮಿನ್ಯಸ್ಮಿನ್ನಸ್ಮಿ ಲೋಕೇ ಬೋಧಸ್ತತ್ತದುಪೇಕ್ಷಣೇ .
 ಯದ್ಬೋಧಮಾತ್ರಂ ತದ್ಬ್ರಹ್ಮೇತ್ಯೇವಂ ಧೀರ್ಬ್ರಹ್ಮನಿಶ್ಚಯಃ .. 21..
 ಪಂಚಕೋಷಪರಿತ್ಯಾಗೇ ಸಾಕ್ಷಿಬೋಧಾವಶೇಷತಃ .
 ಸ್ವಸ್ವರೂಪಂ ಸ ಏವ ಸ್ಯಾಚ್ಛೂನ್ಯತ್ವಂ ತಸ್ಯ ದುರ್ಘಟಂ .. 22..
 ಅಸ್ಮಿ ತಾವತ್ಸ್ವ ಯಂ ನಾಮ ವಿವಾದಾವಿಷಯತ್ವತಃ .
 ಸ್ವಸ್ಮಿನ್ನಪಿ ವಿವಾದಶ್ಚೇತ್ಪ್ರತಿವಾದ್ಯತ್ರ ಕೋ ಭವೇತ್ .. 23..
 ಸ್ವಾಸತ್ತ್ವಂತು ನ ಕಸ್ಮೈಚಿದ್ರೋಚತೇ ವಿಭ್ರಮಂ ವಿನಾ .
 ಅತಏವ ಶ್ರುತಿರ್ಬಾಧಂ ಬ್ರೂತೇ ಚಾಸತ್ತ್ವವಾದಿನಃ .. 24..
 ಅಸದ್ಬ್ರಹ್ಮೇತಿ ಚೇದ್ವೇದ ಸ್ವಯಮೇವ ಭವೇದಸನ್ .
 ಅತೋಽಸ್ಯ ಮಾಭೂದ್ವೇದ್ಯತ್ವಂ ಸ್ವಸತ್ತ್ವಂತ್ವಭ್ಯುಪೇಯತಾಂ .. 25..
 ಕೀದೃಕ್ಕರ್ಹಿತಿ ಚೇತ್ಪ್ರಭ್ಛೇದೀದೃಕ್ತಾ ನಾಸ್ತಿ ತತ್ರ ಹಿ .
 ಯದನೀದೃಗತಾದೃಕ್ಷ ತತ್ಸ್ವ ರೂಪಂ ವಿನಿಶ್ಚಿನು .. 26..
 ಅಕ್ಷಾಣಾಂ ವಿಷಯಸ್ತ್ವೀದೃಕ್ಷರೋಕ್ಷಸ್ತಾದೃಗುಚ್ಯತೇ .
 ವಿಷಯೋ ನಾಕ್ಷವಿಷಯಃ ಸ್ವತ್ವಾನ್ನಾಸ್ಯಪರೋಕ್ಷತಾ .. 27..
 ಅವೇದ್ಯೋಽಪ್ಯಪರೋಕ್ಷೋಽತಃ ಸ್ವಪ್ರಕಾಶೋ ಭವತ್ಯಯಂ .
 ಸತ್ಯಂ ಜ್ಞಾನಮನಂತಂ ಚೇತ್ಯಸ್ತೀಹ ಬ್ರಹ್ಮಲಕ್ಷಣಂ .. 28..

ಸತ್ಯತ್ವಂ ಬಾಧರಾಹಿತ್ಯಂ ಜಗದ್ಬಾಧೈಕಸಾಕ್ಷಿಣಃ .
 ಬಾಧಃ ಕಿಂಸಾಕ್ಷಿಕೋ ಬ್ರೂಹಿ ನ ತ್ವಸಾಕ್ಷಿಕ ಇಷ್ಯತೇ .. 29..
 ಅಪನೀತೇಷು ಮೂರ್ತೇಷು ಹ್ಯಮೂರ್ತಂ ಶಿಷ್ಯತೇ ವಿಯತ್ .
 ಶಕ್ಯೇಷು ಬಾಧಿತೇಷ್ವಂತೇ ಶಿಷ್ಯತೇ ಯತ್ತದೇವ ತತ್ .. 30..
 ಸರ್ವಬಾಧೇ ನ ಕಿಂಚಿಚ್ಛೇದ್ಯನ್ನ ಕಿಂಚಿತ್ ತದೇವ ತತ್ .
 ಭಾಷಾ ಏವಾತ್ರ ಭಿದ್ಯಂತೇ ನಿರ್ಬಾಧಂ ತಾವದಸ್ತಿ ಹಿ .. 31..
 ಅತ ಏವ ಶ್ರುತಿರ್ಬಾಧ್ಯಂ ಬಾಧಿತ್ವಾ ಶೇಷಯತ್ಯದಃ .
 ನ ಏಷ ನೇತಿ ನೇತ್ಯಾತ್ಮೇತ್ಯತದ್ವ್ಯಾವೃತ್ತಿರೂಪತಃ .. 32..
 ಇದಂ ರೂಪಂ ತು ಯದ್ಯಾವ ತತ್ತ್ವಕ್ತುಂ ಶಕ್ಯತೇಽಖಿಲಂ .
 ಅಶಕ್ಯೋ ಹ್ಯನಿದಂ ರೂಪಃ ಸ ಆತ್ಮಾ ಬಾಧವರ್ಜಿತಃ .. 33..
 ಸಿದ್ಧಂ ಬ್ರಹ್ಮಣಿ ಸತ್ಯತ್ವಂ ಜ್ಞಾನತ್ವಂ ತು ಪುರೋದಿತಂ .
 ಸ್ವಯಮೇವಾನುಭೂತಿತ್ವಾದಿತ್ಯಾದಿವಚನೈಃ ಸ್ಫುಟಂ .. 34..
 ನ ವ್ಯಾಪಿತ್ವಾದ್ದೇಶತೋಽನ್ತೋ ನಿತ್ಯತ್ವಾನ್ನಾಪಿ ಕಾಲತಃ .
 ನ ವಸ್ತುತೋಽಪಿ ಸರ್ವಾತ್ಮ್ಯಾದಾನಂತ್ಯಂ ಬ್ರಹ್ಮಣಿ ತ್ರಿಧಾ .. 35..
 ದೇಶಕಾಲಾನ್ಯವಸ್ತುನಾಂ ಕಲ್ಪಿತತ್ವಾಚ್ಚ ಮಾಯಯಾ .
 ನ ದೇಷಾದಿಕೃತೋಽನ್ತೋಽಸ್ತಿ ಬ್ರಹ್ಮಾನಂತ್ಯಂ ಸ್ಫುಟಂತತಃ .. 36..
 ಸತ್ಯಂ ಜ್ಞಾನಮನಂತಂ ಯದ್ಬ್ರಹ್ಮ ತದ್ವಸ್ತು ತಸ್ಯ ತತ್ .
 ಈಶ್ವರತ್ವಂತು ಜೀವತ್ವಮುಪಾಧಿದ್ವಯಕಲ್ಪಿತಂ .. 37..
 ಶಕ್ತಿರಸ್ಮೈಶ್ವರೀ ಕಾಚಿತ್ಸರ್ವವಸ್ತುನಿಯಾಮಿಕಾ .
 ಆನಂದಮಯಮಾರಭ್ಯ ಗೂಢಾ ಸರ್ವೇಷು ವಸ್ತುಷು .. 38..
 ವಸ್ತುಧರ್ಮಾ ನಿಯಮ್ಯೇರಂ ಶಕ್ತ್ಯಾ ನೈವ ಯದಾ ತದಾ .
 ಅನ್ಯೋನ್ಯಧರ್ಮಸಾಂಕರ್ಯಾದ್ವಿಪ್ಲವೇತ ಜಗತ್ಪಲು .. 39..
 ಚಿಚ್ಛಾಯಾವೇಶತಃ ಶಕ್ತಿಶ್ಚೇತನೇವ ವಿಭಾತಿ ಸಾ .
 ತಚ್ಚಕ್ತ್ಯುಪಾಧಿಸಂಯೋಗಾದ್ಬ್ರಹ್ಮೈವೇಶ್ವರತಾಂ ವ್ರಜೇತ್ .. 40..
 ಕೋಷೋಪಾಧಿವಿವಕ್ಷಾಯಾಂ ಯಾತಿ ಬ್ರಹ್ಮೈವ ಜೀವತಾಂ .
 ಪಿತಾ ಪಿತಾಮಹಶ್ಚೈಕಃ ಪುತ್ರಪೌತ್ರೌ ಯಥಾ ಪ್ರತಿ .. 41..
 ಪುತ್ರಾದೇರವಿವಕ್ಷಾಯಾಂ ನ ಪಿತಾ ನ ಪಿತಾಮಹಃ .
 ತದ್ವನ್ನೇಶೋ ನಾಪಿ ಜೀವಃ ಶಕ್ತಿಕೋಷಾವಿವಕ್ಷಣೇ .. 42..
 ಯ ಏವಂ ಬ್ರಹ್ಮ ವೇದೈಷ ಬ್ರಹ್ಮೈವ ಭವತಿ ಸ್ವಯಂ .
 ಬ್ರಹ್ಮಣೋ ನಾಸ್ತಿ ಜನ್ಮಾತಃ ಪುನರೇಷ ನ ಜಾಯತೇ .. 43..
 ಇತಿ ಪಂಚಕೋಷೋವಿವೇಕೋನಾಮ ತೃತೀಯಃ ಪರಿಚ್ಛೇದಃ .. 3..

4. ದ್ವೈತವಿವೇಕೋ ನಾಮ - ಚತುರ್ಥಃ ಪರಿಚ್ಛೇದಃ .

ಈಶ್ವರೇಣಾಪಿ ಜೀವೇನ ಸೃಷ್ಟಂ ದ್ವೈತಂ ಪ್ರಪಂಚ್ಯತೇ .
 ವಿವೇಕೇ ಸತಿ ಜೀವೇನ ಹೇಯೋ ಬಂಧಃ ಸ್ಫುಟೀಭವೇತ್ .. 1..
 ಮಾಯಾಂ ತು ಪ್ರಕೃತಿಂ ವಿದ್ಯಾನ್ಮಾಯಿನಂ ತು ಮಹೇಶ್ವರಂ .
 ಸ ಮಾಯೀ ಸೃಜತೀತ್ಯಾಹುಃ ಶ್ವೇತಾಶ್ವತರ ಶಾಖಿನಃ .. 2..
 ಆತ್ಮಾ ವಾ ಇದಮಗ್ರೇಭೂತ್ಸ ಐಕ್ಷತ ಸೃಜಾ ಇತಿ .
 ಸಂಕಲ್ಪೇನಾಸೃಜಲ್ಲೋಕಾನ್ಸ ಏತಾನಿತಿ ಬಹ್ವುಚಾಃ .. 3..
 ಖಂವಾಯ್ವುಗ್ನಿಜಲೋವ್ಯೋಷಧ್ಯನ್ನದೇಹಾಃ ಕ್ರಮಾದಮೀ .
 ಸಂಭೂತಾ ಬ್ರಹ್ಮಣಸ್ತಸ್ಮಾದೇತಸ್ಮಾದಾತ್ಮನೋಽಖಿಲಾಃ .. 4..
 ಬಹು ಸ್ಯಾಮಹಮೇವಾತಃ ಪ್ರಜಾಯೇಯೇತಿ ಕಾಮತಃ .
 ತಪಸ್ತಪ್ತ್ವಾ ಸೃಜತ್ಸರ್ವಂ ಜಗದಿತ್ಯಾಹ ತೈತ್ತಿರಿಃ .. 5..
 ಇದಮಗ್ರೇ ಸದೇವಾಸೀದ್ಬಹುತ್ವಾಯ ತದೈಕ್ಷತ .
 ತೇಜೋಽವನ್ಮಾಂಡಜಾದೀನಿ ಸಸರ್ಜೇತಿ ಚ ಸಾಮಗಾಃ .. 6..
 ವಿಸ್ಫುಲಿಂಗಾ ಯಥಾ ವಹ್ನೇರ್ಜಾಯಂತೇಕ್ಷರತಸ್ತಥಾ .
 ವಿವಿಧಾಶ್ಚಿಜ್ಜಡಾ ಭಾವಾ ಇತ್ಯಾಧರ್ವಣಿಕೀ ಶ್ರುತಿಃ .. 7..
 ಜಗದವ್ಯಾಕೃತಂ ಪೂರ್ವಮಾಸೀದ್ವ್ಯಾಕ್ರಿಯತೇಽಧುನಾ .
 ದೃಶ್ಯಾಭ್ಯಾಂ ನಾಮರೂಪಾಭ್ಯಾಂ ವಿರಾಡಾದಿಷು ತೇ ಸ್ಫುಟಾಃ .
 ವಿರಾಣಾನುರ್ನರೋ ಗಾವಃ ಖರಾಶ್ವಾಜಾವಯಸ್ತಥಾ .
 ಪಿಪೀಲಿಕಾವಧಿದ್ವಂದ್ವಮಿತಿ ವಾಜಸನೇಯಿನಃ .. 8..
 ಕೃತ್ವಾ ರೂಪಾಂತರಂ ಜೈವಂ ದೇಹೇ ಪ್ರಾವಿಶದೀಶ್ವರಃ .
 ಇತಿ ತಾಃ ಶ್ರುತಯಃ ಪ್ರಾಹು ಜೀವತ್ವಂ ಪ್ರಾಣಧಾರಣಾತ್ .. 9..
 ಜೈತನ್ಯಂ ಯದಧಿಷ್ಠಾನಂ ಲಿಂಗದೇಹಶ್ಚ ಯಃ ಪುನಃ .
 ಚಿಚ್ಛಾಯಾ ಲಿಂಗದೇಹಸ್ಯ ತತ್ಸಂಘೋಜೀವ ಉಚ್ಯತೇ .. 10..
 ಮಹೇಶ್ವರೀ ತು ಯಾ ಮಾಯಾ ತಸ್ಯಾ ನಿರ್ಮಾಣಶಕ್ತಿವತ್ .
 ವಿದ್ಯತೇ ಮೋಹಶಕ್ತಿಶ್ಚ ತಂ ಜೀವಂ ಮೋಹಯತ್ಯಸೌ .. 11..
 ಮೋಹಾದನೀಶತಾಂ ಪ್ರಾಪ್ಯ ಮಗ್ನೋ ವಪುಷಿ ಶೋಚತಿ .
 ಈಶಸೃಷ್ಟಮಿದಂ ದ್ವೈತಂ ಸರ್ವಮುಕ್ತಂ ಸಮಾಸತಃ .. 12..
 ಸಪ್ತಾನ್ನಬ್ರಾಹ್ಮಣೇ ದ್ವೈತಂ ಜೀವಸೃಷ್ಟಂ ಪ್ರಪಂಚಿತಂ .
 ಅನ್ನಾನಿ ಸಪ್ತಜ್ಞಾನೇನ ಕರ್ಮಣಾಜನಯತ್ತಿತಾ .. 13..
 ಮರ್ತ್ಯಾನಾಮೇಕಂ ದೇವಾನ್ನೇ ದ್ವೇ ಪಶ್ಚಾನ್ನಂ ಚತುರ್ಥಕಂ .

ಅನ್ನತ್ರಿತಯಮಾತ್ಮಾರ್ಥಮನ್ನಾನಾಂ ವಿನಿಯೋಜನಂ .. 14..
 ವ್ರೀಹ್ಯಾದಿಕಂ ದರ್ಶಪೂರ್ಣಮಾಸೌ ಕ್ಷೀರಂ ತಥಾ ಮನಃ .
 ವಾಕ್ಪಾಣಶ್ಚೇತಿ ಸಪ್ತತ್ವಮನ್ನಾನಾಮವಗಮ್ಯತಾಂ .. 15..
 ಈಶೇನ ಯದ್ಯಪ್ಯೇತಾನಿ ನಿರ್ಮಿತಾನಿ ಸ್ವರೂಪತಃ .
 ತಥಾಪಿ ಜ್ಞಾನಕರ್ಮಾಭ್ಯಾಂ ಜೀವೋ ಕಾರ್ಪೀತ್ತದನ್ನತಾಂ .. 16..
 ಈಶಕಾರ್ಯಂ ಜೀವಭೋಗ್ಯಂ ಜಗದ್ವಾ ಭ್ಯಾಂ ಸಮನ್ವಿತಂ .
 ಪಿತೃಜನ್ಯಾ ಭರ್ತೃಭೋಗ್ಯಾ ಯಥಾ ಯೋಷಿತ್ತಥೇಷ್ಯತಾಂ .. 17..
 ಮಾಯಾವೃತ್ತಾತ್ಮಕೋ ಹೀಶಸಂಕಲ್ಪಃ ಸಾಧನಂ ಜನೌ .
 ಮನೋ ವೃತ್ತಾತ್ಮಕೋ ಜೀವೋ ಸಂಕಲ್ಪೋ ಭೋಗಸಾಧನಂ .. 18..
 ಈಶನಿರ್ಮಿತಮಣ್ಯಾದೌ ವಸ್ತುನೈಕವಿಧೇ ಸ್ಥಿತೇ .
 ಭೋಕ್ತೃಧೀವೃತ್ತಿನಾನಾತ್ವಾದ್ಭೋಗೋ ಬಹುಧೇಷ್ಯತೇ .. 19..
 ಹೃಷ್ಯತ್ಯೇಕೋ ಮಣಿಂ ಲಬ್ಧ್ವಾ ಕ್ರುದ್ಧ್ಯತ್ಯನ್ಯೋ ಹ್ಯಲಾಭತಃ .
 ಪಶ್ಯತ್ಯೇವ ವಿರಕ್ತೋಽತ್ರ ನ ಹೃಷ್ಯತಿ ನ ಕುಪ್ಯತಿ .. 20..
 ಪ್ರಿಯೋಽಪ್ರಿಯ ಉಪೇಕ್ಷ್ಯ ಶ್ಚೇತ್ಯಾಕಾರಾ ಮಣಿಗಾಸ್ತ್ರಯಃ .
 ಸೃಷ್ಟ್ವಾ ಜೀವೈರೀಶಸೃಷ್ಟಂ ರೂಪಂ ಸಾಧಾರಣಂ ತ್ರಿಷು .. 21..
 ಭಾರ್ಯಾ ಸ್ನುಷಾ ನನಾಂದಾ ಚ ಯಾತಾ ಮಾತೇತ್ಯನೇಕಥಾ .
 ಪ್ರತಿಯೋಗಿಧಿಯಾ ಯೋಷಿದ್ಭಿದ್ಯತೇ ನ ಸ್ವರೂಪತಃ .. 22..
 ನನು ಜ್ಞಾನಾನಿ ಭಿದ್ಯಂತಾಮಾಕಾರಸ್ತು ನ ಭಿದ್ಯತೇ .
 ಯೋಷಿದ್ವಪುಷ್ಯತಿಶಯೋ ನ ದೃಷ್ಟೋ ಜೀವನಿರ್ಮಿತಃ .. 23..
 ಮೈವಂ ಮಾಂಸಮಯೀ ಯೋಷಿತ್ಕಾಚಿದನ್ಯಾ ಮನೋಮಯೀ .
 ಮಾಂಸಮಯ್ಯಾ ಅಭೇದೇಽಪಿ ಭಿದ್ಯತೇಽತ್ರ ಮನೋಮಯೀ .. 24..
 ಭ್ರಾಂತಿಸ್ತಪ್ನಮನೋರಾಜ್ಯಸ್ಮೃತಿಷ್ವಸ್ತು ಮನೋಮಯಂ .
 ಜಾಗ್ರನ್ಮಾನೇನ ಮೇಯಸ್ಯ ನ ಮನೋಮಯತೇತಿ ಚೇತ್ .. 25..
 ಬಾಧಂ ಮಾನೇ ತು ಮೇಯೇನ ಯೋಗಾತ್ಸ್ಯಾದ್ವಿಷಯಾಕೃತಿಃ .
 ಭಾಷ್ಯವಾರ್ತಿಕಕಾರಾಭ್ಯಾಮಯಮರ್ಥ ಉದಾಹೃತಃ .. 26..
 ಮೂಷಾಸಿಕ್ತಂ ಯಥಾ ತಾಮ್ರಂ ತನ್ನಿಭಂ ಜಾಯತೇ ತಥಾ .
 ರೂಪಾದೀನ್ ವ್ಯಾಪ್ನುವಚ್ಚಿತ್ತಂ ತನ್ನಿಭಂ ದೃಶ್ಯತೇ ಧ್ರುವಂ .. 27..
 ವ್ಯಂಜಕೋ ವಾ ಯಥಾ ಲೋಕೋ ವ್ಯಂಗ್ಯಸ್ಯಾಕಾರತಾಮಿಯಾತ್ .
 ಸರ್ವಾರ್ಥವ್ಯಂಜಕತ್ವಾದ್ಧೀರರ್ಥಾಕಾರಾ ಪ್ರದೃಶ್ಯತೇ .. 28..
 ಮಾತುರ್ಮಾನಾಭಿನಿಷ್ಪತ್ತಿನಿಷ್ಪನ್ನಂ ಮೇಯಮೇತಿ ತತ್ .
 ಮೇಯಾಭಿಸಂಗತಂ ತಚ್ಚ ಮೇಯಾಭತ್ವಂ ಪ್ರಪದ್ಯತೇ .. 29..
 ಸತ್ಯೇವಂ ವಿಷಯೌ ದ್ವೌ ಸ್ತೋ ಘಟೌ ಮೃಣ್ಮಯಧೀಮಯೌ .

ಮೃಣ್ಮಯೋ ಮಾನಮೇಯಃ ಸ್ಯಾತ್ಸಾಕ್ಷಿಭಾಷ್ಯಸ್ತು ಧೀಮಯಃ .. 30..
 ಅನ್ವಯವ್ಯತಿರೇಕಾಭ್ಯಾಂ ಧೀಮಯೋ ಜೀವಬಂಧಕೃತ್ .
 ಸತ್ಯಸ್ಮಿನ್ನುಖದುಃಖೇ ಸ್ತ ಸ್ತಸ್ಮಿನ್ನಸತಿ ನ ದ್ವಯಂ .. 31..
 ಅಸತ್ಯಪಿ ಚ ಬಾಹ್ಯಾರ್ಥೇ ಸ್ವಪ್ನಾದೌ ಬದ್ಧತೇ ನರಃ .
 ಸಮಾಧಿಸುಪ್ತಿಮೂರ್ಚ್ಛಾಸು ಸತ್ಯಪ್ರಸ್ಮಿನ್ನ ಬದ್ಧತೇ .. 32..
 ದೂರದೇಶಂ ಗತೇ ಪುತ್ರೇ ಜೀವತ್ಯೇವಾತ್ರ ತತ್ಪಿತಾ .
 ವಿಪ್ರಲಂಭಕವಾಕ್ಯೇನ ಮೃತಂ ಮತ್ವಾ ಪ್ರರೋದಿತಿ .. 33..
 ಮೃತೇಽಪಿ ತಸ್ಮಿನ್ವಾರ್ತಾಯಾಮಶ್ರುತಾಯಾಂ ನ ರೋದಿತಿ .
 ಅತಃ ಸರ್ವಸ್ಯ ಜೀವಸ್ಯ ಬಂಧಕೃನ್ಮಾನಸಂ ಜಗತ್ .. 34..
 ವಿಜ್ಞಾನವಾದೋ ಬಾಹ್ಯಾರ್ಥವೈಯರ್ಥ್ಯಾತ್ಸ್ಯಾದಿಹೇತಿ ಚೇತ್ .
 ನ ಹೃದ್ಯಾಕಾರಮಾಧಾತುಂ ಬಾಹ್ಯಸ್ಯಾಪೇಕ್ಷಿತತ್ವತಃ .. 35..
 ವೈಯಾರ್ಥ್ಯಮಸ್ತು ವಾ ಬಾಹ್ಯಂ ನ ವಾರಯಿತುಮೀಶ್ವಹೇ .
 ಪ್ರಯೋಜನಮಪೇಕ್ಷಂತೇ ನ ಮಾನಾನಿತಿ ಹಿ ಸ್ಥಿತಿಃ .. 36..
 ಬಂಧಶ್ಚೇನ್ಮಾನಸಂ ದ್ವೈತಂ ತನ್ನಿರೋಧೇನ ಶಾಮ್ಯತಿ .
 ಅಭ್ಯಾಸೇದ್ಯೋಗಮೇವಾತೋ ಬ್ರಹ್ಮಜ್ಞಾನೇನ ಕಿಂ ವದ .. 37..
 ತಾತ್ಕಾಲಿಕ ದ್ವೈತಶಾಂತಾವಪ್ಯಾಗಾಮೀಜನೀಕ್ಷಯಃ .
 ಬ್ರಹ್ಮಜ್ಞಾನಂ ವಿನಾ ನ ಸ್ಯಾದಿತಿ ವೇದಾಂತಡಿಂಡಿಮಃ .. 38..
 ಅನಿವೃತ್ತೇಽಪಿಶಸೃಷ್ಟೇ ದ್ವೈತೇ ತಸ್ಯ ಮೃಷಾತ್ಮತಾಂ .
 ಬುದ್ಧ್ವಾ ಬ್ರಹ್ಮಾದ್ವಯಂ ಬೋದ್ಧಂ ಶಕ್ಯಂ ವಸ್ತೈಶ್ಚೈಶ್ಚವಾದಿನಾ .. 39..
 ಪ್ರಲಯೇ ತನ್ನಿವೃತ್ತೌ ತು ಗುರುಶಾಸ್ತ್ರಾದ್ಯಭಾವತಃ .
 ವಿರೋಧಿದ್ವೈತಾಭಾವೇಽಪಿ ನ ಶಕ್ಯಂ ಬೋದ್ಧಮದ್ವಯಂ .. 40..
 ಅಬಾಧಕಂ ಸಾಧಕಂ ಚ ದ್ವೈತಮೀಶ್ವರನಿರ್ಮಿತಂ .
 ಅಪನೇತುಮಶಕ್ಯಂ ಚೇತ್ಯಾಸ್ತಾಂ ತದ್ವಿಷ್ಯತೇ ಕುತಃ .. 41..
 ಜೀವದ್ವೈತಂ ತು ಶಾಸ್ತ್ರೀಯಮಶಾಸ್ತ್ರೀಯಮಿತಿ ದ್ವಿಧಾ .
 ಉಪಾದದೀತಾ ಶಾಸ್ತ್ರೀಯಮಾತತ್ತ್ವಸ್ಯಾವಬೋಧನಾತ್ .. 42..
 ಆತ್ಮಬ್ರಹ್ಮವಿಚಾರಾಖ್ಯಂ ಶಾಸ್ತ್ರೀಯಂ ಮಾನಸಂ ಜಗತ್ .
 ಬುದ್ಧೇ ತತ್ತ್ವೇ ತಚ್ಚ ಹೇಯಮಿತಿ ಶ್ರುತ್ಯನುಶಾಸನಂ .. 43..
 ಶಾಸ್ತ್ರಾಣ್ಯಧೀತ್ಯ ಮೇಧಾವೀ ಅಭ್ಯಸ್ಯ ಚ ಪುನಃ ಪುನಃ .
 ಪರಮಂ ಬ್ರಹ್ಮ ವಿಜ್ಞಾಯ ಉಲ್ಕಾವತ್ತಾನ್ಯಥೋತ್ಪನ್ನೇಶೇತ್ .. 44..
 ಗ್ರಂಥಮಭ್ಯಸ್ಯ ಮೇಧಾವೀ ಜ್ಞಾನವಿಜ್ಞಾನತತ್ಪರಃ .
 ಪಲಾಲಮಿವ ಧಾನ್ಯಾರ್ಥಿ ತ್ಯಜೇದ್ಧಂಧಮಶೇಷತಃ .. 45..

ತಮೇವ ಧೀರೋ ವಿಜ್ಞಾಯ ಪ್ರಜ್ಞಾಂ ಕುರ್ವೀತ ಬ್ರಾಹ್ಮಣಃ .
 ನಾನುಧ್ಯಾಯಾದ್ಭೂತಾಂಭಬ್ಧಾನ್ವಾಚೋ ವಿಗ್ಲಾಪನಂ ಹಿ ತತ್ .. 46..
 ತಮೇವೈಕಂ ವಿಜಾನೀತ ಹ್ಯನ್ಯಾ ವಾಚೋ ವಿಮುಂಚಥ .
 ಯಚ್ಛೇದ್ವಾಜ್ಮನಸೀ ಪ್ರಾಜ್ಞ ಇತ್ಯಾದ್ಯಾಃ ಶ್ರುತಯಃ ಸ್ಫುಟಾಃ .. 47..
 ಅಶಾಸ್ತ್ರೀಯಮಪಿ ದ್ವೈತಂ ತೀವ್ರಂ ಮಂದಮಿತಿ ದ್ವಿಧಾ .
 ಕಾಮಕ್ರೋಧಾದಿಕಂ ತೀವ್ರಂ ಮನೋರಾಜ್ಯಂ ತಥೇತರತ್ .. 48..
 ಉಭಯಂ ತತ್ತ್ವ ಬೋಧಾತ್ಪ್ರಾಜ್ಞಿವಾಯಂ ಬೋಧಸಿದ್ಧಯೇ .
 ಸಮಃ ಸಮಾಹಿತತ್ವಂ ಚ ಸಾಧನೇಷು ಶ್ರುತಂ ಯತಃ .. 49..
 ಬೋಧಾದೂರ್ಧ್ವಂ ಚ ತದ್ಧೇಯಂ ಜೀವನ್ಮುಕ್ತಿಪ್ರಸಿದ್ಧಯೇ .
 ಕಾಮಾದಿಕ್ಲೇಶಬಂಧೇನ ಯುಕ್ತಸ್ಯ ನ ಹಿ ಮುಕ್ತತಾ .. 50..
 ಜೀವನ್ಮುಕ್ತಿರಿಯಂ ಮಾ ಭುಜ್ಜನ್ಮಾಭಾವೇ ತ್ವಹಂ ಕೃತೀ .
 ತರ್ಹಿ ಜನ್ಮಾಪಿ ತೇಽಸ್ಯೇವ ಸ್ವರ್ಗಮಾತ್ರಾತ್ಯತೀ ಭವಾನ್ .. 51..
 ಕ್ಷಯಾತಿಶಯದೋಷೇಣ ಸ್ವರ್ಗೋ ಹೇಯೋ ಯದಾ ತದಾ .
 ಸ್ವಯಂ ದೋಷತಮಾತ್ಮಾಯಂ ಕಾಮಾದಿಃ ಕಿಂ ನ ಹೀಯತೇ .. 52..
 ತತ್ತ್ವಂ ಬುದ್ಧಾಪಿ ಕಾಮಾದೀನ್ನಿಃಶೇಷಂ ನ ಜಹಾಸಿ ಚೇತ್ .
 ಯಥೇಷ್ಟಾಚರಣಂ ತೇ ಸ್ಯಾತ್ಕರ್ಮಶಾಸ್ತ್ರಾತಿಲಂಘಿನಃ .. 53..
 ಬುದ್ಧಾದ್ವೈತಸತತ್ತ್ವಸ್ಯ ಯಥೇಷ್ಟಾಚರಣಂ ಯದಿ .
 ಶುನಾಂ ತತ್ತ್ವ ದೃಶಾಂ ಚೈವ ಕೋಭೇದೋಽಶುಚಿಭಕ್ಷಣೇ .. 54..
 ಬೋಧಾತ್ ಪುರಾ ಮನೋದೋಷಮಾತ್ರಾತ್ಕಿಂಷ್ಕೋಽಸ್ಯಧಾಧುನಾ .
 ಅಶೇಷಲೋಕನಿಂದಾ ಚೇತ್ಯಹೋ ತೇ ಬೋಧವೈಭವಂ .. 55..
 ವಿಡ್ವರಾಹಾದಿಫಲೈಶ್ಚ ಮಾ ಕಾಂಕ್ಷೀಸ್ತತ್ತ್ವವಿದ್ ಭವಾನ್ .
 ಸರ್ವಧೀದೋಷಸಂತ್ಯಾಗಾಲ್ಲೋಕೈಃ ಪೂಜ್ಯಸ್ವ ದೇವವತ್ .. 56..
 ಕಾಮ್ಯಾದಿದೋಷದೃಷ್ಟ್ಯಾದ್ಯಾಃ ಕಾಮಾದಿತ್ಯಾಗಹೇತವಃ .
 ಪ್ರಸಿದ್ಧಾ ಮೋಕ್ಷಶಾಸ್ತ್ರೇಷು ತಾನನ್ವಿಷ್ಯ ಸುಖೀ ಭವ .. 57..
 ತ್ಯಜ್ಯತಾಮೇಷ ಕಾಮಾದಿರ್ಮನೋರಾಜ್ಯೇ ತು ಕಾ ಕ್ಷತಿಃ .
 ಅಶೇಷದೋಷಬೀಜತ್ವಾತ್ ಕ್ಷತಿರ್ಭಗವತೇರಿತಾ .. 58..
 ಧ್ಯಾಯತೇ ವಿಷಯಾನ್ಮುಂಸಃ ಸಂಗಸ್ತೇಷೂಪಜಾಯತೇ .
 ಸಂಗಾತ್ಸಂಜಾಯತೇ ಕಾಮಃ ಕಾಮಾತ್ಕೋಧೋಽಭಿಜಾಯತೇ .
 ಕ್ರೋಧಾದ್ಭವತಿ ಸಮೋಹಃ ಸಮೋಹಾತ್ಸ್ಮೃತಿವಿಭ್ರಮಃ .
 ಸ್ಮೃತಿಭ್ರಂಶಾದ್ಬುದ್ಧಿನಾಶೋ ಬುದ್ಧಿನಾಶಾತ್ಪ್ರಣಶ್ಯತಿ .. 59..
 ಶಕ್ಯಂ ಜೇತುಂ ಮನೋರಾಜ್ಯಂ ನಿರ್ವಿಕಲ್ಪಸಮಾಧಿತಃ .

ಸುಸಂಪಾದಃ ಕ್ರಮಾತ್ಸೋಽಪಿ ಸವಿಕಲ್ಪಸಮಾಧಿನಾ .. 60..
 ಬುದ್ಧತತ್ತ್ವೇನ ಧೀದೋಷಶೂನ್ಯೇನೈಕಾಂತವಾಸಿನಾ .
 ದೀರ್ಘಂ ಪ್ರಣವಮುಚ್ಚಾರ್ಯ ಮನೋರಾಜ್ಯಂ ವಿಜೀಯತೇ .. 61..
 ಜಿತೇ ತಸ್ಮಿನ್ ವೃತ್ತಿಶೂನ್ಯಂ ಮನಸ್ತಿಷ್ಠತಿ ಮೂಕವತ್ .
 ಏತತ್ಪದಂ ವಶಿಷ್ಠೇನ ರಾಮಾಯ ಬಹುಧೇರಿತಂ .. 62..
 ದೃಶ್ಯಂ ನಾಸ್ತಿತಿ ಬೋಧೇನ ಮನಸೋ ದೃಶ್ಯಮಾರ್ಜನಂ .
 ಸಂಪನ್ನಂ ಚೇತ್ತದೋತ್ಪನ್ನಾ ಪರಾ ನಿರ್ವಾಣನಿರ್ವೃತಿಃ .
 ವಿಚಾರಿತಮಲಂ ಶಾಸ್ತ್ರಂ ಚಿರಮುದ್ರಾಹಿತಂ ಮಿಥಃ .
 ಸಂತ್ಯಕ್ತವಾಸನಾನೌನಾದೃತೇ ನೃಸ್ಯುತ್ಪಮಂ ಪದಂ .. 63..
 ವಿಕ್ಷಿಪ್ಯತೇ ಕದಾಚಿದ್ಧೀಃ ಕರ್ಮಣಾ ಭೋಗದಾಯಿನಾ .
 ಪುನಃ ಸಮಾಹಿತಾ ಸಾ ಸ್ಯಾತ್ತದೈವಾಭ್ಯಾಸಪಾಟವಾತ್ .. 64..
 ವಿಕ್ಷೇಪೋ ಯಸ್ಯ ನಾಸ್ತಸ್ಯ ಬ್ರಹ್ಮವಿತ್ತ್ವಂ ನ ಮನ್ಯತೇ .
 ಬ್ರಹ್ಮೈವಾಯಮಿತಿ ಪ್ರಾಹುರ್ಮುನಯಃ ಪಾರದರ್ಶಿನಃ .. 65..
 ದರ್ಶನಾದರ್ಶನೇ ಹಿತ್ವಾ ಸ್ವಯಂ ಕೇವಲರೂಪತಃ .
 ಯಸ್ತಿಷ್ಠತಿ ಸ ತು ಬ್ರಹ್ಮನ್ಬ್ರಹ್ಮ ನ ಬ್ರಹ್ಮವಿತ್ತ್ವಯಂ .. 66..
 ಜೀವನ್ಮುಕ್ತೇಃ ಪರಾ ಕಾಷ್ಠಾ ಜೀವದ್ವೈತವಿವರ್ಜನಾತ್ .
 ಲಭ್ಯತೇಽಸಾವತೋಽತ್ರೇದಮೀಶದ್ವೈತಾದ್ವಿವೇಚಿತಂ .. 67..
 ಇತಿ ದ್ವೈತವಿವೇಕನಾಮ ಚತುರ್ಥಃ ಪರಿಚ್ಛೇದಃ .. 4..

5. ಮಹಾವಾಕ್ಯವಿವೇಕೋನಾಮ - ಪಂಚಮಃ ಪರಿಚ್ಛೇದಃ .

ಯೇನೇಕ್ಷತೇ ಶೃಣೋತೀದಂ ಜಿಘ್ರತಿ ವ್ಯಾಕರೋತಿ ಚ .
 ಸ್ವಾದ್ವಸ್ವಾದೂ ವಿಜಾನಾತಿ ತತ್ಪ್ರಜ್ಞಾನಮುದೀರಿತಂ .. 1..
 ಚತುರ್ಮುಖೇಂದ್ರದೇವೇಷು ಮನುಷ್ಯಾಶ್ಚಶ್ಚಗವಾದಿಷು .
 ಚೈತನ್ಯಮೇಕಂ ಬ್ರಹ್ಮಾತಃ ಪ್ರಜ್ಞಾನಂ ಬ್ರಹ್ಮಮಯ್ಯಪಿ .. 2..
 ಪರಿಪೂರ್ಣಃ ಪರಾತ್ಮಾಸ್ಮಿಂದೇಹೇ ವಿದ್ಯಾಧಿಕಾರಿಣಿ .
 ಬುದ್ಧೇಃ ಸಾಕ್ಷಿತಯಾ ಸ್ಥಿತ್ವಾ ಸ್ಫುರನ್ನಹಮಿತೀರ್ಯತೇ .. 3..
 ಸ್ವತಃ ಪೂರ್ಣಃ ಪರಾತ್ಮಾತ್ರ ಬ್ರಹ್ಮಶಬ್ದೇನ ವರ್ಣಿತಃ .
 ಅಸ್ಮೀತ್ಯೈಕ್ಯಪರಾಮರ್ಶನೇನ ಬ್ರಹ್ಮ ಭವಾಮ್ಯಹಂ .. 4..
 ಏಕಮೇವಾದ್ವಿತೀಯಂ ಸನ್ನಾಮರೂಪವಿವರ್ಜಿತಂ .
 ನೃಷ್ಟೇಃ ಪುರಾಧುನಾಪ್ಯಸ್ಯ ತಾದೃಕ್ಷ್ಯಂ ತದಿತೀರ್ಯತೇ .. 5..
 ಶ್ರೋತುರ್ದೇಹೇಂದ್ರಿಯಾತೀತಂ ವಸ್ತ್ವತ್ರ ತ್ವಂ ಪದೇರಿತಂ .

ಏಕತಾ ಗೃಹ್ಯತೇಽಸೀತಿ ತದೈಕ್ಯಮನುಭೂಯತಾಂ .. 6..
 ಸ್ವಪ್ರಕಾಶಾಪರೋಕ್ಷತ್ವಮಯಮಿತ್ಯುಕ್ತಿತೋ ಮತಂ .
 ಅಹಂಕಾರಾದಿದೇಹಾಂತಾತ್ಪ್ರತ್ಯಗಾತ್ಮೇತಿ ಗೀಯತೇ .. 7..
 ದೃಶ್ಯಮಾನಸ್ಯ ಸರ್ವಸ್ಯ ಜಗತಸ್ತತ್ತ್ವಮೀರ್ಯತೇ .
 ಬ್ರಹ್ಮಶಬ್ದೇನ ತದ್ಬ್ರಹ್ಮ ಸ್ವಪ್ರಕಾಶಾತ್ಮರೂಪಕಂ .. 8..
 ಇತಿ ಮಹಾವಾಕ್ಯವಿವೇಕೋನಾಮ ಪಂಚಮಃ ಪರಿಚ್ಛೇದಃ .. 5..

6. ಚಿತ್ರದೀಪೋನಾಮ - ಷಷ್ಠಃ ಪರಿಚ್ಛೇದಃ .

ಯಥಾ ಚಿತ್ರಪಟೇ ದೃಷ್ಟಮವಸ್ಥಾನಾಂ ಚತುಷ್ಟಯಂ .
 ಪರಮಾತ್ಮನಿ ವಿಜ್ಞೇಯಂ ತಥಾವಸ್ಥಾಚತುಷ್ಟಯಂ .. 1..
 ಯಥಾ ಧೌತೋ ಘಟ್ಟಿತಶ್ಚ ಲಾಂಛಿತೋ ರಂಜಿತಃ ಪಟಃ .
 ಚಿದಂತರ್ಯಾಮಿ ಸೂತ್ರಾಣಿ ವಿರಾಟ್ ಚಾತ್ಮಾ ತಥೇರ್ಯತೇ .. 2..
 ಸ್ವತಃ ಶುಭ್ರೋಽತ್ರ ಧೌತಃ ಸ್ಯಾದ್ಘಟ್ಟಿತೋಽನ್ನವಿಲೇಪನಾತ್ .
 ಮನ್ಯಾಕಾರೈರ್ಲಾಂಛಿತಃ ಸ್ಯಾದ್ರಂಜಿತೋ ವರ್ಣಪೂರಣಾತ್ .. 3..
 ಸ್ವತಶ್ಚಿದಂತರ್ಯಾಮೀ ತು ಮಾಯಾವೀ ಸೂಕ್ಷ್ಮಸೃಷ್ಟಿತಃ .
 ಸೂತ್ರಾತ್ಮಾ ಸ್ಥೂಲಸೃಷ್ಟ್ಯಷ್ಟೈಷ ವಿರಾಡಿತ್ಯುಚ್ಯತೇ ಪರಃ .. 4..
 ಬ್ರಹ್ಮಾದ್ಯಾಃಸ್ತಂಬಪರ್ಯಂತಾಃ ಪ್ರಾಣಿನೋಽತ್ರ ಜಡಾ ಅಪಿ .
 ಉತ್ತಮಾಧಮಭಾವೇನ ವರ್ತಂತೇ ಪಟಚಿತ್ರವತ್ .. 5..
 ಚಿತ್ರಾರ್ಪಿತಮನುಷ್ಯಾಣಾಂ ವಸ್ತ್ರಾಭಾಸಾಃ ಪೃಥಕ್ಪೃಥಕ್ .
 ಚಿತ್ರಾಧಾರೇಣ ವಸ್ತ್ರೇಣ ಸದೃಶಾ ಇವ ಕಲ್ಪಿತಾಃ .. 6..
 ಪೃಥಕ್ಪೃಥಕ್ಚಿದಾಭಾಸಾಶ್ಚೈತನ್ಯಾದ್ಯಸ್ತದೇಹಿನಾಂ .
 ಕಲ್ಪಾಂತೇ ಜೀವನಾಮಾನೋ ಬಹುಧಾ ಸಂಸರಂತ್ಯಮೀ .. 7..
 ವಸ್ತ್ರಾಭಾಸಸ್ಥಿತಾನ್ವರ್ಣಾನ್ಯದ್ವದಾಧಾರವಸ್ತುಗಾನ್ .
 ವದಂತ್ಯಜ್ಞಾಸ್ತಥಾ ಜೀವಸಂಸಾರಂ ಚಿದ್ಗತಂ ವಿದುಃ .. 8..
 ಚಿತ್ರಸ್ಥ ಪರ್ವತಾದೀನಾಂ ವಸ್ತ್ರಾಭಾಸೋ ನ ಲಿಖ್ಯತೇ .
 ಸೃಷ್ಟಿಸ್ಥಮೃತ್ತಿಕಾದೀನಾಂ ಚಿದಾಭಾಸಾಸ್ತಥಾ ನ ಹಿ .. 9..
 ಸಂಸಾರಃ ಪರಮಾರ್ಥೋಽಯಂ ಸಂಲಗ್ನಃ ಸ್ವಾತ್ಮವಸ್ತುನಿ .
 ಇತಿ ಭ್ರಾಂತಿರವಿದ್ಯಾ ಸ್ಯಾದ್ವಿದ್ಯಯೈಷಾ ನಿವರ್ತತೇ .. 10..
 ಆತ್ಮಾಭಾಸಸ್ಯ ಜೀವಸ್ಯ ಸಂಸಾರೋ ನಾತ್ಮವಸ್ತುನಃ .
 ಇತಿ ಬೋಧೋ ಭವೇದ್ವಿದ್ಯಾ ಲಭ್ಯತೇಽಸೌ ವಿಚಾರಣಾತ್ .. 11..
 ಸದಾ ವಿಚಾರಯೇತ್ತಸ್ಮಾಜ್ಜಗತ್ತಿಷ್ಠಾವಪರಾತ್ಮನಃ .

ಜೀವಭಾವಜಗದ್ಭಾವಬಾಧೇ ಸ್ವಾತ್ಮೈವ ಶಿಷ್ಯತೇ .. 12..
 ನಾಪ್ರತೀತಿಸ್ತಯೋರ್ಬಾಧಃ ಕಿಂತು ಮಿಥ್ಯಾತ್ವನಿಶ್ಚಯಃ .
 ನೋ ಚೇತ್ಸುಷುಪ್ತಿಮೂರ್ಛಾದೌ ಮುಚ್ಯೇತಾ ಯತ್ನತೋ ಜನಃ .. 13..
 ಪರಮಾತ್ಮಾವಶೇಷೋಽಪಿ ತತ್ಸತ್ಯತ್ವವಿನಿಶ್ಚಯಃ .
 ನ ಜಗದ್ವಿಸ್ತೃತಿನೋರ್ ಚೇಜ್ಜೀವನ್ಮುಕ್ತಿನಃ ಸಂಭವೇತ್ .. 14..
 ಪರೋಕ್ಷಾ ಚಾಪರೋಕ್ಷೇತಿ ವಿದ್ಯಾ ದ್ವೇಧಾ ವಿಚಾರಜಾ .
 ತತ್ರಾಪರೋಕ್ಷ ವಿದ್ಯಾಪ್ತೌ ವಿಚಾರೋಽಯಂ ಸಮಾಪ್ಯತೇ .. 15..
 ಅಸ್ತಿ ಬ್ರಹ್ಮೇತಿ ಚೇದ್ವೇದ ಪರೋಕ್ಷಜ್ಞಾನಮೇವ ತತ್ .
 ಅಹಂ ಬ್ರಹ್ಮೇತಿ ಚೇದ್ವೇದ ಸಾಕ್ಷಾತ್ಕಾರಃ ಸ ಉಚ್ಯತೇ .. 16..
 ತತ್ಸಾಕ್ಷಾತ್ಕಾರಸಿದ್ಧ್ಯರ್ಥಮಾತ್ಮತತ್ತ್ವಂ ವಿವಿಚ್ಯತೇ .
 ಯೇನಾಯಂ ಸರ್ವಸಂಸಾರಾತ್ಸಿದ್ಧ್ಯ ಏವ ವಿಮುಚ್ಯತೇ .. 17..
 ಕೂಟಸ್ಥೋ ಬ್ರಹ್ಮಜೀವೇಶಾವಿತ್ಯೇವಂ ಚಿಚ್ಚತುರ್ವಿಧಾ .
 ಘಟಾಕಾಶಮಹಾಕಾಶೌ ಜಲಾಕಾಶಾಭ್ರಖೇ ಯಥಾ .. 18..
 ಘಟಾವಚ್ಛಿನ್ನಖೇ ನೀರಂ ಯತ್ತತ್ರ ಪ್ರತಿಬಿಂಬಿತಃ .
 ಸಾಭ್ರನಕ್ಷತ್ರ-ಆಕಾಶೋ ಜಲಾಕಾಶ-ಉದೀರ್ಯತೇ .. 19..
 ಮಹಾಕಾಶಸ್ಯ ಮಧ್ಯೇ ಯನ್ಮೇಘಮಂಡಲಮೀಕ್ಷ್ಯತೇ .
 ಪ್ರತಿಬಿಂಬತಯಾ ತತ್ರ ಮೇಘಾಕಾಶೋ ಜಲೇ ಸ್ಥಿತಃ .. 20..
 ಮೇಘಾಂಶರೂಪಮುದಕಂ ತುಷಾರಾಕಾರಸಂಸ್ಥಿತಂ .
 ತತ್ರ ಖಪ್ರತಿಬಿಂಬೋಽಯಂ ನೀರತ್ವಾದನುಮೀಯತೇ .. 21..
 ಅಧಿಷ್ಠಾನತಯಾ ದೇಹದ್ವಯಾವಚ್ಛಿನ್ನಚೇತನಃ .
 ಕೂಟವನ್ನಿರ್ವಿಕಾರೇಣ ಸ್ಥಿತಃ ಕೂಟಸ್ಥ-ಉಚ್ಯತೇ .. 22..
 ಕೂಟಸ್ಥೇ ಕಲ್ಪಿತಾ ಬುದ್ಧಿಸ್ತತ್ರ ಚಿತ್ ಪ್ರತಿಬಿಂಬಕಃ .
 ಪ್ರಾಣಾನಾಂ ಧಾರಣಾಜ್ಜೀವಃ ಸಂಸಾರೇಣ ಸ ಯುಜ್ಯತೇ .. 23..
 ಜಲವ್ಯೋಮ್ನಾ ಘಟಾಕಾಶೋಯಥಾ ಸರ್ವಸ್ತೀರೋಹಿತಃ .
 ತಥಾ ಜೀವೇನ ಕೂಟಸ್ಥಃ ಸೋಽನ್ಯೋಽನ್ಯಾಧ್ಯಾಸ ಉಚ್ಯತೇ .. 24..
 ಅಯಂ ಜೀವೋ ನ ಕೂಟಸ್ಥಂ ವಿವಿನಕ್ತಿ ಕದಾಚನ .
 ಅನಾದಿರವಿವೇಕೋಽಯಂ ಮೂಲಾವಿದ್ಯೇತಿ ಗಮ್ಯತಾಂ .. 25..
 ವಿಕ್ಷೇಪಾವೃತಿರೂಪಾಭ್ಯಾಂ ದ್ವಿಧಾವಿದ್ಯಾ ಪ್ರಕಲ್ಪಿತಾ .
 ನ ಭಾತಿ ನಾಸ್ತಿ ಕೂಟಸ್ಥ ಇತ್ಯಾಪಾದನಮಾವೃತಿಃ .. 26..
 ಅಜ್ಞಾನೀ ವಿದುಷಾ ಪೃಷ್ಟಃ ಕೂಟಸ್ಥಂ ನ ಪ್ರಬುದ್ಧತೇ .
 ನ ಭಾತಿ ನಾಸ್ತಿ ಕೂಟಸ್ಥ ಇತಿ ಬುದ್ಧ್ವಾ ವದತ್ಯಪಿ .. 27..

ಸ್ವಪ್ರಕಾಶೇ ಕುತೋಽವಿದ್ಯಾ ತಾಂ ವಿನಾ ಕಥಮಾವೃತಿಃ .
 ಇತ್ಯಾದಿತರ್ಕಜಾಲಾನಿ ಸ್ವಾನುಭೂತಿಗ್ರಹಸತ್ಯಸೌ .. 28..
 ಸ್ವಾನುಭೂತಾವವಿಶ್ವಾಸೇ ತರ್ಕಸ್ಯಾಪ್ಯನವಸ್ಥಿತೇ .
 ಕಥಂ ವಾ ತಾರ್ಕಿಕಮನ್ಯಸ್ತತ್ತ್ವ ನಿಶ್ಚಯಮಾವೃಪ್ನುಯಾತ್ .. 29..
 ಬುದ್ಧ್ಯಾರೋಹಾಯ ತರ್ಕಶ್ಚೇದಪೇಕ್ಷೇತ ತಥಾ ಸತಿ .
 ಸ್ವಾನುಭೂತಿಯನುಸಾರೇಣ ತರ್ಕತಾಂ ಮಾ ಕುತರ್ಕತಾಂ .. 30..
 ಸ್ವಾನುಭೂತಿರವಿದ್ಯಾಯಾಮಾವೃತೌ ಚ ಪ್ರದರ್ಶಿತಾ .
 ಅತಃ ಕೂಟಸ್ಥಚೈತನ್ಯಮವಿರೋಧೀತಿ ತರ್ಕತಾಂ .. 31..
 ತಚ್ಚೇದ್ವಿರೋಧಿ ಕೇನಏಯಮಾವೃತಿಹ್ಯಾನುಭೂಯತಾಂ .
 ವಿವೇಕಸ್ತು ವಿರೋಧೀಸ್ಯಾತ್ತ್ವಜ್ಞಾನಿನಿ ದೃಶ್ಯತಾಂ .. 32..
 ಅವಿದ್ಯಾವೃತಕೂಟಸ್ಥೇ ದೇಹದ್ವಯಯುತಾ ಚಿತಿಃ .
 ಶುಕ್ತೌ ರೂಪ್ಯವದದ್ಯಸ್ತಾ ವಿಕ್ಷೇಪಾಧ್ಯಾಸ ಏವ ಹಿ .. 33..
 ಇದಮಂಶಸ್ಯ ಸತ್ಯತ್ವಂ ಶುಕ್ತಿಗಂ ರೂಪ್ಯ ಈಕ್ಷ್ಯತೇ .
 ಸ್ವಯಂತ್ವಂ ವಸ್ತುತಾ ಚೈವಂ ವಿಕ್ಷೇಪೇ ವೀಕ್ಷ್ಯತೇಽನ್ಯಗಂ .. 34..
 ನೀಲಪೃಷ್ಠತ್ರಿಕೋಣತ್ವಂ ಯಥಾ ಶುಕ್ತೌ ತಿರೋಹಿತಂ .
 ಅಸಂಗಾನಂದತಾದ್ಯೇವಂ ಕೂಟಸ್ಥೇಽಪಿ ತಿರೋಹಿತಂ .. 35..
 ಆರೋಪಿತಸ್ಯ ದೃಷ್ಟಾಂತೇ ರೂಪ್ಯಂ ನಾಮ ಯಥಾ ತಥಾ .
 ಕೂಟಸ್ಥಾಧ್ಯಸ್ತವಿಕ್ಷೇಪನಾಮಾಹಮಿತಿ ನಿಶ್ಚಯಃ .. 36..
 ಇದಮಂಶಂ ಸ್ವತಃ ಪಶ್ಯನ್ ರೂಪ್ಯಮಿತ್ಯಭಿಮನ್ಯತೇ .
 ತಥಾ ಸ್ವಂ ಚ ಸ್ವತಃ ಪಶ್ಯನ್ನಹಮಿತ್ಯಭಿಮನ್ಯತೇ .. 37..
 ಇದಂತ್ವರೂಪ್ಯತೇ ಭಿನ್ನೇ ಸ್ವತ್ವಾಹಂತೇ ತಥೇಕ್ಷ್ಯತಾಂ .
 ಸಾಮಾನ್ಯಂ ಚ ವಿಶೇಷಶ್ಚೇತ್ಯುಭಯತ್ರಾಪಿ ಗಮ್ಯತೇ .. 38..
 ದೇವದತ್ತಃ ಸ್ವಯಂ ಗಚ್ಛೇತ್ತ್ವಂ ವೀಕ್ಷಸ್ವ ಸ್ವಯಂ ತಥಾ .
 ಅಹಂ ಸ್ವಯಂ ನ ಶಕ್ನೋಮೀತ್ಯೇವಂ ಲೌಕೇ ಪ್ರಯುಜ್ಯತೇ .. 39..
 ಇದಂ ರೂಪ್ಯಮಿದಂ ವಸ್ತುಮಿತಿ ಯದ್ವದಿದಂ ತಥಾ .
 ಅಸೌ ತ್ವಮಹಮಿತ್ಯೇಷು ಸ್ವಯಮಿತ್ಯಭಿಮನ್ಯತೇ .. 40..
 ಅಹಂತ್ವಾದ್ಭಿದ್ಯತಾಂ ಸ್ವತ್ವಂ ಕೂಟಸ್ಥೇ ತೇನ ಕಿಂ ತವ .
 ಸ್ವಯಂ ಶಬ್ದಾರ್ಥ ಏವೈಷ ಕೂಟಸ್ಥ ಇತಿ ಮೇ ಭವೇತ್ .. 41..
 ಅನ್ಯತ್ವವಾರಕಂ ಸ್ವತ್ವಮಿತಿ ಚೇದನ್ಯವಾರಣಂ .
 ಕೂಟಸ್ಥಸ್ಯಾತ್ಮತಾಂ ವಕ್ತುರಿಷ್ಟಮೇವ ಹಿ ತದ್ಭವೇತ್ .. 42..
 ಸ್ವಯಮಾತ್ಮೇತಿ ಪರ್ಯಾಯಸ್ತೇನ ಲೋಕೇ ತಯೋಃ ಸಹ .

ಪ್ರಯೋಗೋ ನಾಸ್ತ್ಯತಃ ಸ್ವತ್ವಮಾತ್ಮತ್ವಂ ಚಾನ್ಯವಾರಕಂ .. 43..
 ಘಟಃ ಸ್ವಯಂ ನ ಜಾನಾತೀತ್ಯೇವಂ ಸ್ವತ್ವಂ ಘಟಾದಿಷು .
 ಅಚೇತನೇಷು ದೃಷ್ಟಂ ಚೇದ್ಧೃಶ್ಯತಾಮಾತ್ಮನತ್ವತಃ .. 44..
 ಚೇತನಾಚೇತನಭಿದಾ ಕೂಟಸ್ಥಾತ್ಮಕೃತಾ ನ ಹಿ .
 ಕಿಂತು ಬುದ್ಧಿಕೃತಾಭಾಸಕೃತ್ಯವೇತ್ಯವಗಮ್ಯತಾಂ .. 45..
 ಯಥಾ ಚೇತನ ಆಭಾಸಃ ಕೂಟಸ್ಥೇ ಭ್ರಾಂತಿಕಲ್ಪಿತಃ .
 ಅಚೇತನೋ ಘಟಾದಿಶ್ಚ ತಥಾ ತತ್ತ್ವೈವ ಕಲ್ಪಿತಃ .. 46..
 ತತ್ತ್ವೇದಂತೇಽಪಿ ಸ್ವತ್ವಮಿವ ತ್ವಮಹಮಾದಿಷು .
 ಸರ್ವತ್ರಾನುಗತೇ ತೇನ ತಯೋರಪ್ಯಾತ್ಮತೇತಿ ಚೇತ್ .. 47..
 ತೇ ಆತ್ಮತ್ವೇಽಪ್ಯನುಗತೇ ತತ್ತ್ವೇದಂತೇ ತತಸ್ತಯೋಃ .
 ಆತ್ಮತ್ವಂ ನೈವ ಸಂಭಾವ್ಯಂ ಸಮ್ಯಕ್ತ್ವಾದೇರ್ಯಥಾ ತಥಾ .. 48..
 ತತ್ತ್ವೇದಂತೇ ಸ್ವತಾನ್ಯತ್ವೇ ತ್ವಂತಾಹಂತೇ ಪರಸ್ಪರಂ .
 ಪ್ರತಿದ್ವಂದ್ವಿತಯಾ ಲೋಕೇ ಪ್ರಸಿದ್ಧೇನಾಸ್ತಿ ಸಂಶಯಃ .. 49..
 ಅನ್ಯತಾಯಾಃ ಪ್ರತಿದ್ವಂದ್ವೀ ಸ್ವಯಂ ಕೂಟಸ್ಥ ಇಷ್ಯತಾಂ .
 ತ್ವಂತಾಯಾಃ ಪ್ರತಿಯೋಗ್ಯೇಷೋಽಹಮಿತ್ಯಾತ್ಮನಿ ಕಲ್ಪಿತಃ .. 50..
 ಅಹಂತಾಸ್ವತ್ವಯೋರ್ಭೇದೇ ರೂಪ್ಯತೇದಂತಯೋರಿವ .
 ಸ್ಪಷ್ಟೇಽಪಿ ಮೋಹಮಾಪನ್ನಾ ಏಕತ್ವಂ ಪ್ರತಿಪೇದಿರೇ .. 51..
 ತಾದಾತ್ಮ್ಯಾಧ್ಯಾಸ ಏವಾತ್ರ ಪೂರ್ವೋಕ್ತಾವಿದ್ಯಯಾ ಕೃತಃ .
 ಅವಿದ್ಯಾಯಾಂ ನಿವೃತ್ತಾಯಾಂ ತತ್ಕಾರ್ಯಂ ವಿನಿವರ್ತತೇ .. 52..
 ಅವಿದ್ಯಾವೃತ್ತಿತಾದಾತ್ಮ್ಯೇ ವಿದ್ಯಯೈವ ವಿನಶ್ಯತಃ .
 ವಿಕ್ಷೇಪಸ್ಯ ಸ್ವರೂಪಂ ತು ಪ್ರಾರಬ್ಧಕ್ಷಯಮೀಕ್ಷ್ಯತೇ .. 53..
 ಉಪಾದಾನೇ ವಿನಷ್ಟೇಽಪಿ ಕ್ಷಣಂ ಕಾರ್ಯಂ ಪ್ರತೀಕ್ಷ್ಯತೇ .
 ಇತ್ಯಾಹುಸ್ತಾರ್ಕಿಕಾಸ್ತದ್ವದಸ್ಮಾಕಂ ಕಿಂ ನ ಸಂಭವೇತ್ .. 54..
 ತಂತೂನಾಂ ದಿನಸಂಖ್ಯಾನಾಂ ತೈಸ್ತಾದೃಕ್ಷ್ಯಣ ಈರಿತಃ .
 ಭ್ರಮಸ್ಯಾಸಂಖ್ಯಕಲ್ಪಸ್ಯ ಯೋಗ್ಯಃ ಕ್ಷಣ ಇಹೇಷ್ಯತಾಂ .. 55..
 ವಿನಾ ಕ್ಷೋದಕ್ಷಮಂ ಮಾನಂ ತೈರ್ವೃಥಾ ಪರಿಕಲ್ಪ್ಯತೇ .
 ಶ್ರುತಿಯುಕ್ತನುಭೂತಿಭ್ಯೋ ವದತಾಂ ಕಿನ್ನು ದುಃಶಕಂ .. 56..
 ಆಸ್ತಾಂ ದುಸ್ತಾರ್ಕಿಕೈಃ ಸಾಕಂ ವಿವಾದಃ ಪ್ರಕೃತಂ ಬ್ರುವೇ .
 ಸ್ವಾಹಮೋಃ ಸಿದ್ಧಮೇಕತ್ವಂ ಕೂಟಸ್ಥಪರಿಣಾಮಿನೋಃ .. 57..
 ಭ್ರಾಮ್ಯಂತೇ ಪಂಡಿತಮನ್ಯಾಃ ಸರ್ವೇ ಲೌಕಿಕತಾರ್ಕಿಕಾಃ .
 ಅನಾದೃತ್ಯ ಶ್ರುತಿಂ ಮೌಖ್ಯಾತ್ಕೇವಲಾಂ ಯುಕ್ತಿಮಾಶ್ರಿತಾಃ .. 58..

ಪೂರ್ವಾಪರಪರಾಮರ್ಶವಿಕಲಾಸ್ತತ್ರ ಕೇಚನ .
 ವಾಕ್ಯಾಭಾಸಾನ್ವಸ್ತಪಕ್ಷೇ ಯೋಜಯಂತ್ಯಪ್ಯಲಜ್ಜಯಾ .. 59..
 ಕೂಟಸ್ಥಾದಿಶರೀರಾಂತಸಂಘಾತಸ್ಯಾತ್ಮತಾಂ ಜಗುಃ .
 ಲೋಕಾಯತಾಃ ಪಾಮರಾಶ್ಚ ಪ್ರತ್ಯಕ್ಷಾಭಾಸಮಾಶ್ರಿತಾಃ .. 60..
 ಶ್ರೌತೀಕರ್ತುಂ ಸ್ವಪಕ್ಷಂತೇ ಕೋಷಮನ್ನಮಯಂ ತಥಾ .
 ವಿರೋಚನಸ್ಯ ಸಿದ್ಧಾಂತಂ ಪ್ರಮಾಣಂ ಪ್ರತಿಜಜ್ಞಿರೇ .. 61..
 ಜೀವಾತ್ಮನಿರ್ಗಮೇ ದೇಹಮರಣಸ್ಯಾತ್ರ ದರ್ಶನಾತ್ .
 ದೇಹಾತಿರಿಕ್ತ ಏವಾತ್ಮೇತ್ಯಾಹುರ್ಲೋಕಾಯತಾಃ ಪರೇ .. 62..
 ಪ್ರತ್ಯಕ್ಷತ್ವೇನಾಭಿಮತಾಹಂ ಧೀರ್ದೇಹಾತಿರೇಕಿಣಂ .
 ಗಮಯೇದಿಂದ್ರಿಯಾತ್ಮಾನಂ ವಚ್ಚೇತ್ಯಾದಿಪ್ರಯೋಗತಃ .. 63..
 ವಾಗಾದಿನಾಮಿಂದ್ರಿಯಾಣಾಂ ಕಲಹಃ ಶ್ರುತಿಷು ಶ್ರುತಃ .
 ತೇನ ಚೈತನ್ಯಮೇತೇಷಾಮಾತ್ಮತ್ವಂ ತತ ಏವ ಹಿ .. 64..
 ಹೈರಣ್ಯಗರ್ಭಾಃ ಪ್ರಾಣಾತ್ಮವಾದಿನಸ್ತ್ವೇವಮೂಚಿರೇ .
 ಚಕ್ಷುರಾದ್ಯಕ್ಷಲೋಪೇಽಪಿ ಪ್ರಾಣಸತ್ತ್ವೇ ತು ಜೀವತಿ .. 65..
 ಪ್ರಾಣೋ ಜಾಗರ್ತಿ ಸುಪ್ತೇಷು ಪ್ರಾಣಶೈಷ್ಯಾದಿಕಂ ಶ್ರುತಂ .
 ಕೋಷಃ ಪ್ರಾಣಮಯಃ ಸಮ್ಯಗ್ವಿಸ್ತರೇಣ ಪ್ರಪಂಚಿತಃ .. 66..
 ಮನ ಆತ್ಮಾ ಇತಿ ಮನ್ಯಂತ ಉಪಾಸನಪರಾ ಜನಾಃ .
 ಪ್ರಾಣಸ್ಯಾಭೋಕ್ತೃತಾ ಸ್ಪಷ್ಟಾ ಭೋಕ್ತೃತ್ವಂ ಮನಸಸ್ತತಃ .. 67..
 ಮನ ಏವ ಮನುಷ್ಯಾಣಾಂ ಕಾರಣಂ ಬಂಧಮೋಕ್ಷಯೋಃ .
 ಶ್ರುತೋ ಮನೋಮಯಃ ಕೋಷಸ್ತೇನಾತ್ಮೇತೀರಿತಂ ಮನಃ .. 68..
 ವಿಜ್ಞಾನಮಾತ್ಮೇತಿ ಪರ ಆಹುಃ ಕ್ಷಣಿಕವಾದಿನಃ .
 ಯತೋವಿಜ್ಞಾನಮೂಲತ್ವಂ ಮನಸೋ ಗಮ್ಯತೇ ಸ್ಫುಟಂ .. 69..
 ಅಹಂ ವೃತ್ತಿರಿದಂ ವೃತ್ತಿರಿತ್ಯಂತಃಕರಣಂ ದ್ವಿಧಾ .
 ವಿಜ್ಞಾನಂ ಸ್ಯಾದಹಂವೃತ್ತಿರಿದಂವೃತ್ತಿರ್ಮನೋ ಭವೇತ್ .. 70..
 ಅಹಂಪ್ರತ್ಯಯಬೀಜತ್ವಮಿದಂವೃತ್ತೇರಿತಿಸ್ಫುಟಂ .
 ಅವಿದಿತ್ವಾ ಸ್ವಮಾತ್ಮಾನಂ ಬಾಹ್ಯಂ ವೇದ ನ ತು ಕ್ವಚಿತ್ .. 71..
 ಕ್ಷಣೇ ಕ್ಷಣೇ ಜನ್ಮನಾಶಾವಹಂವೃತ್ತಿರ್ಮಿತೌ ಯತಃ .
 ವಿಜ್ಞಾನಂ ಕ್ಷಣಿಕಂ ತೇನ ಸ್ವಪ್ರಕಾಶಂ ಸ್ವತೋ ಮಿತೇಃ .. 72..
 ವಿಜ್ಞಾನಮಯಕೋಶೋಽಯಂ ಜೀವ ಇತ್ಯಾಗಮಾ ಜಗುಃ .
 ಸರ್ವಸಂಸಾರ ಏತಸ್ಯ ಜನ್ಮನಾಶಸುಖಾದಿಕಃ .. 73..
 ವಿಜ್ಞಾನಂ ಕ್ಷಣಿಕಂ ನಾತ್ಮಾ ವಿದ್ಯುದಭ್ರನಿಮೇಷವತ್ .
 ಅನ್ಯಸ್ಯಾನುಪಲಬ್ಧತ್ವಾಚ್ಛೂನ್ಯಂ ಮಾಧ್ಯಮಿಕಾ ಜಗುಃ .. 74..

ಅಸದೇವೇದಮಿತ್ಯಾದಾವಿದಮೇವ ಶ್ರುತಂ ತತಃ .
 ಜ್ಞಾನಜ್ಞೇಯಾತ್ಮಕಂ ಸರ್ವಂ ಜಗದ್ಭ್ರಾಂತಿಪ್ರಕಲ್ಪಿತಂ .. 75..
 ನಿರಧಿಷ್ಠಾನವಿಭ್ರಾಂತೇರಭಾವಾದಾತ್ಮನೋಽಸ್ತಿತಾ .
 ಶೂನ್ಯಸ್ಯಾಪಿ ಸಸಾಕ್ಷಿತ್ವಾದನ್ಯಥಾ ನೋಕ್ತಿರಸ್ಯ ತೇ .. 76..
 ಅನ್ಯೋ ವಿಜ್ಞಾನಮಯತ ಆನಂದಮಯ ಆಂತರಃ .
 ಅಸ್ತೀತ್ಯೇವೋಪಲಬ್ಧವ್ಯ ಇತಿ ವೈದಿಕದರ್ಶನಂ .. 77..
 ಅಣುರ್ಮಹಾನ್ಮಧ್ಯಮೋ ವೇತ್ಯೇವಂ ತತ್ರಾಪಿ ವಾದಿನಃ .
 ಬಹುಧಾ ವಿವದಂತೇ ಹಿ ಶ್ರುತಿಯುಕ್ತಿಸಮಾಶ್ರಯಾತ್ .. 78..
 ಅಣುಂ ವದಂತ್ಯಂತರಾಲಾಃ ಸೂಕ್ಷ್ಮನಾಡೀಪ್ರಚಾರತಃ .
 ರೋಮ್ಣಃ ಸಹಸ್ರಭಾಗೇನ ತುಲ್ಯಾಸು ಪ್ರಚರತ್ಯಯಂ .. 79..
 ಅಷೋರಣೇಯಾನೇಷೋಽಣುಃ ಸೂಕ್ಷ್ಮಾತ್ಸೂಕ್ಷ್ಮತರಂ ತ್ವಿತಿ ..
 ಅಣುತ್ವಮಾಹುಃ ಶ್ರುತಯಃ ಶತಶೋಽಥ ಸಹಸ್ರಶಃ .. 80..
 ವಾಲಾಗ್ರಶತಭಾಗಸ್ಯ ಶತಧಾ ಕಲ್ಪಿತಸ್ಯ ಚ .
 ಭಾಗೋ ಜೀವಃ ಸ ವಿಜ್ಞೇಯ ಇತಿ ಚಾಹಪರಾ ಶ್ರುತಿಃ .. 81..
 ದಿಗಂಬರಾ ಮಧ್ಯಮತ್ವಮಾಹುರಾಪಾದಮಸ್ತಕಂ .
 ಚೈತನ್ಯವ್ಯಾಪ್ತಿಸಂದೃಷ್ಟೇರಾನಖಾಗ್ರಶ್ರುತೇರಪಿ .. 82..
 ಸೂಕ್ಷ್ಮನಾಡೀ ಪ್ರಚಾರಸ್ತು ಸೂಕ್ಷ್ಮೈರವಯವೈರ್ಭವೇತ್ .
 ಸ್ಥೂಲದೇಹಸ್ಯ ಹಸ್ತಾಭ್ಯಾಂ ಕಂಚುಕಪ್ರತಿಮೋಕವತ್ .. 83..
 ನ್ಯೂನಾಧಿಕಶರೀರೇಷು ಪ್ರವೇಶೋಽಪಿ ಗಮಾಗಮ್ಯಃ .
 ಆತ್ಮಾಂಶಾನಾಂ ಭವೇತ್ತೇನ ಮಧ್ಯಮತ್ವಂ ಸುನಿಶ್ಚಿತಂ .. 84..
 ಸಂಶಸ್ಯ ಘಟವನ್ನಾಶೋ ಭವತ್ಯೇವ ತಥಾ ಸತಿ .
 ಕೃತನಾಶಾಕೃತಾಭ್ಯಾಗಮಯೋಃ ಕೋ ವಾರಕೋ ಭವೇತ್ .. 85..
 ತಸ್ಮಾದಾತ್ಮಾ ಮಹಾನೇವ ನೈವಾಣುರ್ನಾಪಿ ಮಧ್ಯಮಃ .
 ಆಕಾಶವತ್ಸರ್ವಗತೋ ನಿರಂಶಃ ಶ್ರುತಿಸಂಮತಃ .. 86..
 ಇತ್ಯುಕ್ತ್ವಾ ತದ್ವಿಶೇಷೇಽಪಿ ಬಹುಧಾ ಕಲಹಂ ಯಯುಃ .
 ಅಚಿದ್ರೂಪೋಽಥ ಚಿದ್ರೂಪಾಶ್ಚಿದಚಿದ್ರೂಪ ಇತ್ಯಪಿ .. 87..
 ಪ್ರಾಭಾಕರಾಸ್ತಾರ್ಕಿಕಾಶ್ಚ ಪ್ರಾಹುರನ್ಯಾಚಿದಾತ್ಮತಾಂ .
 ಆಕಾಶವದ್ವ್ಯಮಾತ್ಮಾ ಶಬ್ದವತ್ತದ್ಗುಣಶ್ಚಿತಿಃ .. 88..
 ಇಚ್ಛಾದ್ವೇಷಪ್ರಯತ್ನಾಶ್ಚ ಧರ್ಮಾಧರ್ಮೌ ಸುಖಾಸುಖೇ .
 ತತ್ಸಂಸ್ಕಾರಾಶ್ಚ ತಸ್ಯೈತೇ ಗುಣಾಶ್ಚಿತಿವದೀರಿತಾಃ .. 89..
 ಆತ್ಮನೋ ಮನಸಾ ಯೋಗೇ ಸ್ವಾದೃಷ್ಟವಶತೋ ಗುಣಾಃ .

ಜಾಯಂತೇಽಥ ಪ್ರಲೀಯಂತೇ ಸುಷುಪ್ತೇಽದೃಷ್ಟಸಂಕ್ಷಯಾತ್ .. 90..
 ಚಿತಿಮತ್ತ್ವಾ ಚ್ಛೇತನೋಽಯಮಿಚ್ಛಾದ್ವೇಷಪ್ರಯತ್ನವಾನ್ .
 ಸ್ಯಾದ್ಧರ್ಮಾಧರ್ಮಯೋಃ ಕರ್ತಾ ಭೋಕ್ತಾ ದುಃಖಾದಿಮತ್ತ್ವತಃ .. 91..
 ಯಥಾತ್ರ ಕರ್ಮವಶತಃ ಕಾದಾದಿಕಂ ಮುಖಾದಿಕಂ .
 ತಥಾ ಲೋಕಾಂತರೇ ದೇಹೇ ಕರ್ಮಣೇಚ್ಛಾದಿ ಜನ್ಯತೇ .. 92..
 ಏವಂ ಚ ಸರ್ವಗಸ್ಯಾಪಿ ಸಂಭವೇತಾಂ ಗಮಾಗಮೌ .
 ಕರ್ಮಕಾಂಡಃ ಸಮಗ್ರೋಽತ್ರ ಪ್ರಮಾಣಮಿತಿ ತೇವದನ್ .. 93..
 ಆನಂದಮಯಕೋಷೋ ಯಃ ಸುಷುಪ್ತೌ ಪರಿಶಿಷ್ಯತೇ .
 ಅಸ್ಪಷ್ಟಚಿತ್ತ ಆತ್ಮೈಷಾಂ ಪೂರ್ವಕೋಶೋಽಸ್ಯ ತೇ ಗುಣಾಃ .. 94..
 ಗೂಢಂ ಚೈತನ್ಯಮುತ್ತೇಕ್ಷ್ಯ ಭೋಧಾಭೋಧಸ್ವರೂಪತಾಂ .
 ಆತ್ಮನೋ ಬುವತೇ ಭಾಟ್ವಾಶ್ಚಿದುತ್ಪ್ರೇಕ್ಷ್ಯೋತ್ಥಿತಸ್ತುತೇಃ .. 95..
 ಜಡೋ ಭೂತ್ವಾ ತದಾಸ್ವಾಪ್ನಮಿತಿ ಜಾಡ್ಯಸ್ತುತಿಸ್ತದಾ .
 ವಿನಾ ಜಾಡ್ಯಾನುಭೂತಿಂ ನ ಕಥಂಚಿದುಪಪದ್ಯತೇ .. 96..
 ದ್ರಷ್ಟುದೃಷ್ಟೇರಲೋಪಶ್ಚ ಶ್ರುತಃ ಸುಪ್ತೌ ತತಸ್ತ್ವಯಂ .
 ಅಪ್ರಕಾಶಪ್ರಕಾಶಾಭ್ಯಾಮಾತ್ಮಾ ಖದ್ಯೋತವದ್ಯುತಃ .. 97..
 ನಿರಂಶಸ್ಯೋಭಯಾತ್ಮತ್ವಂ ನ ಕಥಂಚಿದ್ವಚಿಷ್ಯತೇ .
 ತೇನ ಚಿದ್ರೂಪ ಏವಾತ್ಮೇತ್ಯಾಹುಃ ಸಾಂಖ್ಯಾ ವಿವೇಕಿನಃ .. 98..
 ಜಾಡ್ಯಾಂಶಃ ಪ್ರಕೃತೇರೂಪಂ ವಿಕಾರಿ ತ್ರಿಗುಣಂ ಚ ತತ್ .
 ಚಿತೋ ಭೋಗಾಪವರ್ಗಾರ್ಥಂ ಪ್ರಕೃತಿಃ ಸಾ ಪ್ರವರ್ತತೇ .. 99..
 ಅಸಂಗಾಯಾಶ್ಚಿತೇರ್ಬಂಧಮೋಕ್ಷೌ ಭೇದಾಗ್ರಹಾನ್ಮತೌ .
 ಬಂಧಮೋಕ್ಷವ್ಯವಸ್ಥಾರ್ಥಂ ಪೂರ್ವೇಷಾಮಿವ ಚಿದ್ಭಿದಾ .. 100..
 ಮಹತಃ ಪರಮವ್ಯಕ್ತಮಿತಿ ಪ್ರಕೃತಿರುಚ್ಯತೇ .
 ಶ್ರುತಾಕ್ಸಂಗತಾ ತದ್ವದಸಂಗೋ ಹೀತ್ಯತಃ ಸ್ಫುಟಾ .. 101..
 ಚಿತ್ತನ್ನಿದೌ ಪ್ರವೃತ್ತಾಯಾ ಪ್ರಕೃತೇರ್ಹಿ ನಿಯಾಮಕಂ .
 ಈಶ್ವರಂ ಬುವತೇ ಯೋಗಾಃ ಸ ಜೀವೇಭ್ಯಃ ಪರಃ ಶ್ರುತಃ .. 102..
 ಪ್ರಧಾನಕ್ಷೇತ್ರಜ್ಞಪತಿಗುಣೇಶ ಇತಿ ಹಿ ಶ್ರುತಿಃ .
 ಆರಣ್ಯಕೇ ಸಂಭ್ರಮೇಣ ಹ್ಯಂತರ್ಯಾಮ್ಯುಪಪಾದಿತಃ .. 103..
 ಅತ್ರಾಪಿ ಕಲಹಾಯಂತೇ ವಾದಿನಃ ಸ್ವಸ್ವಯುಕ್ತಿಭಿಃ .
 ವಾಕ್ಯಾನ್ಯಪಿ ಯಥಾಪ್ರಜ್ಞಂ ದಾಢ್ಯಾಯೋದಾಹರಂತಿ ಹಿ .. 104..
 ಕ್ಲೇಶಕರ್ಮವಿಪಾಕೈಸ್ತದಾಶಯೈರಪ್ಯಸಂಯುತಃ .
 ಪುಂವಿಶೇಷೋ ಭವೇದೀಶೋ ಜೀವವತ್ಸೋಽಪ್ಯಸಂಗಚಿತ್ .. 105..

ತಥಾಪಿ ಪುಂವಿಶೇಷತ್ವಾದ್ಧಟತೇಽಸ್ಯ ನಿಯಂತ್ರತಾ .
 ಅವ್ಯವಸ್ಥಾ ಬಂಧಮೋಕ್ಷಾವಾಪತೇತಾಮಿಹಾನ್ಯಥಾ .. 106..
 ಭೀಷಾಸ್ಮಾದಿತ್ಯೇವಮಾದಾವಸಂಗಸ್ಯ ಪರಾತ್ಮನಃ .
 ಶ್ರುತಂ ತದ್ಯುಕ್ತಮಪ್ಯಸ್ಯ ಕ್ಲೇಶಕರ್ಮಾದ್ಯಸಂಗಮಾತ್ .. 107..
 ಜೀವಾನಾಮಪ್ಯಸಂಗತ್ವಾತ್ಕೇಲಾದಿ ನ ಹ್ಯಥಾಪಿ ಚ .
 ವಿವೇಕಾಗ್ರಹತಃ ಕ್ಲೇಶಕರ್ಮಾದಿ ಪ್ರಾಗುದೀರಿತಂ .. 108..
 ನಿತ್ಯಜ್ಞಾನಪ್ರಯತ್ನೇಚ್ಛಾಗುಣಾನೀಶಸ್ಯ ಮನ್ವತೇ .
 ಅಸಂಗಸ್ಯ ನಿಯಂತ್ರತ್ವಮಯುಕ್ತಮಿತಿ ತಾರ್ಕಿಕಾಃ .. 109..
 ಪುಂವಿಶೇಷತ್ವಮಪ್ಯಸ್ಯ ಗುಣೈರೇವ ನ ಚಾನ್ಯಥಾ .
 ಸತ್ಯಕಾಮಃ ಸತ್ಯಸಂಕಲ್ಪ ಇತ್ಯಾದಿಶ್ರುತಿರ್ಜಗೌ .. 110..
 ನಿತ್ಯಜ್ಞಾನಾದಿಮತ್ತ್ವೇಽಸ್ಯ ಸೃಷ್ಟಿರೇವ ಸದಾ ಭವೇತ್ .
 ಹಿರಣ್ಯಗರ್ಭ ಈಶೋಽತೋ ಲಿಂಗದೇಹೇನ ಸಂಯುತಃ .. 111..
 ಉದ್ಗೀಢಬ್ರಾಹ್ಮಣೇ ತಸ್ಯ ಮಾಹಾತ್ಮ್ಯಮತಿವಿಸ್ತೃತಂ .
 ಲಿಂಗಸತ್ತ್ವೇಽಪಿ ಜೀವತ್ವಂ ನಾಸ್ಯ ಕರ್ಮಾದ್ಯಭಾವತಃ .. 112..
 ಸ್ಥೂಲದೇಹಂ ವಿನಾ ಲಿಂಗದೇಹೋ ನ ಕ್ವಾಪಿ ದೃಶ್ಯತೇ .
 ವೈರಾಜೋ ದೇಹ ಈಶೋಽತಃ ಸರ್ವತೋ ಮಸ್ತಕಾದಿಮಾನ್ .. 113..
 ಸಹಸ್ರಶೀರ್ಷೇತ್ಯೇವಂ ಹಿ ವಿಶ್ವತಶ್ಚಕ್ಷುರಿತ್ಯಪಿ .
 ಶ್ರುತಮಿತ್ಯಾಹುರನಿಶಂ ವಿಶ್ವರೂಪಸ್ಯ ಚಿಂತಕಾಃ .. 114..
 ಸರ್ವತಃ ಪಾಣಿಪಾದತ್ವೇ ಕೃಮ್ಯಾದೇರಪಿ ಚೇಶತಾ .
 ತತಶ್ಚತುರ್ಮುಖೋ ದೇವ ಏವೇಶೋ ನೇತರಃ ಪುಮಾನ್ .. 115..
 ಪುತ್ರಾರ್ಥಂ ತಮುಪಾಸೀನಾ ಏವಮಾಹುಃ ಪ್ರಜಾಪತಿಃ .
 ಪ್ರಜಾ ಅಸೃಜತೇತ್ಯಾದಿಶ್ರುತಿಶ್ಲೋದಾಹರಂತ್ಯಮೀ .. 116..
 ವಿಷ್ಣೋರ್ನಾಭೀಃ ಸಮುದ್ಭೂತೋ ವೇಧಾಃ ಕಮಲಜಸ್ತತಃ .
 ವಿಷ್ಣುರೇವೇಶ ಇತ್ಯಾಹುರ್ಲೋಕೇ ಭಾಗವತಾ ಜನಾಃ .. 117..
 ಶಿವಸ್ಯ ಪಾದಾವನ್ವೇಷ್ಟುಂ ಶಾಙ್ಕ್ಯಶಕ್ತಸ್ತತಃ ಶಿವಃ .
 ಈಶೋ ನ ವಿಷ್ಣುರಿತ್ಯಾಹುಃ ಶೈವಾ ಆಗಮಮಾನಿನಃ .. 118..
 ಪುರತ್ರಯಂ ಸಾದಯಿತುಂ ವಿಘ್ನೇಶಂ ಸೋಽಪ್ಯಪೂಜಯತ್ .
 ವಿನಾಯಕಂ ಪ್ರಾಹುರೀಶಂ ಗಾಣಪತ್ಯಮತೇ ರತಾಃ .. 119..
 ಏವಮನ್ಯೇ ಸ್ವಸ್ವಪಕ್ಷಾಭಿಮಾನೇನಾನ್ಯಥಾನ್ಯಥಾ .
 ಮಂತ್ರಾರ್ಥವಾದಕಲ್ಪಾದೀನಾಶ್ರಿತ್ಯ ಪ್ರತಿಪೇದಿರೇ .. 120..
 ಅಂತರ್ಯಾಮಿಣಮಾರಭ್ಯ ಸ್ಥಾವರಾಂತೇಶವಾದಿನಃ .

ಸಂತ್ಯಶ್ಚತ್ಕಾರ್ಕವಂಶಾದೇಃ ಕುಲದೈವತ್ವದರ್ಶನಾತ್ .. 121..
 ತತ್ತ್ವ ನಿಶ್ಚಯಕಾಮೇನ ನ್ಯಾಯಾಗಮವಿಚಾರಿಣಾಂ .
 ಏಕೈವ ಪ್ರತಿಪತ್ತಿಃ ಸ್ಯಾತ್ಸಾಪ್ಯತ್ರ ಸ್ಫುಟಮುಚ್ಯತೇ .. 122..
 ಮಾಯಾಂ ತು ಪ್ರಕೃತಿಂ ವಿದ್ಯಾನ್ಮಾಯಿನಂ ತು ಮಹೇಶ್ವರಂ .
 ಅಸ್ಯಾವಯವಭೂತೈಸ್ತು ವ್ಯಾಪ್ತಂ ಸರ್ವಮಿದಂ ಜಗತ್ .. 123..
 ಇತಿ ಶ್ರುತ್ಯನುಸಾರೇಣ ನ್ಯಾಯೋ ನಿರ್ಣಯ ಈಶ್ವರೇ .
 ತಥಾ ಸತ್ಯವಿರೋಧಃ ಸ್ಯಾತ್ಸಾ ವರಾಂತೇಶವಾದಿನಾಂ .. 124..
 ಮಾಯಾ ಚೇಯಂ ತಮೋರೂಪಾ ತಾಪನೀಯೇ ತದೀರಣಾತ್ .
 ಅನುಭೂತಿಂ ತತ್ರ ಮಾನಂ ಪ್ರತಿಯಜ್ಞೇ ಶ್ರುತಿಃ ಸ್ವಯಂ .. 125..
 ಜಡಂ ಮೋಹಾತ್ಮಕಂ ತಚ್ಚೇತ್ಯನುಭಾವಯತಿ ಶ್ರುತಿಃ .
 ಆಬಾಲಗೋಪಂ ಸ್ವಷ್ಟತ್ವಾದಾನಂತ್ಯಂ ತಸ್ಯ ಸಾಬ್ರವೀತ್ .. 126..
 ಅಚಿದಾತ್ಮಘಟಾದಿನಾಂ ಯತ್ಸ್ವ ರೂಪಂ ಜಡಂ ಹಿ ತತ್ .
 ಯತ್ರ ಕುಂಠೀಭವೇದ್ಬುದ್ಧಿಃ ಸ ಮೋಹ ಇತಿ ಲೌಕಿಕಾಃ .. 127..
 ಇತ್ಥಂ ಲೌಕಿಕದೃಷ್ಟೈ ತತ್ಸರ್ವೈರಪ್ಯನುಭೂಯತೇ .
 ಯುಕ್ತಿದೃಷ್ಟ್ಯಾ ತ್ವನಿರ್ವಾಚ್ಯಂ ನಾಸದಾಸೀದಿತಿಶ್ರುತೇಃ .. 128..
 ನಾಸದಾಸೀದ್ವಿಭಾತತ್ವಾನೋ ಸದಾಸೀಚ್ಚ ಬಾಧನಾತ್ .
 ವಿದ್ಯಾದೃಷ್ಟ್ಯಾ ಶ್ರುತಂ ತುಚ್ಛಂ ತಸ್ಯ ನಿತ್ಯನಿವೃತ್ತಿತಃ .. 129..
 ತುಚ್ಛಾನಿರ್ವಚನೀಯಾ ಚ ವಾಸ್ತವೀ ಚೇತ್ಯಸೌ ತ್ರಿಧಾ .
 ಜ್ಞೇಯಾ ಮಾಯಾ ತ್ರಿಭಿರ್ಬೋಧೈಃ ಶ್ರುತಯೌಕ್ತಿಕಲೌಕಿಕೈಃ .. 130..
 ಅಸ್ಯ ಸತ್ತ್ವ ಮಸತ್ತ್ವಂ ಚ ಜಗತೋ ದರ್ಶಯತ್ಯಸೌ .
 ಪ್ರಸಾರಣಾಚ್ಚ ಸಂಕೋಚಾದ್ಯಥಾ ಚಿತ್ರಪಟಸ್ತಥಾ .. 131..
 ಅಸ್ವತಂತ್ರಾ ಹಿ ಮಾಯಾ ಸ್ಯಾದಪ್ರತೀತೇರ್ವಿನಾ ಚಿತಿಂ .
 ಸ್ವತಂತ್ರಾಪಿ ತಥೈವ ಸ್ಯಾದಸಂಗಸ್ಯಾನ್ಯಥಾಕೃತೇಃ .. 132..
 ಕೂಟಸ್ಥಾನಂಗಮಾತ್ಮಾನಂ ಜಡತ್ವೇನ ಕರೋತಿ ಸಾ .
 ಚಿದಾಭಾಸಸ್ವರೂಪೇಣ ಜೀವೇಶಾವಪಿ ನಿರ್ಮಮೇ .. 133..
 ಕೂಟಸ್ಥಮನುಪಾಖುತ್ಯ ಕರೋತಿ ಜಗದಾದಿಕಂ .
 ದುರ್ಘಟಕೈಕವಿಧಾಯಿನ್ಯಾಂ ಮಾಯಾಯಾಂ ಕಾ ಚಮತ್ಕೃತಿಃ .. 134..
 ದ್ರವತ್ವಮುದಕೇ ವಹ್ನಾವುಷ್ಟ್ಯಂ ಕಾರಿನ್ಯಮಶ್ಮನಿ .
 ಮಾಯಾಯಾ ದುರ್ಘಟತ್ವಂ ಚ ಸ್ವತಃ ಸಿದ್ಧೃತಿ ನಾನ್ಯಥಾ .. 135..
 ನ ವೇತ್ತಿ ಮಾಯಿನಂ ಲೋಕೋ ಯಾವತ್ತಾವಚ್ಚಮತ್ಕೃತಿಂ .
 ಧತ್ತೇ ಮನಸಿ ಪಶ್ಚಾತ್ತು ಮಾಯೈಷೇತ್ಯಪಶಾಮ್ಯತಿ .. 136..

ಪ್ರಸರಂತಿ ಹಿ ಚೋದ್ಯಾನಿ ಜಗದ್ವಸ್ತುತ್ವವಾದಿಷು .
 ನ ಚೋದನೀಯಂ ಮಾಯಾಯಾಂ ತಸ್ಯಾಚ್ಛೋದ್ಯೈಕರೂಪತಃ .. 137..
 ಚೋದ್ಯೇಽಪಿ ಯದಿ ಚೋದ್ಯಂ ಸ್ಯಾತ್ತಚ್ಛೋದ್ಯೈ ಚೋದ್ಯತೇ ಮಯಾ .
 ಪರಿಹಾರ್ಯಂ ತತಶ್ಚೋದ್ಯಂ ನ ಪುನಃ ಪ್ರತಿಚೋದ್ಯತಾಂ .. 138..
 ವಿಸ್ಮಯೈಕಶರೀರಾಯಾ ಮಾಯಾಯಾಶ್ಚೋದ್ಯರೂಪತಃ .
 ಅನ್ವೇಷ್ಯಃ ಪರಿಹಾರೋಽಸ್ಯಾ ಬುದ್ಧಿಮದ್ಭಿಃ ಪ್ರಯತ್ನತಃ .. 139..
 ಮಾಯಾತ್ವಮೇವ ನಿಶ್ಚೇಯಮಿತಿ ಚೇತ್ತರ್ಹಿ ನಿಶ್ಚಿನು .
 ಲೋಕಪ್ರಸಿದ್ಧಮಾಯಾಯಾ ಲಕ್ಷಣಂ ಯತ್ತದೀಕ್ಷ್ಯತಾಂ .. 140..
 ನ ನಿರೂಪಯಿತುಂ ಶಕ್ಯಾ ವಿಸ್ವಷ್ಟಂ ಭಾಸತೇ ಚ ಯಾ .
 ಸಾ ಮಾಯೇತೀಂದ್ರಜಾಲಾದೌ ಲೋಕಾಃ ಸಂಪ್ರತಿಪೇದಿರೇ .. 141..
 ಸ್ವಷ್ಟಂ ಭಾತಿ ಜಗಚ್ಛೇದಮಶಕ್ಯಂ ತನ್ನಿರೂಪಣಂ .
 ಮಾಯಾಮಯಂ ಜಗತ್ತಸ್ಮಾದೀಕ್ಷಸ್ವಾಪಕ್ಷಪಾತತಃ .. 142..
 ನಿರೂಪಯಿತುಮಾರಭೇ ನಿಖಿಲೈರಪಿ ಪಂಡಿತೈಃ .
 ಅಜ್ಞಾನಂ ಪುರತಸ್ತೇಷಾಂ ಭಾತಿ ಕಕ್ಷಾಸು ಕಾಸುಚಿತ್ .. 143..
 ದೇಹೇಂದ್ರಿಯಾದಯೋ ಭಾವಾ ವೀರ್ಯೇಣೋತ್ಪಾದಿತಾಃ ಕಥಂ .
 ಕಥಂ ವಾ ತತ್ರ ಚೈತನ್ಯಮಿತ್ಯುಕ್ತೇ ತೇ ಕಿಮುತ್ತರಂ .. 144..
 ವೀರ್ಯಸ್ಯೈಷ ಸ್ವಭಾವಶ್ಚೇತ್ಯಥಂ ತದ್ವಿದಿತಂ ತ್ವಯಾ .
 ಅನ್ವಯವ್ಯತಿರೇಕೌ ಯೌ ಭಗ್ನೌ ತೌ ವ್ಯರ್ಥವೀರ್ಯತಃ .. 145..
 ನ ಜಾನಾಮಿ ಕಿಮಪ್ಯೇತದಿತ್ಯಂತೇ ಶರಣಂ ತವ .
 ಅತ ಏವ ಮಹಂತೋಽಸ್ಯಾಃ ಪ್ರವದಂತೀಂದ್ರಜಾಲತಾಂ .. 146..
 ಏತಸ್ಮಾನ್ನಿಮಿವೇಂದ್ರಜಾಲಮಪರಂ ಯದ್ಭವಾಸಸ್ಥಿತಂ
 ರೇತಶ್ಚೇತತಿ ಹಸ್ತಮಸ್ತಕಪದಂ ಪ್ರೋದ್ಯೂತನಾನಾಂಕುರಂ .
 ಪರ್ಯಾಯೇಣ ಶಿಶುತ್ವಯೌವನಜರಾರೋಗೈರನೇಕೈವ್ಯತಂ
 ಪಶ್ಯತ್ಯತ್ತಿ ಶೃಣೋತಿ ಜಿಘ್ರತಿ ತಥಾ ಗಚ್ಛತ್ಯಥಾಗಚ್ಛತಿ .. 147..
 ದೇಹವದ್ವಟಧಾನಾದೌ ಸುವಿಚಾರ್ಯಾವಲೋಕ್ಯತಾಂ .
 ಕ್ಷ ಧಾನಾ ಕುತ್ರ ವಾ ವೃಕ್ಷಸ್ತಸ್ಮಾನ್ಮಾಯೇತಿ ನಿಶ್ಚಿನು .. 148..
 ನಿರುಕ್ತಾವಭಿಮಾನಂ ಯೇ ದಧತೇ ತಾರ್ಕಿಕಾದಯಃ .
 ಹರ್ಷಮಿಶ್ರಾದಿಭಿಸ್ತೇ ತು ಖಂಡನಾದೌ ಸುಶಿಕ್ಷಿತಾಃ .. 149..
 ಅಚಿಂತ್ಯಾಃ ಖಲು ಯೇ ಭಾವಾ ನ ತಾಂಸ್ತರ್ಕೇಷು ಯೋಜಯೇತ್ .
 ಅಚಿಂತ್ಯರಚನಾರೂಪಂ ಮನಸಾಪಿ ಜಗತ್ಪಲು .. 150..
 ಅಚಿಂತ್ಯರಚನಾಶಕ್ತಿಬೀಜಂ ಮಾಯೇತಿ ನಿಶ್ಚಿನು .
 ಮಾಯಾಬೀಜಂ ತದೇವೈಕಂ ಸುಷುಪ್ತಾವನುಭೂಯತೇ .. 151..

ಜಾಗ್ರತ್ಸ್ವಪ್ನಜಗತ್ತತ್ರ ಲೀನಂ ಬೀಜ ಇವ ದ್ರುಮಃ .
 ತಸ್ಮಾದಶೇಷಜಗತೋ ವಾಸನಾಸ್ತತ್ರ ಸಂಸ್ಥಿತಾಃ .. 152..
 ಯಾ ಬುದ್ಧಿವಾಸನಾಸ್ತಾಸು ಚೈತನ್ಯಂ ಪ್ರತಿಬಿಂಬತಿ .
 ಮೇಘಾಕಾಶವದಸ್ಪಷ್ಟಶ್ಚಿದಾಭಾಸೋಽನುಮೀಯತಾಂ .. 153..
 ಸಾಭಾಸಮೇವ ತದ್ವೇಜಂ ಧೀರೂಪೇಣ ಪ್ರರೋಹತಿ .
 ಅತೋ ಬುದ್ಧೌ ಚಿದಾಭಾಸೋ ವಿಸ್ಪಷ್ಟಂ ಪ್ರತಿಭಾಸತೇ .. 154..
 ಮಾಯಾಭಾಸೇನ ಜೀವೇಶೌ ಕರೋತಿತಿ ಶ್ರುತೌ ಶ್ರುತಂ .
 ಮೇಘಾಕಾಶಜಲಾಕಾಶಾವಿವ ತೌ ಸುವ್ಯವಸ್ಥಿತೌ .. 155..
 ಮೇಘವದ್ವರ್ತತೇ ಮಾಯಾ ಮೇಘಸ್ಥಿತತುಷಾರವತ್ .
 ಧೀವಾಸನಾಶ್ಚಿದಾಭಾಸಸ್ತುಷಾರಸ್ಥಖವಸ್ಥಿತಃ .. 156..
 ಮಾಯಾಧೀನಶ್ಚಿದಾಭಾಸಃ ಶ್ರುತೌ ಮಾಯೀ ಮಹೇಶ್ವರಃ .
 ಅಂತರ್ಯಾಮೀ ಚ ಸರ್ವಜ್ಞೋ ಜಗದ್ಯೋನಿಃ ಸ ಏವ ಹಿ .. 157..
 ಸೌಷುಪ್ತಮಾನಂದಮಯಂ ಪ್ರಕ್ರಮ್ಯೈವಂ ಶ್ರುತಿರ್ಜಗೌ .
 ಏಷ ಸರ್ವೇಶ್ವರ ಇತಿ ಸೋಽಯಂ ವೇದೋಕ್ತ ಈಶ್ವರಃ .. 158..
 ಸರ್ವಜ್ಞತ್ವಾದಿಕೇ ತಸ್ಯ ನೈವ ವಿಪ್ರತಿಪದ್ಯತಾಂ .
 ಶ್ರುತಾರ್ಥಸ್ಯಾವಿತರ್ಕ್ಯತ್ವಾನ್ಮಾಯಾಯಾಂ ಸರ್ವಸಂಭವಾತ್ .. 159..
 ಅಯಂ ಯತ್ಸೃಜತೇ ವಿಶ್ವಂ ತದನ್ಯಥಯಿತುಂ ಪುಮಾನ್ .
 ನ ಕೋಽಪಿ ಶಕ್ತಸ್ತೇನಾಯಂ ಸರ್ವೇಶ್ವರ ಇತಿ ಈರಿತಃ .. 160..
 ಅಶೇಷಪ್ರಾಣಿಬುದ್ಧೀನಾಂ ವಾಸನಾಸ್ತತ್ರ ಸಂಸ್ಥಿತಾಃ .
 ತಾಭಿಃ ಕ್ರೋಡಿಕ್ಕೃತಂ ಸರ್ವಂ ತೇನ ಸರ್ವಜ್ಞ ಈರಿತಃ .. 161..
 ವಾಸನಾನಾಂ ಪರೋಕ್ಷತ್ವಾತ್ಸರ್ವಜ್ಞತ್ವಂ ನ ಹೀಕ್ಷ್ಯತೇ .
 ಸರ್ವಬುದ್ಧಿಷು ತದ್ವೃಷ್ಟಾ ವಾಸನಾಸ್ವನುಮೀಯತಾಂ .. 162..
 ವಿಜ್ಞಾನಮಯಮುಖ್ಯೇಷು ಕೋಷೇಷ್ವನ್ಯತ್ರ ಚೈವ ಹಿ .
 ಅಂತಸ್ತಿಷ್ಯನ್ಯಮಯತಿ ತೇನಾಂತರ್ಯಾಮಿತಾಂ ವ್ರಜೇತ್ .. 163..
 ಬುದ್ಧೌ ತಿಷ್ಠನ್ನಾಂತರೋಽಸ್ಯಾಧಿಯಾನೀಕ್ಷ್ಯಶ್ಚ ಧೀವಪುಃ .
 ಧಿಯಮಂತರ್ಯಮಯತೀತ್ಯೇವಂ ವೇದೇನ ಘೋಷಿತಂ .. 164..
 ತಂತುಃ ಪಟೇ ಸ್ಥಿತೋ ಯದ್ವದುಪಾದಾನತಯಾ ತಥಾ .
 ಸರ್ವೋಪಾದಾನರೂಪತ್ವಾತ್ಸರ್ವತ್ರಾಯಮವಸ್ಥಿತಃ .. 165..
 ಪಟಾದಪ್ಯಾಂತರಸ್ತಂತುಸ್ತಂತೋರಪ್ಯಂಶುರಾಂತರಃ .
 ಆಂತರತ್ವಸ್ಯ ವಿಶ್ರಾಂತಿಯತ್ರಾಸಾವನುಮೀಯತಾಂ .. 166..
 ದ್ವಿತ್ರಾಂತರತ್ವಕಕ್ಷಾಣಾಂ ದರ್ಶನೇಽಪ್ಯಯಮಾಂತರಃ .

ನ ವೀಕ್ಷ್ಯತೇ ತತೋ ಯುಕ್ತಿಶ್ರುತಿಭ್ಯಾಮೇವ ನಿರ್ಣಯಃ .. 167..
 ಪಟರೂಪೇಣ ಸಂಸ್ಥಾನಾತ್ಪಟಸ್ತಂತೋರ್ವಪುರ್ಯಥಾ .
 ಸರ್ವರೂಪೇಣ ಸಂಸ್ಥಾನಾತ್ಸರ್ವಮಸ್ಯ ವಪುಸ್ತಥಾ .. 168..
 ತಂತೋಃ ಸಂಕೋಚವಿಸ್ತಾರಚಲನಾದೌ ಪಟಸ್ತಥಾ .
 ಅವಶ್ಯಮೇವ ಭವತಿ ನ ಸ್ವಾತಂತ್ರ್ಯಂ ಪಟೇ ಮನಾಕ್ .. 169..
 ತಥಾಂತರ್ಯಾಮ್ಯಯಂ ಯತ್ರ ಯಯಾ ವಾಸನಯಾ ಯಥಾ .
 ವಿಕ್ರಿಯತೇ ತಥಾವಶ್ಯಂ ಭವತ್ಯೇವ ನ ಸಂಶಯಃ .. 170..
 ಈಶ್ವರಃ ಸರ್ವಭೂತಾನಾಂ ಹೃದ್ಧೇಶೇರ್ಜುನ ! ತಿಷ್ಠತಿ .
 ಭ್ರಾಮಯನ್ಸರ್ವಭೂತಾನಿ ಯಂತ್ರಾರೂಢಾನಿ ಮಾಯಯಾ .. 171..
 ಸರ್ವಭೂತಾನಿ ವಿಜ್ಞಾನಮಯಾಸ್ತೇ ಹೃದಯೇ ಸ್ಥಿತಾಃ .
 ತದುಪಾದಾನಭೂತೇಶಸ್ತತ್ರ ವಿಕ್ರಿಯತೇ ಖಲು .. 172..
 ದೇಹಾದಿಪಂಜರಂ ಯಂತ್ರಂ ತದಾರೋಹೋಽಭಿಮಾನಿತಾ .
 ವಿಹಿತಪ್ರತಿಸಿದ್ಧೇಷು ಪ್ರವೃತ್ತಿರ್ಭ್ರಮಣಂ ಭವೇತ್ .. 173..
 ವಿಜ್ಞಾನಮಯರೂಪೇಣ ತತ್ರವೃತ್ತಿಸ್ವರೂಪತಃ .
 ಸ್ವಶಕ್ತೇಶೋ ವಿಕ್ರಿಯತೇ ಮಾಯಯಾ ಭ್ರಾಮಣಂ ಹಿ ತತ್ .. 174..
 ಅಂತರ್ಯಮಯತೀತ್ಯುಕ್ತ್ಯಾ ಯಮೇವಾರ್ಥಃ ಶ್ರುತೌ ಶ್ರುತಃ .
 ಪೃಥಿವ್ಯಾದಿಷು ಸರ್ವತ್ರ ನ್ಯಾಯೋಽಯಂ ಯೋಜ್ಯತಾಂ ಧಿಯಾ .. 175..
 ಜಾನಾಮಿ ಧರ್ಮಂ ನ ಚ ಮೇ ಪ್ರವೃತ್ತಿ-
 ಜಾನಾಮ್ಯಧರ್ಮಂ ನ ಚ ಮೇ ನಿವೃತ್ತಿಃ .
 ಕೇನಾಪಿ ದೇವೇನ ಹೃದಿ ಸ್ಥಿತೇನ
 ಯಥಾ ನಿಯುಕ್ತೋಽಸ್ಮಿ ತಥಾ ಕರೋಮಿ .. 176..
 ನಾರ್ಥಃ ಪುರುಷಕಾರೇಣೇತ್ಯೇವಂ ಮಾ ಶಂಕೃತಾಂ ಯತಃ .
 ಈಶಃ ಪುರುಷಕಾರಸ್ಯ ರೂಪೇಣಾಪಿ ವಿವರ್ತತೇ .. 177..
 ಈದೃಗ್ಗೋಧೇನೇಶ್ವರಸ್ಯ ಪ್ರವೃತ್ತಿರ್ಮೈವ ವಾರ್ಯತಾಂ .
 ತಥಾಪೀಶಸ್ಯ ಬೋಧೇನ ಸ್ವಾತ್ಮಾನಂಗತ್ವಧೀಜನಿಃ .. 178..
 ತಾವತಾ ಮುಕ್ತಿರಿತ್ಯಾಹುಃ ಶ್ರುತಯಃ ಸ್ತ್ವತ್ತಯಸ್ತಥಾ .
 ಶ್ರುತಿತ್ವತೀ ಮಮೈವಾಜ್ಞೇ ಇತ್ಯಪೀಶ್ವರಭಾಷಿತಂ .. 179..
 ಆಜ್ಞಾಯಾ ಭೀತಿಹೇತುತ್ವಂ ಭೀಷಾಸ್ಮಾದಿತಿ ಹಿ ಶ್ರುತಂ .
 ಸರ್ವೇಶ್ವರತ್ವಮೇತತ್ಸ್ಯಾದಂತರ್ಯಾಮಿತ್ವತಃ ಪೃಥಕ್ .. 180..
 ಏತಸ್ಯ ವಾ ಅಕ್ಷರಸ್ಯ ಪ್ರಶಾಸನ ಇತಿ ಶ್ರುತಿಃ .
 ಅಂತಃ ಪ್ರವಿಷ್ಟಃ ಶಾಸ್ತ್ರಾಯಂ ಜನಾನಾಮಿತಿ ಚ ಶ್ರುತಿಃ .. 181..
 ಜಗದ್ರೋನಿರ್ಭವೇದೇಷ ಪ್ರಭವಾಪ್ಯಯಕೃದ್ಯತಃ .

ಆವಿರ್ಭಾವತಿರೋಭಾವಾವೃತ್ತತಿಪ್ರಲಯೌ ಮತೌ .. 182..
 ಆವಿರ್ಭಾವಯತಿ ಸ್ವಸ್ಥಿನ್ವಿಲೀನಂ ಸಕಲಂ ಜಗತ್ .
 ಪ್ರಾಣಿಕರ್ಮವಶಾದೇಷ ಪಟೋ ಯದ್ವತ್ಪ್ರಸಾರಿತಃ .. 183..
 ಪುನಸ್ತಿರೋಭಾವಯತಿ ಸ್ವಾತ್ಮನ್ಯೇವಾವಿಲಂ ಜಗತ್ .
 ಪ್ರಾಣಿಕರ್ಮಕ್ಷಯವಶಾತ್ಸಂಕೋಚಿತಪಟೋ ಯಥಾ .. 184..
 ರಾತ್ರಿಘ್ರಾಸೌ ಸುಪ್ತಿಬೋಧಾವುನ್ಮೀಲನನಿಮೀಲನೇ .
 ತೂಷ್ಟೀಂಭಾವಮನೋರಾಜ್ಯೇ ಇವ ಸೃಷ್ಟಿಲಯಾವಿಮೌ .. 185..
 ಆವಿರ್ಭಾವತಿರೋಭಾವಶಕ್ತಿಮತ್ತ್ವೇನ ಹೇತುನಾ .
 ಆರಂಭಪರಿಣಾಮಾದಿಚೋದ್ಯಾನಾಂ ನಾತ್ರ ಸಂಭವಃ .. 186..
 ಅಚೇತನಾನಾಂ ಹೇತುಃ ಸ್ಯಾಜ್ಜಾಡ್ಯಾಂಶೇನೇಶ್ವರಸ್ತಥಾ .
 ಚಿದಾಭಾಸಾಂಶತಸ್ತ್ವೇಷ ಚೇವಾನಾಂ ಕಾರಣಂ ಭವೇತ್ .. 187..
 ತಮಃ ಪ್ರಧಾನಃ ಕ್ಷೇತ್ರಾಣಾಂ ಚಿತ್ರಧಾನಾಶ್ಚಿದಾತ್ಮನಾಂ .
 ಪರಃ ಕಾರಣತಾಮೇತಿ ಭಾವನಾಜ್ಞಾನಕರ್ಮಭಿಃ .. 188..
 ಇತಿ ವಾರ್ತಿಕಕಾರೇಣ ಜಡಚೇತನಹೇತುತಾ .
 ಪರಮಾತ್ಮನ ಏವೋಕ್ತಾ ನೇಶ್ವರಸ್ಯೇತಿ ಚೇಚ್ಚಕ್ಷುಣು .. 189..
 ಅನ್ಯೋನ್ಯಾಧ್ಯಾಸಮತ್ರಾಪಿ ಜೀವಕೂಟಸ್ಥಯೋರಿವ .
 ಈಶ್ವರಬ್ರಹ್ಮಣೋಃ ಸಿದ್ಧಂ ಕೃತ್ವಾ ಬ್ರೂತೇ ಸುರೇಶ್ವರಃ .. 190..
 ಸತ್ಯಂ ಜ್ಞಾನಮನಂತಂ ಯದ್ಬ್ರಹ್ಮ ತಸ್ಮಾತ್ಸಮುತ್ಥಿತಾಃ .
 ಖಂ ವಾಯುಗ್ನಿಜಲೋವ್ಯೋಷಧ್ಯನ್ನದೇಹಾಃ ಇತಿ ಶ್ರುತಿಃ .. 191..
 ಆಪಾತದೃಷ್ಟಿತಸ್ತತ್ರ ಬ್ರಹ್ಮಣೋ ಭಾತಿ ಹೇತುತಾ .
 ಹೇತೋಶ್ಚ ಸತ್ಯತಾ ತಸ್ಮಾದನ್ಯೋನ್ಯಾಧ್ಯಾಸ ಇಷ್ಯತೇ .. 192..
 ಅನ್ಯೋನ್ಯಾಧ್ಯಾಸರೂಪೋಽಸಾವನ್ನಲಿಪ್ತಃ ಪಟೋ ಯಥಾ .
 ಘಟ್ಟಿತೇನೈಕತಾಮೇತಿ ತದ್ವದ್ಭಾಂತ್ಯೈಕತಾಂಗತಃ .. 193..
 ಮೇಘಾಕಾಶಮಹಾಕಾಶೌ ವಿವಿಚ್ಯೇತೇ ನ ಪಾಮರೈಃ .
 ತದ್ವದ್ಬ್ರಹ್ಮಏವಯೋರೈಕ್ಯಂ ಪಶ್ಯಂತ್ಯಾಪಾತದರ್ಶಿನಃ .. 194..
 ಉಪಕ್ರಮಾದಿಭಿರ್ಲಿಂಗೈಸ್ತಾತ್ಪರ್ಯಸ್ಯ ವಿಚಾರಣಾತ್ .
 ಅಸಂಗಂ ಬ್ರಹ್ಮ ಮಾಯಾವೀ ಸೃಜತ್ಯೇಷ ಮಹೇಶ್ವರಃ .. 195..
 ಸತ್ಯಂ ಜ್ಞಾನಮನಂತಂ ಚೇತ್ಯುಪಕ್ರಮ್ಯೋಪಸಂಹೃತಃ .
 ಯತೋ ವಾಚೋ ನಿವರ್ತಂತೇ ಇತ್ಯಸಂಗತ್ವನಿರ್ಣಯಃ .. 196..
 ಮಾಯೀ ಸೃಜತಿ ವಿಶ್ವಂ ಸಂನಿರುದ್ಧಸ್ತತ್ರ ಮಾಯಯಾ .
 ಅನ್ಯ ಇತ್ಯಪರಾ ಬ್ರೂತೇ ಶ್ರುತಿಸ್ತೇನೇಶ್ವರಃ ಸೃಜೇತ್ .. 197..

ಆನಂದಮಯ ಈಶೋಽಯಂ ಬಹು ಸ್ಯಾಮಿತ್ಯವೈಕ್ಷತ .
 ಹಿರಣ್ಯಗರ್ಭರೂಪೋಽಭೂತ್ಸುಪ್ತಿಃ ಸ್ವಪ್ನೋ ಯಥಾ ಭವೇತ್ .. 198..
 ಕ್ರಮೇಣ ಯುಗಪದ್ವೈಷಾ ಸೃಷ್ಟಿರ್ಜ್ಞೇಯಾ ಯಥಾಶ್ರುತಿ .
 ದ್ವಿವಿಧಶ್ರುತಿಸದ್ಭಾವಾದ್ವಿವಿಧಸ್ವಪ್ನದರ್ಶನಾತ್ .. 199..
 ಸೂತ್ರಾತ್ಮಾ ಸೂಕ್ಷ್ಮದೇಹಾಖ್ಯಃ ಸರ್ವಜೀವಘನಾತ್ಮಕಃ .
 ಸರ್ವಾಹಂಮಾನಧಾರಿತ್ವಾತ್ತ್ರಿಯಾಜ್ಞಾನಾದಿಶಕ್ತಿಮಾನ್ .. 200..
 ಪ್ರತ್ಯೂಷೇ ವಾ ಪ್ರದೋಷೇ ವಾ ಮಗ್ನೋ ಮಂದೇ ತಮಸ್ಯಯಂ .
 ಲೋಕೋ ಭಾತಿ ಯಥಾ ತದ್ವದಸ್ವಷ್ಟಂ ಜಗದೀಕ್ಷ್ಯತೇ .. 201..
 ಸರ್ವತೋ ಲಾಂಛಿತೋ ಮಸ್ಯಾ ಯಥಾ ಸ್ಯಾದ್ಭಟ್ಟಿತಃ ಪಟಃ .
 ಸೂಕ್ಷ್ಮಕಾರೈಸ್ತಥೇಶಸ್ಯ ವಪುಃ ಸರ್ವತ್ರ ಲಾಂಛಿತಂ .. 202..
 ಶಸ್ಯಂ ವಾ ಶಾಕಜಾತಂ ವಾ ಸರ್ವತೋಽಜ್ಞುರಿತಂ ಯಥಾ .
 ಕೋಮಲಂ ತದ್ವದೇವೈಷ ಪೇಲವೋ ಜಗದಂಕುರಃ .. 203..
 ಆತವಾಭಾತಲೋಕೋ ವಾ ಪಟೋ ವಾ ವರ್ಣಪೂರಿತಃ .
 ಶಸ್ಯಂ ವಾ ಫಲಿತಂ ಯದವತ್ತಥಾ ಸ್ವಷ್ಟವಪುರ್ವಿರಾಟ್ .. 204..
 ವಿಶ್ವರೂಪಾಧ್ಯಾಯ ಏಷ ಉಕ್ತಃ ಸೂಕ್ತೇಽಪಿ ಪೌರುಷೇ .
 ಧಾತ್ರಾದಿನ್ತಂಬಪರ್ಯಂತಾನೇತಸ್ಯಾವಯವಾನ್ ವಿದುಃ .. 205..
 ಈಶಸೂತ್ರವಿರಾಟ್ವೇಧೋವಿಷ್ಟುರುದ್ರಏಂದ್ರವಹ್ನಯಃ .
 ವಿಘ್ನಭೈರವಮೈರಾಲಮಾರಿಕಾ ಯಕ್ಷರಾಕ್ಷಸಾಃ .. 206..
 ವಿಪ್ರಕ್ಷತ್ರಿಯವಿಟ್ಮೂದ್ರಾ ಗವಾಶ್ವಮೃಗಪಕ್ಷಿಣಃ .
 ಅಶ್ವತ್ಥವಟಚೂತಾದ್ಯಾ ಯವವೃಹಿತೃಣಾದಯಃ .. 207..
 ಜಲಪಾಷಾಣಮೃತ್ಕಾಷ್ಠವಾಸ್ಯಾಕುದ್ದಾಲಕಾದಯಃ .
 ಈಶ್ವರಾಃ ಸರ್ವ ಏವೈತೇ ಪೂಜಿತಾಃ ಫಲದಾಯಿನಃ .. 208..
 ಯಥಾ ಯಥೋಪಾಸತೇ ತಂ ಫಲಮೀಯುಸ್ತಥಾ ತಥಾ .
 ಫಲೋತ್ಕರ್ಷಾಪಕರ್ಷೌ ತು ಪೂಜ್ಯಪೂಜಾನುಸಾರತಃ .. 209..
 ಮುಕ್ತಿಸ್ತು ಬ್ರಹ್ಮತತ್ತ್ವಸ್ಯ ಜ್ಞಾನಾದೇವ ನ ಚಾನ್ಯಥಾ .
 ಸ್ವಪ್ರಬೋಧಂ ವಿನಾ ನೈವ ಸ್ವಸ್ವಪ್ನಂ ಹೀಯತೇ ಯಥಾ .. 210..
 ಅದ್ವಿತೀಯಬ್ರಹ್ಮತತ್ತ್ವೇ ಸ್ವಪ್ನೋಽಯಮಖಿಲಂ ಜಗತ್ .
 ಈಶಜೀವಾದ್ರೂಪೇಣ ಚೇತನಾಚೇತನಾತ್ಮಕಂ .. 211..
 ಆನಂದಮಯವಿಜ್ಞಾನಮಯಾವೀಶ್ವರಜೀವಕೌ .
 ಮಾಯಯಾ ಕಲ್ಪಿತಾವೇತೌ ತಾಭ್ಯಾಂ ಸರ್ವಂ ಪ್ರಕಲ್ಪಿತಂ .. 212..
 ಈಕ್ಷಣಾದಿಪ್ರವೇಶಾಂತಾ ಸೃಷ್ಟಿರೀಶೇನ ಕಲ್ಪಿತಾ .

ಜಾಗ್ರದಾದಿವಿಮೋಕ್ಷಾಂತಃ ಸಂಸಾರೋ ಜೀವಕಲ್ಪಿತಃ .. 213..
 ಅದ್ವಿತೀಯಂ ಬ್ರಹ್ಮತತ್ತ್ವ ಮಸಂಗಂ ತನ್ನ ಜಾನತೇ .
 ಜೀವಏಶಯೋರ್ಮಾಯಿಕಯೋರ್ವ್ಯಥೈವ ಕಲಹಂ ಯಯುಃ .. 214..
 ಜ್ಞಾತ್ವಾ ಸದಾ ತತ್ತ್ವ ನಿಷ್ಠಾನನುಮೋದಾಮಹೇ ವಯಂ .
 ಅನುಶೋಚಾಮ ಏವಾನ್ಯಾನ್ ಭ್ರಾಂತ್ಯೈರ್ವಿವದಾಮಹೇ .. 215..
 ತೃಣಾರ್ಚಕಾದಿಯೋಗಾಂತಾ ಈಶ್ವರಭ್ರಾಂತಿಮಾಶ್ರಿತಾಃ .
 ಲೋಕಾಯತಾದಿಸಾಂಖ್ಯಾಂತಾ ಜೀವವಿಭ್ರಾಂತಿಮಾಶ್ರಿತಾಃ .. 216..
 ಅದ್ವಿತೀಯಬ್ರಹ್ಮತತ್ತ್ವಂ ನ ಜಾನಂತಿ ಯದಾ ತದಾ .
 ಭ್ರಾಂತಾ ಏವಾಖಿಲಾಸ್ತೇಷಾಂ ಕ್ಷ ಮುಕ್ತಿಃ ಕ್ಷೇಹ ವಾ ಸುಖಂ .. 217..
 ಉತ್ತಮಾಧಮಭಾವಶ್ಚೇತ್ತೇಷಾಂ ಸ್ಯಾದಸ್ತು ತೇನ ಕಿಂ .
 ಸ್ವಪ್ನಸ್ಥರಾಜ್ಯಭಿಕ್ಷಾಭ್ಯಾಂ ನ ಬುದ್ಧಃ ಸ್ವಶೃತೇ ಖಲು .. 218..
 ತಸ್ಮಾನ್ಮುಕ್ತಿಭಿರ್ನೈವ ಮತಿರ್ಜೀವೇಶವಾದಯೋಃ .
 ಕಾರ್ಯಾ ಕಿಂತು ಬ್ರಹ್ಮತತ್ತ್ವಂ ವಿಚಾರ್ಯ ಬುದ್ಧ್ಯತಾಂ ಚ ತತ್ .. 219..
 ಪೂರ್ವಪಕ್ಷತಯಾ ತೌ ಚೇತ್ತತ್ತ್ವ ನಿಶ್ಚಯಹೇತುತಾಂ .
 ಪ್ರಾಪ್ನುತೋಽಸ್ತು ನಿಮಜ್ಜಸ್ಯ ತಯೋರ್ನೈತಾವತಾ ವಶಃ .. 220..
 ಅಸಂಗಚಿದ್ವಿಭುರ್ಜೀವಃ ಸಾಂಖ್ಯೋಕ್ತಸ್ತಾದೃಗೀಶ್ವರಃ .
 ಯೋಗೋಕ್ತಸ್ತತ್ತ್ವ ಮೋರರ್ಥೌ ಶುದ್ಧೌ ತಾವಿತಿ ಚೇಚ್ಛೃಣು .. 221..
 ನ ತತ್ತ್ವ ಮೋರುಭಾವಾರ್ಥಾವಸ್ಮತ್ಸಿದ್ಧಾಂತತಾಂ ಗತೌ .
 ಅದ್ವೈತಬೋಧನಾಯೈವ ಸಾ ಕಕ್ಷಾ ಕಾಚಿದಿಷ್ಟತೇ .. 222..
 ಅನಾದಿಮಾಯಯಾ ಭ್ರಾಂತಾ ಜೀವೇಶೌ ಸುವಿಲಕ್ಷಣೌ .
 ಮನ್ಯಂತೇ ತದ್ವ್ಯದಾಸಾಯ ಕೇವಲಂ ಶೋಧನಂ ತಯೋಃ .. 223..
 ಅತ ಏವಾತ್ರ ದೃಷ್ಟಾಂತೋ ಯೋಗ್ಯಃ ಪ್ರಾಕ್ಸಮ್ಯಗೀರಿತಃ .
 ಘಟಾಕಾಶಮಹಾಕಾಶಜಲಾಕಾಶಾಭ್ರಖಾತ್ಮಕಃ .. 224..
 ಜಲಾಭ್ರೋಪಾದ್ಯಧೀನೇ ತೇ ಜಲಾಕಾಶಾಭ್ರಖೇ ತಯೋಃ .
 ಆಧಾರೌ ತು ಘಟಾಕಾಶಮಹಾಕಾಶೌ ಸುನಿರ್ಮಲೌ .. 225..
 ಏವಮಾನಂದವಿಜ್ಞಾನಮಯೌ ಮಾಯಾಧಿಯೋರ್ವಶೌ .
 ತದಧಿಷ್ಠಾನಕೂಟಸ್ಥಬ್ರಹ್ಮಣೇ ತು ಸುನಿರ್ಮಲೇ .. 226..
 ಏತತ್ತ್ವಕ್ಷೋಪಯೋಗೇನ ಸಾಂಖ್ಯಯೋಗೌ ಮತೌ ಯದಿ .
 ದೇಹೋಽನ್ನಮಯಕಕ್ಷತ್ವಾದಾತ್ಮತ್ವೇನಾಭ್ಯುಪೇಯತಾಂ .. 227..
 ಆತ್ಮಭೇದೋ ಜಗತ್ಸತ್ಯಮೀಶೋಽನ್ಯ ಇತಿ ಚೇತ್ತಯಂ .
 ತ್ಯಜ್ಯತೇ ತೈಸ್ತದಾ ಸಾಂಖ್ಯಯೋಗವೇದಾಂತಸಂಮತಿಃ .. 228..

ಜೀವಾಸಂಗತ್ವಮಾತ್ರೇಣ ಕೃತಾರ್ಥ ಇತಿ ಚೇತ್ತದಾ .
 ಸ್ರಕ್ಷಂದನಾದಿನಿತ್ಯತ್ವಮಾತ್ರೇಣಾಪಿ ಕೃತಾರ್ಥತಾ .. 229..
 ಯಥಾ ಸ್ರಗಾದಿನಿತ್ಯತ್ವಂ ದುಃಸಂಪಾದ್ಯಂ ತಥಾತ್ಮನಃ .
 ಅಸಂಗತ್ವಂ ನ ಸಂಭಾವ್ಯಂ ಜೀವತೋರ್ಜಗದೀಶಯೋಃ .. 230..
 ಅವಶ್ಯಂ ಪ್ರಕೃತಿಃ ಸಂಗಂ ಪುರೇವಾಪಾದಯೇತ್ತಥಾ .
 ನಿಯಚ್ಛತ್ಯೇತಮೀಶೋಽಪಿ ಕೋಽಸ್ಯ ಮೋಕ್ಷಸ್ತಥಾ ಸತಿ .. 231..
 ಅವಿವೇಕಕೃತಃ ಸಂಗೋ ನಿಯಮಶ್ಚೇತಿ ಚೇತ್ತದಾ .
 ಬಲಾದಾಪತಿತೋ ಮಾಯಾವಾದಃ ಸಾಂಖ್ಯಸ್ಯ ದುರ್ಮತೇಃ .. 232..
 ಬಂಧಮೋಕ್ಷವ್ಯವಸ್ಥಾರ್ಥಮಾತ್ಮನಾನಾತ್ವಮಿಷ್ಟತಾಂ .
 ಇತಿ ಚೇನ್ನ ಯತೋ ಮಾಯಾ ವ್ಯವಸ್ಥಾಪಯಿತುಂ ಕ್ಷಮಾ .. 233..
 ದುರ್ಘಟಂ ಘಟಯಾಮೀತಿ ವಿರುದ್ಧಂ ಕಿಂ ನ ಪಶ್ಯಸಿ .
 ವಾಸ್ತವೌ ಬಂಧಮೋಕ್ಷೌ ತು ಶ್ರುತಿರ್ನ ಸಹತೇತರಾಂ .. 234..
 ನ ನಿರೋಧೋ ನ ಚೋತ್ಪತ್ತಿರ್ನ ಬದ್ಧೋ ನ ಚ ಸಾಧಕಃ .
 ನ ಮುಮುಕ್ಷುರ್ನ ವೈ ಮುಕ್ತ ಇತ್ಯೇಷಾ ಪರಮಾರ್ಥತಾ .. 235..
 ಮಾಯಾಖ್ಯಾಯಾ ಕಾಮಧೇನೋರ್ವತ್ಸೈ ಜೀವೇಶ್ವರಾವುಭೌ .
 ಯಥೇಚ್ಛಂ ಪಿಬತಾಂ ದ್ವೈತಂ ತತ್ತ್ವಂ ತ್ವದ್ವೈತಮೇವ ಹಿ .. 236..
 ಕೂಟಸ್ಥಬ್ರಹ್ಮಣೋರ್ಭೇದೋ ನಾಮಮಾತ್ರಾದೃಶೇ ನ ಹಿ .
 ಘಟಾಕಾಶಮಹಾಕಾಶೌ ವಿಯುಜ್ಯೇತೇ ನ ಹಿ ಕ್ಷಚಿತ್ .. 237..
 ಯದದ್ವೈತಂ ಶ್ರುತಂ ಸೃಷ್ಟೇಃ ಪ್ರಾಕ್ತದೇವಾದ್ಯ ಚೋಪರಿ .
 ಮುಕ್ತಾವಪಿ ವೃಥಾ ಮಾಯಾ ಭ್ರಾಮಯತ್ಯಖಿಲಾನ್ ಜನಾನ್ .. 238..
 ಯೇ ವದಂತೀತ್ಥಮೇತೇಽಪಿ ಭ್ರಾಮ್ಯಂತೇವಿದ್ಯಯಾತ್ರ ಕಿಂ .
 ನ ಯಥಾ ಪೂರ್ವಮೇತೇಷಾಮತ್ರ ಭ್ರಾಂತೇರದರ್ಶನಾತ್ .. 239..
 ಐಹಿಕಾಮುಷ್ಮಿಕಃ ಸರ್ವಃ ಸಂಸಾರೋ ವಾಸ್ತವಸ್ತತಃ .
 ನ ಭಾತಿ ನಾಸ್ತಿ ಚಾದ್ವೈತಮಿತ್ಯಜ್ಞಾನಿವಿನಿಶ್ಚಯಃ .. 240..
 ಜ್ಞಾನೀನಾಂ ವಿಪರೀತೋಽಸ್ಮಾನ್ನಿಶ್ಚಯಃ ಸಮ್ಯಗೀಕ್ಷ್ಯತೇ .
 ಸ್ವಸ್ವನಿಶ್ಚಯತೋ ಬದ್ಧೋ ಮುಕ್ತೋಽಹಂ ವೇತಿ ಮನ್ಯತೇ .. 241..
 ನಾದ್ವೈತಮಪರೋಕ್ಷಂ ಚೇನ್ನ ಚಿದ್ರೂಪೇಣ ಭಾಸನಾತ್ .
 ಅಶೇಷೇಣ ನ ಭಾತಂ ಚೇದ್ವೈತಂ ಕಿಂ ಭಾಸತೇಽಖಿಲಂ .. 242..
 ದಿಜ್ಞಾತ್ರೇಣ ವಿಭಾನಂ ತು ದ್ವಯೋರಪಿ ಸಮಂ ಖಲು .
 ದ್ವೈತಸಿದ್ಧಿವದದ್ವೈತಸಿದ್ಧಿನ್ವೇತಾವತಾ ನ ಕಿಂ .. 243..
 ದ್ವೈತೇನ ಹೀನಮದ್ವೈತಂ ದ್ವೈತಜ್ಞಾನೇ ಕಥಂ ತ್ವಿದಂ .

ಚಿದ್ಭಾನಂ ತ್ವವಿರೋಧ್ಯಸ್ಯ ದ್ವೈತಸ್ಯಾತೋಽಸಮೇ ಉಭೇ .. 244..
 ಏವಂ ತರ್ಹಿ ಶೃಣು ದ್ವೈತಮಸನ್ಮಾಯಾಮಯತ್ವತಃ .
 ತೇನ ವಾಸ್ತವಮದ್ವೈತಂ ಪರಿಶೇಷಾದ್ವಿಭಾಸತೇ .. 245..
 ಅಚಿಂತ್ಯರಚನಾರೂಪಂ ಮಾಯೈವ ಸಕಲಂ ಜಗತ್ .
 ಇತಿ ನಿಶ್ಚಿತ್ಯ ವಸ್ತುತ್ವಮದ್ವೈತೇ ಪರಿಶೇಷ್ಯತಾಂ .. 246..
 ಪುನರ್ದ್ವೈತಸ್ಯ ವಸ್ತುತ್ವಂ ಭಾತಿ ಚೇತ್ವಂ ತಥಾ ಪುನಃ .
 ಪರಿಶೀಲಯ ಕೋ ವಾತ್ರ ಪ್ರಯಾಸಸ್ತೇನ ತೇ ವದ .. 247..
 ಕಿಯಂತಂ ಕಾಲಮಿತಿ ಚೇತ್ವೇದೋಽಯಂ ದ್ವೈತ ಇಷ್ಯತಾಂ .
 ಅದ್ವೈತೇ ತು ನ ಯುಕ್ತೋಽಯಂ ಸರ್ವಾನಾರ್ಥನಿವಾರಣಾತ್ .. 248..
 ಕ್ಷುತಿಪಾಸಾದಯೋ ದೃಷ್ಟಾ ಯಥಾಪೂರ್ವಂ ಮಯೀತಿ ಚೇತ್ .
 ಮಚ್ಚಬ್ಧವಾಚ್ಯೋಽಹಂಕಾರೇ ದೃಶ್ಯತಾಂ ನೇತಿ ಕೋ ವದೇತ್ .. 249..
 ಚಿದ್ರೂಪೇಽಪಿ ಪ್ರಸಚ್ಚೇರನ್ ತಾದಾತ್ಮ್ಯಾಧ್ಯಾಸತೋ ಯದಿ .
 ಮಾಧ್ಯಾಸಂ ಕುರು ಕಿಂತು ತ್ವಂ ವಿವೇಕಂ ಕುರು ಸರ್ವದಾ .. 250..
 ಝಟಿತ್ಯಧ್ಯಾಸ ಆಯಾತಿ ದೃಢವಾಸನಯೇತಿ ಚೇತ್ .
 ಆವರ್ತಯೇತ್ಸಿ ವೇಕಂ ಚ ದೃಢಂ ವಾಸಯಿತುಂ ಸದಾ .. 251..
 ವಿವೇಕೇ ದ್ವೈತಮಿಧ್ಯಾತ್ವಂ ಯುಕ್ತ್ಯೇ ವೇತಿ ನ ಮಣ್ಯತಾಂ .
 ಅಚಿಂತ್ಯರಚನಾತ್ವಸ್ಯಾನುಭೂತಿರ್ಹಿ ಸ್ವನಾಕ್ಷಿಕೇ .. 252..
 ಚಿದಪ್ಯಚಿಂತ್ಯರಚನಾ ಯದಿ ತರ್ಹ್ಯಸ್ತು ನೋ ವಯಂ .
 ಚಿತಿಂ ಸ್ವಚಿಂತ್ಯರಚನಾಂ ಬ್ರೂಮೋ ನಿತ್ಯತ್ವಕಾರಣಾತ್ .. 253..
 ಪ್ರಾಗಭಾವೋ ನಾನುಭೂತಶ್ಚಿತೇರ್ನಿತ್ಯಾ ತತಶ್ಚಿತಿಃ .
 ದ್ವೈತಸ್ಯ ಪ್ರಾಗಭಾವಸ್ತು ಚೈತನ್ಯೇನಾನುಭೂಯತೇ .. 254..
 ಪ್ರಾಗಭಾವಯುತಂ ದ್ವೈತಂ ರಚ್ಯತೇ ಹಿ ಘಟಾದಿವತ್ .
 ತಥಾಪಿ ರಚನಾ ಚಿಂತ್ಯಾ ಮಿಧ್ಯಾ ತೇನೇಂದ್ರಜಾಲವತ್ .. 255..
 ಚಿತ್ಪ್ರತ್ಯಕ್ಷಾ ತತೋಽನ್ಯಸ್ಯ ಮಿಧ್ಯಾತ್ವಂ ಚಾನುಭೂಯತೇ .
 ನಾದ್ವೈತಮಪರೋಕ್ಷಂ ಚೇತ್ಯೇತನ್ನ ವ್ಯಾಹತಂ ಕಥಂ .. 256..
 ಇತ್ಥಂ ಜ್ಞಾತ್ವಾಪ್ಯಸಂತುಷ್ಟಾಃ ಕೇಚಿತ್ಕುತ ಇತೀರ್ಯ ತಾಂ .
 ಚಾರ್ವಾಕಾದೇಃ ಪ್ರಬುದ್ಧಸ್ಯಾಪ್ಯಾತ್ಮಾ ದೇಹಃ ಕುತೋ ವದ .. 257..
 ಸಮ್ಯಗ್ವಿಚಾರೋ ನಾಸ್ಯಸ್ಯ ಧೀದೋಷಾದಿತಿ ಚೇತ್ತಥಾ .
 ಅಸಂತುಷ್ಟಶ್ಚ ಶಾಸ್ತ್ರಾರ್ಥಂ ನ ತ್ವೀಕ್ಷಂತೇ ವಿಶೇಷತಃ .. 258..
 ಯದಾ ಸರ್ವೇ ಪ್ರಮುಚ್ಯಂತೇ ಕಾಮಾ ಯೇಽಸ್ಯ ಹೃದಿ ಶ್ರಿತಾಃ .
 ಇತಿ ಶೌತಂ ಫಲಂ ದೃಷ್ಟಂ ನೇತಿ ಚೇದ್ವಿಷ್ಟಮೇವ ತತ್ .. 259..

ಯದಾ ಸರ್ವೇ ಪ್ರಭಿದ್ಯಂತೇ ಹೃದಯಗ್ರಂಥಯಸ್ತ್ವಿತಿ .
ಕಾಮಾ ಗ್ರಂಥಿಸ್ವರೂಪೇಣ ವ್ಯಾಖ್ಯಾತಾ ವಾಕ್ಯಶೇಷತಃ .. 260..
ಅಹಂಕಾರಚಿದಾತ್ಮಾನವೀಕೀಕೃತ್ಯಾವಿವೇಕತಃ .
ಇದಂ ಮೇ ಸ್ಯಾದಿದಂ ಮೇ ಸ್ಯಾದಿತೀಚ್ಛಾಃ ಕಾಮಶಬ್ದಿತಾಃ .. 261..
ಅಪ್ರವೇಶ್ಯ ಚಿದಾತ್ಮಾನಂ ಪೃಥಕ್ಪಶ್ಯನ್ನಹಂಕೃತಿಂ .
ಇಚ್ಛಸ್ತು ಕೋಟಿವಸ್ತೂನಿ ನ ಬಾದೋ ಗ್ರಂಥಿಭೇದತಃ .. 262..
ಗ್ರಂಥಿಭೇದೇಽಪಿ ಸಂಭಾವ್ಯಾ ಇಚ್ಛಾಃ ಪ್ರಾರಬ್ಧದೋಷತಃ .
ಬುಧ್ಧಾಪಿ ಪಾಪಬಾಹುಲ್ಯಾದಸಂತೋಷೋ ಯಥಾ ತವ .. 263..
ಅಹಂಕಾರಗತೇಚ್ಛಾದ್ಯೈರ್ದೇಹವ್ಯಾಧಿದಿಭಿಸ್ತಥಾ .
ವೃಕ್ಷಾದಿಜನ್ಮನಾಶೈರ್ವಾ ಚಿದ್ರೂಪಾತ್ಮನಿ ಕಿಂ ಭವೇತ್ .. 264..
ಗ್ರಂಥಿಭೇದಾತ್ಪುರಾಪ್ಯೇವಮಿತಿ ಚೇತ್ತನ್ನ ವಿಸ್ಮರ .
ಅಯಮೇವ ಗ್ರಂಥಿಭೇದಸ್ತವ ತೇನ ಕೃತೀ ಭವಾನ್ .. 265..
ನೈವಂ ಜಾನಂತಿ ಮೂಢಾಶ್ಚೇತ್ಸೋಽಯಂ ಗ್ರಂಥಿರ್ನಚಾಪರಃ .
ಗ್ರಂಥಿತದ್ಭೇದಮಾತ್ರೇಣ ವೈಷಮ್ಯಂ ಮೂಢಬುದ್ಧಯೋಃ .. 266..
ಪ್ರವೃತ್ತೌ ವಾ ನಿವೃತ್ತೌ ವಾ ದೇಹೇಂದ್ರಿಯಮನೋಧಿಯಾಂ .
ನ ಕಿಂಚಿದಪಿ ವೈಷಮ್ಯಮಸ್ತಜ್ಞಾನಿವಿಬುದ್ಧಯೋಃ .. 267..
ವ್ರಾತ್ಯಶ್ಲೋತ್ರಿಯಯೋರ್ವೇದಪಾರಾಪಾರಕೃತಾಭಿದಾ .
ನಾಹಾರಾದವಸ್ತಿ ಭೇದಃ ಸೋಽಯಂ ನ್ಯಾಯೋಽತ್ರ ಯೋಜ್ಯತಾಂ .. 268..
ನ ದ್ವೇಷ್ಟಿ ಸಂಪ್ರವೃತ್ತಾನಿ ನ ನಿವೃತ್ತಾನಿ ಕಾಂಕ್ಷತಿ .
ಉದಾಸೀನವದಾಸೀನ ಇತಿ ಗ್ರಂಥಿಭಿದೋಚ್ಯತೇ .. 269..
ಔದಾಸೀನ್ಯಂ ವಿಧೇಯಂ ಚೇದ್ವಚ್ಛಶಬ್ದ ವ್ಯರ್ಥತಾ ತದಾ .
ನ ಶಕ್ತಾ ಹ್ಯಸ್ಯ ದೇಹಾದ್ಯಾ ಇತಿ ಚೇದ್ರೋಗ ಏವ ಸಃ .. 270..
ತತ್ತ್ವ ಬೋಧಂ ಕ್ಷಯವ್ಯಾಧಿಂ ಮನ್ಯಂತೇ ಯೇ ಮಹಾಧಿಯಃ .
ತೇಷಾಂ ಪ್ರಜ್ಞಾತಿವಿಶದಾ ಕಿಂ ತೇಷಾಂ ದುಃಶಕಂ ವದ .. 271..
ಭರತಾದೇರಪ್ರವೃತ್ತಿಃ ಪುರಾಣೋಕ್ತೇತಿ ಚೇತ್ತದಾ .
ಜಕ್ಷತ್ರೀಡನೃತಿಂ ವಿಂದನ್ನಿತ್ಯಶ್ರೌಷೀರ್ನ ಕಿಂ ಶ್ರುತಿಂ .. 272..
ನ ಹ್ಯಾಹಾರಾದಿ ಸಂತೃಪ್ಯ ಭರತಾದ್ಯಾಃ ಸ್ಥಿತಾಃ ಕ್ಷಚಿತ್ .
ಕಾಷ್ಠಪಾಷಾಣವತ್ಕಿಂತು ಸಂಗಭೀತಾ ಉದಾಸತೇ .. 273..
ಸಂಗೀ ಹಿ ಬಾಧ್ಯತೇ ಲೋಕೇ ನಿಃಸಂಗಃ ಸುಖಮಶ್ನುತೇ .
ತೇನ ಸಂಗಃ ಪರಿತ್ಯಾಜ್ಯಃ ಸರ್ವದಾ ಸುಖಮಿಚ್ಛತಾ .. 274..
ಅಜ್ಞಾತ್ವಾ ಶಾಸ್ತ್ರಹೃದಯಂ ಮೂಢೋ ವಕ್ತೃನ್ಯಥಾನ್ಯಥಾ .
ಮೂರ್ಖಾಣಾಂ ನಿರ್ಣಯ ಸ್ವಾಸ್ತಾಮಸ್ಮತ್ಸಿದ್ಧಾಂತ ಉಚ್ಯತೇ .. 275..

ವೈರಾಗ್ಯಬೋಧೋಪರಮಾಃ ಸಹಾಯಾಸ್ತೇ ಪರಸ್ವರಂ .
 ಪ್ರಾಯೇಣ ಸಹ ವರ್ತಂತೇ ವಿಯುಜ್ಯಂತೇ ಕ್ಷಚಿತ್ಕಚಿತ್ .. 276..
 ಹೇತುಸ್ವರೂಪಕಾರ್ಯಾಣಿ ಭಿನ್ನಾನ್ಯೇಷಾಮಸಂಕರಃ .
 ಯಥಾವದವಗಂತವ್ಯಃ ಶಾಸ್ತ್ರಾರ್ಥಪ್ರವಿವಿಚ್ಯತಾ .. 277..
 ದೋಷದೃಷ್ಟಿರ್ಜಿಹಾಸಾ ಚ ಪುನರ್ಭೋಗೇಷ್ಟದೀನತಾ .
 ಅಸಾಧಾರಣಹೇತ್ವಾದ್ಯಾ ವೈರಾಗ್ಯಸ್ಯ ತ್ರಯೋಪ್ಯಮೀ .. 278..
 ಶ್ರವಣಾದಿತ್ರಯಂ ತದ್ವತ್ತ್ವಮಿತ್ಥಾವಿವೇಚನಂ .
 ಪುನರ್ಗ್ರಂಥೇರನುದಯೋ ಬೋಧಸ್ಯೇತೇ ತ್ರಯೋ ಮತಾಃ .. 279..
 ಯಮಾದಿರ್ಧೀನಿರೋಧಶ್ಚ ವ್ಯವಹಾರಸ್ಯ ಸಂಕ್ಷಯಃ .
 ಸ್ಯುರ್ಹೇತ್ವಾದ್ಯಾ ಉಪರತೇರಿತ್ಯಸಂಕರ ಈರಿತಃ .. 280..
 ತತ್ತ್ವ ಬೋಧಃ ಪ್ರಧಾನಂ ಸ್ಯಾತ್ಸಾಕ್ಷಾನೋಕ್ಷ ಪ್ರದತ್ವತಃ .
 ಬೋಧೋಪಕಾರಿಣಾವೇತೌ ವೈರಾಗ್ಯೋಪರಮಾವುಭೌ .. 281..
 ತ್ರಯೋಪ್ಯತ್ಯಂತಪಕ್ವಾಶ್ಚೇನೈಹತಸ್ತಪಸಃ ಫಲಂ .
 ದುರಿತೇನ ಕ್ಷಚಿತ್ಕಿಂಚಿತ್ಕದಾಚಿತ್ಪ್ರತಿಬದ್ಧತೇ .. 282..
 ವೈರಾಗ್ಯೋಪರತೀ ಪೂರ್ಣೇ ಬೋಧಸ್ತು ಪ್ರತಿಬದ್ಧತೇ .
 ಯಸ್ಯ ತಸ್ಯ ನ ಮೋಕ್ಷೋಽಸ್ತಿ ಪುಣ್ಯಲೋಕಸ್ತಪೋಬಲಾತ್ .. 283..
 ಪೂರ್ಣೇ ಬೋಧೇ ತದನ್ಯೌ ದ್ವೌ ಪ್ರತಿಬದ್ಧೌ ಯದಾ ತದಾ .
 ಮೋಕ್ಷೋ ವಿನಿಶ್ಚಿತಃ ಕಿಂತು ದೃಷ್ಟದುಃಖಂ ನ ನಶ್ಯತಿ .. 284..
 ಬ್ರಹ್ಮಲೋಕತ್ಯಣೀಕಾರೋ ವೈರಾಗ್ಯಸ್ಯಾವಧಿರ್ಮತಃ .
 ದೇಹಾತ್ಮವತ್ಪರಾತ್ಮತ್ವದಾಡ್ಯೇ ಬೋಧಃ ಸಮಾಪ್ಯತೇ .. 285..
 ಸುಪ್ತಿವದ್ವಿಸ್ಮೃತಿಃ ಸೀಮಾ ಭವೇದುಪರಮಸ್ಯ ಹಿ .
 ದಿಶಾನಯಾ ವಿನಿಶ್ಚೇಯಂ ತಾರತಮ್ಯಮವಾಂತರಂ .. 286..
 ಆರಬ್ಧಕರ್ಮನಾನಾತ್ವಾದ್ಬುದ್ಧಾನಾಮನ್ಯಥಾನ್ಯಥಾ .
 ವರ್ತನಂತೇನ ಶಾಸ್ತ್ರಾರ್ಥೇ ಭ್ರಮಿತವ್ಯಂ ನ ಪಂಡಿತ್ಯೈಃ .. 287..
 ಸ್ವಸ್ವಕರ್ಮಾನುಸಾರೇಣ ವರ್ತಂತಾಂ ತೇ ಯಥಾ ತಥಾ .
 ಅವಿಶಿಷ್ಟಃ ಸರ್ವಬೋಧಃ ಸಮಾ ಮುಕ್ತಿರಿತಿ ಸ್ಥಿತಿಃ .. 288..
 ಜಗಚ್ಚೈತ್ರಂ ಸ್ವಚೈತನ್ಯೇ ಪಟೇ ಚಿತ್ರಮಿವಾರ್ಪಿತಂ .
 ಮಾಯಯಾ ತದಪೇಕ್ಷೈವ ಚೈತನ್ಯೇ ಪರಿಶಿಷ್ಟತಾಂ .. 289..
 ಚಿತ್ರದೀಪಮಿಮಂ ನಿತ್ಯಂ ಯೇನುಸಂದಧತೇ ಬುಧಾಃ .
 ಪಶ್ಯಂತೋಽಪಿ ಜಗಚ್ಚೈತ್ರಂ ತೇ ಮುಹ್ಯಂತಿ ನ ಪೂರ್ವವತ್ .. 290..
 ಇತಿ ಚಿತ್ರದೀಪೋನಾಮ ಷಷ್ಠಃ ಪರಿಚ್ಛೇದಃ .. 6..

7. ತೃಪ್ತಿದೀಪೋನಾಮ - ಸಪ್ತಮಃ ಪರಿಚ್ಛೇದಃ .

ಆತ್ಮಾನಂ ಚೇದ್ವಿಜಾನೀಯಾದಯಮಸ್ಮೀತಿ ಪೂರುಷಃ .
 ಕಿಮಿಚ್ಛನ್ಯಸ್ಯ ಕಾಮಾಯ ಶರೀರಮನುಸಂಜ್ವರೇತ್ .. 1..
 ಅಸ್ಯಾಃ ಶ್ರುತೇರಭಿಪ್ರಾಯಃ ಸಮ್ಯಗತ್ರ ವಿಚಾರ್ಯತೇ .
 ಜೀವನ್ಮುಕ್ತಸ್ಯ ಯಾ ತೃಪ್ತಿಃ ಸಾ ತೇನ ವಿಶದಾಯತೇ .. 2..
 ಮಾಯಾಭಾಸೇನ ಜೀವೇಶೌ ಕರೋತೀತಿ ಶ್ರುತತ್ವತಃ .
 ಕಲ್ಪಿತಾವೇವ ಜೀವೇಶೌ ತಾಭ್ಯಾಂ ಸರ್ವಂ ಪ್ರಕಲ್ಪಿತಂ .. 3..
 ಈಕ್ಷಣಾದಿಪ್ರವೇಶಾಂತಾ ಸೃಷ್ಟಿರೀಶೇನ ಕಲ್ಪಿತಾ .
 ಜಾಗ್ರದಾದಿವಿಮೋಕ್ಷಾಂತಃ ಸಂಸಾರೋ ಜೀವಕಲ್ಪಿತಃ .. 4..
 ಭ್ರಮಾಧಿಷ್ಠಾನಭೂತಾತ್ಮಾ ಕೂಟಸ್ಥಾಸಂಗಚಿದ್ವಪುಃ .
 ಅನ್ಯೋನ್ಯಾಧ್ಯಾಸತೋಽಸಂಗಧೀಸ್ಥಜೀವೋಽತ್ರ ಪೂರುಷಃ .. 5..
 ಸಾಧಿಷ್ಠಾನೋ ವಿಮೋಕ್ಷಾದೌ ಜೀವೋಽಧಿಕ್ರಿಯತೇ ನ ತು .
 ಕೇವಲೋ ನಿರಧಿಷ್ಠಾನವಿಭ್ರಾಂತೇಃ ಕ್ವಾಪ್ಯಸಿದ್ಧಿತಃ .. 6..
 ಅಧಿಷ್ಠಾನಾಂಶಸಂಯುಕ್ತಂ ಭ್ರಮಾಂಶಮವಲಂಬತೇ .
 ಯದಾ ತದಾಹಂ ಸಂಸಾರೀತ್ಯೇವಂ ಜೀವೋಽತಿಮನ್ಯತೇ .. 7..
 ಭ್ರಮಾಂಶಸ್ಯ ತಿರಸ್ಕಾರಾದಧಿಷ್ಠಾನಪ್ರಧಾನತಾ .
 ಯದಾ ತದಾ ಚಿದಾತ್ಮಾಹಮಸಂಗೋಽಸ್ಮೀತಿ ಬುದ್ಧ್ಯತೇ .. 8..
 ನಾಸಂಗೇಽಹಂಕೃತಿಯುಕ್ತಾ ಕಥಮಸ್ಮೀತಿ ಚೇಚ್ಛ್ಯಣು .
 ಏಕೋ ಮುಖ್ಯೋ ದ್ವಾವಮುಖ್ಯಾವಿತ್ಯರ್ಥಸ್ತಿವಿಧೋಽಹಮಃ .. 9..
 ಅನ್ಯೋನ್ಯಾಧ್ಯಾಸರೂಪೇಣ ಕೂಟಸ್ಥಾಭಾಸಯೋರ್ವಪುಃ .
 ಏಕೀಭೂಯ ಭವೇನ್ಮುಖ್ಯಸ್ತತ್ರ ಮೂಢೈಃ ಪ್ರಪೂಜ್ಯತೇ .. 10..
 ಪೃಥಗಾಭಾಸಕೂಟಸ್ಥಾವಮುಖ್ಯೌ ತತ್ರ ತತ್ತ್ವವಿತ್ .
 ಪರ್ಯಾಯೇಣ ಪ್ರಯುಂಕ್ತೇಽಹಂಶಬ್ದಂ ಲೋಕೇ ಚ ವೈದಿಕೇ .. 11..
 ಲೌಕಿಕವ್ಯವಹಾರೇಽಹಂ ಗಚ್ಛಾಮೀತ್ಯಾದಿಕೇ ಬುಧಃ .
 ವಿವಿಚ್ಛೈವ ಚಿದಾಭಾಸಂ ಕೂಟಸ್ಥಾತ್ತಂ ವಿವಕ್ಷತಿ .. 12..
 ಅಸಂಗೋಽಹಂ ಚಿದಾತ್ಮಾಹಮಿತಿ ಶಾಸ್ತ್ರೀಯದೃಷ್ಟಿತಃ .
 ಅಹಂಶಬ್ದಂ ಪ್ರಯುಂಕ್ತೇಯಂ ಕೂಟಸ್ಥೇ ಕೇವಲೇ ಬುಧಃ .. 13..
 ಜ್ಞಾನಿತಾಜ್ಞಾನಿತೇ ತ್ವಾತ್ಮಾಭಾಸಸ್ಯೈವ ನ ಚಾತ್ಮನಃ .
 ತಥಾ ಚ ಕಥಮಾಭಾಸಃ ಕೂಟಸ್ಥೋಽಸ್ಮೀತಿ ಬುದ್ಧ್ಯತಾಂ .. 14..
 ನಾಯಂ ದೋಷಶ್ಚಿದಾಭಾಸಃ ಕೂಟಸ್ಥೈ ಕಸ್ವಭಾವವಾನ್ .

ಆಭಾಸತ್ವಸ್ಯ ಮಿಥ್ಯಾತ್ವಾತ್ಕೂಟಸ್ಥತ್ವಾವಶೇಷಣಾತ್ .. 15..
 ಕೂಟಸ್ಥೋಽಸ್ಮಿತಿ ಬೋಧೋಽಪಿ ಮಿಥ್ಯಾ ಚೇನ್ನೇತಿ ಕೋ ವದೇತ್ .
 ನ ಹಿ ಸತ್ಯತಯಾಭೀಷ್ಟಂ ರಜ್ಜುಸರ್ಪವಿಸರ್ಪಣಂ .. 16..
 ತಾದೃಶೇನಾಪಿ ಬೋಧೇನ ಸಂಸಾರೋ ವಿನಿವರ್ತತೇ .
 ಯಕ್ಷಾನುರೂಪೋ ಹಿ ಬಲಿರಿತ್ಯಾಹುರ್ಲೌಕಿಕಾ ಜನಾಃ .. 17..
 ತಸ್ಮಾದಾಭಾಸಪುರುಷಃ ಸಕೂಟಸ್ಥೋ ವಿವಿಚ್ಯ ತಂ .
 ಕೂಟಸ್ಥೋಽಸ್ಮಿತಿ ವಿಜ್ಞಾತುಮರ್ಹತೀತ್ಯಭ್ಯಧಾತ್ ಶ್ರುತಿಃ .. 18..
 ಅಸಂದಿಗ್ಧ ಅವಿಪರ್ಯಸ್ತ ಬೋಧೋ ದೇಹ ಆತ್ಮನೀಕ್ಷ್ಯತೇ .
 ತದ್ವದತ್ತೇತಿ ನಿರ್ಣೇತುಮಯಮಿತ್ಯಭಿಧೀಯತೇ .. 19..
 ದೇಹಾತ್ಮಜ್ಞಾನವಜ್ಞಾನಂ ದೇಹಾತ್ಮಜ್ಞಾನಬಾಧಕಂ .
 ಆತ್ಮನೈವ ಭವೇದ್ಯಸ್ಯ ಸ ನೇಚ್ಛನ್ನಪಿ ಮುಚ್ಯತೇ .. 20..
 ಅಯಮಿತ್ಯಪರೋಕ್ಷತ್ವಮುಚ್ಯತೇ ಚೇತ್ತದುಚ್ಯತಾಂ .
 ಸ್ವಯಂಪ್ರಕಾಶಚೈತನ್ಯಮಪರೋಕ್ಷಂ ಸದಾ ಯತಃ .. 21..
 ಪರೋಕ್ಷಮಪರೋಕ್ಷಂ ಚ ಜ್ಞಾನಮಜ್ಞಾನಮಿತ್ಯದಃ .
 ನಿತ್ಯಾಪರೋಕ್ಷರೂಪೇಽಪಿ ದ್ವಯಂ ಸ್ಯಾದ್ವಶಮೇ ಯಥಾ .. 22..
 ನವಸಂಖ್ಯಾಹೃತಜ್ಞಾನೋ ದಶಮೋ ವಿಭ್ರಮಾತ್ತದಾ .
 ನ ವೇತ್ತಿ ದಶಮೋಽಸ್ಮಿತಿ ವೀಕ್ಷ್ಯಮಾಣೋಽಪಿ ತಾನ್ನವ .. 23..
 ನ ಭಾತಿ ನಾಸ್ತಿ ದಶಮ ಇತಿ ಸ್ವಂ ದಹಮಂ ತದಾ .
 ಮತ್ವಾ ವಕ್ತಿ ತದಜ್ಞಾನಕೃತಮಾವರಣಂ ವಿದುಃ .. 24..
 ನದ್ಯಾಂ ಮಮಾರ ದಶಮ ಇತಿ ಶೋಚನ್ಪರೋದಿತಿ .
 ಅಜ್ಞಾನಕೃತವಿಕ್ಷೇಪಂ ರೋದನಾದಿಂ ವಿದುರ್ಬುಧಃ .. 25..
 ನ ಮೃತೋ ದಶಮೋಽಸ್ಮಿತಿ ಶ್ರುತ್ವಾಪ್ತವಚನಂ ತದಾ .
 ಪರೋಕ್ಷತ್ವೇನ ದಶಮಂ ವೇತ್ತಿ ಸ್ವರ್ಗಾದಿಲೋಕವತ್ .. 26..
 ತ್ವಮೇವ ದಶಮೋಽಸ್ಮಿತಿ ಗಣಯಿತ್ವಾ ಪ್ರದರ್ಶಿತಃ .
 ಅಪರೋಕ್ಷತಯಾ ಜ್ಞಾತ್ವಾ ಹೃಷ್ಯತ್ಯೇವ ನ ರೋದಿತಿ .. 27..
 ಅಜ್ಞಾನ ಅವೃತಿವಿಕ್ಷೇಪ ದ್ವಿವಿಧಾ ಜ್ಞಾನ ತೃಪ್ತಯಃ .
 ಶೋಕಾಪಗಮ ಇತ್ಯೇತೇ ಯೋಜನೀಯಾಶ್ಚಿದಾತ್ಮನಿ .. 28..
 ಸಂಸಾರಾಸಕ್ತಚಿತ್ತಃ ಸಂಶ್ಚಿದಾಭಾಸಃ ಕದಾಚನ .
 ಸ್ವಯಂಪ್ರಕಾಶಕೂಟಸ್ಥಂ ಸ್ವತತ್ತ್ವಂ ನೈವ ವೇತ್ತ್ಯಯಂ .. 29..
 ನ ಭಾತಿ ನಾಸ್ತಿ ಕೂಟಸ್ಥ ಇತಿ ವಕ್ತಿ ಪ್ರಸಂಗತಃ .
 ಕರ್ತಾ ಭೋಕ್ತಾಹಮಸ್ಮಿತಿ ವಿಕ್ಷೇಪಂ ಪ್ರತಿಪದ್ಯತೇ .. 30..
 ಅಸ್ತಿ ಕೂಟಸ್ಥ ಇತ್ಯಾದೌ ಪರೋಕ್ಷಂ ವೇತ್ತಿ ವಾರ್ತಯಾ .

ಪಶ್ಚಾತ್ಕೂಟಸ್ಥ ಏವಾಸ್ಮೀತ್ಯೇವಂ ವೇತ್ತಿ ವಿಚಾರತಃ .. 31..
 ಕರ್ತಾ ಭೋಕ್ತೇತ್ಯೇವಮಾದಿಶೋಕಜಾತಂ ಪ್ರಮುಂಚತಿ .
 ಕೃತಂ ಕೃತ್ಯಂ ಪ್ರಾಪಣೀಯಂ ಪ್ರಾಪ್ತಮಿತ್ಯೇವ ತುಷ್ಯತಿ .. 32..
 ಅಜ್ಞಾನಮಾವೃತಿಸ್ತದ್ವದ್ವಿಕ್ಷೇಪಶ್ಚ ಪರೋಕ್ಷಧೀಃ .
 ಅಪರೋಕ್ಷಮತಿಃ ಶೋಕಮೋಕ್ಷಸ್ತಪ್ತಿನಿರಂಕುಶಾ .. 33..
 ಸಪ್ತಾವಸ್ಥಾ ಇಮಾಃ ಸಂತಿ ಚಿದಾಭಾಸಸ್ಯ ತಾಸ್ವಿಮೌ .
 ಬಂಧಮೋಕ್ಷೌ ಸ್ಥಿತೌ ತತ್ರ ತಿಸ್ರೋ ಬಂಧಕೃತಃ ಸ್ಮೃತಾಃ .. 34..
 ನ ಜಾನಾಮೀತ್ಯುದಾಸೀನವ್ಯವಹಾರಸ್ಯ ಕಾರಣಂ .
 ವಿಚಾರಪ್ರಾಗಭಾವೇನ ಯುಕ್ತಮಜ್ಞಾನಮೀರಿತಂ .. 35..
 ಅಮಾರ್ಗೇಣ ವಿಚಾರ್ಯಾಥ ನಾಸ್ತಿ ನೋ ಭಾತಿ ಚೇತ್ಯಸೌ .
 ವಿಪರೀತವ್ಯವಹೃತಿರಾವೃತೇಃ ಕಾರ್ಯಮಿಷ್ಯತೇ .. 36..
 ದೇಹದ್ವಯಚಿದಾಭಾಸರೂಪೋ ವಿಕ್ಷೇಪ ಈರಿತಃ .
 ಕರ್ತೃತ್ವಾದ್ಯಖಿಲಃ ಶೋಕಃ ಸಂಸಾರಾಖ್ಯೋಽಸ್ಯ ಬಂಧಕಃ .. 37..
 ಅಜ್ಞಾನಮಾವೃತಿಶ್ಚೈತೇ ವಿಕ್ಷೇಪಾತ್ಪ್ರಾಕೃತಸಿದ್ಧತಃ .
 ಯದ್ಯಪ್ಯಥಾಪ್ಯವಸ್ಥೇತೇ ವಿಕ್ಷೇಪಸ್ಯೈವ ನಾತ್ಮನಃ .. 38..
 ವಿಕ್ಷೇಪೋತ್ಪತ್ತಿತಃ ಪೂರ್ವಮಪಿ ವಿಕ್ಷೇಪಸಂಸ್ಕೃತಿಃ .
 ಅಸ್ಯೈವ ತದವಸ್ಥಾತ್ವಮವಿರುದ್ಧಂ ತತಸ್ತಯೋಃ .. 39..
 ಬ್ರಹ್ಮಣ್ಯಾರೋಪಿತತ್ವೇನ ಬ್ರಹ್ಮಾವಸ್ಥೇ ಇಮೇ ಇತಿ .
 ನಶಂಕನೀಯಂ ಸರ್ವಾಸಾಂ ಬ್ರಹ್ಮಣ್ಯೇವಾಧಿರೋಪಣಾತ್ .. 40..
 ಸಂಸಾರ್ಯಹಂ ವಿಬುದ್ಧೋಽಹಂ ನಿಃಶೋಕಸ್ತುಷ್ಠ ಇತ್ಯಪಿ .
 ಜೀವಗಾ ಉತ್ತರಾವಸ್ಥಾ ಭಾಂತಿ ನ ಬ್ರಹ್ಮಗಾ ಯದಿ .. 41..
 ತರ್ಹ್ಯಜ್ಞೋಽಹಂ ಬ್ರಹ್ಮಸತ್ತ್ವಭಾನೇ ಮದ್ಬ್ರಹ್ಮಿಷ್ಟಿತೋ ನ ಹಿ .
 ಇತಿ ಪೂರ್ವೇ ಅವಸ್ಥೇ ಚ ಭಾಸೇತೇ ಜೀವಗೇ ಖಲು .. 42..
 ಅಜ್ಞಾನಸ್ಯಾಶ್ರಯೋ ಬ್ರಹ್ಮೇತ್ಯಧಿಷ್ಠಾನತಯಾ ಜಗುಃ .
 ಜೀವಾವಸ್ಥಾತ್ವಮಜ್ಞಾನಾಭಿಮಾನಿತ್ವಾದವಾದಿಷಂ .. 43..
 ಜ್ಞಾನದ್ವಯೇನ ನಷ್ಟೇಽಸ್ಮಿನ್ನಜ್ಞಾನೇ ತತ್ಕೃತಾವೃತಿಃ .
 ನ ಭಾತಿ ನಾಸ್ತಿ ಚೇತ್ಯೇಷಾ ದ್ವಿವಿಧಾಪಿ ವಿನಶ್ಯತಿ .. 44..
 ಪರೋಕ್ಷಜ್ಞಾನತೋ ನಶ್ಯೇದಸತ್ತ್ವಾವೃತ್ತಿಹೇತುತಾ .
 ಅಪರೋಕ್ಷಜ್ಞಾನನಾಶ್ಯಾ ಹ್ಯಭಾನಾವೃತ್ತಿಹೇತುತಾ .. 45..
 ಅಭಾನಾವರಣೇ ನಷ್ಟೇ ಜೀವತ್ವಾರೋಪಸಂಕ್ಷಯಾತ್ .
 ಕರ್ತೃತ್ವಾದ್ಯಖಿಲಃ ಶೋಕಃ ಸಂಸಾರಾಖ್ಯಃ ನಿವರ್ತತೇ .. 46..

ನಿವೃತ್ತೇ ಸರ್ವಸಂಸಾರೇ ನಿತ್ಯಮುಕ್ತತ್ವಭಾಸನಾತ್ .
 ನಿರಂಕುಶಾ ಭವೇತ್ಪ್ರಪ್ತಿಃ ಪುನಃ ಶೋಕಾಸಮುದ್ಭವಾತ್ .. 47..
 ಅಪರೋಕ್ಷಜ್ಞಾನಶೋಕನಿವೃತ್ತಾಖ್ಯೇ ಉಭೇ ಇಮೇ .
 ಅವಸ್ಥೇ ಜೀವಗೇ ಬ್ರೂತೇ ಆತ್ಮಾನಂ ಚೇದಿತಿ ಶ್ರುತಿಃ .. 48..
 ಅಯಮಿತ್ಯಪರೋಕ್ಷತ್ವಮುಕ್ತಂ ತದ್ವಿಧಂ ಭವೇತ್ .
 ವಿಷಯಸ್ವಪ್ರಕಾಶತ್ವಾದ್ಧಿಯಾಪ್ಯೇವಂ ತದೀಕ್ಷಣಾತ್ .. 49..
 ಪರೋಕ್ಷಜ್ಞಾನಕಾಲೇಽಪಿ ವಿಷಯಸ್ವಪ್ರಕಾಶತಾ .
 ಸಮಾಬ್ರಹ್ಮ ಸ್ವಪ್ರಕಾಶಮಸ್ತೀತ್ಯೇವಂ ವಿಬೋಧನಾತ್ .. 50..
 ಅಹಂ ಬ್ರಹ್ಮೇತ್ಯನುಲ್ಲಿಖ್ಯ ಬ್ರಹ್ಮಾಸ್ತೀತ್ಯೇವಮುಲ್ಲಿಖ್ತಾ .
 ಪರೋಕ್ಷಜ್ಞಾನಮೇತಂ ನ ಭ್ರಾಂತಂ ಬಾಧಾನಿರೂಪಣಾತ್ .. 51..
 ಬ್ರಹ್ಮ ನಾಸ್ತೀತಿ ಮಾನಂ ಚೇತ್ಸ್ಯಾದ್ಬಾಧ್ಯೇತ ತದಾ ಧ್ರುವಂ .
 ನ ಚೈವಂ ಪ್ರಬಲಂ ಮನಂ ಪಶ್ಯಾಮೋಽತೋ ನ ಬಾಧ್ಯತೇ .. 52..
 ವ್ಯಕ್ತನುಲ್ಲೇಖಮಾತ್ರೇಣ ಭ್ರಮತ್ವೇ ಸ್ವರ್ಗಧೀರಪಿ .
 ಭ್ರಾಂತಿಃ ಸ್ಯಾದ್ವ್ಯಕ್ತನುಲ್ಲೇಖಾತ್ಸಾಮಾನ್ಯೋಲ್ಲೇಖದರ್ಶನಾತ್ .. 53..
 ಅಪರೋಕ್ಷತ್ವ ಯೋಗ್ಯಸ್ಯ ನ ಪರೋಕ್ಷಮತಿರ್ಭ್ರಮಃ .
 ಪರೋಕ್ಷಮಿತ್ಯನುಲ್ಲೇಖಾದರ್ಥಾತ್ಪರೋಕ್ಷ್ಯಸಂಭವಾತ್ .. 54..
 ಅಂಶಾಗೃಹೀತಿರ್ಭ್ರಾಂತಿಶ್ಚೇದ್ ಘಟಜ್ಞಾಂ ಭ್ರಮೋ ಭವೇತ್ .
 ನಿರಂಶಸ್ಯಾಪಿ ಸಂಶತ್ವಂ ವ್ಯಾವರ್ತ್ಯಾಂಶವಿಭೇದತಃ .. 55..
 ಅಸತ್ಪಾಂಶೋ ನಿವರ್ತೇತ ಪರೋಕ್ಷಜ್ಞಾನತಸ್ತಥಾ .
 ಅಭಾನಾಂಶನಿವೃತ್ತಿಃ ಸ್ಯಾದಪರೋಕ್ಷಧಿಯಾ ಕೃತಾ .. 56..
 ದಶಮೋಽಸ್ತೀತ್ಯವಿಭ್ರಾಂತಂ ಪರೋಕ್ಷಜ್ಞಾನಮೀಕ್ಷ್ಯತೇ .
 ಬ್ರಹ್ಮಾಸ್ತೀತ್ಯಪಿ ತದ್ವತ್ಸ್ಯಾದ್ಜ್ಞಾನಾವರಣಂ ಸಮಂ .. 57..
 ಆತ್ಮಾ ಬ್ರಹ್ಮೇತಿ ವಾಕ್ಯಾರ್ಥೇ ನಿಃಶೇಷೇಣ ವಿಚಾರಿತೇ .
 ವ್ಯಕ್ತಿರುಲ್ಲಿಖ್ಯತೇ ಯದ್ವದ್ವಶಮಸ್ವ ಮಸೀತ್ಯತಃ .. 58..
 ದಶಮಃ ಕ ಇತಿ ಪ್ರಶ್ನೇ ತ್ವಮೇವೇತಿ ನಿರಾಕೃತೇ .
 ಗಣಯಿತ್ವಾ ಸ್ವೇನ ಸಹ ಸ್ವಮೇವ ದಶಮಂ ಸ್ಮರೇತ್ .. 59..
 ದಶಮೋಽಸ್ತೀತಿ ವಾಕ್ಯೋತ್ಥಾ ನ ಧೀರಸ್ಯ ವಿಹನ್ಯತೇ .
 ಆದಿಮಧ್ಯಾವಸಾನೇಷು ನ ನವತ್ವಸ್ಯ ಸಂಶಯಃ .. 60..
 ಸದೇವೇತ್ಯಾದಿವಾಕ್ಯೇನ ಬ್ರಹ್ಮಸತ್ತ್ವಂ ಪರೋಕ್ಷತಃ .
 ಗೃಹೀತ್ವಾ ತತ್ತ್ವ ಮಸ್ಯಾದಿವಾಕ್ಯಾದ್ವ್ಯಕ್ತಿಂ ಸಮುಲ್ಲಿಖೇತ್ .. 61..
 ಆದಿ ಮಧ್ಯಾವಸಾನೇಷು ಸ್ವಸ್ಯ ಬ್ರಹ್ಮತ್ವಧೀರಿಯಂ .

ನೈವ ವ್ಯಭಿಚರೇತ್ತಸ್ಮಾದಾಪರೋಕ್ಷಂ ಪ್ರತಿಷ್ಠಿತಂ .. 62..
 ಜನ್ಮಾದಿಕಾರಣತ್ವಾಖ್ಯಲಕ್ಷಣೇನ ಭೃಗುಃ ಪುರಾ .
 ಪರೋಕ್ಷೇಣ ಗೃಹೀತ್ವಾಥ ವಿಚಾರಾತ್ ವ್ಯಕ್ತಿಮೈಕ್ಷತ .. 63..
 ಯದ್ಯಪಿ ತ್ವಮಸೀತ್ಯತ್ರ ವಾಕ್ಯಂ ನೋಚೇ ಭೃಗೋಃ ಪಿತಾ .
 ತಥಾಪ್ಯನ್ನಂ ಪ್ರಾಣಮಿತಿ ವಿಚಾರ್ಯಸ್ಥಲಮುಕ್ತವಾನ್ .. 64..
 ಅನ್ನಪ್ರಾಣಾದಿ ಕೋಷೇಷು ಸುವಿಚಾರ್ಯ ಪುನಃ ಪುನಃ .
 ಆನಂದವ್ಯಕ್ತಿಮೀಕ್ಷಿತ್ವಾ ಬ್ರಹ್ಮಲಕ್ಷಾಪ್ಯಯೂಯುಜತ್ .. 65..
 ಸತ್ಯಂ ಜ್ಞಾನಮನಂತಂ ಚೇತ್ಯೇವಂ ಬ್ರಹ್ಮಸ್ವಲಕ್ಷಣಂ .
 ಉಕ್ತ್ವಾ ಗುಹಾಹಿತತ್ವೇನ ಕೋಶೇಷ್ಟೇತತ್ ಪ್ರದರ್ಶಿತಂ .. 66..
 ಪಾರೋಕ್ಷ್ಯೇಣ ವಿಬುಧೈರಂದ್ರೋ ಯ ಆತ್ಮೇಯಾದಿಲಕ್ಷಣಾತ್ .
 ಅಪರೋಕ್ಷೇಕರ್ತುಮಿಚ್ಛಂಶ್ಚತುರ್ವಾರಂ ಗುರುಂ ಯಯೌ .. 67..
 ಆತ್ಮಾ ವಾ ಇಅದಮಿತ್ಯಾದೌ ಪರೋಕ್ಷಂ ಬ್ರಹ್ಮಲಕ್ಷಿತಂ .
 ಅಧ್ಯಾರೋಪಾಪವಾದಾಭ್ಯಾಂ ಪ್ರಜ್ಞಾನಂ ಬ್ರಹ್ಮ ದರ್ಶಿತಂ .. 68..
 ಅವಾಂತರೇಣ ವಾಕ್ಯೇನ ಪರೋಕ್ಷಬ್ರಹ್ಮಧೀರ್ಭವೇತ್ .
 ಸರ್ವತ್ರೈವ ಮಹಾವಾಕ್ಯವಿಚಾರಾತ್ತ್ವ ಪರೋಕ್ಷಧೀಃ .. 69..
 ಬ್ರಹ್ಮಾಪಾರೋಕ್ಷ್ಯಸಿದ್ಧ್ಯರ್ಥಂ ಮಹಾವಾಕ್ಯಮಿತಿರಿತಂ .
 ವಾಕ್ಯವೃತ್ತಾವತೋ ಬ್ರಹ್ಮಾಪರೋಕ್ಷ್ಯೇ ವಿಮತಿನಃಕಿ .. 70..
 ಆಲಂಬನತಯಾ ಭಾತಿ ಯೋಽಸ್ಮತ್ಪ್ರತ್ಯಯಶಬ್ದಯೋಃ .
 ಅಂತಃಕರಣಸಂಭಿನ್ನಬೋಧಃ ಸತ್ತ್ವಂಪದಾಭಿಧಃ .. 71..
 ಮಾಯೋಪಾಧಿರ್ಜಗದ್ರೋನಿಃ ಸರ್ವಜ್ಞತ್ವಾದಿಲಕ್ಷಣಃ .
 ಪಾರೋಕ್ಷ್ಯಶಬಲಃ ಸತ್ಯಾದ್ಯಾತ್ಮಕಸ್ತತ್ಪದಾಭಿಧಃ .. 72..
 ಪ್ರತ್ಯಕ್ಷರೋಕ್ಷತೈಕಸ್ಯ ಸದ್ವಿತಿ ಯತ್ಪೂರ್ಣತಾ .
 ವಿರುದ್ಧ್ಯೇತೇ ಯತಸ್ತಸ್ಮಾಲ್ಲಕ್ಷಣಾ ಸಂಪ್ರವರ್ತತೇ .. 73..
 ತತ್ತ್ವಮಸ್ಯಾದಿವಾಕ್ಯೇಷು ಲಕ್ಷಣಾ ಭಾಗಲಕ್ಷಣಾ .
 ಸೋಽಯಮಿತ್ಯಾದಿವಾಕ್ಯಸ್ಥಪದಯೋರಿವ ನಾಪರಾ .. 74..
 ಸಂಸರ್ಗೋ ವಾ ವಿಶಿಷ್ಟೋ ವಾ ವಾಕ್ಯಾರ್ಥೋ ನಾತ್ರ ಸಂಮತಃ .
 ಅಖಂಡೈಕರಸತ್ವೇನ ವಾಕ್ಯಾರ್ಥೋ ವಿದುಷಾಂ ಮತಃ .. 75..
 ಪ್ರತ್ಯಗ್ಬೋಧೋ ಯ ಆಭಾತಿ ಸೋಽದ್ವಯಾನಂದಲಕ್ಷಣಃ .
 ಅದ್ವಯಾನಂದರೂಪಶ್ಚ ಪ್ರತ್ಯಗ್ಬೋಧೈಕಲಕ್ಷಣಃ .. 76..
 ಇತ್ಥಮನ್ಯೋಽನ್ಯತಾದಾತ್ಮ್ಯಪ್ರತಿಪತ್ತಿಯದಾ ಭವೇತ್ .
 ಅಬ್ರಹ್ಮತ್ವಂ ತ್ವಮರ್ಥಸ್ಯ ವ್ಯವರ್ತೇತ ತದೈವ ಹಿ .

ತದರ್ಥಸ್ಯ ಚ ಪಾರೋಕ್ಷ್ಯಂ ಯದ್ಯೇವಂ ಕಿಂ ತತಃ ಶೃಣು .
 ಪೂರ್ಣಾನಂದೈಕರೂಪೇಣ ಪ್ರತ್ಯಗ್ಬೋಧೋಽವಶಿಷ್ಯತೇ .. 77..
 ಏವಂ ಸತಿ ಮಹಾವಾಕ್ಯಾತ್ಪರೋಕ್ಷಜ್ಞಾನಮೀರ್ಯತೇ .
 ಯೈಸ್ತೇಷಾಂ ಶಾಸ್ತ್ರಸಿದ್ಧಾಂತವಿಜ್ಞಾನಂ ಶೋಭತೇತರಾಂ .. 78..
 ಆಸ್ತಾಂ ಶಾಸ್ತ್ರಸ್ಯ ಸಿದ್ಧಾಂತೋ ಯುಕ್ತ್ಯಾ ವಾಕ್ಯಾತ್ಪರೋಕ್ಷಧೀಃ .
 ಸ್ವರ್ಗಾದಿವಾಕ್ಯವನ್ನೇವಂ ದಶಮೇ ವ್ಯಭಿಚಾರತಃ .. 79..
 ಸ್ವತೋಽಪರೋಕ್ಷಜೀವಸ್ಯ ಬ್ರಹ್ಮತ್ವಮಭಿವಾಂಛತಃ .
 ನಶ್ಯೇತ್ಸಿದ್ಧಪರೋಕ್ಷತ್ವಮಿತಿ ಯುಕ್ತಿರ್ಮಹತ್ಯಹೋ .. 80..
 ವೃದ್ಧಿಮಿಷ್ಟವತೋ ಮೂಲಮಪಿ ನಷ್ಟಮಿತಿರಿತಂ .
 ಲೌಕಿಕಂ ವಚನಂ ಸಾರ್ಥಂ ಸಂಪನ್ನಂ ತ್ವತ್ಪ್ರಸಾದತಃ .. 81..
 ಅಂತಃಕರಣಸಂಭಿನ್ನಬೋಧೋ ಜೀವೋಽಪರೋಕ್ಷತಾಂ .
 ಅರ್ಹತ್ಯುಪಾಧಿಸದ್ಭಾವಾನ್ನ ತು ಬ್ರಹ್ಮಾನುಪಾಧಿತಃ .. 82..
 ನೈವಂ ಬ್ರಹ್ಮತ್ವಬೋಧಸ್ಯ ಸೋಪಾಧಿವಿಷಯತ್ವತಃ .
 ಯಾವದ್ವಿದೇಹಕೈವಲ್ಯಮುಪಾಧೇರನಿವಾರಣಾತ್ .. 83..
 ಅಂತಃಕರಣಸಾಹಿತ್ಯರಾಹಿತ್ಯಾಭ್ಯಾಂ ವಿಶಿಷ್ಯತೇ .
 ಉಪಾಧಿರ್ಜೀವಭಾವಸ್ಯ ಬ್ರಹ್ಮತಾಯಾಶ್ಚ ನಾನ್ಯಥಾ .. 84..
 ಯಥಾ ವಿಧಿರುಪಾಧಿಃ ಸ್ಯಾತ್ಪ್ರತಿಷೇಧಸ್ತಥಾ ನ ಕಿಂ .
 ಸುವರ್ಣಲೌಹಭೇದೇನ ಶೃಂಖಲಾತ್ವಂ ನ ಭಿದ್ಯತೇ .. 85..
 ಅತದ್ವ್ಯಾವೃತ್ತಿರೂಪೇಣ ಸಾಕ್ಷಾದ್ವಿಧಿಮುಖೇನ ಚ .
 ವೇದಾಂತಾನಾಂ ಪ್ರವೃತ್ತಿಃ ಸ್ಯಾದ್ವಿಧೇತ್ಯಾಚಾರ್ಯಭಾಷಿತಂ .. 86..
 ಅಹಮರ್ಥಪರಿತ್ಯಾಗಾದಹಂ ಬ್ರಹ್ಮೇತಿ ಧೀಃ ಕುತಃ .
 ನೈವಮಂಶಸ್ಯ ಹಿ ತ್ಯಾಗೋ ಭಾಗಲಕ್ಷಣಯೋದಿತಃ .. 87..
 ಅಂತಃಕರಣಸಂತ್ಯಾಗಾದವಶಿಷ್ಟೇ ಚಿದಾತ್ಮನಿ .
 ಅಹಂ ಬ್ರಹ್ಮೇತಿ ವಾಕ್ಯೇನ ಬ್ರಹ್ಮತ್ವಂ ಸಾಕ್ಷಿಣೀಕ್ಷ್ಯತೇ .. 88..
 ಸ್ವಪ್ರಕಾಶೋಽಪಿ ಸಾಕ್ಷೀಷ ಧೀವೃತ್ತ್ಯಾ ವ್ಯಾಪ್ಯತೇಽನ್ಯವತ್ .
 ಫಲವ್ಯಾಪ್ಯತ್ವಮೇವಾಸ್ಯ ಶಾಸ್ತ್ರಕೃದ್ಭಿರ್ನಿವಾರಿತಂ .. 89..
 ಬುದ್ಧಿತತ್ಸಂಚಿದಾಭಾಸೌ ದ್ವಾವಪಿ ವ್ಯಾಪ್ನುತೋ ಘಟಂ .
 ತತ್ರಾಜ್ಞಾನಂ ಧಿಯಾ ನಶ್ಯೇದಾಭಾಸೇನ ಘಟಃ ಸ್ಫುರೇತ್ .. 90..
 ಬ್ರಹ್ಮಣ್ಯಜ್ಞಾನನಾಶಾಯ ವೃತ್ತಿವ್ಯಾಪ್ತಿರಪೇಕ್ಷಿತಾ .
 ಸ್ವಯಂ ಸ್ಫುರಣರೂಪತ್ವಾನ್ನಾಭಾಸ ಉಪಯುಜ್ಯತೇ .. 91..
 ಚಕ್ಷುರ್ದೀಪಾವಪೇಕ್ಷ್ಯತೇ ಘಟಾದೇರ್ದರ್ಶನೇ ತಥಾ .

ನ ದೀಪದರ್ಶನೇ ಕಿಂತು ಚಕ್ಷುರೇಕಮಪೇಕ್ಷ್ಯತೇ .. 92..
 ಸ್ಥಿತೋಽಪ್ಯಸೌ ಚಿದಾಭಾಸೋ ಬ್ರಹ್ಮಣ್ಯೇಕೀಭವೇತ್ಪರಂ .
 ನ ತು ಬ್ರಹ್ಮಣಿ ಅತೀಶಯಂ ಫಲಂ ಕುರ್ಯಾದ್ಭಟ ಆದಿವತ್ .. 93..
 ಅಪ್ರಮೇಯಮನಾದಿಂ ಚೇತ್ಯತ್ರ ಶ್ರುತ್ಯೇದಮೀರಿತಂ .
 ಮನಸೈವೇದಮಾಪ್ತವ್ಯಮಿತಿ ಧೀವ್ಯಾಪ್ಯತಾ ಶ್ರುತಾ .. 94..
 ಆತ್ಮಾನಂ ಚೇದ್ವಿಜಾನಿಯಾದಯಮಸ್ಮೀತಿ ವಾಕ್ಯತಃ .
 ಬ್ರಹ್ಮಾತ್ಮವ್ಯಕ್ತಿಮುಲ್ಲಿಖ್ಯ ಯೋ ಬೋಧಃ ಸೋಽಭಿಧೀಯತೇ .. 95..
 ಅಸ್ತು ಬೋಧೋಽಪರೋಕ್ಷೋಽತ್ರ ಮಹಾವಾಕ್ಯಾತ್ ತಥಾಪ್ಯಸೌ .
 ನ ದೃಢಃ ಶ್ರವಣಾದೀನಾಮಾಚಾರ್ಯೈಃ ಪುನರೀರಣಾತ್ .. 96..
 ಅಹಂ ಬ್ರಹ್ಮೇತಿ ವಾಕ್ಯಾರ್ಥಬೋಧೋ ಯಾವದ್ಧೃಢೀಭವೇತ್ .
 ಶಮಾದಿಸಹಿತಸ್ತಾವದಭ್ಯಸೇಚ್ಚ ವಣಾದಿಕಂ .. 97..
 ಬಾಧಂ ಸಂತಿ ಹ್ಯದಾರ್ಥ್ಯಸ್ಯ ಹೇತವಃ ಶ್ರುತ್ಯನೇಕತಾ .
 ಅಸಂಭಾವ್ಯತ್ವಮರ್ಥಸ್ಯ ವಿಪರೀತ ಚ ಭಾವನಾ .. 98..
 ಶಾಖಾಭೇದಾತ್ಕಾಮಭೇದಾಚ್ಚುತಂ ಕರ್ಮಾಣ್ಯಥಾನ್ಯಥಾ .
 ಏವಮತ್ರಾಪಿ ಮಾಶಂಕೀತ್ಯತಃ ಶ್ರವಣಮಾಚರೇತ್ .. 99..
 ವೇದಾಂತಾನಾಮಶೇಷಾಣಾಮಾದಿಮಧ್ಯಾವಸಾನತಃ .
 ಬ್ರಹ್ಮಾತ್ಮನೈವ ತಾತ್ಪರ್ಯಮಿತಿಧೀಃ ಶ್ರವಣಂ ಭವೇತ್ .. 100..
 ಸಮನ್ವಯಾಧ್ಯಾಯ ಏತತ್ಸೂಕ್ತಂ ಧೀಸ್ವಾಸ್ಥ್ಯಕಾರಿಭಿಃ .
 ತರ್ಕೈಃ ಸಂಭಾವನಾರ್ಥಸ್ಯ ದ್ವಿತೀಯಾಧ್ಯಾಯಃ ಈರಿತಾ .. 101..
 ಬಹುಜನ್ಮದೃಢಾಭ್ಯಾಸಾದ್ವೇಹಾದಿಷ್ಟಾತ್ಮಧೀಃ ಕ್ಷಣಾತ್ .
 ಪುನಃ ಪುನರುದೇಶ್ಯೇವಂ ಜಗತ್ಸತ್ಯತ್ವಧೀರಪಿ .. 102..
 ವಿಪರೀತಾ ಭಾವನೇಯಮೈಕಾಗ್ರಾತ್ನಾ ನಿವರ್ತತೇ .
 ತತ್ಪ್ರೋಪದೇಶಾತ್ ಪ್ರಾಗೇವ ಭವತ್ಯೇತದುಪಾಸನಾತ್ .. 103..
 ಉಪಾಸ್ತಯೋಽತ ಏವತ್ರ ಬ್ರಹ್ಮಶಾಸ್ತ್ರೇಽಪಿ ಚಿಂತಿತಾಃ .
 ಪ್ರಾಗನಭ್ಯಾಸಿನಃ ಪಶ್ಚಾದ್ಬ್ರಹ್ಮಾಭ್ಯಾಸೇನ ತದ್ಭವೇತ್ .. 104..
 ತಚ್ಚಿಂತನಂ ತತ್ಕಥನಮನ್ಯೋನ್ಯಂ ತತ್ರಬೋಧನಂ .
 ಏತದೇಕಪರತ್ವಂ ಚ ಬ್ರಹ್ಮಾಭ್ಯಾಸಂ ವಿದುರ್ಬುಧಾಃ .. 105..
 ತಮೇವ ಧೀರೋ ವಿಜ್ಞಾಯ ಪ್ರಜ್ಞಾಂ ಕುರ್ವೀತ ಬ್ರಾಹ್ಮಣಃ .
 ನಾನುಧ್ಯಾಯಾದ್ಭಹುಂಭಬ್ಧಾನ್ವಾಚೋ ವಿಗ್ಲಾಪನಂ ಹಿ ತತ್ .. 106..
 ಅನನ್ಯಾಶ್ಚಿಂತಯಂತೋ ಮಾಂ ಯೇ ಜನಾಃ ಪರ್ಯುಪಾಸತೇ .
 ತೇಷಾಂ ನಿತ್ಯಾಭಿಯುಕ್ತಾನಾಂ ಯೋಗಕ್ಷೇಮಂ ವಹಾಮ್ಯಹಂ .. 107..

ಇತಿ ಶ್ರುತಿನ್ಮೂರ್ತೀ ನಿತ್ಯಮಾತ್ಮನೈಕಾಗ್ರತಾಂ ಧಿಯಃ .
 ವಿಧತ್ತೋ ವಿಪರೀತಾಯಾ ಭಾವನಾಯಾಃ ಕ್ಷಯಾಯ ಹಿ .. 108..
 ಯದ್ ಯಥಾ ವರ್ತತೇ ತಸ್ಯ ತತ್ತ್ವಂ ಹಿತ್ವಾನ್ಯಥಾತ್ವಧೀಃ .
 ವಿಪರೀತ ಭಾವನಾ ಸ್ಯಾತ್ಪ್ರಿತಾದಾವರಿಧೀರ್ಯಥಾ .. 109..
 ಆತ್ಮಾ ದೇಹಾದಿಭಿನ್ನೋಽಯಂ ಮಿಥ್ಯಾ ಚೇದಂ ಜಗತ್ ತಯೋಃ .
 ದೇಹಾದ್ಯಾತ್ಮತ್ವಸತ್ಯತ್ವಧೀರ್ವಿಪರ್ಯಯಭಾವನಾ .. 110..
 ತತ್ತ್ವ ಭಾವನಯಾ ನಶ್ಯೇತ್ಸಾತೋ ದೇಹಾತಿರಿಕ್ತತಾಂ .
 ಆತ್ಮನೋ ಭಾವಯೇತ್ತದ್ವನ್ನಿಧ್ಯಾತ್ವಂ ಜಗತೋಽನಿಶಂ .. 111..
 ಕಿಂ ಮಂತ್ರಜಪವನ್ನೂರ್ತಿಧ್ಯಾನವಚ್ಚಾತ್ಮಭೇದಧೀಃ .
 ಜಗನ್ನಿಧ್ಯಾತ್ವಧೀಶ್ಚಾತ್ರ ವ್ಯಾವರ್ತ್ಯಾ ಸ್ಯಾದುತಾನ್ಯಥಾ .. 112..
 ಅನ್ಯಥೇತಿ ವಿಜಾನೀಹಿ ದೃಷ್ಟಾರ್ಥತ್ವೇನ ಭುಕ್ತಿವತ್ .
 ಬುಭುಕ್ಷುರ್ಜಪವದ್ಭುಂಕ್ತೇ ನ ಕಶ್ಚಿನ್ನಿಯತಃ ಕ್ವಚಿತ್ .. 113..
 ಅಶ್ನಾತಿ ವಾ ನ ವಾಶ್ನಾತಿ ಭುಂಕ್ತೇ ವಾ ಸ್ವೇಚ್ಛಯಾನ್ಯಥಾ .
 ಯೇನ ಕೇನ ಪ್ರಕಾರೇಣ ಕ್ಷುಧಾಮಪನಿನೀಶತಿ .. 114..
 ನಿಯಮೇನ ಜಪಂ ಕುರ್ಯಾದಕೃತೌ ಪ್ರತ್ಯವಾಯತಃ .
 ಅನ್ಯಥಾಕರಣೇನರ್ಥಃ ಸ್ವರವರ್ಣವಿಪರ್ಯಯಾತ್ .. 115..
 ಕ್ಷುಧೇವ ದೃಷ್ಟಬಾಧಾಕೃದ್ವಿಪರೀತಾ ಚ ಭಾವನಾ .
 ಜೇಯಾ ಕೇನಾಪ್ಯುಪಾಯೇನ ನಾಸ್ಯತ್ರಾನುಷ್ಠಿತೇಃ ಕ್ರಮಃ .. 116..
 ಉಪಾಯಃ ಪೂರ್ವಮೇವೋಕ್ತಸ್ತಚ್ಚಿಂತಾಕಥನಾದಿಕಃ .
 ಏತದೇಕಪರತ್ವೇಽಪಿ ನಿರ್ಬಂಧೋ ಧ್ಯಾನವನ್ನ ಹಿ .. 117..
 ಮೂರ್ತಿಪ್ರತ್ಯಯಸಾಂತತ್ಯಮನ್ಯಾನಂತರಿತಂ ಧಿಯಃ .
 ಧ್ಯಾನಂ ತತ್ರಾತಿ ನಿರ್ಬಂಧೋ ಮನಸಶ್ಚಂಚಲಾತ್ಮನಃ .. 118..
 ಚಂಚಲಂ ಹಿ ಮನಃ ಕೃಷ್ಣ ಪ್ರಮಾಥಿ ಬಲವದ್ಧೃಷಂ .
 ತಸ್ಯಾಹಂ ನಿಗ್ರಹಂ ಮನ್ಯೇ ವಾಯೋರಿವ ಸುದುಷ್ಕರಂ .. 119..
 ಅಪ್ಯಭಿಧಾನಾನ್ಮಹತಃ ಸುಮೇರೂನ್ಮೂಲನಾದಪಿ .
 ಅಪಿ ವಹ್ಯಶನಾತ್ ಸಾಧೋ ವಿಷಮ್ಚಿತ್ತ್ವನಿಗ್ರಹಃ .. 120..
 ಕಥನಾದೌ ನ ನಿರ್ಬಂಧಃ ಶೃಂಖಲಾಬದ್ಧದೇಹವತ್ .
 ಕಿಂತ್ವನಂತೇತಿಹಾಸಾದ್ವೈರ್ವಿನೋದೋ ನಾಟ್ಯವದ್ಧಿಯಃ .. 121..
 ಚಿದೇವಾತ್ಮಾ ಜಗನ್ನಿಧ್ಯೇತ್ಯತ್ರ ಪರ್ಯವಸಾನತಃ .
 ನಿಧಿಧ್ಯಾನನವಿಕ್ಷೇಪೋ ನೇತಿಹಾಸಾದಿಭಿರ್ಭವೇತ್ .. 122..
 ಕೃಷಿವಾಣಿಜ್ಯಸೇವಾದೌ ಕಾವ್ಯತರ್ಕಾದಿಕೇಷು ಚ .

ವಿಕ್ಷಿಪ್ಯತೇ ಪ್ರವೃತ್ತಾ ದೀನೈಸ್ತತ್ತ್ವಸ್ಮತ್ಯಸಂಭವಾತ್ .. 123..
 ಅನುಸಂದಧತೈವಾತ್ರ ಭೋಜನಾದೌ ಪ್ರವರ್ತಿತುಂ .
 ಶಕ್ಯತೇಽತ್ಯಂತವಿಕ್ಷೇಪಾಭಾವಾದಾಶು ಪುನಃ ಸ್ಮೃತೇಃ .. 124..
 ತತ್ತ್ವವಿಸ್ಮೃತಿಮಾತ್ರಾನಾನರ್ಥಃ ಕಿಂತು ವಿಪರ್ಯಯಾತ್ .
 ವಿಪರ್ಯಯತುಂ ನ ಕಾಲೋಽಸ್ತಿ ಝಟಿತಿ ಸ್ಮರತಃ ಕ್ಷಚಿತ್ .. 125..
 ತತ್ತ್ವಸ್ಮೃತೇರವಸರೋ ನಾಸ್ಯನ್ಯಾಭ್ಯಾಸಶಾಲಿನಃ .
 ಪ್ರತ್ಯುತಾಭ್ಯಾಸಘತಿತ್ವಾದ್ಬಲಾತ್ತತ್ತ್ವಮಪೇಕ್ಷ್ಯತೇ .. 126..
 ತಮೇವೈಕಂ ವಿಜಾನೀತ ಹ್ಯನ್ಯಾ ವಾಚೋ ವಿಮುಂಚಥ .
 ಇತಿ ಶ್ರುತಂ ತಥಾನ್ಯತ್ರ ವಾಚೋ ವಿಗ್ಲಾಪನಂತ್ವಿತಿ .. 127..
 ಆಹಾರಾದಿ ತ್ಯಜನ್ನೈವ ಜೀವೇಚ್ಛಾಸ್ತ್ರಾಂತರಂ ತ್ಯಜನ್ .
 ಕಿಂ ನ ಜೀವಸಿ ಯೇನೈವಂ ಕರೋಷ್ಯತ್ರ ದುರಾಗ್ರಹಂ .. 128..
 ಜನಕಾದೇಃ ಕಥಂ ರಾಜ್ಯಮಿತಿ ಚೇದ್ಧೃಢಬೋಧತಃ .
 ತಥಾ ತವಾಪಿ ಚೇತ್ತರ್ಕಂ ಪಠ ಯದ್ವಾ ಕೃಷಿಂ ಕುರು .. 129..
 ಮಿಥ್ಯಾತ್ವವಾಸನಾದಾಡ್ಯೇ ಪ್ರಾರಬ್ಧಕ್ಷಯಕಾಂಕ್ಷಯಾ .
 ಅಕ್ಲಿಶ್ಯಂತಃ ಪ್ರವರ್ತಂತೇ ಸ್ವಸ್ವಕರ್ಮಾನುಸಾರತಃ .. 130..
 ಅತಿಪ್ರಸಂಗೋ ಮಾ ಶಕ್ಯಃ ಸ್ವಕರ್ಮವಶವರ್ತಿನಾಂ .
 ಅಸ್ತು ವಾ ಕಃ ಅತ್ರ ಶಕ್ಯೇತ ಕರ್ಮ ವಾರಯಿತುಂ ವದ .. 131..
 ಜ್ಞಾನಿನೋಽಜ್ಞಾನಿನ್ಯಾತ್ರ ಸಮೇಪ್ಯಾರಬ್ಧಕರ್ಮಣಿ .
 ನ ಕ್ಲೇಷೋ ಜ್ಞಾನಿನೋ ಧೈರ್ಯಾನ್ಮೂಢಃ ಕ್ಲಿಶ್ಯತ್ಯಧೈರ್ಯತಃ .. 132..
 ಮಾರ್ಗೇ ಗಂತ್ರೋರ್ಧ್ವಯೋಃ ಶ್ರಾಂತೌ ಸಮಾಯಾಮಪ್ಯದೂರತಾಂ .
 ಜಾನಂದೈರ್ಯಾದ್ಭುತಂ ಗಚ್ಛೇದನ್ಯಸ್ತಿಷ್ಠತಿ ದೀನಧೀಃ .. 133..
 ಸಾಕ್ಷಾತ್ಯತಾತ್ಮಧೀಃ ಸಮ್ಯಗವಿಪರ್ಯಯಬಾಧಿತಃ .
 ಕಿಮಿಚ್ಛನ್ಯಸ್ಯ ಕಾಮಾಯ ಶರೀರಮನುಸಂಜ್ವರೇತ್ .. 134..
 ಜಗನ್ನಿಥ್ಯಾತ್ವಧೀಭಾವಾದಾಕ್ಷಿಪ್ತೌ ಕಾಮ್ಯಕಾಮುಕೌ .
 ತಯೋರಭಾವೇ ಸಂತಾಪಃ ಶಾಮ್ಯೇನ್ನಿಸ್ನೇಹದೀಪವತ್ .. 135..
 ಗಂಧರ್ವಪತ್ತನೇ ಕಿಂಚಿನ್ನೇಂದ್ರಜಾಲಿಕನಿರ್ಮಿತಂ .
 ಜಾನನ್ ಕಾಮಯತೇ ಕಿಂತು ಜಿಹಾಸತಿ ಹಸನ್ನಿದಂ .. 136..
 ಆಪಾತರಮಣೀಯೇಷು ಭೋಗೇಷ್ಟೇವಂ ವಿಚಾರವಾನ್ .
 ನಾನುರಜ್ಜತಿ ಕಿಂತ್ವೇತಾನ್ ದೋಷದೃಷ್ಟ್ಯಾ ಜಿಹಾಸತಿ .. 137..
 ಅರ್ಥಾನಾಮರ್ಜನೇ ಕ್ಲೇಶಸ್ತಥೈವ ಪರಿರಕ್ಷಣೇ .
 ನಾಶೇ ದುಃಖಂ ವ್ಯಯೇ ದುಃಖಂ ಧಿಗರ್ಥಾನ್ಕೇಶಕಾರಿಣಃ .. 138..

ಮಾಂಸಪಾಂಚಾತಿಕಾಯಾಸ್ತು ಯಂತ್ರಲೋಲೇಽಙ್ಗಪಂಜರೇ .
ನ್ನಾಯ್ವಸ್ಥಿಗ್ರಂಥಿಶಾಲಿನ್ಯಾಃ ಸ್ತ್ರಿಯಾಃ ಕಿಮಿವ ಶೋಭನಂ .. 139..
ಏವಮಾದಿಷು ಶಾಸ್ತ್ರೇಷು ದೋಷಾಃ ಸಮ್ಯಕ್ಪಪಂಚಿತಾಃ .
ವಿಮೃಶನ್ನನಿಶಂತಾನಿ ಕಥಂ ದುಃಖೇಷು ಮಜ್ಜತಿ .. 140..
ಕ್ಷುಧಯಾ ಪೀಡ್ಯಮಾನೋಽಪಿ ನ ವಿಷಂ ಹ್ಯತ್ತುಮಿಚ್ಛತಿ .
ಮಿಷ್ಣುನ್ನಧ್ವಸ್ತತ್ವತ್ವಾನನ್ನಾಮೂಢಸ್ತಜ್ಜಿಘತ್ಸತಿ .. 141..
ಪ್ರಾರಬ್ಧಕರ್ಮಪ್ರಾಬಲ್ಯಾದ್ಯೋಗೇಷ್ಟಿಚ್ಛಾ ಭವೇದ್ಯದಿ .
ಕ್ಷಿಶ್ಯನೇವ ತದಾಪ್ಯೇಷ ಭುಂಕ್ತೇ ವಿಷ್ಟಿಗೃಹೀತವತ್ .. 142..
ಭುಂಜಾನಾಸ್ತಾನಪಿ ಬುಧಾಃ ಶ್ರದ್ಧಾವಂತಃ ಕುಟುಂಬಿನಃ .
ನಾದ್ಯಾಪಿ ಕರ್ಮ ನಶ್ಚಿನ್ನಮಿತಿ ಕ್ಷಿಶ್ಯಂತಿ ಸಂತತಂ .. 143..
ನಾಯಂ ಕ್ಲೇಶೋಽತ್ರ ಸಂಸಾರತಾಪಃ ಕಿಂತು ವಿರಕ್ತತಾ .
ಭ್ರಾಂತಿಜ್ಞಾನನಿದಾನೋ ಹಿ ತಾಪಃ ಸಾಂಸಾರಿಕಃ ಸ್ಮೃತಃ .. 144..
ವಿವೇಕೇನ ಪರಿಕ್ಷಿಶ್ಯನ್ನಲ್ಪಭೋಗೇನ ತೃಪ್ಯತಿ .
ಅನ್ಯಥಾನಂತಭೋಗೇಽಪಿ ನೈವ ತೃಪ್ಯತಿ ಕರ್ಹಿಚಿತ್ .. 145..
ನ ಜಾತು ಕಾಮಃ ಕಾಮಾನಾಮುಪಭೋಗೇನ ಶಾಮ್ಯತಿ .
ಹವಿಷಾ ಕೃಷ್ಣವರ್ತೇವ ಭೂಯ ಏವ ಅಭಿವರ್ಧತೇ .. 146..
ಪರಿಜ್ಞಾಯೋಪಭುಕ್ತೋ ಹಿ ಭೋಗೋ ಭವತಿ ತುಷ್ಟಯೇ .
ವಿಜ್ಞಾಯ ಸೇವಿತಶ್ಚಾರೀ ಮೈತ್ರೀಮೇತಿ ನ ಚೌರತಾಂ .. 147..
ಮನಸೋ ನಿಗೃಹೀತಸ್ಯ ಲೀಲಾಭೋಗೋಽಲ್ಪಕೋಽಪಿ ಯಃ .
ತಮೇವಾಲಬ್ಧವಿಸ್ತಾರಂ ಕ್ಲಿಷ್ಟತ್ವಾದ್ಯಹು ಮನ್ಯತೇ .. 148..
ಬದ್ಧಮುಕ್ತೋ ಮಹೀಪಾಲೋ ಗ್ರಾಮಮಾತ್ರೇಣ ತುಷ್ಟತಿ .
ಪರೈರ್ನ ಬದ್ಧೋ ನಾಕ್ರಾಂತೋ ನ ರಾಷ್ಟ್ರಂ ಬಹು ಮನ್ಯತೇ .. 149..
ವಿವೇಕೇ ಜಾಗ್ರತಿ ಸತಿ ದೋಷದರ್ಶನಲಕ್ಷಣೇ .
ಕಥಮಾರಬ್ಧಕರ್ಮಾಪಿ ಭೋಗೇಚ್ಛಾಂ ಜನಯಿಷ್ಯತಿ .. 150..
ನೈಷ ದೋಷೋ ಯತೋಽನೇಕವಿಧಂ ಪ್ರಾರಬ್ಧಮೀಕ್ಷ್ಯತೇ .
ಇಚ್ಛಾನಿಚ್ಛಾ ಪರೇಚ್ಛಾ ಚ ಪ್ರಾರಬ್ಧಂ ತ್ರಿವಿಧಂ ಸ್ಮೃತಂ .. 151..
ಅಪಥ್ಯಸೇವಿನ್ಶ್ಚ ರಾ ರಾಜದಾರರತಾ ಅಪಿ .
ಜಾನಂತ ಏವ ಸ್ವಾನರ್ಥಮಿಚ್ಛಂತ್ಯಾರಬ್ಧಕರ್ಮತಃ .. 152..
ನ ಚಾತ್ಮೈತದ್ವಾರಯಿತುಮೀಶ್ವರೇಣಾಪಿ ಶಕ್ಯತೇ .
ಯತ ಈಶ್ವರ ಏವಾಹ ಗೀತಾಯಾಮರ್ಜುನಂ ಪ್ರತಿ .. 153..
ಸದೃಶಂ ಚೇಷ್ಟತೇ ಸ್ವಸ್ತ್ಯಾಃ ಪ್ರಕೃತೇರ್ಜ್ಞಾನವಾನಪಿ .
ಪ್ರಕೃತಿಂ ಯಾಂತಿ ಭೂತಾನಿ ನಿಗ್ರಹಃ ಕಿಂ ಕರಿಷ್ಯತಿ .. 154..

ಅವಶ್ಯಂ ಭಾವಿಭಾವಾನಾಂ ಪ್ರತೀಕಾರೋ ಭವೇದ್ಯದಿ .
 ತದಾ ದುಃಖೈರ್ನ ಲಿಪ್ಯೇರನ್ ನಲರಾಮಯುಧಿಷ್ಠಿರಾಃ .. 155..
 ನ ಚೇಶ್ವರತ್ವಮೀಶಸ್ಯ ಹೀಯತೇ ತಾವತಾ ಯತಃ .
 ಅವಶ್ಯಂ ಭಾವಿತಾಪ್ಯೇಷಕಶ್ಚರೇಣ ಏವ ನಿರ್ಮಿತಾ .. 156..
 ಪ್ರಶೋತ್ತರಾಭ್ಯಾಮೇವೈತದ್ಗಮ್ಯತೇಽರ್ಜುನಕೃಷ್ಣಯೋಃ .
 ಅನಿಚ್ಛಾಪೂರ್ವಕಂ ಚಾಸ್ತಿ ಪ್ರಾರಬ್ಧಮಿತಿ ತಚ್ಛೃಣು .. 157..
 ಅಥ ಕೇನ ಪ್ರಯುಕ್ತೋಽಯಂ ಪಾಪಂ ಚರತಿ ಪೂರುಷಃ .
 ಅನಿಚ್ಛನ್ನಪಿ ವಾಷ್ಟ್ವೇಯ ಬಲಾದಿವ ನಿಯೋಜಿತಃ .. 158..
 ಕಾಮ ಏಷ ಕ್ರೋಧ ಏಷ ರಜೋಗುಣಸಮುದ್ಭವಃ .
 ಮಹಾಶನೋ ಮಹಾಪಾಪ್ಮಾದ್ಧ್ಯೇನಮಿಹ ವೈರಿಣಂ .. 159..
 ಸ್ವಭಾವಜೇನ ಕೌಂತೇಯ ನಿಬದ್ಧಃ ಸ್ವೇನ ಕರ್ಮಣಾ .
 ಕರ್ತುಂ ನೇಚ್ಛಸಿ ಯನ್ನೋಹಾತ್ಕರಿಷ್ಯಸ್ಯವಶೋಽಪಿ ತತ್ .. 160..
 ನಾನಿಚ್ಛಂತೋ ನ ಚೇಚ್ಛಂತಃ ಪರದಾಕ್ಷಿಣ್ಯಸಂಯುತಾಃ .
 ಸುಖದುಃಖೇ ಭಜಂತೈತತ್ಪರೇಚ್ಛಾ ಪೂರ್ವಕರ್ಮ ಹಿ .. 161..
 ಕಥಂ ತರ್ಹಿ ಕಿಮಿಚ್ಛನ್ನಿತ್ಯೇವಮಿಚ್ಛಾ ನಿಷಿದ್ಯತೇ .
 ನೇಚ್ಛಾನಿಷೇಧಃ ಕಿಂತ್ವಿಚ್ಛಾಬಾಧೋ ಭರ್ಜಿತಬೀಜವತ್ .. 162..
 ಭರ್ಜಿತಾನಿ ತು ಬೀಜಾನಿ ಸಂತ್ಯಕಾರ್ಯಕರಾಣಿ ಚ .
 ವಿದ್ವದಿಚ್ಛಾ ಯಥೇಷ್ಟವ್ಯಾ ಸತ್ತ್ವ ಬೋಧಾನ್ನ ಕಾರ್ಯಕೃತ್ .. 163..
 ದಗ್ಧಬೀಜಮರೋಹೇಽಪಿ ಭಕ್ಷಣಾಯೋಪಯುಜ್ಯತೇ .
 ವಿದ್ವದಿಚ್ಛಾಪ್ಯಲ್ಪಭೋಗಂ ಕುರ್ಯಾನ್ನ ವ್ಯಸನಂ ಬಹು .. 164..
 ಭೋಗೇನ ಚರಿತಾರ್ಥತ್ವಾತ್ಪ್ರಾರಬ್ಧಂ ಕರ್ಮ ಹೀಯತೇ .
 ಭೋಕ್ತವ್ಯಸತ್ಯತಾಭ್ರಾಂತ್ಯಾವ್ಯಸನಂ ತತ್ರ ಜಾಯತೇ .. 165..
 ಮಾ ವಿನಶ್ಯತ್ವಯಂ ಭೋಗೋ ವರ್ಧತಾಮುತ್ತರೋತ್ತರಂ .
 ಮಾ ವಿಘ್ನಾಃ ಪ್ರತಿಬದ್ಧಂತು ಧನ್ಯೋಽಸ್ಮ್ಯಸ್ಮಾದಿತಿ ಭ್ರಮಃ .. 166..
 ಯದಭಾವಿ ನ ತದ್ಭಾವಿ ಭಾವಿ ಚೇನ್ನ ತದನ್ಯಥಾ .
 ಇತಿ ಚಿಂತಾವಿಷಗ್ನೋಽಯಂ ಬೋಧೋ ಭ್ರಮನಿವರ್ತಕಃ .. 167..
 ಸಮೇಽಪಿ ಭೋಗೇ ವ್ಯಸನಂ ಭ್ರಾಂತೋ ಗಚ್ಛೇನ್ನ ಬುದ್ಧಿಮಾನ್ .
 ಅಶಕ್ಯಾರ್ಥಸ್ಯ ಸಂಕಲ್ಪಾದ್ಭ್ರಾಂತಸ್ಯ ವ್ಯಸನಂ ಬಹು .. 168..
 ಮಾಯಾಮಯತ್ವಂ ಭೋಗ್ಯಸ್ಯ ಬುದ್ಧ್ವಾಸ್ಥಾಮುಪಸಂಹರನ್ .
 ಭುಂಜಾನೋಽಪಿ ನ ಸಂಕಲ್ಪಂ ಕುರುತೇ ವ್ಯಸನಂ ಕುತಃ .. 169..
 ಸ್ವಪ್ನೇಂದ್ರಜಾಲಸದೃಶಮಚಿಂತ್ಯರಚನಾತ್ಮಕಂ .

ದೃಷ್ಟನಷ್ಟಂ ಜಗತ್ಪಶ್ಯನ್ನಥಂ ತತ್ರಾನುರಜ್ಜತಿ .. 170..
 ಸ್ವಸ್ವಪ್ನಮಾಪರೋಕ್ಷೇಣ ದೃಷ್ಟ್ವಾ ಪಶ್ಯನ್ನ ಜಾಗರಂ .
 ಚಿಂತಯೇದಪ್ರಮತ್ತಃ ಸನ್ನಭಾವನುದಿನಂ ಮುಹುಃ .. 171..
 ಚಿರಂ ತಯೋಃ ಸರ್ವಸಾಮ್ಯಮನುಸಂಧಾಯ ಜಾಗರೇ .
 ಸತ್ಯತ್ವಬುದ್ಧಿಂ ಸಂತ್ಯಜ್ಯ ನಾನುರಜ್ಜತಿ ಪೂರ್ವವತ್ .. 172..
 ಇಂದ್ರಜಾಲಮಿದಂ ದ್ವೈತಮಚಿಂತ್ಯರಚನಾತ್ವತಃ .
 ಇತ್ಯವಿಸ್ಮರತೋ ಹಾನಿಃ ಕಾ ವಾ ಪ್ರಾರಬ್ಧಭೋಗತಃ .. 173..
 ನಿರ್ಬಂಧಸ್ತತ್ತ್ವವಿದ್ಯಾಯಾ ಇಂದ್ರಜಾಲತ್ವಸಂಸ್ಕೃತೌ .
 ಪ್ರಾರಬ್ಧಸ್ಯಾಗ್ರಹೋ ಭೋಗೇ ಜೀವಸ್ಯ ಸುಖದುಃಖಯೋಃ .. 174..
 ವಿದ್ಯಾರಬ್ಧೇ ವಿರುದ್ಧ್ಯೇತೇ ನ ಭಿನ್ನವಿಷಯತ್ವತಃ .
 ಜಾನದ್ಧಿರಪ್ಯೈಂದ್ರಜಾಲೋ ವಿನೋದೋ ದೃಶ್ಯತೇ ಖಲು .. 175..
 ಜಗತ್ಸತ್ಯತ್ವಮಾಪಾದ್ಯ ಪ್ರಾರಬ್ಧಂ ಭೋಜಯೇದ್ಯದಿ .
 ತದಾ ವಿರೋಧಿ ವಿದ್ಯಾಯಾ ಭೋಗಮಾತ್ರಾನ್ನ ಸತ್ಯತಾ .. 176..
 ಅನ್ಯೋನೋ ಜಾಯತೇ ಭೋಗಃ ಕಲ್ಪಿತೈಃ ಸ್ವಪ್ನವಸ್ತುಭಿಃ .
 ಜಾಗತ್ಸಸ್ತುಭಿರಪ್ಯೇವಮಸತ್ಯೈರ್ಭೋಗ ಇಷ್ಯತಾಂ .. 177..
 ಯದಿ ವಿದ್ಯಾಪಹ್ನುವಿತ ಜಗತ್ಪ್ರಾರಬ್ಧ ಘಾತಿನೀ .
 ತದಾ ಸ್ಯಾನ್ನ ತು ಮಾಯಾತ್ವಬೋಧೇನ ತದಪಹ್ನವಃ .. 178..
 ಅನಪಹ್ನತ್ಯ ಲೋಕಾಸ್ತದಿಂದ್ರಜಾಲಮಿದಂ ತ್ವಿತಿ .
 ಜಾನಂತೈವಾನಪಹ್ನತ್ಯ ಭೋಗಂ ಮಾಯಾತ್ವದೀಸ್ತಥಾ .. 179..
 ಯತ್ರ ತ್ವಸ್ಯ ಜಗತ್ ಸ್ವಾತ್ಮಾ ಪಶ್ಯೇತ್ಯಸ್ತತ್ರ ಕೇನ ಕಿಂ .
 ಕಿಂ ಜಿಘ್ರೇತ್ಕಿಂ ವದೇದ್ವೇತಿ ಶ್ರುತೌ ತು ಬಹು ಘೋಷಿತಂ .. 180..
 ತೇನ ದ್ವೈತಮಪಹ್ನತ್ಯ ವಿದ್ಯೋದೇತಿ ನ ಚಾನ್ಯಥಾ .
 ತಥಾ ಚ ವಿದುಷೋ ಭೋಗಃ ಕಥಂ ಸ್ಯಾದಿತಿ ಚೇತ್ ಶೃಣು .. 181..
 ಸುಷುಪ್ತಿವಿಷಯಾ ಮುಕ್ತಿವಿಷಯಾ ವಾ ಶ್ರುತಿಸ್ತ್ವಿತಿ .
 ಉಕ್ತಂ ಸ್ವಾಪ್ಯಯಸಂಪತ್ಯೋರಿತಿ ಸೂತ್ರೇ ಹ್ಯತಿಸ್ಪುಟಂ .. 182..
 ಅನ್ಯಯಾ ಯಾಜ್ಞವಲ್ಕ್ಯಾದೇರಾಚಾರ್ಯತ್ವಂ ನ ಸಂಭವೇತ್ .
 ದ್ವೈತದೃಷ್ಟಾವವಿದ್ವತ್ತಾ ದ್ವೈತಾದೃಷ್ಟೌ ನ ವಾಗ್ವದೇತ್ .. 183..
 ನಿರ್ವಿಕಲ್ಪಸಮಾಧೌ ತು ದ್ವೈತಾದರ್ಶನಹೇತುತಃ .
 ನೈವಾಪರೋಕ್ಷವಿದ್ಯೇತಿ ಚೇತ್ಸುಷುಪ್ತಿಸ್ತಥಾ ನ ಕಿಂ .. 184..
 ಆತ್ಮತತ್ತ್ವಂ ನ ಜಾನಾತಿ ಸುಪ್ತೌ ಯದಿ ತದಾ ತ್ವಯಾ .
 ಆತ್ಮಧೀರೇವ ವಿದ್ಯೇತಿ ವಾಚ್ಯಂ ನ ದ್ವೈತವಿಸ್ಮೃತಿಃ .. 185..

ಉಭಯಂ ಮಿಲಿತಂ ವಿದ್ಯಾ ಯದಿ ತರ್ಹಿ ಘಟಾದಯಃ .
 ಅರ್ಧವಿದ್ಯಾಭಾಜಿನಃ ಸ್ಯುಃ ಸಕಲದ್ವೈತವಿಸ್ತೃತೇಃ .. 186..
 ಮಶಕದ್ವನಿಮುಖ್ಯಾನಾಂ ವಿಕ್ಷೇಪಾಣಾಂ ಬಹುತ್ವತಃ .
 ತತ್ತ್ವವಿದ್ಯಾ ತಥಾ ನ ಸ್ಯಾದ್ಘಟಾದೀನಾಂ ಯಥಾ ದೃಢಾ .. 187..
 ಆತ್ಮಧೀರೇವ ವಿದ್ಯೇತಿ ಯದಿ ತರ್ಹಿ ಸುಖೀ ಭವ .
 ದುಷ್ಟಚಿತ್ತಂ ನಿರುಂಧ್ಯಾಚ್ಛೇನ್ನಿರುಂಧಿ ತ್ವಂ ಯಥಾಸುಖಂ .. 188..
 ತದಿಷ್ಟಮೇಷ್ಟವ್ಯಮಾಯಾಮಯತ್ವಸ್ಯ ಸಮೀಕ್ಷಣಾತ್ .
 ಇಚ್ಛನ್ನಪ್ಯಜ್ಞವನ್ನೇಚ್ಛೇತ್ಸಿಮಿಚ್ಛನ್ನಿತಿ ಹಿ ಶ್ರುತಂ .. 189..
 ರಾಗೋ ಲಿಂಗಮಬೋಧಸ್ಯ ಸಂತು ರಾಗಾದಯೋ ಬುಧೇ .
 ಇತಿ ಶಾಸ್ತ್ರದ್ವಯಂ ಸಾರ್ಥಮೇವಂ ಸತ್ಯವಿರೋಧತಃ .. 190..
 ಜಗನ್ನಿಧ್ಯಾತ್ವವತ್ ಸ್ವಾತ್ಮಾಸಂಗತ್ವಸ್ಯ ಸಮೀಕ್ಷಣಾತ್ .
 ಕಸ್ಯ ಕಾಮಾಯೇತಿ ವಚೋ ಭೋಕ್ತೃಭಾವವಿವಕ್ಷಯಾ .. 191..
 ಪತಿಜಾಯಾದಿಕಂ ಸರ್ವಂ ತತ್ತದ್ಭೋಗಾಯ ನೇಚ್ಛತಿ .
 ಕಿಂತ್ವಾತ್ಮಭೋಗಾರ್ಥಮಿತಿ ಶ್ರುತಾವುದ್ಭೋಷಿತಂ ಬಹು .. 192..
 ಕಿಂ ಕೂಟಸ್ಥಶ್ಚಿದಾಭಾಸೋಽಥ ವಾ ಕಿಮುಭಯಾತ್ಮಕಃ .
 ಭೋಕ್ತಾ ತತ್ರ ನ ಕೂಟಸ್ಥೋಽಸಂಗತ್ವಾದ್ಭೋಕ್ತೃತಾಂ ವ್ರಜೇತ್ .. 193..
 ಸುಖದುಃಖಾಭಿಮಾನಾಖ್ಯೋ ವಿಕಾರೋ ಭೋಗ ಉಚ್ಯತೇ .
 ಕೂಟಸ್ಥಸ್ಯ ವಿಕಾರೀ ಚೇತ್ಯೇತನ್ನ ವ್ಯಾಹತಂ ಕಥಂ .. 194..
 ವಿಕಾರಿಬುದ್ಧ್ಯಧೀನತ್ವಾದಾಭಾಸೇ ವಿಕೃತಾವಪಿ .
 ನಿರಧಿಷ್ಠಾನವಿಭ್ರಾಂತಿಃ ಕೇವಲಾ ನ ಹಿ ತಿಷ್ಠತಿ .. 195..
 ಉಭಯಾತ್ಮಕ ಏವಾತೋ ಲೋಕೇ ಭೋಕ್ತಾ ನಿಗದ್ಯತೇ .
 ತದ್ಭಾಗತ್ಮಾನಮಾರಭ್ಯ ಕೂಟಸ್ಥಃ ಶೇಷಿತಃ ಶ್ರುತೌ .. 196..
 ಆತ್ಮಾ ಕತಮ ಇತ್ಯುಕ್ತೇ ಯಾಜ್ಞವಲ್ಕ್ಯೋ ವಿಬೋಧಯನ್ .
 ವಿಜ್ಞಾನಮಯಮಾರಭ್ಯಾಸಂಗಂ ತಂ ಪರ್ಯಶೇಷಯತ್ .. 197..
 ಕೋಽಯಮಾತ್ಮೇತ್ಯೇವಮಾದೌ ಸರ್ವತ್ರಾತ್ಮವಿಚಾರತಃ .
 ಉಭಯಾತ್ಮಕಮಾರಭ್ಯ ಕೂಟಸ್ಥಃ ಶೇಷ್ಯತೇ ಶ್ರುತೌ .. 198..
 ಕೂಟಸ್ಥಸತ್ಯತಾಂ ಸ್ವಸ್ಮಿನ್ನದ್ಯಸ್ಯಾತ್ಮಾ ವಿವೇಕತಃ .
 ತಾತ್ಪ್ರಿಕೇಂ ಭೋಕ್ತೃತಾಂ ಮತ್ವಾ ನ ಕದಾಚಿಜ್ಜಿಹಾಸತಿ .. 199..
 ಭೋಕ್ತಾ ಸ್ವಸ್ಮೈವ ಭೋಗಾಯ ಪತಿಜಾಯಾದಿಮಿಚ್ಛತಿ .
 ಏಷ ಲೌಕಿಕವೃತ್ತಾಂತಃ ಶ್ರುತ್ಯಾ ಸಮ್ಯಗನೂದಿತಃ .. 200..
 ಭೋಗ್ಯಾನಾಂ ಭೋಕ್ತೃಶೇಷತ್ವಾನ್ಮಾ ಭೋಗ್ಯೇಷ್ಟನುರಜ್ಯತಾಂ .
 ಭೋಕ್ತಯೇವ ಪ್ರಧಾನೇಽತೋಽನುರಾಗಂ ತಂ ವಿಧಿತ್ವತಿ .. 201..

ಯಾ ಪ್ರೀತಿರವಿವೇಕಾನಾಂ ವಿಷಯೇಷ್ಟನಪಾಯಿನೀ .
 ತ್ವಾಮನುಸ್ಮರತಃ ಸಾ ಮೇ ಹೃದಯಾನ್ಮಾಪಸರ್ಪತು .. 202..
 ಇತಿ ನ್ಯಾಯೇನ ಸರ್ವಸ್ಮಾದ್ಭೋಗ್ಯಜಾತಾದ್ವಿರಕ್ತಧೀಃ .
 ಉಪಸಂಹೃತ್ಯ ತಾಂ ಪ್ರೀತಿಂ ಭೋಕ್ತಯೇವಂ ಬುಭುತ್ಸತೇ .. 203..
 ಸ್ತಕ್ಷಂದನವಧೂವಸ್ತಸುವರ್ಣಾದಿಷು ಪಾಮರಃ .
 ಅಪ್ರಮತ್ತೋ ಯಥಾ ತದ್ವನ್ನ ಪ್ರಮಾದ್ಯತಿ ಭೋಕ್ತರಿ .. 204..
 ಕಾವ್ಯನಾಟಕರ್ತಕಾದಿಮಭ್ಯಸ್ಯತಿ ನಿರಂತರಂ .
 ವಿಜಿಗೀಷುರ್ಯಥಾ ತದ್ವನ್ಮಮುಕ್ಷುಃ ಸ್ವಂ ವಿಚಾರಯೇತ್ .. 205..
 ಜಪಯಾಗೋಪಾಸನಾದಿ ಕುರುತೇ ಶ್ರದ್ಧಯಾ ಯಥಾ .
 ಸ್ವರ್ಗಾದಿವಾಂಛಯಾ ತದ್ವಚ್ಛದ್ಧಧ್ಯಾತ್ವೇ ಮುಮುಕ್ಷಯಾ .. 206..
 ಚಿತ್ರೈಕಾಗ್ಯಂ ಯಥಾ ಯೋಗೀ ಮಹಾಯಾಸೇನ ಸಾಧಯೇತ್ .
 ಅಣಿಮಾದಿಪ್ರೇಷಯ್ಯವಂ ವಿವಿಚ್ಯಾತ್ಸ್ವಂ ಮುಮುಕ್ಷಯಾ .. 207..
 ಕೌಶಲಾನಿ ವಿವರ್ಧಂತೇ ತೇಷಾಮಭ್ಯಾಸಪಾಟವಾತ್ .
 ಯಥಾ ತದ್ವದ್ವಿವೇಕೋಽಸ್ಯಾಪ್ಯಭ್ಯಾಸಾದ್ವಿಶದಾಯತೇ .. 208..
 ವಿವಿಂಚತಾ ಭೋಕ್ತೃತ್ವಂ ಜಾಗ್ರದಾದಿಷ್ಟಸಂಗತಾ .
 ಅನ್ವಯವ್ಯತಿರೇಕಾಭ್ಯಾಂ ಸಾಕ್ಷಿಣ್ಯಧ್ಯವಸೀಯತೇ .. 29..
 ಯತ್ರ ಯದ್ವ ಶ್ಯತೇ ದ್ರಷ್ಟಾ ಜಾಗ್ರತ್ಸ್ವಪ್ನಸುಷುಪ್ತಿಷು .
 ತತ್ರೈವ ತನ್ನೇತರತ್ರೇತ್ಯನುಭೂತಿರ್ಹಿ ಸಂಮತಾ .. 210..
 ಸ ಯತ್ತತ್ರೇಕ್ಷತೇ ಕಿಂಚಿತ್ತೇನಾನನ್ಯಾಗತೋ ಭವೇತ್ .
 ದೃಷ್ಟ್ವೈವ ಪುಣ್ಯಂ ಪಾಪಂ ಚೇತ್ಯೇವಂ ಶ್ರುತಿಷು ಡಿಂಡಿಮಃ .. 211..
 ಜಾಗ್ರತ್ಸ್ವಪ್ನಸುಷುಪ್ತಾದಿ ಪ್ರಪಂಚಂ ಯತ್ರ ಕಾಶತೇ .
 ತದ್ಬ್ರಹ್ಮಾಹಮಿತಿ ಜ್ಞಾತ್ವಾ ಸರ್ವಬಂಧೈಃ ಪ್ರಮುಚ್ಯತೇ .. 212..
 ಏಕ ಏವ ಆತ್ಮಾ ಮಂತವ್ಯೋ ಜಾಗ್ರತ್ಸ್ವಪ್ನಸುಷುಪ್ತಿಷು .
 ಸ್ಥಾನತ್ರಯವ್ಯತಿರೇಕಸ್ಯ ಪುನರ್ಜನ್ಮ ನ ವಿದ್ಯತೇ .. 213..
 ತ್ರಿಷು ಧಾಮಸು ಯದ್ಭೋಗ್ಯಂ ಭೋಕ್ತಾ ಭೋಗಶ್ಚ ಯದ್ಭವೇತ್ .
 ತೇಭ್ಯೋ ವಿಲಕ್ಷಣಃ ಸಾಕ್ಷೀ ಚಿನ್ಮಾತ್ರೋಽಹಂ ಸದಾಶಿವಃ .. 214..
 ಏವಂ ವಿವೇಚಿತೇ ತತ್ತೇ ವಿಜ್ಞಾಮಯಶಬ್ದಿತಃ .
 ಚಿದಾಭಾಸೋ ವಿಕಾರೀ ಯೋ ಭೋಕ್ತೃತ್ವಂ ತಸ್ಯ ಶಿಷ್ಯತೇ .. 215..
 ಮಾಯಿಕೋಽಯಂ ಚಿದಾಭಾಸಃ ಶ್ರುತೇರನುಭವಾದಪಿ .
 ಇಂದ್ರಜಾಲಂ ಜಗತ್ಪ್ರೋಕ್ತಂ ತದಂತಃಪಾತ್ಯಯಂ ಯತಃ .. 216..
 ವಿಲೋಪೋಽಸ್ಯ ಸುಷುಪ್ತಾದೌ ಸಾಕ್ಷಿಣಾ ಹ್ಯನುಭೂಯತೇ .

ಏತಾದೃಶಂ ಸ್ವಸ್ವಭಾವಂ ವಿವಿನಕ್ತಿ ಪುನಃ ಪುನಃ .. 217..
 ವಿವಿಚ್ಯ ನಾಶಂ ನಿಶ್ಚಿತ್ಯ ಪುನರ್ಭೋಗಂ ನ ವಾಂಛತಿ .
 ಮುಮೂರ್ಷುಃ ಶಾಯಿತೋ ಭೂಮೌ ವಿವಾಹಂ ಕೋಽಭಿವಾಂಛತಿ .. 218..
 ಜಿಹ್ವೇತಿ ವ್ಯವಹರ್ತುಂ ಚ ಭೋಕ್ತಾಹಮಿತಿ ಪೂರ್ವವತ್ .
 ಭಿನ್ನನಾಶ ಇವ ಹಿತಃ ಕ್ಲಿಶ್ಯನ್ನಾರಬ್ಧಮಶ್ನುತೇ .. 219..
 ಯದಾ ಸ್ವಸ್ಯಾಪಿ ಭೋಕ್ತೃತ್ವಂ ಮಂತುಂ ಜಿಹ್ವೇತ್ಯಯಂ ತದಾ .
 ಸಾಕ್ಷಿಣ್ಯಾರೋಪಯೇದೇತದಿತಿ ಕೈವ ಕಥಾ ವೃಥಾ .. 220..
 ಇತ್ಯಭಿಪ್ರೇತ್ಯ ಭೋಕ್ತಾರಮಾಕ್ಷಿಪತ್ಯವಿಶಂಕಯಾ .
 ಕಸ್ಯ ಕಾಮಾಯೇತಿ ತತಃ ಶರೀರಾನುಜ್ವರೋ ನ ಹಿ .. 221..
 ಸ್ಥೂಲಂ ಸೂಕ್ಷ್ಮಂ ಕಾರಣಂ ಚ ಶರೀರಂ ತ್ರಿವಿಧಂ ಸ್ತ್ರೃತಂ .
 ಅವಶ್ಯಂ ತ್ರಿವಿಧೋಽಸ್ಮೈವ ತತ್ರ ತತ್ರೋಚಿತೋ ಜ್ವರಃ .. 222..
 ವಾತಪಿತ್ತಶ್ಲೇಷ್ಮಜನ್ಯಾ ವ್ಯಾಧಯಃ ಕೋಟಿಶಸ್ತನೌ .
 ದುರ್ಗಂಧಿತ್ವಂ ಕುರೂಪತ್ವಂ ದಾಹಭಂಗಾದಯಸ್ತಥಾ .. 223..
 ಕಾಮಕ್ರೋಧಾದಯಃ ಶಾಂತಿದಾಂತ್ಯಾದ್ಯಾ ಲಿಂಗದೇಹಗಾಃ .
 ಜ್ವರಾದ್ವಯೇಽಪಿ ಬಾಧಂತೇ ಪ್ರಾಪ್ಯಾಪ್ರಾಪ್ಯಾ ನರಂ ಕ್ರಮಾತ್ .. 224..
 ಸ್ವಂ ಪರಂ ಚ ನ ವೇತ್ಯಾತ್ಮಾ ವಿನಷ್ಟ ಇವ ಕಾರಣೇ .
 ಆಗಾಮಿದುಃಖಬೀಜಂ ಚೇತ್ಯೇತದಿಂದ್ರೇಣ ದರ್ಶಿತಂ .. 225..
 ಏತೇ ಜ್ವರಾಃ ಶರೀರೇಷು ತ್ರಿಷು ಸ್ವಾಭಾವಿಕಾ ಮತಾಃ .
 ವಿಯೋಗೇ ತು ಜ್ವರೈಸ್ತಾನಿ ಶರೀರಾಣ್ಯೇವ ನಾಸತೇ .. 226..
 ತಂತೋರ್ವಿಯುಜ್ಯೇನ್ನ ಪಟೋ ವಾಲೇಭ್ಯಃ ಕಂಬಲೋ ಯಥಾ .
 ಮೃದೋ ಘಟಸ್ತಥಾ ದೇಹೋ ಜ್ವರೇಭ್ಯೋಽಪೀತಿ ದೃಶ್ಯತಾಂ .. 227..
 ಚಿದಾಭಾಸೇ ಸ್ವತಃ ಕೋಽಪಿ ಜ್ವರೋ ನಾಸ್ತಿ ಯತಶ್ಚಿತ್ತಃ .
 ಪ್ರಕಾಶೈಕಸ್ವಭಾವತ್ವಮೇವ ದೃಷ್ಟಂ ನ ಚೇತರತ್ .. 228..
 ಚಿದಾಭಾಸೇಽಪ್ಯಸಂಭಾವ್ಯಾ ಜ್ವರಾಃ ಸಾಕ್ಷಿಣಿ ಕಾ ಕಥಾ .
 ಏವಮೇವೈಕತಾಂ ಮೇನೇ ಚಿದಾಭಾಸೋ ಹ್ಯವಿದ್ಯಯಾ .. 229..
 ಸಾಕ್ಷಿಸತ್ಯತ್ವಮಧ್ಯಸ್ಯ ಸ್ವೇನೋಪೇತೇ ವಪುಸ್ತ್ರಯೇ .
 ತನ್ನವಂ ವಾಸ್ತವಂ ಸ್ವಸ್ಯ ಸ್ವರೂಪಮಿತಿ ಮನ್ಯತೇ .. 230..
 ಏತಸ್ಮಿನ್ಭ್ರಾಂತಿಕಾಲೇಽಯಂ ಶರೀರೇಷು ಜ್ವರತ್ಸ್ವಥ .
 ಸ್ವಯಮೇವ ಜ್ವರಾಮೀತಿ ಮನ್ಯತೇ ಹಿ ಕುಟುಂಬಿವತ್ .. 231..
 ಪುತ್ರದಾರೇಷು ತೃಪ್ಯತ್ಸು ತೃಪ್ಯಾಮೀತಿ ಯಥಾ ವೃಥಾ .
 ಮನ್ಯತೇ ಪುರುಷಸ್ತದ್ವದಾಭಾಸೋಽಪ್ಯಭಿಮನ್ಯತೇ .. 232..
 ವಿವಿಚ್ಯ ಭ್ರಾಂತಿಮುಜ್ಞಿತ್ವಾ ಸ್ವಮಪ್ಯಗಣಯನ್ ಸದಾ .

ಚಿಂತಯನ್ನಾಕ್ಷಿಣಂ ಕಸ್ಮಾಚ್ಚರೀರಮನುಸಂಜ್ವರೇತ್ .. 233..
 ಅಯಥಾವಸ್ತುಸರ್ಪಾದಿಜ್ಞಾನಂ ಹೇತುಃ ಪಲಾಯನೇ .
 ರಜ್ಜುಜ್ಞಾನೇಽಹಿದೀಧ್ವಸ್ತೌ ಕೃತಮವ್ಯನುಶೋಚತಿ .. 234..
 ಮಿಥ್ಯಾಭಿಯೋಗದೋಷಸ್ಯ ಪ್ರಾಯಶ್ಚಿತ್ತತ್ವಸಿದ್ಧಯೇ .
 ಕ್ಷಮಾಪಯನ್ನಿವಾತ್ಮಾನಂ ಸಾಕ್ಷಿಣಂ ಶರಣಂ ಗತಃ .. 235..
 ಆವೃತ್ತಪಾಪನೂತ್ಯರ್ಥಂ ಸ್ನಾನಾದ್ಯಾವರ್ತತೇ ಯಥಾ .
 ಆವರ್ತಯನ್ನಿವ ಧ್ಯಾನಂ ಸದಾ ಸಾಕ್ಷಿಪರಾಯಣಃ .. 236..
 ಉಪಸ್ಥಕುಷ್ಠಿನೀ ವೇಶ್ಯಾ ವಿಲಾಸೇಷು ವಿಲಜ್ಜತೇ .
 ಜಾನತೋಽಗ್ರೇ ತಥಾಭಾಸಃ ಸ್ವಪ್ರಖ್ಯಾತೌ ವಿಲಜ್ಜತೇ .. 237..
 ಗೃಹೀತೋ ಬ್ರಾಹ್ಮಣೋ ಮ್ಲೇಚ್ಛೈಃ ಪ್ರಾಯಶ್ಚಿತ್ತಂ ಚರನ್ನುನಃ .
 ಮ್ಲೇಚ್ಛೈಃ ಸಂಕೀರ್ಯತೇ ನೈವ ತಥಾಭಾಸಃ ಶರೀರಕೈಃ .. 238..
 ಯೌವರಾಜ್ಯೇ ಸ್ಥಿತೋ ರಾಜಪುತ್ರಃ ಸಾಮ್ರಾಜ್ಯವಾಂಛಯಾ .
 ರಾಜಾನುಕಾರೀ ಭವತಿ ತಥಾ ಸಾಕ್ಷ್ಯನುಕಾರ್ಯಯಂ .. 239..
 ಯೋ ಬ್ರಹ್ಮ ವೇದ ಬ್ರಹ್ಮೈವ ಭವತ್ಯೇವೇತಿ ಶ್ರುತಿಂ .
 ಶ್ರುತ್ವಾ ತದೇಕಚಿತ್ತಃ ಸನ್ನಹ್ಮ ವೇತ್ತಿ ನ ಚೇತರತ್ .. 240..
 ದೇವತ್ವಕಾಮಾ ಹ್ಯಗ್ನ್ಯಾದೌ ಪ್ರವಿಶಂತಿ ಯಥಾ ತಥಾ .
 ಸಾಕ್ಷಿತ್ವೇನಾವಶೇಷಾಯ ಸ್ವವಿನಾಶಂ ಸ ವಾಂಛತಿ .. 241..
 ಯಾವತ್ಸ್ವ ದೇಹದಾಹಂ ಸ ನರತ್ವಂ ನೈವ ಮುಂಚತಿ .
 ತಾವದಾರಬ್ಧದೇಹಃ ಸ್ಯಾನ್ನಾಭಾಸತ್ವವಿಮೋಚನಂ .. 242..
 ರಜ್ಜುಜ್ಞಾನೇಽಪಿ ಕಂಪಾದಿಃ ಶನೈರೇವೋಪಶಾಮ್ಯತಿ .
 ಪುನರ್ಮಂದಾಂಧಕಾರಿ ಸಾ ರಜ್ಜುಃ ಕ್ಷಿಪ್ತೋರಗೀ ಭವೇತ್ .. 243..
 ಏವಮಾರಬ್ಧಭೋಗೋಽಪಿ ಶನೈಃ ಶಾಮ್ಯತಿ ನೋ ಹತಾತ್ .
 ಭೋಗಕಾಲೇ ಕದಾಚಿತ್ತು ಮರ್ತ್ಯೋಽಹಮಿತಿ ಭಾಸತೇ .. 244..
 ನೈತಾವತಾಪರಾಧೇನ ತತ್ತ್ವಜ್ಞಾನಂ ವಿನಶ್ಯತಿ .
 ಜೀವನ್ಮುಕ್ತಿವ್ರತಂ ನೇದಂ ಕಿಂತು ವಸ್ತುಸ್ಥಿತಿಃ ಖಲು .. 245..
 ದಶಮೋಽಪಿ ಶಿರಸ್ತಾಡಂ ರುದನ್ನುದ್ಧ್ವಾ ನ ರೋದಿತಿ .
 ಶಿರೋವ್ರಣಸ್ತು ಮಾಸೇನ ಶನೈಃ ಶಾಮ್ಯತಿ ನೋ ತದಾ .. 246..
 ದಶಮಾಮೃತಿಲಾಭೇನ ಜಾತೋ ಹರ್ಷೋ ವ್ರಣವ್ಯಥಾಂ .
 ತಿರೋಧತ್ತೇ ಮುಕ್ತಿಲಾಭಸ್ತಥಾ ಪ್ರಾರಬ್ಧದುಃಖಿತಾಂ .. 247..
 ವ್ರತಾಭಾವಾದ್ಯದಾಧ್ಯಾಸಸ್ತದಾ ಭೂಯೋ ವಿವಿಚ್ಯತಾಂ .
 ರಸಸೇವೀ ದಿನೇ ಭುಂಕ್ತೇ ಭೂಯೋ ಭೂಯೋ ಯಥಾ ತಥಾ .. 248..

ಶಮಯತ್ಯಾಷಧೇನಾಯಂ ದಶಮಃ ಸ್ವಪ್ರಣಂ ಯಥಾ .
 ಭೋಗೇನ ಶಮಯಿತ್ವೈತತ್ಪಾರಭಂ ಮುಚ್ಯತೇ ತಥಾ .. 249..
 ಕಿಮಿಚ್ಛನ್ನಿತಿ ವಾಕ್ಯೋಕ್ತಃ ಶೋಕಮೋಕ್ಷ ಉದೀರಿತಃ .
 ಆಭಾಸಸ್ಯ ಹ್ಯವಸ್ಥೈಷಾ ಷಷ್ಠೀ ತೃಪ್ತಿಸ್ತು ಸಪ್ತಾಮಿ .. 250..
 ಸಾಂಕುಶಾ ವಿಷಯೈಸ್ತೃಪ್ತಿರಿಯಂ ತೃಪ್ತಿನಿರಂಕುಶಾ .
 ಕೃತಂ ಕೃತ್ಯಂ ಪ್ರಾಪಣೀಯಂ ಪ್ರಾಪ್ತಮಿತ್ಯೇವ ತೃಪ್ಯತಿ .. 251..
 ಐಹಿಕಾಮುಷ್ಮಿಕವ್ರಾತಸಿದ್ಧೈ ಮುಕ್ತೇಶ್ಚ ಸಿದ್ಧಯೇ .
 ಬಹು ಕೃತ್ಯಂ ಪುರಾಸ್ಯಾಭೂತತ್ವವ್ಯವಧುನಾ ಕೃತಂ .. 252..
 ತದೇತತ್ಕೃತ್ಯತ್ವಂ ಪ್ರತಿಯೋಗಿಪುರಃಸರಂ .
 ಅನುಸಂದಧದೇವಾಯಮೇವಂ ತೃಪ್ಯತಿ ನಿತ್ಯಶಃ .. 253..
 ದುಃಖಿನೋಽಜ್ಞಾಃ ಸಂಸರಂತು ಕಾಮಂ ಪುತ್ರಾದ್ಯಪೇಕ್ಷಯಾ .
 ಪರಮಾನಂದಪೂರ್ಣೋಽಹಂ ಸಂಸರಾಮಿ ಕಿಮಿಚ್ಛಯಾ .. 254..
 ಅನುತಿಷ್ಠಂತು ಕರ್ಮಾಣಿ ಪರಲೋಕಾಯಿಯಾಸವಃ .
 ಸರ್ವಲೋಕಾತ್ಮಕಃ ಕಸ್ಮಾದನುತಿಷ್ಠಾಮಿ ಕಿಂ ಕಥಂ .. 255..
 ವ್ಯಾಚಕ್ಷತಾಂತೇ ಶಾಸ್ತ್ರಾಣಿ ವೇದಾನಧ್ಯಾಪಯಂತು ವಾ .
 ಯೇಽತ್ರಾಧಿಕಾರಿಣೋ ಮೇ ತು ನಾಧಿಕಾರೋಽಕ್ರಿಯತ್ವತಃ .. 256..
 ನಿದ್ರಾಭಿಕ್ಷೇ ಸ್ನಾನಶೌಚೇ ನೇಚ್ಛಾಮಿ ನ ಕರೋಮಿ ಚ .
 ದ್ರಷ್ಟಾರಶ್ಚೇತ್ಯಲ್ಪಯಂತಿ ಕಿಂ ಮೇ ಸ್ಯಾದನ್ಯಕಲ್ಪನಾತ್ .. 257..
 ಗುಂಜಾಪುಂಜಾದಿ ದಹ್ಯೇತ ನಾನ್ಯಾರೋಪಿತವಕ್ಷಿನಾ .
 ನಾನ್ಯಾರೋಪಿತಸಂಸಾರಧರ್ಮಾನೇವಮಹಂ ಭಜೇ .. 258..
 ಶೃಣ್ವಂತೃಜ್ಞಾತತತ್ತ್ವಾಸ್ತೇ ಜಾನಂ ಕಸ್ಮಾಚ್ಛೋಮ್ಯಹಂ .
 ಮನ್ಯಂತಾಂ ಸಂಶಯಾಪನ್ನಾ ನ ಮನ್ಯೇಽಹಮಸಂಶಯಃ .. 259..
 ವಿಪರ್ಯಸೋ ನಿಧಿಧ್ಯಾಸೇತ್ಕಿಂ ಧ್ಯಾನಮವಿಪರ್ಯಯೇ .
 ದೇಹಾತ್ಮತ್ವವಿಪರ್ಯಾಸಂ ನ ಕದಾಚಿಧ್ವಜಾಮ್ಯಹಂ .. 260..
 ಅಹಂ ಮನುಷ್ಯ ಇತ್ಯಾದಿವ್ಯವಹಾರೋ ವಿನಾಪ್ಯಮುಂ .
 ವಿಪರ್ಯಾಸಂ ಚಿರಾಭ್ಯಸ್ತವಾಸನಾತೋಽವಕಲ್ಪತೇ .. 261..
 ಪ್ರಾರಭಕರ್ಮಣಿ ಕ್ಷೀಣೇ ವ್ಯವಹಾರೋ ನಿವರ್ತತೇ .
 ಕರ್ಮಾಕ್ಷಯೇ ತ್ವಸೌ ನೈವ ಶಾಮ್ಯೇದ್ಧ್ಯಾನಸಹಸೃತಃ .. 262..
 ವಿರಲತ್ವಂ ವ್ಯವಹೃತೇರಿಷ್ಟಂ ಚೇದ್ಧ್ಯಾನಮಸ್ತು ತೇ .
 ಅಬಾಧಿಕಾಂ ವ್ಯವಹೃತಿಂ ಪಶ್ಯ ಧ್ಯಾಯಾಮ್ಯಹಂ ಕುತಃ .. 263..
 ವಿಕ್ಷೇಪೋ ನಾಸ್ತಿ ಯಸ್ಮಾನ್ನೇ ನ ಸಮಾಧಿಸ್ತತೋ ಮಮ .

ವಿಕ್ಷೇಪೋ ವಾ ಸಮಾಧಿರ್ವಾ ಮನಸಃ ಸ್ಯಾದ್ವಿಕಾರಿಣಃ .. 264..
 ನಿತ್ಯಾನುಭವರೂಪಸ್ಯ ಕೋ ಮೇಽತ್ರಾನುಭವಃ ಪೃಥಕ್ .
 ಕೃತಂ ಕೃತ್ಯಂ ಪ್ರಾಪಣೀಯಂ ಪ್ರಾಪ್ತಮಿತ್ಯೇವ ನಿಶ್ಚಯಃ .. 265..
 ವ್ಯವಹಾರೋ ಲೌಕಿಕೋ ವಾ ಶಾಸ್ತ್ರೀಯೋಽಪ್ಯನ್ಯಥಾಪಿ ವಾ .
 ಮಮಾಕರ್ತುರಲೇಪಸ್ಯ ಯಥಾರಬ್ಧಂ ಪ್ರವರ್ತತಾಂ .. 266..
 ಅಥವಾ ಕೃತಕೃತ್ಯೋಽಪಿ ಲೋಕಾನುಗ್ರಹಕಾಮ್ಯಯಾ .
 ಶಾಸ್ತ್ರೀಯೇಣೈವ ಮಾರ್ಗೇಣ ವರ್ತೇಹಂ ಕಾ ಮಮ ಕ್ಷತಿಃ .. 267..
 ದೇವಾರ್ಚನಸ್ನಾನಶೌಚಭಿಕ್ಷಾದೌ ವರ್ತತಾಂ ವಪುಃ .
 ತಾರಂ ಜಪತು ವಾಕ್ರದ್ವತ್ತರತ್ವಾಮ್ನಾಯಮಸ್ತಕಂ .. 268..
 ವಿಷ್ಣುಂ ಧ್ಯಾಯತು ಧೀರ್ಯದ್ವಾ ಬ್ರಹ್ಮಾನಂದೇ ವಿಲೀಯತಾಂ .
 ಸಾಕ್ಷ್ಯಹಂ ಕಿಂಚಿದಪ್ಯತ್ರ ನ ಕುರ್ವೇ ನಾಪಿ ಕಾರಯೇ .. 269..
 ಏವಂ ಚ ಕಲಹಃ ಕುತ್ರ ಸಂಭವೇತ್ಕರ್ಮಿಣ ಮಮ .
 ವಿಭಿನ್ನವಿಷಯತ್ವೇನ ಪೂರ್ವಾಪರಸಮುದ್ರವತ್ .. 270..
 ವಪುರ್ವಾಗ್ಗೇಷು ನಿರ್ಬಂಧಃ ಕರ್ಮಿಣೋ ನ ತು ಸಾಕ್ಷಿಣಿ .
 ಜ್ಞಾನಿನಃ ಸಾಕ್ಷ್ಯಲೇಪತ್ವೇ ನಿರ್ಬಂಧೋ ನೇತರತ್ರ ಹಿ .. 271..
 ಏವಂ ಚಾನೋನ್ಯವೃತ್ತಾಂತಾನಭಿಜ್ಞೌ ಬಧಿರಾವಿವ .
 ವಿವದೇತಾಂ ಬುದ್ಧಿಮಂತೋ ಹಸಂತೈವ ವಿಲೋಕ್ಯ ತೌ .. 272..
 ಯಂ ಕರ್ಮೀ ನ ವಿಜಾನಾತಿ ಸಾಕ್ಷಿಣಂ ತಸ್ಯ ತತ್ತ್ವವಿತ್ .
 ಬ್ರಹ್ಮತ್ವಂ ಬುದ್ಧತಾಂ ತತ್ರ ಕರ್ಮಿಣಃ ಕಿಂ ವಿಹೀಯತೇ .. 273..
 ದೇಹವಾಗ್ಬುದ್ಧಯಸ್ಯಕ್ತಾ ಜ್ಞಾನಿನಾನ್ಯತಬುದ್ಧಿತಃ .
 ಕರ್ಮೀ ಪ್ರವರ್ತಯವಾಭಿಜ್ಞಾನಿನೋ ಹೀಯತೇಽತ್ರ ಕಿಂ .. 274..
 ಪ್ರವೃತ್ತಿನೋಪಯುಕ್ತಾ ಚೇನ್ನಿವೃತ್ತಿಃ ಕ್ವೋಪಯುಜ್ಯತೇ .
 ಬೋಧೇ ಹೇತುರ್ನಿವೃತ್ತಿಶ್ಚೇದ್ಬುಭುತ್ಸಾಯಾಂ ತಥೇತರಾ .. 275..
 ಬುದ್ಧಶ್ಚೇನ್ನ ಬುಭುತ್ಸೇತ ನಾಪ್ಯಸೌ ಬುದ್ಧತೇ ಪುನಃ .
 ಅಬಾಧಾದನುವರ್ತೇತ ಬೋಧೋ ನ ತ್ವನ್ಯಸಾಧನಾತ್ .. 276..
 ನಾವಿದ್ಯಾ ನಾಪಿ ತತ್ಕಾರ್ಯಂ ಬೋಧಂ ಬಾಧಿತುಮರ್ಹತಿ .
 ಪುರೈವ ತತ್ತ್ವಬೋಧೇನ ಬಾಧಿತೇ ತೇ ಉಭೇ ಯತಃ .. 277..
 ಬಾಧಿತಂ ದೃಶ್ಯತಾಮಕ್ಷೈಸ್ತೇನ ಬಾಧೋ ನ ಶಂಕೃತೇ .
 ಜೀವನ್ನಾಖುರ್ನ ಮಾರ್ಜಾರಂ ಹಂತಿ ಹನ್ಯಾತ್ಕಥಂ ಮೃತಃ .. 278..
 ಅಪಿ ಪಾಶುಪತಾಸ್ತ್ರೇಣ ವಿದ್ವಶ್ಚೇನ್ನ ಮಮಾರ ಯಃ .
 ನಿಷ್ಪಲೇಷುವಿತುನ್ನಾಂಗೋ ನಂಕ್ಷ್ಯತೀತ್ಯತ್ರ ಕಾ ಪ್ರಮಾ .. 279..

ಆದಾವವಿದ್ಯಯಾ ಚಿತ್ಯೈಃ ಸ್ವಕಾರ್ಯೈರ್ಜ್ಯಂಭಮಾಣಯಾ .
 ಯುದ್ಧಾ ಬೋಧೋಽಜಯತ್ಸೋದ್ಯ ಸುದೃಢೋ ಬಾಧ್ಯತಾಂ ಕಥಂ .. 280..
 ತಿಷ್ಠಂತುವಜ್ಞಾನತತ್ಕಾರ್ಯಶವಾಬೋಧೇನ ಮಾರಿತಾಃ .
 ನ ಹಾನೀಬೀಧ ಸಮ್ರಾಜಃ ಕೀರ್ತಿಃ ಪ್ರತ್ಯುತ ತಸ್ಯ ತೈಃ .. 281..
 ಯ ಏವಮತಿಶೂರೇಣ ಬೋಧೇನ ನ ವಿಯುಜ್ಯತೇ .
 ನಿವೃತ್ತ್ಯಾ ವಾ ಪ್ರವೃತ್ತ್ಯಾ ವಾ ದೇಹಾದಿಗತಯಾಸ್ಯ ಕಿಂ .. 282..
 ಪ್ರವೃತ್ತಾವಾಗ್ರಹೋ ನ್ಯಾಯೋ ಬೋಧಹೀನಸ್ಯ ಸರ್ವಥಾ .
 ಸ್ವರ್ಗಾಯ ವಾಪವರ್ಗಾಯ ಯೋಜಿತವ್ಯಂ ಯತೋ ನೃಭಿಃ .. 283..
 ವಿದ್ವಾಂಶ್ಚೇತ್ಸಾದೃಶಾಂ ಮಧ್ಯೇ ತಿಷ್ಠೇತ್ತದನುರೋಧತಃ .
 ಕಾರ್ಯೇನ ಮನಸಾ ವಾಚಾ ಕರೋತ್ಯೇವಾಖಿಲಾಃ ಕ್ರಿಯಾಃ .. 284..
 ಏಷ ಮಧ್ಯೇ ಬುಭುತ್ಸಾನಾಂ ಯದಾ ತಿಷ್ಠೇತ್ತದಾ ಪುನಃ .
 ಬೋಧಾಯೈಷಾಂ ಕ್ರಿಯಾಃ ಸರ್ವಾ ದೂಷಯಂಸ್ಯ ಜತು ಸ್ವಯಂ .. 285..
 ಅವಿದ್ವದನುಸಾರೇಣ ವೃತ್ತಿರ್ಬುದ್ಧಸ್ಯ ಯುಜ್ಯತೇ .
 ಸ್ತನಂಧಯಾನುಸಾರೇಣ ವರ್ತತೇ ತತ್ತಿತಾ ಯತಃ .. 286..
 ಅಧಿಕ್ಷಿಪ್ತಸ್ತಾಡಿತ್ಯೋ ವಾ ಬಾಲೇನ ಸ್ವಪಿತಾ ತದಾ .
 ನ ಕಿಶ್ಯತಿ ನ ಕುಪ್ಯೇಚ್ಚ ಬಾಲಂ ಪ್ರತ್ಯುತ ಲಾಲಯೇತ್ .. 287..
 ನಿಂದಿತಃ ಸ್ತೂಯಮಾನೋ ವಾ ವಿದ್ವಾನಜ್ಞೈರ್ನ ನಿಂದತಿ .
 ನ ಸ್ತೌತಿ ಕಿಂತು ತೇಷಾಂ ಸ್ಯಾದ್ಯಥಾ ಬೋಧಸ್ತಥಾ ಚರೇತ್ .. 288..
 ಯೇನಾಯಂ ನಟನೇನಾತ್ರ ಬುದ್ಧತೇ ಕಾರ್ಯಮೇವ ತತ್ .
 ಅಜ್ಞಪ್ರಬೋಧಾನ್ವೈವಾನ್ಯತ್ಕಾರ್ಯಮಸ್ತತ್ರ ತದ್ವಿದಃ .. 289..
 ಕೃತಕೃತ್ಯತಯಾ ತೃಪ್ತಃ ಪ್ರಾಪ್ತಪ್ರಾಪ್ಯತಯಾ ಪುನಃ .
 ತೃಪ್ಯನೇವಂ ಸ್ವಮನಸಾ ಮನ್ಯತೇಽಸೌ ನಿರಂತರಂ .. 290..
 ಧನ್ಯೋಽಹಂ ಧನ್ಯೋಽಹಂ ನಿತ್ಯಂ ಸ್ವಾತ್ಮಾನಮಂಜಸಾ ವೇದ್ಮಿ .
 ಧನ್ಯೋಽಹಂ ಧನ್ಯೋಽಹಂ ಬ್ರಹ್ಮಾನಂದೋ ವಿಭಾತಿ ಮೇ ಸ್ವಷ್ಟಂ .. 291..
 ಧನ್ಯೋಽಹಂ ಧನ್ಯೋಽಹಂ ದುಃಖಂ ಸಾಂಸಾರಿಕಂ ನ ವೀಕ್ಷೇಽದ್ಯ .
 ಧನ್ಯೋಽಹಂ ಧನ್ಯೋಽಹಂ ಸ್ವಸ್ವಾಜ್ಞಾನಂ ಪಲಾಯಿತಂ ಕ್ವಾಪಿ .. 292..
 ಧನ್ಯೋಽಹಂ ಧನ್ಯೋಽಹಂ ಕರ್ತವ್ಯಂ ಮೇ ನ ವಿದ್ಯತೇ ಕಿಂಚಿತ್ .
 ಧನ್ಯೋಽಹಂ ಧನ್ಯೋಽಹಂ ಪ್ರಾಪ್ತವ್ಯಂ ಸರ್ವಮದ್ಯ ಸಂಪನ್ನಂ .. 293..
 ಧನ್ಯೋಽಹಂ ಧನ್ಯೋಽಹಂ ತೃಪ್ತಿರ್ಮೇ ಕೋಪಮಾ ಭವೇಲ್ಲೋಕೇ .
 ಧನ್ಯೋಽಹಂ ಧನ್ಯೋಽಹಂ ಧನ್ಯೋ ಧನ್ಯೋ ಧನ್ಯಃ ಪುನಃ ಪುನಃ .. 294..
 ಅಹೋ ಪುಣ್ಯಮಹೋ ಪುಣ್ಯಂ ಫಲಿತಂ ಫಲಿತಂ ದೃಢಂ .
 ಅಸ್ಯ ಪುಣ್ಯಸ್ಯ ಸಂಪತ್ತೇರಹೋ ವಯಮಹೋ ವಯಂ .. 295..

ಅಹೋ ಶಾಸ್ತ್ರಮಹೋ ಶಾಸ್ತ್ರಮಹೋ ಗುರುರಹೋ ಗುರುಃ .
 ಅಹೋ ಜ್ಞಾನಮಹೋ ಜ್ಞಾನಮಹೋ ಸುಖಮಹೋ ಸುಖಂ .. 296..
 ತೃಪ್ತಿದೀಪಮಿಮಂ ನಿತ್ಯಂ ಯೇನುಸಂದಧತೇ ಬುಧಾಃ .
 ಬ್ರಹ್ಮಾನಂದೇ ನಿಮಜ್ಜಂತಸ್ತೇ ತೃಪ್ಯಂತಿ ನಿರಂತರಂ .. 297..
 ಇತಿ ತೃಪ್ತಿದೀಪೋನಾಮ ಸಪ್ತಮಃ ಪರಿಚ್ಛೇದಃ .. 7..

8. ಕೂಟಸ್ಥದೀಪೋನಾಮ - ಅಷ್ಟಮಃ ಪರಿಚ್ಛೇದಃ .

ಖಾದಿತ್ಯದೀಪಿತೇ ಕುಡ್ಯೇ ದರ್ಪಣಾದಿತ್ಯದೀಪ್ತಿವತ್ .
 ಕೂಟಸ್ಥಭಾಸಿತೋ ದೇಹೋ ಧೀಸ್ಥಜೀವೇನ ಭಾಸ್ಯತೇ .. 1..
 ಅನೇಕದರ್ಪಣಾದಿತ್ಯದೀಪ್ತಿನಾಂ ಬಹುಸಂಧಿಷು .
 ಇತರಾ ವ್ಯಜ್ಯತೇ ತಾಸಾಮಭಾವೇಽಪಿ ಪ್ರಕಾಶತೇ .. 2..
 ಚಿದಾಭಾಸವಿಶಿಷ್ಟಾನಾಂ ತಥಾನೇಕಧಿಯಾಮಸೌ .
 ಸಂಧಿಂ ಧಿಯಾಮಭಾವಂ ಚ ಭಾಸಯನ್ಪ್ರವಿಚಿಚ್ಯತಾಂ .. 3..
 ಘಟೈಕಾಕಾರಧೀಸ್ಥಾ ಚಿದ್ಧಟಮೇವಾವಭಾಸಯೇತ್ .
 ಘಟಸ್ಯ ಜ್ಞಾತತಾ ಬ್ರಹ್ಮಚೈತನ್ಯೇನಾವಭಾಸ್ಯತೇ .. 4..
 ಅಜ್ಞಾತತ್ವೇನ ಜ್ಞಾತೋಽಯಂ ಘಟೋ ಬುದ್ಧ್ಯದಯಾತ್ಪುರಾ .
 ಬ್ರಹ್ಮಣೈವೋಪರಿಷ್ವಾತ್ತು ಜ್ಞಾತತ್ವೇನೇತ್ಯಸೌ ಭಿದಾ .. 5..
 ಚಿದಾಭಾಸಾಂತಧೀವೃತ್ತಿಜ್ಞಾನಂ ಲೋಹಾಂತಕುಂತವತ್ .
 ಜಾಡ್ಯಮಜ್ಞಾನಮೇತಾಭ್ಯಾಂ ವ್ಯಾಪ್ತಃ ಕುಂಭೋ ದ್ವಿಧೋಚ್ಯತೇ .. 6..
 ಅಜ್ಞಾತೋ ಬ್ರಹ್ಮಣಾ ಭಾಸ್ಯೋ ಜ್ಞಾತಃ ಕುಂಭಸ್ತಥಾ ನ ಕಿಂ .
 ಜ್ಞಾತತ್ವಜನನೇನೈವ ಚಿದಾಭಾಸಪರಿಕ್ಷಯಃ .. 7..
 ಆಭಾಸಹೀನಯಾ ಬುದ್ಧ್ಯಾ ಜ್ಞಾತತ್ವಂ ನೈವ ಜನ್ಯತೇ .
 ತಾದೃಗ್ಬುದ್ಧೇರ್ವಿಶೇಷಃ ಕೋ ಮೃದಾದೇಃ ಸ್ಯಾದ್ವಿಕಾರಿಣಃ .. 8..
 ಜ್ಞಾತ ಇತ್ಯುಚ್ಯತೇ ಕುಂಭೋ ಮೃದಾ ಲಿಪ್ತೋ ನ ಕುತ್ರಚಿತ್ .
 ಧೀಮಾತ್ರವ್ಯಾಪ್ತಕುಂಭಸ್ಯ ಜ್ಞಾತತ್ವಂ ನೇಷ್ಯತೇ ತಥಾ .. 9..
 ಜ್ಞಾತತ್ವಂ ನಾಮ ಕುಂಭೇಽತಶ್ಚಿದಾಭಾಸಫಲೋದಯಃ .
 ನ ಫಲಂ ಬ್ರಹ್ಮಚೈತನ್ಯಂ ಮನಾತ್ಪಾಗಪಿ ಸತ್ವತಃ .. 10..
 ಪರಾಗರ್ಥಪ್ರಮೇಯೇಷು ಯಾ ಫಲತ್ವೇನ ಸಂಮತಾ
 ಸಂವಿತ್ಸೈವೇಹ ಮೇಯೋಽಥೋರ್ವೇದಾಂತೋಕ್ತಿ ಪ್ರಮಾಣತಃ .
 ಇತಿ ವಾರ್ತಿಕಕಾರೇಣ ಚಿತ್ಸದೃಶ್ಯಂ ವಿವಕ್ಷಿತಂ
 ಬ್ರಹ್ಮಚಿತ್ಪಲಯೋರ್ಭೇದಃ ಸಾಹಸ್ಯಾಂ ವಿಶ್ರುತೋ ಯತಃ .. 11..

ಆಭಾಸ ಉದಿತಸ್ತಸ್ಮಾಜ್ಞಾ ತತ್ವಂ ಜನಯೇದ್ವಟೀ .
 ತತ್ಪುನಃಬ್ರಹ್ಮಣಾ ಭಾಸ್ಯಮಜ್ಞಾತತ್ವವದೇವ ಹಿ .. 12..
 ಧೀವೃತ್ಯಾಭಾಸಕುಂಭಾನಾಂ ಸಮೂಹೋ ಭಾಸ್ಯತೇ ಚಿತಾ .
 ಕುಂಭಮಾತ್ರಫಲತ್ವಾತ್ಫಲಃ ಏಕ ಆಭಾಸತಃ ಸ್ಪುರೇತ್ .. 13..
 ಚೈತನ್ಯಂ ದ್ವಿಗುಣಂ ಕುಂಭೇ ಜ್ಞಾತತ್ವೇನ ಸ್ಪುರೇತ್ತತಃ .
 ಅನ್ಯೇಽನುವ್ಯವಸಾಯಾಖ್ಯಮಾಹುರೇತದ್ಯಥೋದಿತಂ .. 14..
 ಘಟೋಽಯಮಿತ್ಯಸಾವುಕ್ತಿರಾಭಾಸಸ್ಯ ಪ್ರಸಾದತಃ .
 ವಿಜ್ಞಾತೋ ಘಟ ಇತ್ಯುಕ್ತಿಬ್ರಹ್ಮಾನ್ಯುಗ್ರಹತೋ ಭವೇತ್ .. 15..
 ಆಭಾಸಬ್ರಹ್ಮಣೇ ದೇಹಾದ್ಭಹಿಯದ್ವದ್ವಿವೇಚಿತೇ .
 ತದ್ವದಾಭಾಸಕೂಟಸ್ಥ ವಿವಿಚ್ಛೇತಾಂ ವಪುಷ್ಯಪಿ .. 16..
 ಅಹಂವೃತ್ತೌ ಚಿದಾಭಾಸಃ ಕಾಮಕ್ರೋಧಾದಿಕಾಸು ಚ .
 ಸಂವ್ಯಾಪ್ಯ ವರ್ತತೇ ತಪ್ತೇ ಲೋಹೇ ವಹ್ನಿಯಥಾ ತಥಾ .. 17..
 ಸ್ವಮಾತ್ರಂ ಭಾಸಯೇತ್ತಪ್ತಂ ಲೋಹಂ ನಾನ್ಯತ್ಕದಾಚನ .
 ಏವಮಾಭಾಸಸಹಿತಾ ವೃತ್ತಯಃ ಸ್ವಸ್ವಭಾಸಿಕಾಃ .. 18..
 ಕ್ರಮಾದ್ವಿಚ್ಛಿದ್ಯ ವಿಚ್ಛಿದ್ಯ ಜಾಯಂತೇ ವೃತ್ತಯೋಽಖಿಲಾಃ .
 ಸರ್ವಾ ಅಪಿ ವಿಲೀಯಂತೇ ಸುಪ್ತಿಮೂರ್ಛಾಸಮಾಧಿಷು .. 19..
 ಸಂಧಯೋಽಖಿಲವೃತ್ತಿನಾಮಭಾವಾಶ್ಚಾವಭಾಸಿತಾಃ .
 ನಿರ್ವಿಕಾರೇಣ ಯೇನಾಸೌ ಕೂಟಸ್ಥ ಇತಿ ಗೀಯತೇ .. 20..
 ಘಟೇ ದ್ವಿಗುಣಚೈತನ್ಯಂ ಯಥಾ ಬಾಹ್ಯೇ ತಥಾಂತರೇ .
 ವೃತ್ತಿಷ್ಟಪಿ ತತಸ್ತತ್ರ ವೈಶದ್ಯಂ ಸಂಧಿತೋಽಧಿಕಂ .. 21..
 ಜ್ಞಾತತಾಜ್ಞಾತತೇ ನ ಸ್ತೋ ಘಟವದ್ವೃತ್ತಿಷು ಕ್ವಚಿತ್ .
 ಸ್ವಸ್ಯ ಸ್ವೇನಾಗೃಹೀತತ್ವಾತ್ಪ್ರಾಭಿಶ್ಚಾಜ್ಞಾನನಾಶನಾತ್ .. 22..
 ದ್ವಿಗುಣೇಕೃತಚೈತನ್ಯೇ ಜನ್ಮನಾಶಾನುಭೂತಿತಃ .
 ಅಕೂಟಸ್ಥಂ ತದನ್ಯತ್ತು ಕೂಟಸ್ಥಮವಿಕಾರಿತಃ .. 23..
 ಅಂತಃಕರಣತದ್ವೃತ್ತಿಸಾಕ್ಷೀತ್ಯಾದಾವನೇಕಥಾ .
 ಕೂಟಸ್ಥಃ ಏವ ಸರ್ವತ್ರ ಪೂರ್ವಾಚಾರ್ಯೈರ್ವಿವಿಶ್ಚಿತಃ .. 24..
 ಆತ್ಮಾಭಾಸಾಶ್ರಯಶ್ಚೈವಂ ಮುಖಾಭಾಸಾಶ್ರಯಾ ಯಥಾ .
 ಗಮ್ಯಂತೇ ಶಾಸ್ತ್ರಯುಕ್ತಿಭ್ಯಾಮಿತ್ಯಾಭಾಸಶ್ಚ ವರ್ಣಿತಃ .. 25..
 ಬುದ್ಧ್ಯವಚ್ಛಿನ್ನಕೂಟಸ್ಥೋ ಲೋಕಾಂತರಗಮಾಗಮೌ .
 ಕರ್ತುಂ ಶಕ್ತೋ ಘಟಾಕಾಶ ಇವಾಭಾಸೇನ ಕಿಂ ವದ .. 26..
 ಶೃಣ್ವಸಂಗಃ ಪರಿಚ್ಛೇದಮಾತ್ರಾಜ್ಞೀವೋ ಭವೇನ್ನ ಹಿ .

ಅನ್ಯಥಾ ಘಟಕುಡ್ಯಾದ್ಯೈರವಚ್ಛಿನ್ನಸ್ಯ ಜೀವತಾ .. 27..
 ನ ಕುಡ್ಯಸಾದೃಶೀ ಬುದ್ಧಿಃ ಸ್ವಚ್ಛತ್ವಾದಿತಿ ಚೇತ್ತಥಾ .
 ಅಸ್ತು ನಾಮ ಪರಿಚ್ಛೇದೇ ಕಿಂ ಸ್ವಾಚ್ಛ್ಯೇನ ಭವೇತ್ತವ .. 28..
 ಪ್ರಸ್ಥೇನ ದಾರುಜನ್ಯೇನ ಕಾಂಸ್ಯಜನ್ಯೇನ ವಾ ನ ಹಿ .
 ವಿಕ್ರೇತುಸ್ತಂಡುಲಾದಿನಾಂ ಪರಿಮಾಣಂ ವಿಶಿಷ್ಟತೇ .. 29..
 ಪರಿಮಾಣವಿಶೇಷೇಽಪಿ ಪ್ರತಿಬಿಂಬೋ ವಿಶಿಷ್ಟತೇ .
 ಕಾಂಸ್ಯೇ ಯದಿ ತದಾ ಬುದ್ಧಾವಪ್ಯಾಭಾಸೋ ಭವೇದ್ಬಲಾತ್ .. 30..
 ಈಷದ್ಭಾಸನಮಾಭಾಸಃ ಪ್ರತಿಬಿಂಬಸ್ತಥಾವಿಧಃ .
 ಬಿಂಬಲಕ್ಷಣಹೀನಃ ಸನ್ನಿಂಬವದ್ಭಾಸತೇ ಸ ಹಿ .. 31..
 ಸನಂಗತ್ವವಿಕಾರಾಭ್ಯಾಂ ಬಿಂಬಲಕ್ಷಣಹೀನತಾ .
 ಸ್ಫೂರ್ತಿರೂಪತ್ವಮೇತಸ್ಯ ಬಿಂಬವದ್ಭಾಸನಂ ವಿದುಃ .. 32..
 ನ ಹಿ ಧೀಭಾವಭಾವಿತ್ವಾದಾಭಾಸೋಽಸ್ತಿ ಧಿಯಃ ಪೃಥಕ್ .
 ಇತಿ ಚೇದಲ್ಪಮೇವೋಕ್ತಂ ಧೀರಪ್ಯೇವಂ ಸ್ವದೇಹತಃ .. 33..
 ದೇಹೇ ಮೃತೇಽಪಿ ಬುದ್ಧಿಶ್ಚೇಚ್ಛಾಸ್ತಾದಸ್ತಿ ತಥಾ ಸತಿ .
 ಬುದ್ಧೇರನ್ಯಶ್ಚಿದಾಭಾಸಃ ಪ್ರವೇಶಶ್ರುತಿಷು ಶ್ರುತಃ .. 34..
 ಧೀಯುಕ್ತಸ್ಯ ಪ್ರವೇಶಶ್ಚೇನ್ನೈತರೇಯೇ ಧಿಯಃ ಪೃಥಕ್ .
 ಆತ್ಮಾ ಪ್ರವೇಶಂ ಸಂಕಲ್ಪ್ಯ ಪ್ರವಿಷ್ಟ ಇತಿ ಗೀಯತೇ .. 35..
 ಕಥಂ ನ್ವಿದಂ ಸಾಕ್ಷದೇಹಂ ಮದೃತೇ ಸ್ಯಾದಿತಿರಣಾತ್ .
 ವಿದಾಯ್ ಮೂರ್ಧ್ನಃ ಸೀಮಾನಂ ಪ್ರವಿಷ್ಟಃ ಸಂಸರತ್ಯಯಂ .. 36..
 ಕಥಂ ಪ್ರವಿಷ್ಟೋಽಸಂಗಶ್ಚೇತ್ಸೃಷ್ಟಿರ್ವಾಸ್ಯ ಕಥಂ ವದ .
 ಮಾಯಿಕತ್ವಂ ತಯೋಸ್ತುಲ್ಯಂ ವಿನಾಶಶ್ಚ ಸಮಸ್ತಯೋಃ .. 37..
 ಸಮುಪ್ಪಾಯೈವ ಭೂತೇಭ್ಯಸ್ತಾನ್ಯೈವಾನುವಿನಶ್ಯತಿ .
 ವಿಸ್ಪಷ್ಟಮಿತಿ ಮೈತ್ರೇಯ್ಯ ಯಾಜ್ಞವಲ್ಕ್ಯ ಉವಾಚ ಹಿ .. 38..
 ಅವಿನಾಶ್ಯಯಮಾತ್ಮೇತಿ ಕೂಟಸ್ಥಃ ಪ್ರವಿವೇಚಿತಃ .
 ಮಾತ್ರಾಸಂಸರ್ಗ ಇತ್ಯೇವಮಸಂಗತ್ವಸ್ಯ ಕೀರ್ತನಾತ್ .. 39..
 ಜೀವಾಪೇತಂ ವಾವ ಕಿಲ ಶರೀರಂ ಮ್ನಿಯತೇ ನ ಸಃ .
 ಇತ್ಯತ್ರ ನ ವಿಮೋಕ್ಷೋಽರ್ಥಃ ಕಿಂತು ಲೋಕಾಂತರೇ ಗತಿಃ .. 40..
 ನಾಹಂ ಬ್ರಹ್ಮೇತಿ ಬುದ್ಧೇತ ಸ ವಿನಾಶೀತಿ ಚೇನ್ನ ತತ್ .
 ಸಾಮಾನಾಧಿಕರಣ್ಯಸ್ಯ ಬಾಧಾಯಾಮಪಿ ಸಂಭವಾತ್ .. 41..
 ಯೋಽಯಂ ಸ್ಥಾಣುಃ ಪುಮಾನೇಷ ಪುಂಧಿಯಾ ಸ್ಥಾಣುಧೀರಿವ .
 ಬ್ರಹ್ಮಾಸ್ಮೀತಿ ಧಿಯಾ ಶೇಷಾ ಹ್ಯಹಂ ಬುದ್ಧಿರ್ನಿವರ್ತತೇ .. 42..

ನೈಷ್ಕರ್ಮ್ಯಸಿದ್ಧಾವಪ್ಯೇವಮಾಚಾರ್ಯೈಃ ಸ್ವಷ್ಟಮೀರಿತಂ .
 ಸಾಮಾನಾಧಿಕರಣ್ಯಸ್ಯ ಬಾಧಾರ್ಥತ್ವಂ ತತೋಽಸ್ತು ತತ್ .. 43..
 ಸರ್ವಂ ಬ್ರಹ್ಮೇತಿ ಜಗತಾ ಸಾಮಾನಾಧಿಕರಣ್ಯವತ್ .
 ಅಹಂ ಬ್ರಹ್ಮೇತಿ ಜೀವೇನ ಸಾಮಾನಾಧಿಕೃತಿರ್ಭವೇತ್ .. 44..
 ಸಾಮಾನಾಧಿಕರಣ್ಯಸ್ಯ ಬಾಧಾರ್ಥತ್ವಂ ನಿರಾಕೃತಂ .
 ಪ್ರಯತ್ನತೋ ವಿವರಣೇ ಕೂಟಸ್ಥತ್ವವಿವಕ್ಷಯಾ .. 45..
 ಶೋಧಿತಸ್ತ್ವಂ ಪದಾರ್ಥೋ ಯಃ ಕೂಟಸ್ಥೋ ಬ್ರಹ್ಮರೂಪತಾಂ .
 ತಸ್ಯ ವಕ್ತುಂ ವಿವರಣೇ ತಥೋಕ್ತಮಿತರತ್ರ ಚ .. 46..
 ದೇಹೇಂದ್ರಿಯಾದಿಯುಕ್ತಸ್ಯ ಜೀವಾಭಾಸಭ್ರಮಸ್ಯ ಯಾ .
 ಅಧಿಷ್ಠಾನಚಿತಿಃ ಸೈಷಾ ಕೂಟಸ್ಥಾತ್ರ ವಿವಕ್ಷಿತಾ .. 47..
 ಜಗದ್ಭ್ರಮಸ್ಯ ಸರ್ವಸ್ಯ ಯದಧಿಷ್ಠಾನಮೀರಿತಂ .
 ತ್ರಯ್ಯಂತೇಷು ತದತ್ರ ಸ್ಯಾದ್ಬ್ರಹ್ಮಶಬ್ದವಿವಕ್ಷಿತಂ .. 48..
 ಏತಸ್ಮಿನ್ನೇವ ಚೈತನ್ಯೇ ಜಗದಾರೋಪ್ಯತೇ ಯದಾ .
 ತದಾ ತದೇಕದೇಶಸ್ಯ ಜೀವಾಭಾಸಸ್ಯ ಕಾ ಕಥಾ .. 49..
 ಜಗತ್ತದೇಕದೇಶಾಖ್ಯಸಮಾರೋಪ್ಯಸ್ಯ ಭೇದತಃ .
 ತತ್ತ್ವಂಪದಾರ್ಥೌ ಭಿನ್ನೌ ಸ್ತೋ ವಸ್ತುತನ್ವೈಕತಾ ಚಿತಃ .. 50..
 ಕರ್ತೃತ್ವಾದೀನ್ಬುದ್ಧಿಧರ್ಮಾನ್ಸ್ಪೃತ್ಯಾಖ್ಯಾಂ ಚಾತ್ಮರೂಪತಾಂ .
 ದಧದ್ವಿಭಾತಿ ಪುರತ ಆಭಾಸೋಽತೋ ಭ್ರಮೋ ಭವೇತ್ .. 51..
 ಕಾ ಬುದ್ಧಿಃ ಕೋಽಯಮಾಭಾಸಃ ಕೋ ವಾತ್ರಾತ್ಮಾ ಜಗತ್ಕಥಂ .
 ಇತ್ಯನಿರ್ಣಯತೋ ಮೋಹಃ ಸೋಽಯಂ ಸಂಸಾರ ಇಷ್ಯತೇ .. 52..
 ಬುದ್ಧ್ಯಾದೀನಾಂ ಸ್ವರೂಪಂ ಯೋ ವಿವಿನಕ್ತಿ ಸ ತತ್ತ್ವವಿತ್ .
 ಸ ಏವ ಮುಕ್ತ ಇತ್ಯೇವಂ ವೇದಾಂತೇಷು ವಿನಿಶ್ಚಯಃ .. 53..
 ಏವಂ ಚ ಸತಿ ಬಂಧಃ ಸ್ಯಾತ್ಕಸ್ಯೇತ್ಯಾದಿಕುತರ್ಕಜಾಃ .
 ವಿಡಂಬನಾದೃಢಂ ಖಂಡ್ಯಾಃ ಖಂಡನೋಕ್ತಿಪ್ರಕಾರತಃ .. 54..
 ವೃತ್ತೇಃ ಸಾಕ್ಷಿತಯಾ ವೃತ್ತೇಃ ಪ್ರಾಗಭಾವಸ್ಯ ಚ ಸ್ಥಿತಃ .
 ಬುಭುತ್ಸಾಯಾಂ ತಥಾಜ್ಞೋಽಸ್ಮೀತ್ಯಾಭಾಸಾಜ್ಞಾನವಸ್ತುನಃ .. 55..
 ಅಸತ್ಯಾಲಂಬನತ್ವೇನ ಸತ್ಯಃ ಸರ್ವಜಡಸ್ಯ ತು .
 ಸಾಧಕತ್ವೇನ ಚಿದ್ರೂಪಃ ಸದಾ ಪ್ರೇಮಾಸ್ವದತ್ತತಃ .. 56..
 ಆನಂದರೂಪಃ ಸರ್ವಾರ್ಥಸಾಧಕತ್ವೇನ ಹೇತುನಾ .
 ಸರ್ವ ಸಂಬಂಧವತ್ತ್ವೇನ ಸಂಪೂರ್ಣಃ ಶಿವಸಂಜ್ಞಿತಃ .. 57..
 ಇತಿ ಶ್ರೀವಪುರಾಣೇಷು ಕೂಟಸ್ಥಃ ಪ್ರವಿವೇಚಿತಃ .

ಜೀವೇಶತ್ವಾದಿರಹಿತಃ ಕೇವಲಃ ಸ್ವಪ್ರಭಃ ಶಿವಃ .. 58..
 ಮಾಯಾಭಾಸೇನ ಜೀವೇಶೌ ಕರೋತೀತಿ ಶ್ರುತತ್ವತಃ .
 ಮಾಯಿಕಾವೇವ ಜೀವೇಶೌ ಸ್ವಚ್ಛೌ ತೌ ಕಾಚಕುಂಭವತ್ .. 59..
 ಅನ್ನಜನ್ಯಂ ಮನೋದೇಹಾತ್ಸ್ವಚ್ಛಂ ಯದ್ವತ್ಪ್ರವೃತ್ತೌ .
 ಮಾಯಿಕಾವಪಿ ಸರ್ವಸ್ಮಾದನ್ಯಸ್ಮಾತ್ಸ್ವಚ್ಛತಾಂ ಗತೌ .. 60..
 ಚಿದ್ರೂಪತ್ವಂ ಚ ಸಂಭಾವ್ಯಂ ಚಿತ್ತೇ ನೈವ ಪ್ರಕಾಶನಾತ್ .
 ಸರ್ವಕಲ್ಪನಶಕ್ತಾಯಾ ಮಾಯಾಯಾ ದುಷ್ಕರಂ ನ ಹಿ .. 61..
 ಅಸ್ಮನ್ನಿದ್ರಾಪಿ ಜೀವೇಶೌ ಚೇತನೌ ಸ್ವಪ್ನಗೌ ಸೃಜೇತ್ .
 ಮಹಾಮಾಯಾ ಸೃಜತ್ಯೇತಾವಿತ್ಯಾಶ್ಚರ್ಯಂ ಕಿಮತ್ರ ತೇ .. 62..
 ಸರ್ವಜ್ಞತ್ವಾದಿಕಂ ಚೇಶೇ ಕಲ್ಪಯಿತ್ವಾ ಪ್ರದರ್ಶಯೇತ್ .
 ಧರ್ಮಿಣಂ ಕಲ್ಪಯೇದ್ಯಾಸ್ಯಾಃ ಕೋ ಭಾರೋ ಧರ್ಮಕಲ್ಪನೇ .. 63..
 ಕೂಟಸ್ಥೇಽಪ್ಯತಿಶಂಕ್ಯ ಸ್ಯಾದಿತಿ ಚೇನ್ಮಾತಿಶಂಕ್ಯತಾಂ .
 ಕೂಟಾಸ್ಥಮಾಯಿಕತ್ವೇ ತು ಪ್ರಮಾಣಂ ನ ಹಿ ವರ್ತತೇ .. 64..
 ವಸ್ತುತ್ವಂ ಘೋಷಯಂತ್ಯಸ್ಯ ವೇದಾಂತಾಃ ಸಕಲಾ ಅಪಿ .
 ಸಪತ್ನರೂಪಂ ವಸ್ತುನ್ಯನ್ನ ಸಹಂತೇಽತ್ರ ಕಿಂಚನ .. 65..
 ಶ್ರುತ್ಯರ್ಥಂ ವಿಶದೀಕುರ್ಮೋ ನ ತರ್ಕಾನ್ವಚ್ಛಿ ಕಿಂಚನ .
 ತೇನ ತಾರ್ಕಿಕಶಂಕಾನಾಮತ್ರ ಕೋಽವಸರೋ ವದ .. 66..
 ತಸ್ಮಾತ್ಕುತರ್ಕಂ ಸಂತ್ಯಜ್ಯ ಮುಮುಕ್ಷುಃ ಶ್ರುತಿಮಾಶ್ರಯೇತ್ .
 ಶ್ರುತೌ ತು ಮಾಯಾಜೀವೇಶೌ ಕರೋತೀತಿ ಪ್ರದರ್ಶಿತಂ .. 67..
 ಈಕ್ಷಣಾದಿಪ್ರವೇಶಾಂತಾ ಸೃಷ್ಟಿರೀಶಕೃತಾ ಭವೇತ್ .
 ಜಾಗ್ರದಾದಿವಿಮೋಕ್ಷಂತಃ ಸಂಸಾರೋ ಜೀವಕರ್ತೃಕಃ .. 68..
 ಅಸಂಗ ಏವ ಕೂಟಸ್ಥಃ ಸರ್ವದಾ ನಾಸ್ಯ ಕಶ್ಚನ .
 ಭವತ್ಯತಿಶಯಸ್ತೇನ ಮನಸ್ಯೇವಂ ವಿಚಾರ್ಯತಾಂ .. 69..
 ನ ನಿರೋಧೋ ನ ಚೋತ್ತತ್ತಿರ್ನ ಬದ್ಧೋ ನ ಚ ಸಾಧಕಃ .
 ನ ಮುಮುಕ್ಷುರ್ನ ವೈ ಮುಕ್ತ ಇತ್ಯೇಷಾ ಪರಮಾರ್ಥತಾ .. 70..
 ಅವಾಜ್ಮನಸಗಮ್ಯಂ ತಂ ಶ್ರುತಿಬೋಧಯಿತುಂ ಸದಾ .
 ಜೀವಮೀಶಂ ಜಗದ್ವಾಪಿ ಸಮಾಶ್ರಿತ್ಯಾವಬೋಧಯೇತ್ .. 71..
 ಯಯಾ ಯಯಾ ಭವೇತ್ತುಂಸಾಂ ವ್ಯುತ್ಪತ್ತಿಃ ಪ್ರತ್ಯಗಾತ್ಮನಿ .
 ಸಾ ಸೈವ ಪ್ರಕ್ರಿಯೇಹ ಸ್ಯಾತ್ನಾದ್ವೀತ್ಯಾಚಾರ್ಯಭಾಷಿತಂ .. 72..
 ಶ್ರುತಿತಾತ್ಪರ್ಯಮಖಿಲಮಬುದ್ಧಾ ಭ್ರಾಮ್ಯತೇ ಜಡಃ .
 ವಿವೇಕೀ ತ್ವಖಿಲಂ ಬುದ್ಧಾ ತಿಷ್ಠತ್ಯಾನಂದವಾರಿಧೌ .. 73..
 ಮಾಯಾಮೇಘೋ ಜಗನ್ನೀರಂ ವರ್ಷತ್ವೇಷ ಯಥಾ ತಥಾ .

ಚಿದಾಕಾಶಸ್ಯ ನೋ ಹಾನಿರ್ನ ವಾ ಲಾಭ ಇತಿ ಸ್ಥಿತಿಃ .. 74..
 ಇಮಂ ಕೂಟಸ್ಥದೀಪಂ ಯೋಽನುಸಂಧತ್ತೇ ನಿರಂತರಂ .
 ಸ್ವಯಂ ಕೂಟಸ್ಥರೂಪೇಣ ದೀಪ್ಯತೇಽಸೌ ನಿರಂತರಂ .. 76..
 ಇತಿ ಕೂಟಸ್ಥದೀಪೋ ನಾಮ ಅಷ್ಟಮಃ ಪರಿಚ್ಛೇದಃ .. 8.

9. ಧ್ಯಾನದೀಪೋನಾಮ - ನವಮಃ ಪರಿಚ್ಛೇದಃ .

ಸಂವಾದಿಭ್ರಮವದ್ಭ್ರಹ್ಮತತ್ತ್ವೋಪಾಸ್ತ್ಯಾಪಿ ಮುಚ್ಯತೇ .
 ಉತ್ತರೇ ತಾಪನಿಯೇಽತಃ ಶ್ರುತೋಪಾಸ್ತಿರನೇಕಧಾ .. 1..
 ಮಣಿಪ್ರದೀಪಪ್ರಭಯೋರ್ಮಣಿಬುದ್ಧ್ಯಾಭಿಧಾವತೋಃ .
 ಮಿಥ್ಯಾಜ್ಞಾನಾವಿಶೇಷೇಽಪಿ ವಿಶೇಷೋಽರ್ಥಕ್ರಿಯಾಂ ಪ್ರತಿ .. 2..
 ದೀಪೋಪವರಕಸ್ಯಾಂತರ್ವರ್ತತೇ ತತ್ಪ್ರಭಾ ಬಹಿಃ .
 ದೃಶ್ಯತೇ ದ್ವಾರ್ಯಧಾನ್ಯತ್ರ ತದ್ವದ್ವಷ್ಟ್ವಾ ಮಣೇಃ ಪ್ರಭಾ .. 3..
 ದೂರೇ ಪ್ರಭಾದ್ವಯಂ ದೃಷ್ಟ್ವಾ ಮಣಿಬುದ್ಧ್ಯಾಭಿಧಾವತೋಃ .
 ಪ್ರಭಾಯಾಂ ಮಣಿಬುದ್ಧಿಸ್ತು ಮಿಥ್ಯಾಜ್ಞಾನಂ ದ್ವಯೋರಪಿ .. 4..
 ನ ಲಭ್ಯತೇ ಮಣಿದೀಪಪ್ರಭಾಂ ಪ್ರತ್ಯಭಿಧಾವತಾ .
 ಪ್ರಭಾಯಾಂ ಧಾವತಾವಶ್ಯಂ ಲಭ್ಯತೈವ ಮಣಿರ್ಮಣೇಃ .. 5..
 ದೀಪಪ್ರಭಾಮಣಿಭ್ರಾಂತಿರ್ವಿಸಂವಾದಿಭ್ರಮಃ ಸ್ಮೃತಃ .
 ಮಣಿಪ್ರಭಾಮಣಿಭ್ರಾಂತಿಃ ಸಂವಾದಿಭ್ರಮ ಉಚ್ಯತೇ .. 6..
 ಬಾಷ್ಪಂ ಧೂಮತಯಾ ಬುಧ್ವಾ ತತ್ರಾಂಗಾರಾನುಮಾನತಃ .
 ವಕ್ಷಿಯದೃಚ್ಚಯಾ ಲಭ್ಯಃ ಸ ಸಂವಾದಿಭ್ರಮೋ ಮತಃ .. 7..
 ಗೋದಾವರ್ಯುದಕಂ ಗಂಗೋದಕಂ ಮತ್ವಾ ವಿಶುದ್ಧಯೇ .
 ಸಂಪ್ರೋಕ್ಷ್ಯ ಶುದ್ಧಿಮಾಪ್ನೋತಿ ಸ ಸಂವಾದಿಭ್ರಮೋ ಮತಃ .. 8..
 ಜ್ವರೇಣಾಪ್ತಃ ಸನ್ನಿಪಾತಂ ಭ್ರಾಂತ್ಯಾ ನಾರಾಯಣಂ ಸ್ಮರನ್ .
 ಮೃತಃ ಸ್ವರ್ಗಮವಾಪ್ನೋತಿ ಸ ಸಂವಾದಿಭ್ರಮೋ ಮತಃ .. 9..
 ಪ್ರತ್ಯಕ್ಷಸ್ಯಾನುಮಾನಸ್ಯ ತಥಾ ಶಾಸ್ತ್ರಸ್ಯ ಗೋಚರೇ .
 ಉಕ್ತಸ್ಯಾಯೇನ ಸಂವಾದಿಭ್ರಮಾಃ ಸಂತೀಹ ಕೋಟಿಶಃ .. 10..
 ಅನ್ಯಥಾ ಮೃತ್ತಿಕಾದಾರುಶಿಲಾಃ ಸ್ಯುದೇವತಾಃ ಕಥಂ .
 ಅಗ್ನಿತ್ವಾದಿಧಿಯೋಪಾಸ್ತ್ಯಾಃ ಕಥಂ ವಾ ಯೋಷಿದಾದಯಃ .. 11..
 ಅಯಧಾವಸ್ತುವಿಜ್ಞಾನಾತ್ಫಲಂ ಲಭ್ಯತ ಈಪ್ಸಿತಂ .
 ಕಾಕತಾಲೀಯತಃ ಸೋಽಯಂ ಸಂವಾದಿಭ್ರಮ ಉಚ್ಯತೇ .. 12..
 ಸ್ವಯಂ ಭ್ರಮೋಽಪಿ ಸಂವಾದೀ ಯಥಾ ಸಮ್ಯಕ್ಫಲಪ್ರದಃ .

ಬ್ರಹ್ಮತತ್ತ್ವೋಪಾಸನಾಪಿ ತಥಾ ಮುಕ್ತಿಫಲಪ್ರದಾ .. 13..
 ವೇದಾಂತೇಭ್ಯೋ ಬ್ರಹ್ಮತತ್ತ್ವ ಮಖಂಡೈಕರಸಾತ್ಮಕಂ .
 ಪರೋಕ್ಷಮವಗಮ್ಯೈತದಹಮಸ್ಮೀತ್ಯುಪಾಸತೇ .. 14..
 ಪ್ರತ್ಯಗ್ವ್ಯಕ್ತಿಮನುಲ್ಲಿಖ್ಯ ಶಾಸ್ತ್ರಾದ್ವಿಷ್ಟಾದಿಮೂರ್ತಿವತ್ .
 ಅಸ್ಮಿ ಬ್ರಹ್ಮೇತಿ ಸಾಮಾನ್ಯಜ್ಞಾನಮತ್ರಂ ಪರೋಕ್ಷಧೀಃ .. 15..
 ಚತುರ್ಭುಜಾದ್ಯವಗತಾವಪಿ ಮೂರ್ತಿಮನುಲ್ಲಿಖನ್ .
 ಅಕ್ಷೈಃ ಪರೋಕ್ಷಜ್ಞಾನೈವ ನ ತದಾ ವಿಷ್ಣುಮೀಕ್ಷತೇ .. 16..
 ಪರೋಕ್ಷತ್ವಾಪರಾಧೇನ ಭವೇನ್ನಾತತ್ತ್ವ ವೇದನಂ .
 ಪ್ರಮಾಣೇನೈವ ಶಾಸ್ತ್ರೇಣ ಸತ್ಯಮೂರ್ತೇರ್ವಿಭಾಸನಾತ್ .. 17..
 ಸಚ್ಚಿದಾನಂದರೂಪಸ್ಯ ಶಾಸ್ತ್ರಾದ್ಭಾನೇಽಪ್ಯನುಲ್ಲಿಖನ್ .
 ಪ್ರತ್ಯಂಚಂ ಸಾಕ್ಷಿಣಂ ತತ್ತು ಬ್ರಹ್ಮ ಸಾಕ್ಷಾನ್ನ ವೀಕ್ಷತೇ .. 18..
 ಶಾಸ್ತ್ರೋಕ್ತೇನೈವ ಮಾರ್ಗೇಣ ಸಚ್ಚಿದಾನಂದನಿರ್ಣಯಾತ್ .
 ಪರೋಕ್ಷಮಪಿ ತಜ್ಞಾನಂ ತತ್ತ್ವಜ್ಞಾನಂ ನ ತು ಭ್ರಮಃ .. 19..
 ಬ್ರಹ್ಮ ಯದ್ಯಪಿ ಶಾಸ್ತ್ರೇಷು ಪ್ರತ್ಯಕ್ಷೇನೈವ ವರ್ಣಿತಂ .
 ಮಹಾವಾಕ್ಯೈಸ್ತಥಾಪ್ಯೇತದ್ಬೂರ್ಧೋಧಮವಿಚಾರಿಣಃ .. 20..
 ದೇಹಾದ್ಯಾತ್ಮತ್ವವಿಭ್ರಾಂತೌ ಜಾಗೃತ್ಯಾಂ ನ ಹಲಾತ್ಪಮಾನ್ .
 ಬ್ರಹ್ಮಾತ್ಮತ್ವೇನ ವಿಜ್ಞಾತುಂ ಕ್ಷಮತೇ ಮಂದಧೀತ್ವತಃ .. 21..
 ಬ್ರಹ್ಮಮಾತ್ರಂ ಸುವಿಜ್ಞೇಯಂ ಶ್ರದ್ಧಾಲೋಃ ಶಾಸ್ತ್ರದರ್ಶಿನಃ .
 ಅಪರೋಕ್ಷದ್ವೈತಬುದ್ಧಿಃ ಪರೋಕ್ಷದ್ವೈತಬುದ್ಧ್ಯನುತ್ .. 22..
 ಅಪರೋಕ್ಷಶಿಲಾಬುದ್ಧಿರ್ನ ಪರೋಕ್ಷೇಶತಾಂ ನುದೇತ್ .
 ಪ್ರತಿಮಾದಿಷು ವಿಷ್ಣುತ್ವೇ ಕೋ ವಾ ವಿಪ್ರತಿಪದ್ಯತೇ .. 23..
 ಅಶ್ರದ್ಧಾಲೋರವಿಶ್ವಾಸೋಃ ನೋದಾಹರಣಮರ್ಹತಿ .
 ಶ್ರದ್ಧಾಲೋರೇವ ಸರ್ವತ್ರ ವೈದಿಕೇಷ್ಟಧಿಕಾರತಃ .. 24..
 ಸಕೃದಾಪೋಪದೇಶೇನ ಪರೋಕ್ಷಜ್ಞಾನಮುಧ್ಧವೇತ್ .
 ವಿಷ್ಣುಮೂರ್ತ್ಯುಪದೇಶೋ ಹಿ ನ ಮೀಮಾಂಸಾಮಪೇಕ್ಷತೇ .. 25..
 ಕರ್ಮೋಪಾಸ್ತೀ ವಿಚಾರ್ಯೇತೇಽನುಷ್ಠೇಯಾವಿನಿರ್ಣಯಾತ್ .
 ಬಹುಶಾಖಾವಿಪ್ರಕೀರ್ಣಂ ನಿರ್ಣೇತುಂ ಕಃ ಪ್ರಭುರ್ನರಃ .. 26..
 ನಿರ್ಣಿತೋಽರ್ಥಃ ಕಲ್ಪಸೂತ್ರೈರ್ಗ್ರಥಿತಸ್ತಾವತಾಸ್ತಿಕಃ .
 ವಿಚಾರಮಂತರೇಣಾಪಿ ಶಕ್ತೋಽನುಷ್ಠಾತುಮಂಜಸಾ .. 27..
 ಉಪಾಸ್ತೀನಾಮನುಷ್ಠಾನಮಾರ್ಷಗ್ರಂಥೇಷು ವರ್ಣಿತಂ .
 ವಿಚಾರಾಕ್ಷಮಮರ್ತ್ಯಾಶ್ಚ ತತ್ಪ್ರತ್ಯೋಪಾಸತೇ ಗುರೋಃ .. 28..

ವೇದವಾಕ್ಯಾನಿ ನಿರ್ಣೇತುಮಿಚ್ಛನ್ಮೀಮಾಂಸತಾಂ ಜನಃ .
 ಆಪ್ತೋಪದೇಶಮಂತ್ರೇಣ ಹ್ಯನುಷ್ಠಾನಂ ತು ಸಂಭವೇತ್ .. 29..
 ಬ್ರಹ್ಮಸಾಕ್ಷಾತ್ಕೃತಿಷ್ಟೇವಂ ವಿಚಾರೇಣ ವಿನಾ ನೃಣಾಂ .
 ಆಪ್ತೋಪದೇಶಮಾತ್ರೇಣ ನ ಸಂಭವತಿ ಕುತ್ರಚಿತ್ .. 30..
 ಪರೋಕ್ಷಜ್ಞಾನಮಶ್ರದ್ಧಾ ಪ್ರತಿಬಧ್ನಾತಿ ನೇತರತ್ .
 ಅವಿಚಾರೋಽಪರೋಕ್ಷಸ್ಯ ಜ್ಞಾನಸ್ಯ ಪ್ರತಿಬಂಧಕಃ .. 31..
 ವಿಚಾರಾಪ್ಯಪರೋಕ್ಷೇಣ ಬ್ರಹ್ಮಾತ್ಮಾನಂ ನ ವೇತ್ತಿ ಚೇತ್ .
 ಆಪರೋಕ್ಷ್ಯಾವಸಾನತ್ವಾದ್ಭೂಯೋಭೂಯೋ ವಿಚಾರಯೇತ್ .. 32..
 ವಿಚಾರಯನ್ನಾಮರಣಂ ನೈವಾತ್ಮಾನಂ ಲಭೇತ ಚೇತ್ .
 ಜನ್ಮಾಂತರೇ ಲಭೇತ್ಯೈವ ಪ್ರತಿಬಂಧಕ್ಷಯೇ ಸತಿ .. 33..
 ಇಹ ವಾಮುತ್ರ ವಾ ವಿದ್ಯೇತ್ಯೇವಂ ಸೂತ್ರಕೃತೋದಿತಂ .
 ಶೃಣ್ವಂತೋಽಪ್ಯತ್ರ ಬಹವೋ ಯನ್ನ ವಿದ್ಯುರಿತಿ ಶ್ರುತಿಃ .. 34..
 ಗರ್ಭ ಏವ ಶಯಾನಃ ಸನ್ವಾಮದೇವೋಽವಬುದ್ಧವಾನ್ .
 ಪೂರ್ವಾಭ್ಯಸ್ತವಿಚಾರೇಣ ಯದ್ವದಧ್ಯಯನಾದಿಷು .. 35..
 ಬಹುವಾರಮಧೀತೇಽಪಿ ತದಾ ನಾಯಾತಿ ಚೇತ್ತುನಃ .
 ದಿನಾಂತರೇಽನಧೀತ್ಯೈವ ಪೂರ್ವಾಧೀತಂ ಸ್ಮರೇತ್ಪುಮಾನ್ .. 36..
 ಕಾಲೇನ ಪರಿಪಚ್ಯಂತೇ ಕೃಷಿದರ್ಭಾದಯೋ ಯಥಾ .
 ತದ್ವದಾತ್ಮವಿಚಾರೋಽಪಿ ಶನೈಃ ಕಾಲೇನ ಪಚ್ಯತೇ .. 37..
 ಪುನಃಪುನರ್ವಿಚಾರೋಽಪಿ ತ್ರಿವಿಧಪ್ರತಿಬಂಧತಃ .
 ನ ವೇತ್ತಿ ತತ್ತ್ವಮಿತ್ಯೇತದ್ವಾರ್ತಿಕೇ ಸಮ್ಯಗೀರಿತಂ .. 38..
 ಕುತಸ್ತಜ್ಞಾನಮಿತಿ ಚೇತ್ತದ್ಧಿ ಬಂಧಪರಿಕ್ಷಯಾತ್ .
 ಅಸಾವಪಿ ಚ ಭೂತೋ ವಾ ಭಾವೀ ವಾ ವರ್ತತೇ ತಥಾ .. 39..
 ಅಧೀತವೇದವೇದಾಧೋಽಪ್ಯತ್ರ ಏವ ನ ಮುಚ್ಯತೇ .
 ಹಿರಣ್ಯನಿಧಿದೃಷ್ಟಾಂತಾದಿದಮೇವ ಹಿ ದರ್ಶಿತಂ .. 40..
 ಅತೀತೇನಾಪಿ ಮಹಿಷೀಸ್ನೇಹೇನ ಪ್ರತಿಬಂಧತಃ .
 ಭಿಕ್ಷುಸ್ತತ್ತ್ವಂ ನ ವೇದೇತಿ ಗಾಥಾ ಲೋಕೇ ಪ್ರಗೀಯತೇ .. 41..
 ಅನುಸೃತ್ಯ ಗುರುಃ ಸ್ನೇಹಂ ಮಹಿಷ್ಯಾಂ ತತ್ತ್ವಮುಕ್ತವಾನ್ .
 ತತೋ ಯಥಾವದ್ವೇದೈಷ ಪ್ರತಿಬಂಧಸ್ಯ ಸಂಕ್ಷಯಾತ್ .. 42..
 ಪ್ರತಿಬಂಧೋ ವರ್ತಮಾನೋ ವಿಷಯಾಸಕ್ತಿಲಕ್ಷಣಃ .
 ಪ್ರಜ್ಞಾಮಾಂದ್ಯಂ ಕುತರ್ಕಶ್ಚ ವಿಪರ್ಯಯದುರಾಗ್ರಹಃ .. 43..
 ಶಮಾದ್ಯೈಃ ಶ್ರವಣಾದ್ಯೈಶ್ಚ ತತ್ರ ತತ್ರೋಚಿತ್ಯೈಃ ಕ್ಷಯಂ .

ನೀತೇಽಸ್ಮಿನ್ಪ್ರತಿಬಂಧೇಽತಃ ಸ್ವಸ್ಯ ಬ್ರಹ್ಮತ್ವಮಶ್ನುತೇ .. 44..
 ಆಗಾಮಿಪ್ರತಿಬಂಧಶ್ಚ ವಾಮದೇವೇ ಸಮೀರಿತಃ .
 ಏಕೇನ ಜನ್ಮನಾ ಕ್ಷೀಣೋ ಭರತಸ್ಯ ತ್ರಿಜನ್ಮಭಿಃ .. 45..
 ಯೋಗಭ್ರಷ್ಟಸ್ಯ ಗೀತಾಯಾಮತೀತೇ ಬಹುಜನ್ಮನಿ .
 ಪ್ರತಿಬಂಧಕ್ಷಯಃ ಪ್ರೋಕ್ತೋ ನ ವಿಚಾರೋಽಪ್ಯನರ್ಥಕಃ .. 46..
 ಪ್ರಾಪ್ಯ ಪುಣ್ಯಕೃತಾಂ ಲೋಕಾನಾತ್ಮತತ್ತ್ವವಿಚಾರತಃ .
 ಶುಚೀನಾಂ ಶ್ರೀಮತಾಂ ಗೇಹೇ ಯೋಗಭ್ರಷ್ಟೋಽಭಿಜಾಯತೇ .. 47..
 ಅಥವಾ ಯೋಗಿನಾಮೇವ ಕುಲೇ ಭವತಿ ಧೀಮತಾಂ .
 ನಿಸ್ಪ್ರಹಃ ಬ್ರಹ್ಮತತ್ತ್ವಸ್ಯ ವಿಚಾರಾತ್ತದ್ಧಿ ದುರ್ಲಭಂ .. 48..
 ತತ್ರ ತಂ ಬುದ್ಧಿಸಂಯೋಗಂ ಲಭತೇ ಪೌರ್ವದೇಹಿಕಂ .
 ಯತತೇ ಚ ತತೋ ಭೂಯಸ್ತಸ್ಮಾದೇತದ್ಧಿ ದುರ್ಲಭಂ .. 49..
 ಪೂರ್ವಾಭ್ಯಾಸೇನ ತೇನೈವ ಹ್ರಿಯತೇ ಹ್ಯವಶೋಽಪಿ ಸಃ .
 ಅನೇಕಜನ್ಮಸಂಸಿದ್ಧಸ್ತತೋ ಯಾತಿ ಪರಾಂ ಗತಿಂ .. 50..
 ಬ್ರಹ್ಮಲೋಕಾಭಿವಾಂಛಾಯಾಂ ಸಮ್ಯಕ್ಸತ್ಯಾಂ ನಿರುದ್ಯತಾಂ .
 ವಿಚಾರಯೇದ್ಯ ಆತ್ಮಾನಂ ನ ತು ಸಾಕ್ಷಾತ್ಕರೋತ್ಯಯಂ .. 51..
 ವೇದಾಂತವಿಜ್ಞಾನಸುನಿಶ್ಚಿತಾರ್ಥಾಃ ಇತಿ ಶಾಸ್ತ್ರತಃ .
 ಬ್ರಹ್ಮಲೋಕೇ ಸಕಲ್ಪಾಂತೇ ಬ್ರಹ್ಮಣಾ ಸಹ ಮುಚ್ಯತೇ .. 52..
 ಕೇಷಾಂಚಿತ್ಸ ವಿಚಾರೋಽಪಿ ಕರ್ಮಣಾ ಪ್ರತಿಬದ್ಧತೇ .
 ಶ್ರವಣಾಯಾಪಿ ಬಹುಭಿಯೋಽ ನ ಲಭ್ಯ ಇತಿ ಶ್ರುತೇಃ .. 53..
 ಅತ್ಯಂತಬುದ್ಧಿಮಾಂದ್ಯಾದ್ವಾ ಸಾಮಗ್ರ್ಯಾ ವಾಪ್ಯಸಂಭವಾತ್ .
 ಯೋ ವಿಚಾರಂ ನ ಲಭತೇ ಬ್ರಹ್ಮೋಪಾಸೀತ ಸೋಽನಿಶಂ .. 54..
 ನಿರ್ಗುಣಬ್ರಹ್ಮತತ್ತ್ವಸ್ಯ ನ ಹ್ಯುಪಾಸ್ತೇರಸಂಭವಃ .
 ಸಗುಣಬ್ರಹ್ಮಣೀವಾತ್ರ ಪ್ರತ್ಯಯಾವೃತ್ತಿಸಂಭವಾತ್ .. 55..
 ಅವಾಙ್ಮನಸಗಮ್ಯಂ ತನ್ನೋವಾಸ್ಯಮಿತಿ ಚೇತ್ತದಾ .
 ಅವಾಙ್ಮನಸಗಮ್ಯಸ್ಯ ವೇದನಂ ಚ ನ ಸಂಭವೇತ್ .. 56..
 ವಾಗಾದ್ಯಗೋಚರಾಕಾರಮಿತ್ಯೇವಂ ಯದಿ ವೇತ್ಯಸೌ .
 ವಾಗಾದ್ಯಗೋಚರಾಕಾರಮಿತ್ಯುಪಾಸಿತ ನೋ ಕುತಃ .. 57..
 ಸಗುಣತ್ವಮುಪಾಸ್ಯತ್ವಾದ್ಯದಿ ವೇದ್ಯತ್ವತೋಽಪಿ ತತ್ .
 ವೇದ್ಯಂ ಚೇಲ್ಲಕ್ಷಣಾವೃತ್ತ್ಯಾ ಲಕ್ಷಿತಂ ಸಮುಪಾಸ್ಯತಾಂ .. 58..
 ಬ್ರಹ್ಮವಿದ್ಧಿ ತದೇವ ತ್ವಂ ನತ್ವಿದಂ ಯದುಪಾಸತೇ .
 ಇತಿ ಶ್ರುತೇರುಪಾಸ್ಯತ್ವಂ ನಿಷಿದ್ಧಂ ಬ್ರಹ್ಮಣೋ ಯದಿ .. 59..

ವಿದಿತಾದನ್ಯದೇವೇತಿ ಶ್ರುತೇರ್ವೇದ್ಯತ್ವಮಸ್ಯ ನ .
 ಯಥಾ ಶ್ರುತ್ಯೈವ ವೇದ್ಯಂ ತತ್ತಥಾ ಶ್ರುತ್ಯಾಪ್ಯುಪಾಸ್ಯತಾಂ .. 60..
 ಅವಾಸ್ತವೀ ವೇದ್ಯತಾ ಚೇದುಪಾಸ್ಯತ್ವಂ ತಥಾ ನ ಕಿಂ .
 ವೃತ್ತಿವ್ಯಾಪ್ತಿರ್ವೇದ್ಯತಾ ಚೇದುಪಾಸ್ಯತ್ವೇಽಪಿ ತತ್ಸಮಂ .. 61..
 ಕಾ ತೇ ಭಕ್ತಿರುಪಾಸ್ತೌ ಚೇತ್ಯಸ್ತೇ ದ್ವೇಷಸ್ತದೀರಯ .
 ಮಾನಾಭಾವೋ ನ ವಾಚ್ಯೋಽಸ್ಯಾಂ ಬಹುಶ್ರುತಿಷು ದರ್ಶನಾತ್ .. 62..
 ಉತ್ತರಸ್ಮಿಂಸ್ತಾಪನೀಯೇ ಶೈಭ್ಯಪ್ರಶ್ನೇಽಥ ಕಾರಕೇ .
 ಮಾಂಡುಕ್ಯಾದೌ ಚ ಸರ್ವತ್ರ ನಿರ್ಗುಣೋಪಾಸ್ತಿರೀರಿತಾ .. 63..
 ಅನುಷ್ಠಾನಪ್ರಕಾರೋಽಸ್ಯಾಃ ಪಂಚೀಕರಣ ಈರಿತಃ .
 ಜ್ಞಾನಸಾಧನಮೇತಚ್ಚೇನ್ನೇತಿ ಕೇನಾತ್ರ ವರ್ಣಿತಂ .. 64..
 ನಾನುತಿಷ್ಠತಿ ಕೋಽಪ್ಯೇತದಿತಿ ಚೇನ್ನಾನುತಿಷ್ಠತು .
 ಪುರುಷಸ್ಯಾಪರಾಧೇನ ಕಿಮುಪಾಸ್ತಿಃ ಪ್ರದುಷ್ಯತಿ .. 65..
 ಇತೋಽಪ್ಯತಿಶಯಂ ಮತ್ವಾ ಮಂತ್ರಾನ್ವಶ್ಯಾದಿಕಾರಿಣಃ .
 ಮೂಢಾ ಜಪಂತು ತೇಭ್ಯೋಽತಿಮೂಢಾಃ ಕೃಷಿಮುಪಾಸತಾಂ .. 66..
 ತಿಷ್ಠಂತು ಮೂಢಾಃ ಪ್ರಕೃತಾ ನಿರ್ಗುಣೋಪಾಸ್ತಿರೀರ್ಯತೇ .
 ವಿದ್ಯೈಕ್ಯಾತ್ಸರ್ವಶಾಖಾಸ್ಥಾನುಣಾನತ್ರೋಪಸಂಹರೇತ್ .. 67..
 ಆನಂದಾದೇರ್ವಿಧೇಯಸ್ಯ ಗುಣಸಂಘಸ್ಯ ಸಂಹೃತಿಃ .
 ಆನಂದಾದಯ ಇತ್ಯಸ್ಮಿನ್ನೂತ್ರೇ ವ್ಯಾಸೇನ ವರ್ಣಿತಾ .. 68..
 ಅಸ್ಥೂಲಾದೇರ್ನಿಷೇಧ್ಯಸ್ಯ ಗುಣಸಂಘಸ್ಯ ಸಂಹೃತಿಃ .
 ತಥಾ ವ್ಯಾಸೇನ ಸೂತ್ರೇಽಸ್ಮಿನ್ಕಾಕ್ಷರಧಿಯಾಂತ್ವಿತಿ .. 69..
 ನಿರ್ಗುಣಬ್ರಹ್ಮತತ್ತ್ವಸ್ಯ ವಿದ್ಯಾಯಾಂ ಗುಣಸಂಹೃತಿಃ .
 ನ ಯುಜ್ಯೇತೇತ್ಯುಪಾಲಂಭೋ ವ್ಯಾಸಂ ಪ್ರತ್ಯೇವ ಮಾಂ ತು ನ .. 70..
 ಹಿರಣ್ಯಸ್ಮಶ್ರುಸೂರ್ಯಾದಿಮೂರ್ತೀನಾಮನುದಾಹೃತೇಃ .
 ಅವಿರುದ್ಧಂ ನಿರ್ಗುಣತ್ವಮಿತಿ ಚೇತ್ತುಷ್ಯತಾಂ ತ್ವಯಾ .. 71..
 ಗುಣಾನಾಂ ಲಕ್ಷಕರ್ತೇನ ನ ತತ್ತ್ವೇಽನ್ತಃಪ್ರವೇಶನಂ .
 ಇತಿ ಚೇದಸ್ತೇವಮೇವ ಬ್ರಹ್ಮತತ್ತ್ವ ಮುಪಾಸ್ಯತಾಂ .. 72..
 ಆನಂದಾದಿಭಿರಸ್ಥೂಲಾದಿಭಿಃಸ್ವಾತ್ಮಾತ್ರ ಲಕ್ಷಿತಃ .
 ಅಖಂಡೈಕರಸಃ ಸೋಽಹಮಸ್ಮೀತ್ಯೇವಮುಪಾಸತೇ .. 73..
 ಬೋಧೋಪಾಸ್ತೋರ್ವಿಶೇಷಃ ಕ ಇತಿ ಚೇದುಚ್ಯತೇ ಶೃಣು .
 ವಸ್ತುತತ್ತ್ವೋ ಭವೇದ್ಬೋಧಃ ಕರ್ತೃತಂತ್ರಮುಪಾಸನಂ .. 74..
 ವಿಚಾರಾಜ್ಞಾಯತೇ ಬೋಧೋಽನಿಚ್ಛಾ ಯಂ ನ ನಿವರ್ತಯೇತ್ .

ಸ್ವೋತ್ತಮಾತ್ರಾತ್ಸಂಸಾರೇ ದಹತ್ಯಖಿಲಸತ್ಯತಾಂ .. 75..
 ತಾವತಾ ಕೃತಕೃತ್ಯಃ ಸನ್ನಿತ್ಯತ್ಯಪ್ತಿಮುಪಾಗತಃ .
 ಜೀವನ್ಮುಕ್ತಿಮನುಪ್ರಾಪ್ಯ ಪ್ರಾರಬ್ಧಕ್ಷಯಮೀಕ್ಷತೇ .. 76..
 ಆಪ್ತೋಪದೇಶಂ ವಿಶ್ವಸ್ಯ ಶ್ರದ್ಧಾಲುರವಿಚಾರಯನ್ .
 ಚಿಂತಯೇತ್ಪ್ರತ್ಯಯೈರನ್ಯೈರನಂತರಿತವೃತ್ತಿಭಿಃ .. 77..
 ಯಾವಚ್ಚಿಂತ್ಯಸ್ವರೂಪತ್ವಾಭಿಮಾನಃ ಸ್ವಸ್ಯ ಜಾಯತೇ .
 ತಾವದ್ವಿಚಿಂತ್ಯ ಪಶ್ಚಾಚ್ಚ ತಥೈವಾಮೃತಿ ಧಾರಯೇತ್ .. 78..
 ಬ್ರಹ್ಮಚಾರೀ ಭಿಕ್ಷಮಾಣೋ ಯುತಃ ಸಂವರ್ಗವಿದ್ಯಯಾ .
 ಸಂವರ್ಗರೂಪತಾಂ ಚಿತ್ತೇ ಧಾರಯಿತ್ವಾ ಹ್ಯಭಿಕ್ಷತಾ .. 79..
 ಪುರುಷಸ್ವೇಚ್ಛಯಾ ಕರ್ತುಮಕರ್ತುಂ ಕರ್ತುಮನ್ಯಥಾ .
 ಶಕ್ಯೋಪಾಸ್ತಿರತೋ ನಿತ್ಯಂ ಕುರ್ಯಾತ್ಪ್ರತ್ಯಯಸಂತತಿಂ .. 80..
 ವೇದಾಧ್ಯಾಯೀ ಹ್ಯಪ್ರಮತ್ತೋಽಧೀತೇ ಸ್ವಪ್ನೇಽಪಿ ವಾಸಿತಃ .
 ಜಪಿತಾ ತು ಜಪತ್ಯೇವ ತಥಾ ಧ್ಯಾತಾಪಿ ವಾಸಯೇತ್ .. 81..
 ವಿರೋಧಿಪ್ರತ್ಯಯಂ ತ್ಯಕ್ತ್ವಾ ನೈರಂತರ್ಯೇಣ ಭಾವಯನ್ .
 ಲಭತೇ ವಾಸನಾವೇಶಾತ್ಸ್ವಪ್ನಾದಾವಪಿ ಭಾವನಾಂ .. 82..
 ಭುಂಜಾನೋಽಪಿ ನಿಜ ಆರಬ್ಧಮಾಸ್ಥಾತಿಶಯತೋಽನಿಶಂ .
 ಧ್ಯಾತುಂ ಶಕ್ತೋ ನ ಸಂದೇಹೋ ವಿಷಯವ್ಯಸನೀ ಯಥಾ .. 83..
 ಪರವ್ಯಸನಿನೀ ನಾರೀ ವ್ಯಗ್ರಾಪಿ ಗೃಹಕರ್ಮಣಿ .
 ತದೇವಾಸ್ವಾದಯತ್ಯಂತಃ ಪರಸಂಗರಸಾಯನಂ .. 84..
 ಪರಸಂಗಂ ಸ್ವಾದಯಂತ್ಯಾ ಅಪಿ ನೋ ಗೃಹಕರ್ಮ ತತ್ .
 ಕುಂಠೀ ಭವೇದಪಿ ತ್ವೇತದಾಪಾತೇನೈವ ವರ್ತತೇ .. 85..
 ಗೃಹಕೃತ್ಯವ್ಯಸನಿನೀ ಯಥಾ ಸಮ್ಯಕ್ಕರೋತಿ ತತ್ .
 ಪರವ್ಯಸನಿನೀ ತದ್ವನ್ನ ಕರೋತ್ಯೇವ ಸರ್ವಥಾ .. 86..
 ಏವಂ ಧ್ಯಾನೈಕನಿಷ್ಕೋಽಪಿ ಲೇಶಾಲ್ಲೌಕಿಕಮಾಚರೇತ್ .
 ತತ್ತ್ವ ವಿತ್ತ್ವ ವಿರೋಧಿತ್ವಾಲ್ಲೌಕಿಕಂ ಸಮ್ಯಗಾಚರೇತ್ .. 87..
 ಮಾಯಾಮಯಃ ಪ್ರಪಂಚೋಽಯಮಾತ್ಮಾ ಚೈತನ್ಯರೂಪಧೃಕ್ .
 ಇತಿ ಬೋಧೇ ವಿರೋಧಃ ಕೋ ಲೌಕಿಕವ್ಯವಹಾರಿಣಃ .. 88..
 ಅಪೇಕ್ಷತೇ ವ್ಯವಹೃತಿನಃ ಪ್ರಪಂಚಸ್ಯ ವಸ್ತುತಾಂ .
 ನಾಪ್ಯಾತ್ಮಜಾಡ್ಯಂ ಕಿಂತ್ವೇಷಾ ಸಾಧನಾನ್ಯೇವ ಕಾಂಕ್ಷತಿ .. 89..
 ಮನೋವಾಕ್ಯಾಯತದ್ಬಾಹ್ಯಪದಾರ್ಥಾಃ ಸಾಧನಾನಿ ತಾನ್ .
 ತತ್ತ್ವ ವಿನ್ಮೋಹಪಮುದ್ನಾತಿ ವ್ಯವಹಾರೋಽಸ್ಯ ನೋ ಕುತಃ .. 90..

ಉಪಮೃದ್ವಾತಿ ಚಿತ್ತಂ ಚೇದ್ಧ್ಯಾತಾಸೌ ನ ತು ತತ್ತ್ವವಿತ್ .
 ನ ಬುದ್ಧಿಂ ಮರ್ದ್ವಯಂದೃಷ್ಟೋ ಘಟತತ್ತ್ವಸ್ಯ ವೇದಿತಾ .. 91..
 ಸಕೃತ್ಪ್ರತ್ಯಯಮಾತ್ರೇಣ ಘಟಶ್ಚೇದ್ಭಾಸತೇ ತದಾ .
 ಸ್ವಪ್ರಕಾಶೋಽಯಮಾತ್ಮಾ ಕಿಂ ಘಟವಚ್ಚ ನ ಭಾಸತೇ .. 92..
 ಸ್ವಪ್ರಕಾಶತಯಾ ಕಿಂ ತೇ ತದ್ಬುದ್ಧಿಸ್ತತ್ತ್ವ ವೇದನಂ .
 ಬುದ್ಧಿಶ್ಚ ಕ್ಷಣನಾಶ್ಯೇತಿ ಚೋದ್ಯಂ ತುಲ್ಯಂ ಘಟಾದಿಷು .. 93..
 ಘಟಾದೌ ನಿಶ್ಚಿತೇ ಬುದ್ಧಿರ್ನಶ್ಯತ್ಯೇವ ಯದಾ ಘಟಃ .
 ಇಷ್ಟೋ ನೇತುಂ ತದಾ ಶಕ್ಯ ಇತಿ ಚೇತ್ಸಮಮಾತ್ಮನಿ .. 94..
 ನಿಶ್ಚಿತ್ಯ ಸಕೃದಾತ್ಮಾನಂ ಯದಾಪೇಕ್ಷಾ ತದೈವ ತತ್ .
 ವಕ್ತುಂ ಮಂತುಂ ತಥಾ ಧ್ಯಾತುಂ ಶಕ್ನೋತ್ಯೇವ ಹಿ ತತ್ತ್ವವಿತ್ .. 95..
 ಉಪಾಸಕ ಇವ ಧ್ಯಾಯಂ ಲೌಕಿಕಂ ವಿಸ್ಮರೇತ್ ಯದಿ .
 ವಿಸ್ಮರತ್ಯೇವ ಸಾ ಧ್ಯಾನಾದ್ವಿಸ್ಮೃತಿರ್ನ ತು ವೇದನಾತ್ .. 96..
 ಧ್ಯಾನಂ ತ್ವೈಚ್ಛಿಕಮೇತಸ್ಯ ವೇದನಾನ್ಮುಕ್ತಿಸಿದ್ಧಿಃ .
 ಜ್ಞಾನಾದೇವ ತು ಕೈವಲ್ಯಮಿತಿ ಶಾಸ್ತ್ರೇಷು ಡಿಂಡಿಮಃ .. 97..
 ತತ್ತ್ವವಿದ್ಯದಿ ನ ಧ್ಯಾಯೇತ್ಪ್ರವರ್ತೇತ ತದಾ ಬಹಿಃ .
 ಪ್ರವರ್ತತಾಂ ಸುಖೇನಾಯಂ ಕೋ ಬಾಧೋಽಸ್ಯ ಪ್ರವರ್ತನೇ .. 98..
 ಅತಿಪ್ರಸಂಗ ಇತಿ ಚೇತ್ಪ್ರಸಂಗಂ ತಾವದೀರಯ .
 ಪ್ರಸಂಗೋ ವಿಧಿಶಾಸ್ತ್ರಂ ಚೇನ್ನ ತತ್ತ್ವವಿದಂ ಪ್ರತಿ .. 99..
 ವರ್ಣಾಶ್ರಮವಯೋವಸ್ಥಾಭಿಮಾನೋ ಯಸ್ಯ ವಿದ್ಯತೇ .
 ತಸ್ಯೈವ ಹಿ ನಿಷೇಧಾಶ್ಚ ವಿಧಯಃ ಸಕಲಾ ಅಪಿ .. 100..
 ವರ್ಣಾಶ್ರಮಾದಯೋ ದೇಹೇ ಮಾಯಯಾ ಪರಿಕಲ್ಪಿತಾಃ .
 ನಾತ್ಮನೋ ಬೋಧರೂಪಸ್ಯೇತ್ಯೇವಂ ತಸ್ಯ ವಿನಿಶ್ಚಯಃ .. 101..
 ಸಮಾಧಿಮಥ ಕರ್ಮಾಣಿ ಮಾ ಕರೋತು ಕರೋತು ವಾ .
 ಹೃದಯೇನಾಸ್ತಸರ್ವಾಸ್ಥೋ ಮುಕ್ತ ಏವೋತ್ತಮಾಶಯಃ .. 102..
 ನೈಷ್ಕರ್ಮ್ಯೇಣ ನ ತಸ್ಯಾರ್ಥಸ್ತಸ್ಯಾರ್ಥೋಽಸ್ಮಿ ನ ಕರ್ಮಭಿಃ .
 ನ ಸಮಾಧಾನಜಪ್ಯಾಭ್ಯಾಂ ಯಸ್ಯ ನಿರ್ವಾಸನಂ ಮನಃ .. 103..
 ಆತ್ಮಾಸಂಗಸ್ತತೋಽನ್ಯತ್ಸ್ಯಾದಿಂದ್ರಜಾಲಂ ಹಿ ಮಾಯಿಕಂ .
 ಇತ್ಯಚಂಚಲನಿರ್ಣಿತೇ ಕುತೋ ಮನಸಿ ವಾಸನಾ .. 104..
 ಏವಂ ನಾಸ್ತಿ ಪ್ರಸಂಗೋಽಪಿ ಕುತೋಽಸ್ಯಾತಿಪ್ರಸಂಜನಂ .
 ಪ್ರಸಂಗೋ ಯಸ್ಯ ತಸ್ಯೈವ ಶಂಕೈತಾತಿಪ್ರಸಂಜನಂ .. 105..
 ವಿದ್ಯಭಾವಾನ್ನ ಬಾಲಸ್ಯ ದೃಶ್ಯತೇತಿಪ್ರಸಂಜನಂ .

ಸ್ಯಾತ್ಕುತೋಽತಿಪ್ರಸಂಗೋಽಸ್ಯ ವಿಧ್ಯಭಾವೇ ಸಮೇ ಸತಿ .. 106..
 ನ ಕಿಂಚಿದ್ವೇತ್ತಿ ಬಾಲಶ್ಚೇತ್ಸರ್ವಂ ವೇತ್ಯೇವ ತತ್ತ್ವವಿತ್ .
 ಅಲ್ಪಜ್ಞಸ್ಯೈವ ವಿಧಯಃ ಸರ್ವೇ ಸ್ಯುರ್ನಾನ್ಯಯೋರ್ದ್ವಯೋಃ .. 107..
 ಶಾಪಾನುಗ್ರಹಸಾಮರ್ಥ್ಯಂ ಯಸ್ಯಾಸೌ ತತ್ತ್ವವಿದ್ಯದಿ .
 ನ ತತ್ ಶಾಪಾದಿಸಾಮರ್ಥ್ಯಂ ಫಲಂ ಸ್ಯಾತ್ತಪಸೋ ಯತಃ .. 108..
 ವ್ಯಾಸಾದೇರಪಿ ಸಾಮರ್ಥ್ಯಂ ದೃಶ್ಯತೇ ತಪಸೋ ಬಲಾತ್ .
 ಶಾಪಾದಿಕಾರಣಾದನ್ಯತ್ತಪೋಜ್ಞಾನಸ್ಯ ಕಾರಣಂ ... 109..
 ದ್ವಯಂ ಯಸ್ಯಾಸ್ತಿ ತಸ್ಯೈವ ಸಾಮರ್ಥ್ಯಜ್ಞಾನಯೋರ್ಜನಿಃ .
 ಏಕೈಕಂ ತು ತಪಃ ಕುರ್ವನ್ನೇಕೈಕಂ ಲಭತೇ ಫಲಂ .. 110..
 ಸಾಮರ್ಥ್ಯಹೀನೋ ನಿಂದ್ಯಶ್ಚೇದ್ಯತೀಭಿರ್ವಿಧಿವರ್ಜಿತಃ .
 ನಿಂದ್ಯಂತೇ ಯತಯೋಽಪ್ಯನ್ಯೈರನಿಶಂ ಭೋಗಲಂಪಟೈಃ .. 111..
 ಭಿಕ್ಷಾವಸ್ತಾದಿ ರಕ್ಷೇಯುರ್ಯದ್ಯೇತೇ ಭೋಗತುಷ್ಟಯೇ .
 ಅಹೋ ಯತಿತ್ವಮೇತೇಷಾಂ ವೈರಾಗ್ಯಭರಮಂಥರಂ .. 112..
 ವರ್ಣಾಶ್ರಮಪರಾನೂರ್ಖಾ ನಿಂದಂತಿತ್ಯುಚ್ಯತೇ ಯದಿ .
 ದೇಹಾತ್ಮಮತಯೋ ಬುದ್ಧಂ ನಿಂದಂತಾಶ್ರಮಮಾನಿನಃ .. 113..
 ತದಿತ್ಥಂ ತತ್ತ್ವವಿಜ್ಞಾನೇ ಸಾಧನಾನುಪಮರ್ದನಾತ್ .
 ಜ್ಞಾನಿನಾಚರಿತುಂ ಶಕ್ಯಂ ಸಮ್ಯಗ್ರಾಜ್ಯಾದಿ ಲೌಕಿಕಂ .. 114..
 ಮಿಥ್ಯಾತ್ವಬುದ್ಧ್ಯಾ ತತ್ರೇಚ್ಛಾ ನಾಸ್ತಿ ಚೇತ್ತರ್ಹಿ ಮಾಸ್ತು ತತ್ .
 ಧ್ಯಾಯನ್ವಾಥ ವ್ಯವಹರನ್ಯಥಾರಬ್ಧಂ ವಸತ್ತಯಂ .. 115..
 ಉಪಾಸಕಸ್ತು ಸತತಂ ಧ್ಯಾಯನ್ನೇವ ವಸೇದಿತಿ .
 ಧ್ಯಾನೇನೈವ ಕೃತಂ ತಸ್ಯ ಬ್ರಹ್ಮತ್ವಂ ವಿಷ್ಟುತಾದಿವತ್ .. 116..
 ಧ್ಯಾನೋಪಾದಾನಕಂ ಯತ್ತದ್ಧ್ಯಾನಾಭಾವೇ ವಿಲೀಯತೇ .
 ವಾಸ್ತವೀ ಬ್ರಹ್ಮತಾ ನೈವ ಜ್ಞಾನಾಭಾವೇ ವಿಲೀಯತೇ .. 117..
 ತತೋಽಭಿಜ್ಞಾಪಕಂ ಜ್ಞಾನಂ ನ ನಿತ್ಯಂ ಜನಯತ್ಯದಃ .
 ಜ್ಞಾಪಕಾಭಾವಮಾತ್ರೇಣ ನ ಹಿ ಸತ್ಯಂ ವಿಲೀಯತೇ .. 118..
 ಅನ್ಯೈವ ಉಪಾಸಕಸ್ಯಾಪಿ ವಾಸ್ತವೀ ಬ್ರಹ್ಮತೇತಿ ಚೇತ್ .
 ಪಾಮರಾಣಾಂ ತಿರಶ್ಚಾಂ ಚ ವಾಸ್ತವೀ ಬ್ರಹ್ಮತಾ ನ ಕಿಂ .. 119..
 ಅಜ್ಞಾನಾದಪುಮರ್ಥತ್ವಮುಭಯತ್ರಾಪಿ ತತ್ಸಮಂ .
 ಉಪವಾಸಾದ್ಯಥಾ ಭಿಕ್ಷಾ ವರಂ ಧ್ಯಾನಂ ತಥಾನ್ಯಥಃ .. 120..
 ಪಾಮರಾಣಾಂ ವ್ಯವಹೃತೇರ್ವರಂ ಕರ್ಮಾದ್ಯನುಷ್ಠಿತಿಃ .
 ತತೋಽಪಿ ಸಗುಣೋಪಾಸ್ತಿನಿರ್ಗುಣೋಪಾಸನಂ ತತಃ .. 121..

ಯಾವದ್ವಿಜ್ಞಾನಸಾಮೀಪ್ಯಂ ತಾವಚ್ಛೈಷ್ಯಂ ವಿವರ್ಧತೇ .
 ಬ್ರಹ್ಮಜ್ಞಾನಾಯ ತೇ ಸಾಕ್ಷಾನ್ನಿರ್ಗುಣೋಪಾಸನಂ ಶನೈಃ .. 122..
 ಯಥಾ ಸಂವಾದಿವಿಭಾಂತಿಃ ಫಲಕಾಲೇ ಪ್ರಮಾಯತೇ .
 ವಿದ್ಯಾಯತೇ ತಥೋಪಾಸ್ತಿರ್ಮುಕ್ತಿಕಾಲೇಽತಿಪಾಕತಃ .. 123..
 ಸಂವಾದಿಭ್ರಮತಃ ಪುಂಸಃ ಪ್ರವೃತ್ತಸ್ಯಾನ್ಯಮಾನತಃ .
 ಪ್ರಮೇತಿ ಚೇತ್ತಥೋಪಾಸ್ತಿರ್ಮಾಂತರೇ ಕಾರಣಾಯತಾಂ .. 124..
 ಮೂರ್ತಿಧ್ಯಾನಸ್ಯ ಮಂತ್ರಾದೇರಪಿ ಕಾರಣತಾ ಯದಿ .
 ಅಸ್ತು ನಾಮ ತಥಾಪ್ಯತ್ರ ಪ್ರತ್ಯಾಸತ್ತಿರ್ವಿಶಿಷ್ಯತೇ .. 125..
 ನಿರ್ಗುಣೋಪಾಸನಂ ಪಕ್ಷಂ ಸಮಾಧಿಃ ಸ್ಯಾಚ್ಛನೈಸ್ತತಃ .
 ಯಃ ಸಮಾಧಿರ್ನಿರೋಧಾಖ್ಯಃ ಸೋಽನಾಯಾಸೇನ ಲಭ್ಯತೇ .. 126..
 ನಿರೋಧಲಾಭೇ ಪುಂಸೋಽನ್ತರಸಂಗಂ ವಸ್ತು ಶಿಷ್ಯತೇ .
 ಪುನಃ ಪುನರ್ವಾಸಿತೇಽಸ್ಮಿನ್ವಾಕ್ಯಾಜ್ಜಾಯೇತ ತತ್ತ್ವಧೀಃ .. 127..
 ನಿರ್ವಿಕಾರಾಸಂಗನಿತ್ಯಸ್ವಪ್ರಕಾಶೈಕಪೂರ್ಣತಾಃ .
 ಬುದ್ಧಾ ರ್ಘುಟಿತಿ ಶಾಸ್ತ್ರೋಕ್ತಾ ಆರೋಹಂತ್ಯವಿವಾದತಃ .. 128..
 ಯೋಗಾಭ್ಯಾಸಸ್ತೇತದರ್ಥೋಮೃತಬಿಂದ್ವಾದಿಷು ಶ್ರುತಃ .
 ಏವಂ ಚ ದೃಷ್ಟದ್ವಾರಾಪಿ ಹೇತುತ್ವಾದನ್ಯತೋ ವರಂ .. 129..
 ಉಪೇಕ್ಷ್ಯ ತತ್ತೀರ್ಥಯಾತ್ರಾಂ ಜಪಾದೀನೇವ ಕುರ್ವತಾಂ .
 ಪಿಂಡಂ ಸಮುತ್ಪ್ರಜ್ಯ ಕರಂ ಲೇಥೀತಿ ನ್ಯಾಯ ಆಪತೇತ್ .. 130..
 ಉಪಾಸಕಾನಾಮಪ್ಯೇವಂ ವಿಚಾರತ್ಯಾಗತೋ ಯದಿ .
 ಬಾಧಂ ತಸ್ಮಾದ್ವಿಚಾರಸ್ಯಾಸಂಭವೇ ಯೋಗ ಈರಿತಃ .. 131..
 ಬಹುವ್ಯಾಕುಲಚಿತ್ತಾನಾಂ ವಿಚಾರಾತ್ತತ್ತ್ವಧೀರ್ನ ಹಿ .
 ಯೋಗೋ ಮುಖ್ಯಸ್ತತಸ್ತೇಷಾಂ ಧೀದರ್ಪಸ್ತೇನ ನಶ್ಯತಿ .. 132..
 ಅವ್ಯಾಕುಲಧಿಯಾಂ ಮೋಹಮಾತ್ರೇಣಾಚ್ಛಾದಿತಾತ್ಮನಾಂ .
 ಸಾಂಖ್ಯನಾಮಾ ವಿಚಾರಾಃ ಸ್ಯಾನ್ಮುಖ್ಯೋ ರ್ಘುಟಿತಿ ಸಿದ್ಧಿಃ .. 133..
 ಯತ್ಸಾಂಖ್ಯೈಃ ಪ್ರಾಪ್ಯತೇ ಸ್ಥಾನಂ ತದ್ಯೋಗೈರಪಿ ಗಮ್ಯತೇ .
 ಏಕಂ ಸಾಂಖ್ಯಂ ಚ ಯೋಗಂ ಚ ಯಃ ಪಶ್ಯತಿ ಸ ಪಶ್ಯತಿ .. 134..
 ತತ್ಕಾರಣಂ ಸಾಂಖ್ಯಯೋಗಾಧಿಗಮ್ಯಮಿತಿ ಹಿ ಶ್ರುತಿಃ .
 ಯಸ್ತು ಶ್ರುತೇರ್ವಿರುದ್ಧಃ ಸ ಆಭಾಸಃ ಸಾಂಖ್ಯಯೋಗಯೋಃ .. 135..
 ಉಪಾಸನಂ ನಾತಿಪಕ್ಷಮಿಹ ಯಸ್ಯ ಪರತ್ರ ಸಃ .
 ಮರಣೇ ಬ್ರಹ್ಮಲೋಕೇ ವಾ ತತ್ತ್ವಂ ವಿಜ್ಞಾಯ ಮುಚ್ಯತೇ .. 136..
 ಯಂ ಯಂ ಚಾಪಿ ಸ್ಮರನ್ನಾವಂ ತ್ಯಜತ್ಯಂತೇ ಕಲೇವರಂ .

ತಂ ತೇವೈತಿ ಯಚ್ಚಿತ್ತಸ್ತೇನ ಯಾತೀತಿ ಶಾಸ್ತ್ರತಃ .. 137..
 ಅಂತ್ಯಪ್ರತ್ಯಯತೋ ನೂನಂ ಭಾವಿಜನ್ಮ ತಥಾ ಸತಿ .
 ನಿರ್ಗುಣಪ್ರತ್ಯಯೋಽಪಿ ಸ್ಯಾತ್ಸಗುಣೋಪಾಸನೇ ಯಥಾ .. 138..
 ನಿತ್ಯಂ ನಿರ್ಗುಣರೂಪಂ ತನ್ನಾಮಮಾತ್ರೇಣ ಗೀಯತಾಂ .
 ಅರ್ಥತೋಮೋಕ್ಷ ಏವೈಷ ಸಂವಾದಿ ಭ್ರಮವನ್ಮತಃ .. 139..
 ತನ್ನಾಮಧ್ಯಾಜ್ಞಾಯತೇ ಧೀರ್ಮೂಲಾವಿದ್ಯಾನಿವರ್ತಿಕಾ .
 ಅವಿಮುಕ್ತೋಪಾಸನೇನ ತಾರಕಬ್ರಹ್ಮ ಬುದ್ಧಿವತ್ .. 140..
 ಸಕಾಮೋ ನಿಷ್ಕಾಮ ಇತಿ ಹ್ಯಶರೀರೋ ನಿರಿದ್ರಿಯಃ .
 ಅಭಯಂ ಹೀತಿ ಮುಕ್ತತ್ವಂ ತಾಪನೀಯೇ ಫಲಂ ಶ್ರುತಂ .. 141..
 ಉಪಾಸನಸ್ಯ ಸಾಮಧ್ಯಾದ್ವಿದ್ಯೋತ್ಪತ್ತಿರ್ಭವೇತ್ತತಃ .
 ನಾನ್ಯಃ ಪಂಥಾ ಇತಿ ಹ್ಯೇತಚ್ಚಾಸ್ತಂ ನೈವ ವಿರುದ್ಧತೇ .. 142..
 ನಿಷ್ಕಾಮೋಪಾಸನಾನ್ಮುಕ್ತಿಸ್ತಾಪನೀಯೇ ಸಮೀರಿತಾ .
 ಬ್ರಹ್ಮಲೋಕಃ ಸಕಾಮಸ್ಯ ಶೈಬ್ಯಪ್ರಶ್ನೇ ಸಮೀರಿತಃ .. 143..
 ಯ ಉಪಾಸ್ತೇ ತ್ರಿಮಾತ್ರೇಣ ಬ್ರಹ್ಮಲೋಕೇ ಸ ನೀಯತೇ .
 ಸ ಏತಸ್ಮಾಜ್ಜೀವಘನಾತ್ಪರಂ ಪುರುಷಮೀಕ್ಷತೇ .. 144..
 ಅಪ್ರತೀಕಾಧಿಕರಣೇ ತತ್ತ್ವತುರ್ನ್ಯಾಯ ಈರಿತಃ .
 ಬ್ರಹ್ಮಲೋಕಫಲಂ ತಸ್ಮಾತ್ಸಕಾಮಸ್ಯೇತಿ ವರ್ಣಿತಂ .. 145..
 ನಿರ್ಗುಣೋಪಾಸ್ತಿಸಾಮಧ್ಯಾತ್ಮತ್ರ ತತ್ತ್ವ ಮವೇಕ್ಷಣತ್ .
 ಪುನರಾವರ್ತತೇ ನಾಯಂ ಕಲ್ಪಾಂತೇ ತು ವಿಮುಚ್ಯತೇ .. 146..
 ಪ್ರಣವೋಪಾಸ್ತಯಃ ಪ್ರಾಯೋ ನಿರ್ಗುಣಾ ಏವ ವೇದಗಾಃ .
 ಕ್ಷಚಿತ್ಸಗುಣತಾ ಪ್ರೋಕ್ತಾ ಪ್ರಣವೋಪಾಸನಸ್ಯ ಹಿ .. 147..
 ಪರಾಪರಬ್ರಹ್ಮರೂಪ ಓಂಕಾರ ಉಪವರ್ಣಿತಃ .
 ಪಿಪ್ಪಲಾದೇನ ಮುನಿನಾ ಸತ್ಯಕಾಮಾಯ ಪೃಚ್ಛತೇ .. 148..
 ಏತದಾಲಂಬನಂ ಜ್ಞಾತ್ವಾ ಯೋ ಯದಿಚ್ಛತಿ ತಸ್ಯ ತತ್ .
 ಇತಿ ಪ್ರೋಕ್ತಂ ಯಮೇನಾಪಿ ಪೃಚ್ಛತೇ ನಚಿಕೇತನೇ .. 149..
 ಇಹ ವಾ ಮರಣೇ ವಾಸ್ಯ ಬ್ರಹ್ಮಲೋಕೇಽಥವಾ ಭವೇತ್ .
 ಬ್ರಹ್ಮಸಾಕ್ಷಾತ್ಕೃತಿಃ ಸಮ್ಯಗುಪಾಸೀನಸ್ಯ ನಿರ್ಗುಣಂ .. 150..
 ಅಧೋಽಯಮಾತ್ಮಗೀತಾಯಾಮಪಿ ಸ್ಪಷ್ಟಮುದೀರಿತಃ .
 ವಿಚಾರಾಕ್ಷಮ ಆತ್ಮಾನಮುಪಾಸೀತೇತಿ ಸಂತತಂ .. 151..
 ಸಾಕ್ಷಾತ್ಕರ್ತುಮಶಕ್ತೋಽಪಿ ಚಿಂತಯೇನ್ಮಾಮಶಂಕಿತಃ .
 ಕಾಲೇನಾನುಭವಾರೂಢೋ ಭವೇಯಂ ಫಲತೋ ಧ್ರುವಂ .. 152..
 ಯಥಾಗಾಧನಿಧೇಃಲಬ್ಧೌ ನೋಪಾಯಃ ಖನನಂ ವಿನಾ .

ಮಲ್ಲಭೇಷಿ ತಥಾ ಸ್ವಾತ್ಮಚಿಂತಾಂ ಮುಕ್ತಾ ನ ಚಾಪರಃ .. 153..
 ದೇಹೋಪಲಮಪಾಕೃತ್ಯ ಬುದ್ಧಿಕುದ್ಧಲಕಾತ್ಪನಃ .
 ಖಾತ್ವಾ ಮನೋಭುವಂ ಭೂಯೋ ಗೃಹ್ಣೀಯಾನ್ಮಾಂ ನಿಧಿಂ ಪುಮಾನ್ .. 154..
 ಅನುಭೂತೇರಭಾವೇಷಿ ಬ್ರಹ್ಮಾಸ್ಮೀತ್ಯೇವ ಚಿಂತ್ಯತಾಂ .
 ಅಪ್ಯಸತ್ ಪ್ರಾಪ್ಯತೇ ಧ್ಯಾನಾನಿತ್ಯಾಪ್ತಂ ಬ್ರಹ್ಮ ಕಿಂ ಪುನಃ .. 155..
 ಅನಾತ್ಮಬುದ್ಧಿಶೈಥಿಲ್ಯಂ ಫಲಂ ಧ್ಯಾನಾದ್ಧಿನೇ ದಿನೇ .
 ಪಶ್ಯನ್ನಪಿ ನ ಚೇದ್ಧ್ಯಾಯೇತ್ಯೋಽಪರೋಽಸ್ಮಾತ್ ಪಶುವದ .. 156..
 ದೇಹಾಭಿಮಾನಂ ವಿಧ್ವಸ್ಯ ಧ್ಯಾನಾದಾತ್ಮಾನಮದ್ವಯಂ .
 ಪಶ್ಯನ್ಮತ್ಯೋ ಮೃತೋ ಭೂತ್ವಾ ಹ್ಯತ್ರ ಬ್ರಹ್ಮ ಸಮಶ್ನುತೇ .. 157..
 ಧ್ಯಾನದೀಪಮಿಮಂ ಸಮ್ಯಕ್ಪರಾಮೃಷತಿ ಯೋ ನರಃ .
 ಮುಕ್ತಸಂಶಯ ಏವಾಯಂ ಧ್ಯಾಯತಿ ಬ್ರಹ್ಮ ಸಂತತಂ .. 158..
 ಇತಿ ಧ್ಯಾನದೀಪೋ ನಾಮ ನವಮಃ ಪರಿಚ್ಛೇದಃ .. 9..

10. ನಾಟಕದೀಪೋನಾಮ - ದಶಮಃ ಪರಿಚ್ಛೇದಃ .

ಪರಮಾತ್ಮಾದ್ವಯಾನಂದಪೂರ್ಣಃ ಪೂರ್ವಂ ಸ್ವಮಾಯಯಾ .
 ಸ್ವಯಮೇವ ಜಗದ್ಭೂತ್ವಾ ಪ್ರಾವಿಶಜ್ಜೀವರೂಪತಃ .. 1..
 ದೇವಾದ್ಯುತ್ಪತ್ತಮದೇಹೇಷು ಪ್ರವಿಷ್ಟೋ ದೇವತಾಭವತ್ .
 ಮರ್ತ್ಯಾದ್ಯುತ್ಪತ್ತಮದೇಹೇಷು ಸ್ಥಿತೋ ಭಜತಿ ದೇವತಾಂ .. 2..
 ಅನೇಕಜನ್ಮಭಜನಾತ್ಸ್ವ ವಿಚಾರಂ ಚಿಕೀರ್ಷತಿ .
 ವಿಚಾರೇಣ ವಿನಷ್ಟಾಯಾಂ ಮಾಯಾಯಾಂ ಶಿಷ್ಯತೇ ಸ್ವಯಂ .. 3..
 ಅದ್ವಯಾನಂದರೂಪಸ್ಯ ಸದ್ವಯತ್ವಂ ಚ ದುಃಖಿತಾ .
 ಬಂಧಃ ಪ್ರೋಕ್ತಃ ಸ್ವರೂಪೇಣ ಸ್ಥಿತಿರ್ಮುಕ್ತಿರಿತೀರ್ಯತೇ .. 4..
 ಅವಿಚಾರಕೃತೋ ಬಂಧೋ ವಿಚಾರೇಣ ನಿವರ್ತತೇ .
 ತನ್ಮಾಜ್ಜೀವಪರಾತ್ಮಾನೌ ಸರ್ವದೈವ ವಿಚಾರಯೇತ್ .. 5..
 ಅಹಮಿತ್ಯಭಿಮಂತಾ ಯಃ ಕರ್ತಾಸೌ ತಸ್ಯ ಸಾಧನಂ .
 ಮನಸ್ತಸ್ಯ ಕ್ರಿಯೇ ಅಂತರ್ಬಹಿರ್ವೃತ್ತಿ ಕ್ರಮೋತ್ಥಿತೇ .. 6..
 ಅಂತರ್ಮುಖಾಹಮಿತ್ಯೇಷಾ ವೃತ್ತಿಃ ಕರ್ತಾರಮುಲ್ಲಿಖೇತ್ .
 ಬಹಿರ್ಮುಖೇದಮಿತ್ಯೇಷಾ ಬಾಹ್ಯಂ ವಸ್ತಿ ದಮುಲ್ಲಿಖೇತ್ .. 7..
 ಇದಮೋ ಯೇ ವಿಶೇಷಾಃ ಸ್ಯುರ್ಗಂಧರೂಪರಸಾದಯಃ .
 ಅಸಾಂಕರ್ಯೇಣ ತಾನ್ಭಿದ್ಯಾದ್ಯಾಣಾದೀಂದ್ರಿಯಪಂಚಕಂ .. 8..
 ಕರ್ತಾರಂ ಚ ಕ್ರಿಯಾಂ ತದ್ವದ್ವ್ಯಾವೃತ್ತವಿಷಯಾನಪಿ .

ಸ್ಪೋರಯೇದೇಕಯತ್ನೇನ ಯೋಽಸೌ ಸಾಕ್ಷ್ಯತ್ರ ಚಿದ್ವಪುಃ .. 9..
 ಈಕ್ಷೇ ಶೃಣೋಮಿ ಜಿಘ್ರಾಮಿ ಸ್ವಾದಯಾಮಿ ಸ್ಪೃಶಾಮ್ಯಹಂ .
 ಇತಿ ಭಾಸಯತೇ ಸರ್ವಂ ನೃತ್ಯಶಾಲಾಸ್ಥದೀಪವತ್ .. 10..
 ನೃತ್ಯಶಾಲಾಸ್ಥಿತೋ ದೀಪಃ ಪ್ರಭುಂ ಸಭ್ಯಾಂಶ್ಚ ನರ್ತಕೀಂ .
 ದೀಪಯೇದವಿಶೇಷೇಣ ತದಭಾವೇಽಪಿ ದೀಪ್ಯತೇ .. 11..
 ಅಹಂಕಾರಂ ಧಿಯಂ ಸಾಕ್ಷೀ ವಿಷಯಾನಪಿ ಭಾಸಯೇತ್ .
 ಅಹಂಕಾರಾದ್ಯಭಾವೇಽಪಿ ಸ್ವಯಂ ಭಾತ್ಯೇವ ಪೂರ್ವವತ್ .. 12..
 ನಿರಂತರಂ ಭಾಸಮಾನೇ ಕೂಟಸ್ಥೇ ಜ್ವಪ್ತಿರೂಪತಃ .
 ತದ್ಭಾಸಾ ಭಾಸ್ಯಮಾನೇಯಂ ಬುದ್ಧಿನ್ವೃತ್ಯತ್ಯನೇಕಧಾ .. 13..
 ಅಹಂಕಾರಃ ಪ್ರಭುಃ ಸಭ್ಯಾ ವಿಷಯಾ ನರ್ತಕೀ ಮತಿಃ .
 ತಾಲಾದಿಧಾರಿಣ್ಯಕ್ಷಾಣಿ ದೀಪಃ ಸಾಕ್ಷ್ಯವಭಾಸಕಃ .. 14..
 ಸ್ವಸ್ಥಾನಸಂಸ್ಥಿತೋ ದೀಪಃ ಸರ್ವತೋ ಭಾಸಯೇದ್ಯಥಾ .
 ಸ್ಥಿರಸ್ಥಾಯೀ ತಥಾ ಸಾಕ್ಷೀ ಬಹಿರಂತಃ ಪ್ರಕಾಶಯೇತ್ .. 15..
 ಬಹಿರಂತರ್ವಿಭಾಗೋಽಯಂ ದೇಹಾಪೇಕ್ಷೋ ನ ಸಾಕ್ಷಿಣಿ .
 ವಿಷಯಾ ಬಾಹ್ಯದೇಶಸ್ಥಾ ದೇಹಸ್ಯಾಂತರಹಂಕೃತಿಃ .. 16..
 ಅಂತಸ್ಥಾ ದೀಃ ಸಹೈವಾಕ್ಷೈರ್ಬುಹಿಯಾರ್ತಿ ಪುನಃ ಪುನಃ .
 ಭಾಸ್ಯಬುದ್ಧಿಸ್ಥಚಾಂಚಲ್ಯಂ ಸಾಕ್ಷಿಣ್ಯಾರೋಪ್ಯತೇ ವೃಥಾ .. 17..
 ಗೃಹಾಂತರಗತಃ ಸ್ವಲ್ಪೋ ಗವಾಕ್ಷಾದಾತಪೋಽಚಲಃ .
 ತತ್ರ ಹಸ್ತೇ ನರ್ತ್ಯಮಾನೇ ನೃತ್ಯತೀವಾತಪೋ ಯಥಾ .. 18..
 ನಿಜಸ್ಥಾನಸ್ಥಿತಃ ಸಾಕ್ಷೀ ಬಹಿರಂತರ್ಗಮಾಗಮೌ .
 ಅಕುರ್ವನ್ಬುದ್ಧಿಚಾಂಚಲ್ಯಾತ್ಕರೋತೀವ ತಥಾ ತಥಾ .. 19..
 ನ ಬಾಹ್ಯೋ ನಾಂತರಃ ಸಾಕ್ಷೀ ಬುದ್ಧೇದೇಶೌ ಹಿ ತಾವುಭೌ .
 ಬುದ್ಧ್ಯಾದ್ಯಶೇಷಸಂಶಾಂತೌ ಯತ್ರ ಭಾತ್ಯಸ್ತಿ ತತ್ರ ಸಃ .. 20..
 ದೇಶಃ ಕೋಽಪಿ ನ ಭಾಸೇತ ಯದಿ ತರ್ಹ್ಯಸ್ತ್ವದೇಶಭಾಕ್ .
 ಸರ್ವದೇಶಪ್ರಕೃಪ್ತೈವ ಸರ್ವಗತ್ವಂ ನ ತು ಸ್ವತಃ .. 21..
 ಅಂತರ್ಬಹಿರ್ವಾ ಸರ್ವಂ ವಾ ಯಂ ದೇಶಂ ಪರಿಕಲ್ಪಯೇತ್ .
 ಬುದ್ಧಿಸ್ತದ್ದೇಶಗಃ ಸಾಕ್ಷೀ ತಥಾ ವಸ್ತುಷು ಯೋಜಯೇತ್ .. 22..
 ಯದ್ಯದ್ರೂಪ ಆದಿ ಕಲ್ಪೇತ ಬುದ್ಧ್ಯಾ ತತ್ತತ್ಪ್ರಕಾಶಯನ್ .
 ತಸ್ಯ ತಸ್ಯ ಭವೇತ್ಸಾಕ್ಷೀ ಸ್ವತೋ ವಾಗ್ಬುದ್ಧ್ಯಗೋಚರಃ .. 23..
 ಕಥಂ ತಾದೃಜ್ಮಯಾ ಗ್ರಾಹ್ಯಮಿತಿ ಚೇನ್ಮೈವ ಗೃಹ್ಯತಾಂ .
 ಸರ್ವಗ್ರಹೋಪಸಂಶಾಂತೌ ಸ್ವಯಮೇವಾವಶಿಷ್ಯತೇ .. 24..

ನ ತತ್ರ ಮಾನಾಪೇಕ್ಷಾಸ್ತಿ ಸ್ವಪ್ರಕಾಶಸ್ವರೂಪತಃ .
 ತಾದೃಗ್ವ್ಯತ್ಯಪೇಕ್ಷಾ ಚೇಚ್ಛುತಿಂ ಪಠ ಗುರೋರ್ಮುಖಾತ್ .. 25..
 ಯದಿ ಸರ್ವಗೃಹತ್ಯಾಗೋಽಶಕ್ಯಸ್ತರ್ಹಿ ಧಿಯಂ ವ್ರಜ .
 ಶರಣಂ ತದಧೀನೋಽನ್ತರ್ಬಹಿರ್ವೈಷೋಽನುಭೂಯತಾಂ .. 26..
 ಇತಿ ನಾಟಕದೀಪೋನಾಮ ದಶಮಃ ಪರಿಚ್ಛೇದಃ .. 10..

11. ಬ್ರಹ್ಮಾನಂದೇ ಯೋಗಾನಂದೋನಾಮ - ಏಕಾದಶಃ ಪರಿಚ್ಛೇದಃ .

ಬ್ರಹ್ಮಾನಂದಂ ಪ್ರವಕ್ಷ್ಯಾಮಿ ಜ್ಞಾತೇ ತಸ್ಮಿನ್ನಶೇಷತಃ .
 ಐಹಿಕಾಮುಷ್ಮಿಕಾನರ್ಥವ್ರಾತಂ ಹಿತ್ವಾ ಸುಖಾಯತೇ .. 1..
 ಬ್ರಹ್ಮವಿತ್ಪರಮಾಪ್ನೋತಿ ಶೋಕಂ ತರತಿ ಚಾತ್ಮವಿತ್ .
 ರಸೋ ಬ್ರಹ್ಮರಸಂ ಲಬ್ಧ್ವಾ ನಂದೀ ಭವತಿ ನಾನ್ಯಥಾ .. 2..
 ಪ್ರತಿಷ್ಠಾಂ ವಿಂದತೇ ಸ್ವಸ್ಮಿನ್ಯದಾ ಸ್ಯಾದಥ ಸೋಽಭಯಃ .
 ಕುರುತೇಽಸ್ಮಿನ್ನಂತರಂ ಚೇದಥ ತಸ್ಯ ಭಯಂ ಭವೇತ್ .. 3..
 ವಾಯುಃ ಸೂರ್ಯೋ ವಹ್ನಿರಿಂದ್ರೋ ಮೃತ್ಯುರ್ಜನ್ಮಾಂತರೇಽನ್ತರಂ .
 ಕೃತ್ವಾ ಧರ್ಮಂ ವಿಜಾನಂತೋಽಪ್ಯಸ್ಮಾದ್ಭೀತ್ಯಾ ಚರಂತಿ ಹಿ .. 4..
 ಆನಂದಂ ಬ್ರಹ್ಮಣೋ ವಿದ್ವಾನ್ನ ಬಿಭೇತಿ ಕುತಶ್ಚನ .
 ಏತಮೇವ ತಪೇನ್ನೈಷಾ ಚಿಂತಾ ಕರ್ಮಾಗ್ನಿಸಂಭೃತಾ .. 5..
 ಏವಂ ವಿದ್ವಾನ್ಕರ್ಮಣಿ ದ್ವೇ ಹಿತ್ವಾತ್ಮಾನಂ ಸ್ಮರೇತ್ಸದಾ .
 ಕೃತೇ ಚ ಕರ್ಮಣಿ ಸ್ವಾತ್ಮರೂಪೇಣೈವೈಷ ಪಶ್ಯತಿ .. 6..
 ಭಿದ್ಯತೇ ಹೃದಯಗ್ರಂಥಿಶ್ಚೈ ದ್ಯಂತೇ ಸರ್ವಸಂಶಯಾಃ .
 ಕ್ಷೀಯಂತೇ ಚಾಸ್ಯ ಕರ್ಮಣಿ ತಸ್ಮಿಂದೃಷ್ಟೇ ಪರಾವರೇ .. 7..
 ತಮೇವ ವಿದ್ವಾನತ್ಯೇತಿ ಮೃತ್ಯುಂ ಪಂಥಾ ನ ಚೇತರಃ .
 ಜ್ಞಾತ್ವಾ ದೇವಂ ಪಾಶಹಾನಿಃ ಕ್ಷೀಣೈಃ ಕ್ಲೇಶೈರ್ನ ಜನ್ಮಭಾಕ್ .. 8..
 ದೇವಂ ಮತ್ಸಾ ಹರ್ಷಶೋಕೌ ಜಹಾತ್ಯತ್ಯೈವ ದೈರ್ಯವಾನ್ .
 ನೈನಂ ಕೃತಾಕೃತೇ ಪುಣ್ಯಪಾಪೇ ತಾಪಯತಃ ಕ್ಷಚಿತ್ .. 9..
 ಇತ್ಯಾದಿಶ್ರುತಯೋ ಬಹ್ವ್ಯಃ ಪುರಾಣೈಃ ಸ್ಮೃತಿಭಿಃ ಸಹ .
 ಬ್ರಹ್ಮಜ್ಞಾನೇಽನರ್ಥಹಾನಿಮಾನಂದಂ ಚಾಪ್ಯಘೋಷಯನ್ .. 10..
 ಆನಂದಸ್ತಿವಿಧೋ ಬ್ರಹ್ಮಾನಂದೋ ವಿದ್ಯಾಸುಖಂ ತಥಾ .
 ವಿಷಯಾನಂದ ಇತ್ಯಾದೌ ಬ್ರಹ್ಮಾನಂದೋ ವಿವಿಚ್ಯತೇ .. 11..
 ಭೃಗುಃ ಪುತ್ರಃ ಪಿತುಃ ಶ್ರುತ್ವಾ ವರುಣಾದ್ಬ್ರಹ್ಮಲಕ್ಷಣಂ .
 ಅನ್ನಪ್ರಾಣಮನೋಬುದ್ಧಿಸ್ತಕ್ತ್ವಾನಂದಂ ವಿಜಜ್ಞೇವಾನ್ .. 12..

ಆನಂದಾದೇವ ಭೂತಾನಿ ಜಾಯಂತೇ ತೇನ ಜೀವನಂ .
 ತೇಷಾಂ ಲಯಶ್ಚ ತತ್ರಾತೋ ಬ್ರಹ್ಮಾನಂದೋ ನ ಸಂಶಯಃ .. 13..
 ಭೂತೋತ್ಪತ್ತೇಃ ಪುರಾ ಭೂಮಾ ತ್ರಿಪುಟೇದ್ವೈ ತವರ್ಜನಾತ್ .
 ಜ್ಞಾತೃಜ್ಞಾನಜ್ಞೇಯರೂಪಾ ತ್ರಿಪುಟೇ ಪ್ರಲಯೇ ಹಿ ನ .. 14..
 ವಿಜ್ಞಾನಮಯ ಉತ್ಪನ್ನೋ ಜ್ಞಾತಾ ಜ್ಞಾನಂ ಮನೋಮಯಃ .
 ಜ್ಞೇಯಾಃ ಶಬ್ದಾದಯೋ ನೈತತ್ತಯಮುತ್ಪತ್ತಿತಃ ಪುರಾ .. 15..
 ತ್ರಯಾಭಾವೇ ತು ನಿರ್ದ್ವೈತಃ ಪೂರ್ಣ ಏವಾನುಭೂಯತೇ .
 ಸಮಾಧಿಸುಪ್ತಿಮೂರ್ಚ್ಛಾಸು ಪೂರ್ಣಃ ಸೃಷ್ಟೇಃ ಪುರಾ ತಥಾ .. 16..
 ಯೋ ಭೂಮಾ ತತ್ಸುಖಂ ನಾಲ್ಪೇ ಸುಖಂ ತ್ರೇಧಾ ವಿಭೇದಿನಿ .
 ಸನತ್ಕುಮಾರಃ ಪ್ರಾಹೈವಂ ನಾರದಾಯಾತಿಶೋಕಿನೇ .. 17..
 ಸಪುರಾಣಾನ್ವಂಚ ವೇದಾನ್ ಶಾಸ್ತ್ರಾಣಿ ವಿವಿಧಾನಿ ಚ .
 ಜ್ಞಾತ್ವಾಪ್ಯನಾತ್ಮವಿತ್ತ್ವೇನ ನಾರದೋಽತಿಶುಶೋಚ ಹ .. 18..
 ವೇದಾಭ್ಯಾಸಾತ್ಪುರಾ ತಾಪತ್ರಯಮಾತ್ರೇಣ ಶೋಕಿತಾ .
 ಪಶ್ಚಾತ್ತ್ವಭ್ಯಾಸವಿಸ್ಮಾರಭಂಗಗರ್ವೈಶ್ಚ ಶೋಕಿತಾ .. 19..
 ಸೋಸಹಂ ವಿದ್ವಾನ್ಪ್ರಶೋಚಾಮಿ ಶೋಕಪಾರಂ ನಯಸ್ವ ಮಾಂ .
 ಇತ್ಯುಕ್ತಃ ಸುಖಮೇವಾಸ್ಯ ಪಾರಮಿತ್ಯಭ್ಯಧಾದೃಷಿಃ .. 20..
 ಸುಖಂ ವೈಷಯಿಕಂ ಶೋಕಸಹಸ್ರೇಣಾವೃತತ್ವತಃ .
 ದುಃಖಮೇವೇತಿ ಮತ್ವಾಹ ನಾಲ್ಪೇಽಸ್ಮಿ ಸುಖಮಿತ್ಯಸೌ .. 21..
 ನನು ದ್ವೈತೇ ಸುಖಂ ಮಾಭೂದದ್ವೈತೇಽಪ್ಯಸ್ಮಿ ನೋ ಸುಖಂ .
 ಅಸ್ಮಿ ಚೇದುಪಲಭ್ಯೇತ ತಥಾ ಚ ತ್ರಿಪುಟೇ ಭವೇತ್ .. 22..
 ಮಾಸ್ತ ದ್ವೈತೇ ಸುಖಂ ಕಿಂತು ಸುಖಮದ್ವೈತಮೇವ ಹಿ .
 ಕಿಂ ಮಾನಮಿತಿ ಚೇನ್ನಾಸ್ಮಿ ಮಾನಾಕಾಂಕ್ಷಾ ಸ್ವಯಂ ಪ್ರಭೇ .. 23..
 ಸ್ವಪ್ರಭತ್ತೇ ಭವದ್ವಾಕ್ಯಂ ಮಾನಂ ಯಸ್ಮಾದ್ಭವಾನಿದಂ .
 ಅದ್ವೈತಮಭ್ಯುಪೇತ್ಯಾಸ್ಮಿನ್ಸುಖಂ ನಾಸ್ತಿತಿ ಭಾಷತೇ .. 24..
 ನಾಭ್ಯುಪೈಮ್ಯಹಮದ್ವೈತಂ ತ್ವದ್ವಚೋಽನೂದ್ಯ ದೂಷಣಂ .
 ವಚ್ಛೀತಿ ಚೇತ್ತದಾ ಬ್ರೂಹಿ ಕಿಮಾಸೀದ್ವೈತತಃ ಪುರಾ .. 25..
 ಕಿಮದ್ವೈತಮುತ ದ್ವೈತಮನ್ಯೋ ವಾ ಕೋಟಿರಂತಿಮಃ .
 ಅಪ್ರಸಿದ್ಧೋ ನ ದ್ವಿತೀಯೋಽನುತ್ಪತ್ತೇಃ ಶಿಷ್ಯತೇಽಗ್ರಿಮಃ .. 26..
 ಅದ್ವೈತಸಿದ್ಧಿಯುಕ್ತೈವ ನಾನುಭೂತ್ಯೇತಿ ಚೇದ್ವದ .
 ನಿರ್ದೃಷ್ಟಾಂತಾ ಸದೃಷ್ಟಾಂತಾ ವಾ ಕೋಟ್ಯಂತರಮತ್ರ ನೋ .. 27..
 ನಾನುಭೂತೀರ್ನ ದೃಷ್ಟಾಂತ ಇತಿ ಯುಕ್ತಿಸ್ತು ಶೋಭತೇ .

ಸದೃಷ್ಟಾಂತತ್ವಪಕ್ಷೇ ತು ದೃಷ್ಟಾಂತಂ ವದ ಮೇ ಮತಂ .. 28..
 ಅದ್ವೈತಃ ಪ್ರಲಯೋ ದ್ವೈತಾನುಪಲಂಭೇನ ಸುಪ್ತಿವತ್ .
 ಇತಿ ಚೇತ್ಸುಪ್ತಿರದ್ವೈತೇತ್ಯತ್ರ ದೃಷ್ಟಾಂತಮೀರಯ .. 29..
 ದೃಷ್ಟಾಂತಃ ಪರಸುಪ್ತಿಶ್ಚೇದಹೋ ತೇ ಕೌಶಲಂ ಮಹತ್ .
 ಯಃ ಸ್ವಸುಪ್ತಿಂ ನ ವೇತ್ಯಸ್ಯ ಪರಸುಪ್ತೌ ತು ಕಾ ಕಥಾ .. 30..
 ನಿಶ್ಚೇಷ್ಟತ್ವಾತ್ಪರಃ ಸುಪ್ತೋ ಯಥಾಹಮಿತಿ ಚೇತ್ತದಾ .
 ಉದಾಹರ್ತುಃ ಸುಷುಪ್ತೇಸ್ತೇ ಸ್ವಪ್ರಭತ್ವಂ ಬಲಾದ್ಭವೇತ್ .. 31..
 ನೇಂದ್ರಿಯಾಣಿ ನ ದೃಷ್ಟಾಂತಸ್ತಥಾಪ್ಯಂಗೀಕರೋಷಿ ತಾಂ .
 ಇದಮೇವ ಸ್ವಪ್ರಭತ್ವಂ ಯದ್ಭಾನಂ ಸಾಧನೈರ್ವಿನಾ .. 32..
 ಸ್ತಾಮದ್ವೈತಸ್ವಪ್ರಭತ್ವೇ ವದ ಸುಪ್ತೌ ಸುಖಂ ಕಥಂ .
 ಶೃಣು ದುಃಖಂ ತದಾ ನಾಸ್ತಿ ತತಸ್ತೇ ಶಿಷ್ಯತೇ ಸುಖಂ .. 33..
 ಅಂಧಃ ಸನ್ನಪ್ಯನಂಧಃ ಸ್ಯಾದ್ವಿದ್ಧೋಽವಿದ್ಧೋಽಥ ರೋಗ್ಯಪಿ .
 ಅರೋಗೀತಿ ಶ್ರುತಿಃ ಪ್ರಾಹ ತಚ್ಚ ಸರ್ವೇ ಜನಾ ವಿದುಃ .. 34..
 ನ ದುಃಖಾಭಾವಮಾತ್ರೇಣ ಸುಖಂ ಲೋಷ್ಟಶಿಲಾದಿಷು .
 ದ್ವಯಾಭಾವಸ್ಯ ದೃಷ್ಟತ್ವಾದಿತಿ ಚೇದ್ವಿಷಮಂ ವಚಃ .. 35..
 ಮುಖದೈನ್ಯಪ್ರಕಾಶಾಭ್ಯಾಂ ಪರದುಃಖಸುಖೋಹನಂ .
 ದೈನ್ಯಾದ್ಯಭಾವತೋ ಲೋಷ್ಟೇ ದುಃಖಾದ್ಯೋಹೋ ನ ಸಂಭವೇತ್ .. 36..
 ಸ್ವಕೀಯಸುಖದುಃಖೇ ತು ನೋಹನೀಯೇ ತತಸ್ತಯೋಃ .
 ಭಾವೋ ವೇದ್ಯೋಽನುಭೂತ್ಯೈವ ತದಭಾವೋಽಪಿ ನಾನ್ಯತಃ .. 37..
 ತಥಾ ಸತಿ ಸುಷುಪ್ತೌ ಚ ದುಃಖಾಭಾವೋಽನುಭೂತಿತಃ .
 ವಿರೋಧಿದುಃಖರಾಹಿತ್ಯಾತ್ಸುಖಂ ನಿರ್ವಿಘ್ನಮಿಷ್ಯತಾಂ .. 38..
 ಮಹತ್ತರಪ್ರಯಾಸೇನ ಮೃದುಶಯ್ಯಾದಿಸಾಧನಂ .
 ಕುತಃ ಸಂಪಾದ್ಯತೇ ಸುಪ್ತೌ ಸುಖಂ ಚೇತ್ತತ್ರ ನೋ ಭವೇತ್ .. 39..
 ದುಃಖನಾಶಾರ್ಥಮೇವೈತದಿತಿ ಚೇದ್ರೋಗಿಣಸ್ತಥಾ .
 ಭವತ್ತರೋಗಿಣಸ್ತೇ ತತ್ಸುಖಾಯೈವೇತಿ ನಿಶ್ಚಿನು .. 40..
 ತರ್ಹಿ ಸಾಧನಜನ್ಯತ್ವಾತ್ಸುಖಂ ವೈಷಯಿಕಂ ಭವೇತ್ .
 ಭವತ್ಯೇವಾತ್ರ ನಿದ್ರಾಯಾಃ ಪೂರ್ವಂ ಶಯ್ಯಾಸನಾದಿಜಂ .. 41..
 ನಿದ್ರಾಯಾಂ ತು ಸುಖಂ ಯತ್ತಜ್ಜನ್ಯತೇ ಕೇನ ಹೇತುನಾ .
 ಸುಖಾಭಿಮುಖಧೀರಾದೌ ಪಶ್ಚಾನ್ಮಜ್ಜೇತ್ಪರೇ ಸುಖೇ .. 42..
 ಜಾಗ್ರದ್ವ್ಯಾಪೃತಿಭಿಃ ಶ್ರಾಂತೋ ವಿಶ್ರಮ್ಯಾಥ ವಿರೋಧಿನಿ .
 ಅಪನೀತೇ ಸ್ವಸ್ಥಚಿತ್ತೋಽನುಭವೇದ್ವಿಷಯೇ ಸುಖಂ .. 43..

ಆತ್ಮಾಭಿಮುಖಧೀವೃತ್ತೌ ಸ್ವಾನಂದಃ ಪ್ರತಿಬಿಂಬತಿ .
 ಅನುಭೂಯೈನಮತ್ರಾಪಿ ತ್ರಿಪುಟ್ಯಾ ಶ್ರಾಂತಿಮಾಪ್ನುಯಾತ್ .. 44..
 ತತ್ತ್ವಮಸ್ಯಾಪನುತ್ಯರ್ಥಂ ಜೀವೋ ಧಾವೇತ್ಸರಾತ್ಮನಿ .
 ತೇನೈಕ್ಯಂ ಪ್ರಾಪ್ಯ ತತ್ರತ್ಯೋ ಬ್ರಹ್ಮಾನಂದಃ ಸ್ವಯಂ ಭವೇತ್ .. 45..
 ದೃಷ್ಟಾಂತಾಃ ಶಕುನಿಃ ಶೈನಃ ಕುಮಾರಶ್ಚ ಮಹಾನೃಪಃ .
 ಮಹಾಬ್ರಾಹ್ಮಣ ಇತ್ಯೇತೇ ಸುಪ್ರಾನ್ಯಂದೇ ಶ್ರುತೀರಿತಾಃ .. 46..
 ಶಕುನಿಃ ಸೂತ್ರಬದ್ಧಃ ಸಂದಿಕ್ಷು ವ್ಯಾಪೃತ್ಯ ವಿಶ್ರಮಂ .
 ಅಲಬ್ಧ್ವಾ ಬಂಧನಸ್ಥಾನಂ ಹಸ್ತಸ್ತಂಭಾದ್ಯುಪಾಶ್ರಯೇತ್ .. 47..
 ಜೀವೋಪಾಧಿರ್ಮನಸ್ತದ್ವದ್ಧರ್ಮಾಧರ್ಮಫಲಾಪ್ತಯೇ .
 ಸ್ವಪ್ನೇ ಜಾಗ್ರತಿ ಚ ಭ್ರಾಂತ್ವಾ ಕ್ಷೀಣೇ ಕರ್ಮಣಿ ಲೀಯತೇ .. 48..
 ಶೈನೋ ವೇಗೇನ ನೀಡೈಕಲಂಪಟಃ ಶಯಿತುಂ ವ್ರಜೇತ್ .
 ಜೀವಃ ಸುಪ್ತ್ಯೈ ತಥಾ ಧಾವೇದ್ಬ್ರಹ್ಮಾನಂದೈಕಲಂಪಟಃ .. 49..
 ಅತಿಬಾಲಸ್ತನಂ ಪೀತ್ವಾ ಮೃದುಶಯ್ಯಾಗತೋ ಹಸನ್ .
 ರಾಗದ್ವೇಷಾದ್ಯನುತ್ಪತ್ತೇರಾನಂದೈಕಸ್ವಭಾವಭಾಕ್ .. 50..
 ಮಹಾರಾಜಃ ಸಾರ್ವಭೌಮಃ ಸುತೃಪ್ತಃ ಸರ್ವಭೋಗತಃ .
 ಮಾನುಷಾನಂದಸೀಮಾನಂ ಪ್ರಾಪ್ಯಾನಂದೈಕಮೂರ್ತಿಭಾಕ್ .. 51..
 ಮಹಾವಿಪ್ರೋ ಬ್ರಹ್ಮವೇದೀ ಕೃತಕೃತ್ಯತ್ವಲಕ್ಷಣಾಂ .
 ವಿದ್ಯಾನಂದಸ್ಯ ಪರಮಾಂ ಕಾಷ್ಠಾಂ ಪ್ರಾಪ್ಯಾವತಿಷ್ಠತೇ .. 52..
 ಮುಗ್ಧಬುದ್ಧಾತಿಬುದ್ಧಾನಾಂ ಲೋಕೇ ಸಿದ್ಧಾ ಸುಖಾತ್ಮತಾ .
 ಉದಾಹೃತಾನಾಮನ್ಯೇ ತು ದುಃಖಿನೋ ನ ಸುಖಾತ್ಮಕಾಃ .. 53..
 ಕುಮಾರಾದಿವದೇವಾಯಂ ಬ್ರಹ್ಮಾನಂದೈಕತತ್ವರಃ .
 ಸ್ತ್ರೀಪರಿಷ್ವಕ್ತವದ್ವೇದ ನ ಬಾಹ್ಯಂ ನಾಪಿ ಚಾಂತರಂ .. 54..
 ಬಾಹ್ಯಂ ರಥ್ಯಾದಿಕಂ ವೃತ್ತಂ ಗೃಹಕೃತ್ಯಂ ಯಥಾಂತರಂ .
 ತಥಾ ಜಾಗರಣಂ ಬಾಹ್ಯಂ ನಾಡೀಸ್ಥಃ ಸ್ವಪ್ನ ಆಂತರಃ .. 55..
 ಪಿತಾಪಿ ಸುಪ್ತಾವಪಿತೇತ್ಯಾದೌ ಜೀವತ್ವವಾರಣಾತ್ .
 ಸುಪ್ತೌ ಬ್ರಹ್ಮೈ ವ ನೋ ಜೀವ ಸಂಸಾರಿತ್ವಾಸಮೀಕ್ಷಣಾತ್ .. 56..
 ಪಿತೃತ್ವಾದ್ಯಭಿಮಾನೋ ಯಃ ಸುಖದುಃಖಾಕರಃ ಸ ಹಿ .
 ತಸ್ಮಿನ್ನಪಗತೇ ತೀರ್ಣಃ ಸರ್ವಾನ್ ಶೋಕಾನ್ಭವತ್ಯಯಂ .. 57..
 ಸುಷುಪ್ತಿಕಾಲೇ ಸಕಲೇ ವಿಲೀನೇ ತಮಸಾವೃತಃ .
 ಸುಖರೂಪಮುಪೈತೀತಿ ಬ್ರೂತೇ ಹ್ಯಾರ್ಥರ್ವಣೇ ಶ್ರುತಿಃ .. 58..
 ಸುಖಮಸ್ವಾಪ್ನಮತ್ರಾಹಂ ನೈವ ಕಿಂಚಿದವೇದಿಷಂ .
 ಇತಿ ದ್ವೇ ತು ಸುಖಾಜ್ಞಾನೇ ಪರಾಮೃಶತಿ ಚೋತ್ತಿತಃ .. 59..

ಪರಾಮರ್ಶೋಽನುಭೂತೇಽಸ್ತೀತ್ಯಾಸೀದನುಭವಸ್ತದಾ .
 ಚಿದಾತ್ಮತ್ವತ್ವತೋ ಭಾತಿ ಸುಖಮಜ್ಞಾನಧೀಸ್ತತಃ .. 60..
 ಬ್ರಹ್ಮವಿಜ್ಞಾನಮಾನಂದಮಿತಿ ವಾಜಸನೇಯಿನಃ .
 ಪಠಂತ್ಯತಃ ಸ್ವಪ್ರಕಾಶಂ ಸುಖಂ ಬ್ರಹ್ಮೈವ ನೇತರತ್ .. 61..
 ಯದಜ್ಞಾನಂ ತತ್ರ ಲೀನೌ ತೌ ವಿಜ್ಞಾನಮನೋಮಯೌ .
 ತಯೋರ್ಹಿ ವಿಲಯಾವಸ್ಥಾ ನಿದ್ರಾಜ್ಞಾನಂ ಚ ಸೈವ ಹಿ .. 62..
 ವಿಲೀನಘೃತವತ್ಪಶ್ಚಾತ್ಸ್ಯಾದ್ವಿಜ್ಞಾನಮಯೋ ಘನಃ .
 ವಿಲೀನಾವಸ್ಥ ಆನಂದಮಯಶಬ್ದೇನ ಕಥ್ಯತೇ .. 63..
 ಸುಪ್ತಿಪೂರ್ವಕ್ಷಣೇ ಬುದ್ಧಿವೃತ್ತಿಯಾ ಸುಖಬಿಂಬಿತಾ .
 ಸೈವ ತದ್ಬಿಂಬಸಹಿತಾ ಲೀನಾನಂದಮಯಸ್ತತಃ .. 64..
 ಅಂತರ್ಮುಖೋಽಯಮಾನಂದಮಯೋ ಬ್ರಹ್ಮಸುಖಂ ತದಾ .
 ಭುಂಕ್ತೇ ಚಿದ್ಬಿಂಬಯುಕ್ತಾಭಿರಜ್ಞಾನೋತ್ಪನ್ನವೃತ್ತಿಭಿಃ .. 65..
 ಅಜ್ಞಾನವೃತ್ತಯಃ ಸೂಕ್ಷ್ಮಾ ವಿಸ್ಪಷ್ಟಾ ಬುದ್ಧಿವೃತ್ತಯಃ .
 ಇತಿ ವೇದಾಂತಸಿದ್ಧಾಂತಪಾರಗಾಃ ಪ್ರವದಂತಿ ಹಿ .. 66..
 ಮಾಂಡುಕೈತಾಪನೀಯಾದಿಶ್ರುತಿಷ್ಟೇತದತಿಸ್ಪುಟಂ .
 ಆನಂದಮಯಭೋಕ್ತೃತ್ವಂ ಬ್ರಹ್ಮಾನಂದೇ ಚ ಭೋಗ್ಯತಾ .. 67..
 ಏಕೀಭೂತಃ ಸುಷುಪ್ತಃ ಪ್ರಜ್ಞಾನಘನತಾಂ ಗತಃ .
 ಆನಂದಮಯ ಆನಂದಭುಕ್ತೇತೋಮಯವೃತ್ತಿಭಿಃ .. 68..
 ವಿಜ್ಞಾನಮಯಮುಖ್ಯೈರ್ಯೋ ರೂಪೈರ್ಯುಕ್ತಃ ಪುರಾಧುನಾ .
 ಸ ಲಯೇನೈಕತಾಂ ಪ್ರಾಪ್ತೋ ಬಹುತಂಡುಲಪಿಷ್ಟವತ್ .. 69..
 ಪ್ರಜ್ಞಾನಾನಿ ಪುರಾ ಬುದ್ಧಿವೃತ್ತಯೋಽಥ ಘನೋಽಭವತ್ .
 ಘನತ್ವಂ ಹಿಮಬಿಂದೂನಾಮುದಗ್ಗೇಶೇ ಯಥಾ ತಥಾ .. 70..
 ತದ್ಭವತ್ವಂ ಸಾಕ್ಷಿಭಾವಂ ದುಃಖಾಭಾವಂ ಪ್ರಚಕ್ಷತೇ .
 ಲೌಕಿಕಾಸ್ತಾರ್ಕಿಕಾ ಯಾವದ್ಧುಃಖವೃತ್ತಿವಿಲೋಪನಾತ್ .. 71..
 ಅಜ್ಞಾನಬಿಂಬಿತಾ ಚಿತ್ಸ್ಯಾನ್ಮುಖಮಾನಂದಭೋಜನೇ .
 ಭುಕ್ತಂ ಬ್ರಹ್ಮಸುಖಂ ತ್ಯಕ್ತ್ವಾ ಬಹಿಯಾತ್ಯಥ ಕರ್ಮಣಾ .. 72..
 ಕರ್ಮ ಜನ್ಮಾಂತರೇಽಭೂದ್ಯತ್ತದ್ಯೋಗಾದ್ಬುದ್ಧ್ಯತೇ ಪುನಃ .
 ಇತಿ ಕೈವಲ್ಯಶಾಖಾಯಾಂ ಕರ್ಮಜೋ ಬೋಧ ಈರಿತಃ .. 73..
 ಕಂಚಿತ್ಕಾಲಂ ಪ್ರಬುದ್ಧಸ್ಯ ಬ್ರಹ್ಮಾನಂದಸ್ಯ ವಾಸನಾ .
 ಅನುಗಚ್ಛೇದ್ಯತಸ್ತೂಷ್ಟೀಮಾಸ್ತೇ ನಿರ್ವಿಷಯಃ ಸುಖೀ .. 74..
 ಕರ್ಮಭಿಃ ಪ್ರೇರಿತಃ ಪಶ್ಚಾನ್ನಾನಾ ದುಃಖಾನಿ ಭಾವಯನ್ .

ಶನೈರ್ವಿಷ್ಣುರತಿ ಬ್ರಹ್ಮಾನಂದಮೇಷೋಽಖಿಲೋ ಜನಃ .. 75..
 ಪ್ರಾಗೂರ್ಧ್ವಮಪಿ ನಿದ್ರಾಯಾಃ ಪಕ್ಷಪಾತೋ ದಿನೇ ದಿನೇ .
 ಬ್ರಹ್ಮಾನಂದೇ ನೃಣಾಂ ತೇನ ಪ್ರಾಜ್ಞೋಽಸ್ಮಿನ್ವಿವದೇತ ಕಃ .. 76..
 ನನು ತೂಷ್ಟೀಂ ಸ್ಥಿತೌ ಬ್ರಹ್ಮಾನಂದಶ್ಚೇದ್ಭಾತಿ ಲೌಕಿಕಾಃ .
 ಅಲಸಾಶ್ಚರಿತಾರ್ಥಾಃ ಸ್ಯುಃ ಶಾಸ್ತ್ರೇಣ ಗುರುಣಾತ್ರ ಕಿಂ .. 77..
 ಬಾಧಂ ಬ್ರಹ್ಮೇತಿ ವಿದ್ಯುಶ್ಚೇತ್ಯತಾರ್ಥಸ್ತಾವತ್ಯೇವ ತೇ .
 ಗುರುಶಾಸ್ತ್ರೇ ವಿನಾತ್ಯಂತಂ ಗಂಭೀರಂ ಬ್ರಹ್ಮ ವೇತ್ತಿ ಕಃ .. 78..
 ಜಾನಾಮ್ಯಹಂ ತ್ವದುಕ್ತ್ವಾದ್ಯ ಕುತೋ ಮೇ ನ ಕೃತಾರ್ಥತಾ .
 ಶೃಣ್ವತ್ ತ್ವಾದೃಶಂ ವೃತ್ತಂ ಪ್ರಾಜ್ಞಂ ಮನ್ಯಸ್ಯ ಕಸ್ಯಚಿತ್ .. 79..
 ಚತುರ್ವೇದವಿದೇ ದೇಯಮಿತಿ ಶೃಣ್ವನ್ನವೋಚತ .
 ವೇದಾಶ್ಚತ್ವಾರ ಇತ್ಯೇವಂ ವೇದ್ಮಿ ಮೇ ದೀಯತಾಂ ಧನಂ .. 80..
 ಸಾಂಖ್ಯಮೇವೈಷ ಜಾನಾತಿ ನ ತು ವೇದಾನಶೇಷತಃ .
 ಯದಿ ತರ್ಹಿ ತಮಪ್ಯೇವಂ ನಾಶೇಷಂ ಬ್ರಹ್ಮ ವೇತ್ತಿ ಹಿ .. 81..
 ಅಖಂಡೈಕರಸಾನಂದೇ ಮಾಯಾತತ್ಕಾರ್ಯವರ್ಜಿತೇ .
 ಅಶೇಷತ್ವನಶೇಷತ್ವವಾರ್ತಾವನರ ಏವ ಕಃ .. 82..
 ಶಬ್ದಾನೇವ ಪರಸ್ಯಾಹೋ ತೇಷಾಮರ್ಥಂ ಚ ಪಶ್ಯಸಿ .
 ಶಬ್ದಪಾಲೇಽರ್ಥಬೋಧಸ್ತೇ ಸಂಪಾದ್ಯತ್ವೇನ ಶಿಷ್ಯತೇ .. 83..
 ಅರ್ಥೇ ವ್ಯಾಕರಣಾದ್ಬದ್ಧೇ ಸಾಕ್ಷಾತ್ಕಾರೋಽವಶಿಷ್ಯತೇ .
 ಸ್ಯಾತ್ಕೃತಾರ್ಥತ್ವಧೀರ್ಯಾವತ್ತಾವದ್ಗುರುಮುಪಾಸ್ವ ಭೋಃ .. 84..
 ಆಸ್ತಾಮೇತದ್ಯತ್ರ ಯತ್ರ ಸುಖಂ ಸ್ಯಾದ್ವಿಷಯೈರ್ವಿನಾ .
 ತತ್ರ ಸರ್ವತ್ರ ವಿದ್ಧೇತಾಂ ಬ್ರಹ್ಮಾನಂದಸ್ಯ ವಾಸನಾಂ .. 85..
 ವಿಷಯೇಷ್ವಪಿ ಲಭ್ಯೇಷು ತದಿಚ್ಛೋಪರಮೇ ಸತಿ .
 ಅಂತರ್ಮುಖಮನೋವೃತ್ತಾವಾನಂದಃ ಪ್ರತಿಬಿಂಬತಿ .. 86..
 ಬ್ರಹ್ಮಾನಂದೋ ವಾಸನಾ ಚ ಪ್ರತಿಬಿಂಬ ಇತಿ ತ್ರಯಂ .
 ಅಂತರೇಣ ಜಗತ್ಯಸ್ಮಿನ್ನಾನಂದೋ ನಾಸ್ತಿ ಕಶ್ಚನ .. 87..
 ತಥಾ ಚ ವಿಷಯಾನಂದೋ ವಾಸನಾನಂದ ಇತ್ಯಮೂ .
 ಆನಂದೌ ಜನಯನ್ನಾಸ್ತೇ ಬ್ರಹ್ಮಾನಂದಃ ಸ್ವಯಂಪ್ರಭಃ .. 88..
 ಶ್ರುತಿಯುಕ್ತನುಭೂತಿಭ್ಯಃ ಸ್ವಪ್ರಕಾಶಚಿದಾತ್ಮಕೇ .
 ಬ್ರಹ್ಮಾನಂದೇ ಸುಪ್ತಿಕಾಲೇ ಸಿದ್ಧೇ ಸತ್ಯನ್ಯದಾ ಶೃಣು .. 89..
 ಯ ಆನಂದಮಯಃ ಸುಪ್ತೌ ಸ ವಿಜ್ಞಾನಮಯಾತ್ಮತಾಂ .
 ಗತ್ವಾ ಸ್ವಪ್ನಂ ಪ್ರಬೋಧಂ ವಾ ಪ್ರಾಪ್ನೋತಿ ಸ್ಥಾನಭೇದತಃ .. 90..
 ನೇತ್ರೇ ಜಾಗರಣಂ ಕಂಠೇ ಸ್ವಪ್ನಃ ಸುಪ್ತಿಹೃದಂಬುಜೇ .

ಆಪಾದಮಸ್ತಕಂ ದೇಹಂ ವ್ಯಾಪ್ಯ ಜಾಗರ್ತಿ ಚೇತನಃ .. 91..
 ದೇಹತಾದಾತ್ಮ್ಯಮಾಪನ್ನಸ್ತಪ್ತಾಯಃ ಪಿಂಡವತ್ತತಃ .
 ಅಹಂ ಮನುಷ್ಯ ಇತ್ಯೇವಂ ನಿಶ್ಚಿತ್ಯೈವಾವತಿಷ್ಠತೇ .. 92..
 ಉದಾಸೀನಃ ಸುಖೀ ದುಃಖೀತ್ಯವಸ್ಥಾತ್ರಯಮೇತ್ಯಸೌ .
 ಸುಖದುಃಖೇ ಕರ್ಮಕಾರ್ಯೇ ತ್ವಾದಾಸೀನ್ಯಂ ಸ್ವಭಾವತಃ .. 93..
 ಬಾಹ್ಯಭೋಗಾನ್ಮನೋರಾಜ್ಯಾತ್ಸುಖದುಃಖೇ ದ್ವಿಧಾ ಮತೇ .
 ಸುಖದುಃಖಾಂತರಾಲೇಷು ಭವೇತ್ಕೃಷ್ಣೀಮವಸ್ಥಿತಿಃ .. 94..
 ನ ಕಾಪಿ ಚಿಂತಾ ಮೇಽಸ್ಯ ದ್ಯ ಸುಖಮಾಸ ಇತಿ ಬ್ರುವನ್ .
 ಔದಾಸೀನ್ಯೇ ನಿಜಾನಂದಭಾನಂ ವಕ್ತೃಖಿಲಃ ಜನಃ .. 95..
 ಅಹಮಸ್ಮೀತ್ಯಹಂಕಾರಸಾಮಾನ್ಯೇನಾವೃತತ್ವತಃ .
 ನಿಜಾನಂದೋ ನ ಮುಖ್ಯೋಽಯಂ ಕಿಂತ್ವಸೌ ತಸ್ಯ ವಾಸನಾ .. 96..
 ನೀರಪೂರಿತಭಾಂಡಸ್ಯ ಬಾಹ್ಯೇ ಶೈತ್ಯಂ ನ ತಜ್ಜಲಂ .
 ಕಿಂತು ನೀರಗುಣಸ್ತೇನ ನೀರಸತ್ವಾನುಮೀಯತೇ .. 97..
 ಯಾವದ್ಯಾವದಹಂಕಾರೋ ವಿಸ್ತೃತೋಽಭ್ಯಾಸಯೋಗತಃ .
 ತಾವತ್ತಾವತ್ಸೂಕ್ಷ್ಮಧೃಷ್ಟೇರ್ನಿಜಾನಂದೋಽನುಮೀಯತೇ .. 98..
 ಸರ್ವಾತ್ಮನಾ ವಿಸ್ತೃತಃ ಸನ್ನೂಕ್ಷ್ಮತಾಂ ಪರಮಾಂ ವ್ರಜೇತ್ .
 ಅಲೀನತ್ವಾನ್ನ ನಿರ್ದೈಷಾ ತತೋ ದೇಹೋಽಪಿ ನೋ ಪತೇತ್ .. 99..
 ನ ದ್ವೈತಂ ಭಾಸತೇ ನಾಪಿ ನಿದ್ರಾ ತತ್ರಾಸ್ತಿ ಯತ್ಸುಖಂ .
 ಸ ಬ್ರಹ್ಮಾನಂದ ಇತ್ಯಾಹ ಭಗವಾನರ್ಜುನಂ ಪ್ರತಿ .. 100..
 ಶನೈಃ ಶನೈರುಪರಮೇದ್ಬುದ್ಧ್ಯಾ ಧೃತಿಗೃಹೀತಯಾ .
 ಆತ್ಮಸಂಸ್ಥಂ ಮನಃ ಕೃತ್ವಾ ನ ಕಿಂಚಿದಪಿ ಚಿಂತಯೇತ್ .. 101..
 ಯತೋ ಯತೋ ನಿಶ್ಚರತಿ ಮನಶ್ಚಂಚಲಮಸ್ಥಿರಂ .
 ತತಸ್ತತೋ ನಿಯಮೈಶ್ಚ ತದಾತ್ಮನ್ಯೇವ ವಶಂ ನಯೇತ್ .. 102..
 ಪ್ರಶಾಂತಮನಸಂ ಹ್ಯೇನಂ ಯೋಗಿನಂ ಸುಖಮುತ್ತಮಂ .
 ಉಪೈತಿ ಶಾಂತರಜಸಂ ಬ್ರಹ್ಮಭೂತಮಕಲ್ಮಷಂ .. 103..
 ಯತ್ರೋಪರಮತೇ ಚಿತ್ತಂ ನಿರುದ್ಧಂ ಯೋಗಸೇವಯಾ .
 ಯತ್ರ ಚೈವಾತ್ಮನಾತ್ಮಾನಂ ಪಶ್ಯನ್ನಾತ್ಮನಿ ತುಷ್ಯತಿ .. 104..
 ಸುಖಮಾತ್ಯಂತಿಕಂ ಯತ್ತದ್ಬುದ್ಧಿಗ್ರಾಹ್ಯಮತೀಂದ್ರಿಯಂ .
 ವೇತ್ತಿ ಯತ್ರ ನ ಚೈವಾಯಂ ಸ್ಥಿತಶ್ಚಲತಿ ತತ್ತ್ವತಃ .. 105..
 ಯಂ ಲಬ್ಧ್ವಾ ಚಾಪರಂ ಲಾಭಂ ಮನ್ಯತೇ ನಾಧಿಕಂ ತತಃ .
 ಯಸ್ಮಿನ್ ಸ್ಥಿತೋ ನ ದುಃಖೇನ ಗುರುಣಾಪಿ ವಿಚಾಲ್ಯತೇ .. 106..

ತಂ ವಿದ್ಯಾದ್ಧುಃಖಸಂಯೋಗವಿಯೋಗಂ ಯೋಗಸಂಜ್ಞಿತಂ .
 ಸ ನಿಶ್ಚಯೇನ ಯೋಕ್ತವ್ಯೋ ಯೋಗೋಽನಿರ್ವಿಣ್ಣಚೇತಸಾ .. 107..
 ಯುಂಜನ್ನೇವಂ ಸದಾತ್ಮಾನಂ ಯೋಗಿ ವಿಗತಕಲ್ಮಷಃ .
 ಸುಖೇನ ಬ್ರಹ್ಮಸಂಸ್ಪರ್ಶಮತ್ಯಂತಂ ಸುಖಮಶ್ನುತೇ .. 108..
 ಉತ್ಸೇಕ ಉದಧೇರ್ಯದ್ವತ್ತುಶಾಗ್ರೇಣೈಕಬಿಂದುನಾ .
 ಮನಸೋ ನಿಗ್ರಹಸ್ತದ್ವದ್ಭವೇದಪರಿಖೇದತಃ .. 109..
 ಬೃಹದ್ರಥಸ್ಯ ರಾಜರ್ಷೇಃ ಶಾಕಾಯನ್ಯೋ ಮುನಿಃ ಸುಖಂ .
 ಪ್ರಾಹ ಮೈತ್ರಾಖ್ಯಶಾಖಾಯಾಂ ಸಮಾಧ್ಯುಕ್ತಿಪುರಂಸರಂ .. 110..
 ಯಥಾ ನಿರಿಂಧನೋ ವಹ್ನಿಃ ಸ್ವಯೋನಾವುಪಶಾಮ್ಯತಿ .
 ತಥಾ ವೃತ್ತಿಕ್ಷಯಾಚ್ಚಿತ್ತಂ ಸ್ವಯೋನಾವುಪಶಾಮ್ಯತಿ .. 111..
 ಸ್ವಯೋನಾವುಪಶಾಂತಸ್ಯ ಮನಸಃ ಸತ್ಯಕಾಮಿನಃ .
 ಇಂದ್ರಿಯಾರ್ಥವಿಮೂಢಸ್ಯಾನ್ಯತಾಃ ಕರ್ಮವಶಾನುಗಾಃ .. 112..
 ಚಿತ್ತಮೇವ ಹಿ ಸಂಸಾರಸ್ತತ್ಪ್ರಯತ್ನೇನ ಶೋಧಯೇತ್ .
 ಯಚ್ಚಿತ್ತಸ್ತನ್ಮಯೋ ಮರ್ತ್ಯೋ ಗುಹ್ಯಮೇತತ್ಸನಾತನಂ .. 113..
 ಚಿತ್ತಸ್ಯ ಹಿ ಪ್ರಸಾದೇನ ಹಂತಿ ಕರ್ಮ ಶುಭಾಶುಭಂ .
 ಪ್ರಸನ್ನಾತ್ಮಾತ್ಮನಿ ಸ್ಥಿತ್ವಾ ಸುಖಮಕ್ಷಯಮಶ್ನುತೇ .. 114..
 ಸಮಾಸಕ್ತಂ ಯಥಾ ಚಿತ್ತಂ ಜಂತೋರ್ವಿಷಯಗೋಚರೇ .
 ಯದ್ಯೇವಂ ಬ್ರಹ್ಮಣಿ ಸ್ಯಾತ್ತತ್ಕೋ ನ ಮುಚ್ಯೇತ ಬಂಧನಾತ್ .. 115..
 ಮನೋ ಹಿ ದ್ವಿವಿಧಂ ಪ್ರೋಕ್ತಂ ಶುದ್ಧಂ ಚಾಶುದ್ಧಮೇವ ಚ .
 ಅಶುದ್ಧಂ ಕಾಮಸಂಪರ್ಕಚ್ಛುಧ್ಧಂ ಕಾಮವಿವರ್ಜಿತಂ .. 116..
 ಮನ ಏವ ಮನುಷ್ಯಾಣಾಂ ಕಾರಣಂ ಬಂಧಮೋಕ್ಷಯೋಃ .
 ಬಂಧಾಯ ವಿಷಯಾಸಕ್ತಂ ಮುಕ್ತೈ ನಿರ್ವಿಷಯಂ ಸ್ಮೃತಂ .. 117..
 ಸಮಾಧಿನಿರ್ಧೂತಮಲಸ್ಯ ಚೇತಸೋ
 ನಿವೇಶಿತಸ್ಯಾತ್ಮನಿ ಯತ್ತುಖಂ ಭವೇತ್ .
 ನ ಶಕ್ಯತೇ ವರ್ಣಯಿತುಂ ಗಿರಾ ತದಾ
 ಸ್ವಯಂ ತದಂತಃಕರಣೇನ ಗೃಹ್ಯತೇ .. 118..
 ಯದ್ಯಪ್ಯಸೌ ಚಿರಂ ಕಾಲಂ ಸಮಾಧಿದುರ್ಲಭೋ ನೃಣಾಂ .
 ತಥಾಪಿ ಕ್ಷಣಿಕೋ ಬ್ರಹ್ಮಾನಂದಂ ನಿಶ್ಚಾಯಯತ್ಯಸೌ .. 119..
 ಶ್ರದ್ಧಾಲ್ಪವ್ಯಸನೀ ಯೋಽತ್ರ ನಿಶ್ಚಿನೋತ್ಯೇವ ಸರ್ವಥಾ .
 ನಿಶ್ಚಿತೇ ತು ಸಕೃತ್ತಸ್ಮಿನ್ನಿಶ್ಚಿಸಿತ್ಯನ್ಯದಾಪ್ಯಯಂ .. 120..
 ತಾದೃಕ್ಷುಮಾನುದಾಸೀನಕಾಲೇಽಪ್ಯಾನಂದವಾಸನಾಂ .
 ಉಪೇಕ್ಷ್ಯ ಮುಖ್ಯಮಾನಂದಂ ಭಾವಯತ್ಯೇವ ತತ್ಪರಃ .. 121..

ಪರವ್ಯಸನಿನೀ ನಾರೀ ವ್ಯಗ್ರಾಪಿ ಗೃಹಕರ್ಮಣಿ .
 ತದೇವಾಸ್ವಾದಯತ್ಯಂತಃ ಪರಸಂಗರಸಾಯನಂ .. 122..
 ಏವಂ ತತ್ತ್ವೇ ಪರೇ ಶುದ್ಧೇ ಧೀರೋ ವಿಶ್ರಾಂತಿಮಾಗತಃ .
 ತದೇವಾಸ್ವಾದಯತ್ಯಂತರ್ಬಹಿರ್ವ್ಯವಹಾರನ್ನಪಿ .. 123..
 ಧೀರತ್ವಮಕ್ಷಪ್ರಾಬಲ್ಯೇಽಪ್ಯಾನಂದಾಸ್ವಾದವಾಂಛಯಾ .
 ತಿರಸ್ಕೃತ್ಯಾಖಿಲಾಕ್ಷಾಣಿ ತಚ್ಚಿಂತಾಯಾಂ ಪ್ರವರ್ತನಂ .. 124..
 ಭಾರವಾಹೀ ಶಿರೋಭಾರಂ ಮುಕ್ತ್ವಾಸ್ತೇ ವಿಶ್ರಮಂ ಗತಃ .
 ಸಂಸಾರವ್ಯಾಪೃತಿತ್ಯಾಗೇ ತಾದೃಗ್ಬುದ್ಧಿಸ್ತು ವಿಶ್ರಮಃ .. 125..
 ವಿಶ್ರಾಂತಿಮ್ ಪರಮಾಂ ಪ್ರಾಪ್ತಸ್ತೌ ದಾಸೀನ್ಯೇ ಯಥಾ ತಥಾ .
 ಸುಖದುಃಖದಶಾಯಾಂ ಚ ತದಾನಂದೈಕತತ್ಪರಃ .. 126..
 ಅಗ್ನಿಪ್ರವೇಶಹೇತೌ ಧೀಃ ಶೃಂಗಾರೇ ಯಾದೃಶೀ ತಥಾ .
 ಧೀರಸ್ಯೋದೇತಿ ವಿಷಯೇಽನುಸಂಧಾನವಿರೋಧಿನೀ .. 127..
 ಅವಿರೋಧಿಸುಖೇ ಬುದ್ಧಿಃ ಸ್ವಾನಂದೇ ಚ ಗಮಾಗಮೌ .
 ಕುರ್ವಂತ್ಯಾಸ್ತೇ ಕ್ರಮಾದೇಷಾ ಕಾಕಾಕ್ಷಿವದಿತಸ್ತತಃ .. 128..
 ಏಕೈವ ದೃಷ್ಟಿಃ ಕಾಕಸ್ಯ ವಾಮದಕ್ಷಿಣನೇತ್ರಯೋಃ .
 ಯಾತ್ಯಾಯಾತ್ಯೇವಮಾನಂದದ್ವಯೇ ತತ್ತ್ವವಿದೋ ಮತಿಃ .. 129..
 ಭುಂಜಾನೋ ವಿಷಯಾನಂದಂ ಬ್ರಹ್ಮಾನಂದಂ ಚ ತತ್ತ್ವವಿತ್ .
 ದ್ವಿಭಾಷಾಭಿಜ್ಞವದ್ವಿದ್ಯಾದುಭೌ ಲೌಕಿಕವೈದಿಕೌ .. 130..
 ದುಃಖಪ್ರಾಪ್ತೌ ನ ಚೋದ್ವೇಗೋ ಯಥಾ ಪೂರ್ವಂ ಯತೋ ದ್ವಿದೃಕ್ .
 ಗಂಗಾಮಗ್ನಾರ್ಧಕಾಯಸ್ಯ ಪುಂಸಃ ಶೀತೋಷ್ಣಧೀರ್ಯಥಾ .. 131..
 ಇತ್ಥಂ ಜಾಗರಣೇ ತತ್ತ್ವವಿದೋ ಬ್ರಹ್ಮಸುಖಂ ಸದಾ .
 ಭಾತಿ ತದ್ವಾಸನಾಜನ್ಯೇ ಸ್ವಪ್ನೇ ತದ್ವಾಸತೇ ತಥಾ .. 132..
 ಅವಿದ್ಯಾವಾಸನಾಪ್ಯಸ್ತೀತ್ಯತಸ್ತದ್ವಾಸನೋತ್ಥಿತೇ .
 ಸ್ವಪ್ನೇ ಪೂರ್ವವದೇವೈಷ ಸುಖಂ ದುಃಖಂ ಚ ವೀಕ್ಷತೇ .. 133..
 ಬ್ರಹ್ಮಾನಂದಾಭಿಧೇ ಗ್ರಂಥೇ ಬ್ರಹ್ಮಾನಂದಪ್ರಕಾಶಕಂ .
 ಯೋಗಿಪ್ರತ್ಯಕ್ಷಮಧ್ಯಾಯೇ ಪ್ರಥಮೇಽಸ್ಮಿನ್ನುದೀರಿತಂ .. 134..
 ಇತಿ ಬ್ರಹ್ಮಾನಂದೇ ಯೋಗಾನಂದಃ ಸಮಾಪ್ತಃ .. 11..

12. ಬ್ರಹ್ಮಾನಂದೇ ಆತ್ಮಾನಂದೋನಾಮ - ದ್ವಾದಶಃ ಪರಿಚ್ಛೇದಃ .

ನನ್ವೇವಂ ವಾಸನಾನಂದಾದ್ಬ್ರಹ್ಮಾನಂದಾದಪೀತರಂ .
 ವೇತ್ತು ಯೋಗೀ ನಿಜಾನಂದಂ ಮೂಢಸ್ಯಾತ್ರಾಸ್ತಿ ಕಾ ಗತಿಃ .. 1..

ಧರ್ಮಾಧರ್ಮವಶಾದೇಷ ಜಾಯತಾಂ ಮ್ರಿಯತಾಮಪಿ .
 ಪುನಃ ಪುನರ್ದೇಹಲಕ್ಷ್ಯಃ ಕಿಂ ನೋ ದಾಕ್ಷಿಣ್ಯತೋ ವದ .. 2..
 ಅಸ್ತಿ ವೋನುಜಿಘ್ರಾಕ್ಷವಾದಾಕ್ಷಿಣ್ಯೇನ ಪ್ರಯೋಜನಂ .
 ತರ್ಹಿ ಬ್ರೂಹಿ ಸ ಮೂಢಃ ಕಿಂ ಜಿಜ್ಞಾಸುರ್ವಾ ಪರಾಬ್ಜುಃ .. 3..
 ಉಪಾಸ್ತಿಂ ಕರ್ಮ ವಾ ಬ್ರೂಯಾದ್ವಿಮುಖಾಯ ಯಥೋಚಿತಂ .
 ಮಂದಪ್ರಜ್ಞಂ ತು ಜಿಜ್ಞಾಸುಮಾತ್ಮಾನಂದೇನ ಬೋಧಯೇತ್ .. 4..
 ಬೋಧಯಾಮಾಸ ಮೈತ್ರೇಯೀಂ ಯಾಜ್ಞವಲ್ಕ್ಯೋ ನಿಜಪ್ರಿಯಾಂ .
 ನ ವಾ ಅರೇ ಪತ್ಯುರಥೇ ಪತಿಃ ಪ್ರಿಯ ಇತೀರಯನ್ .. 5..
 ಪತಿರ್ಜಾಯಾ ಪುತ್ರವಿತ್ತೇ ಪಶುಬ್ರಾಹ್ಮಣಬಾಹುಜಾಃ .
 ಲೋಕಾ ದೇವಾ ವೇದಭೂತೇ ಸರ್ವಂ ಚಾತ್ಮಾರ್ಥತಃ ಪ್ರಿಯಂ .. 6..
 ಪತ್ನ್ಯಾವಿಚ್ಛಾ ಯದಾ ಪತ್ನ್ಯಾಸ್ತದಾ ಪ್ರೀತಿಂ ಕರೋತಿ ಸಾ .
 ಕ್ಷುದನುಷ್ಠಾನರೋಗಾದ್ಯೈಸ್ತದಾ ನೇಚ್ಛತಿ ತತ್ಪತಿಃ .. 7..
 ನ ಪತ್ಯುರಥೇ ಸಾ ಪ್ರೀತಿಃ ಸ್ವಾರ್ಥ ಏವ ಕರೋತಿ ತಾಂ .
 ಪತಿಶ್ಚಾತ್ಮನ ಏವಾರ್ಥೇ ನ ಜಾಯಾರ್ಥೇ ಕದಾಚನ .
 ಅನ್ಯೋನನ್ಯಪ್ರೇರಣೇವ್ಯೇವಂ ಸ್ವೇಚ್ಛಯೈವ ಪ್ರವರ್ತನಂ .. 8..
 ಶ್ಶುಶ್ರುಕಂಟಕವೇಧೇನ ಬಾಲೋ ರುದತಿ ತತ್ಪಿತಾ .
 ಚುಂಬತ್ಯೇವ ನ ಸಾ ಪ್ರೀತಿರ್ಬಾಲಾರ್ಥೇ ಸ್ವಾರ್ಥ ಏವ ಸಾ .. 9..
 ನಿರಿಚ್ಛಮಪಿ ರತ್ನಾದಿ ವಿತ್ತಂ ಯತ್ತೇನ ಪಾಲಯನ್ .
 ಪ್ರೀತಿಂ ಕರೋತಿ ಸಾ ಸ್ವಾರ್ಥೇ ವಿತ್ತಾರ್ಥತ್ವಂ ನ ಶಂಕಿತಂ .. 10..
 ಅನಿಚ್ಛತಿ ಬಲೀವರ್ದೇ ವಿವಾಹಯಿಷತೇ ಬಲಾತ್ .
 ಪ್ರೀತಿಃ ಸಾ ವಣಿಗರ್ಥೈವ ಬಲೀವರ್ದಾರ್ಥತಾ ಕುತಃ .. 11..
 ಬ್ರಾಹ್ಮಣ್ಯಂ ಮೇನಸ್ತಿ ಪೂಜ್ಯೋನಹಮಿತಿ ತುಷ್ಯತಿ ಪೂಜಯಾ .
 ಅಚೇತನಾಯಾ ಜಾತೇನೋ ಸಂತುಷ್ಟಿಃ ಪುಂಸ ಏವ ಸಾ .. 12..
 ಕ್ಷತ್ರಿಯೋನಹಂ ತೇನ ರಾಜ್ಯಂ ಕರೋಮೀತ್ಯತ್ರ ರಾಜತಾ .
 ನ ಜಾತೇರ್ವೈಶ್ಯಜಾತ್ಯಾದೌ ಯೋಜನಾಯೇದಮೀರಿತಂ .. 13..
 ಸ್ವರ್ಗಲೋಕಬ್ರಹ್ಮಲೋಕೌ ಸ್ತಾಂ ಮಮೇತ್ಯಭಿವಾಂಛನಂ .
 ಲೋಕಯೋನೋಪಕಾರಾಯ ಸ್ವಭೋಗಾಯೈವ ಕೇವಲಂ .. 14..
 ಈಶವಿಷ್ಣ್ವಾದಯೋ ದೇವಾಃ ಪೂಜ್ಯಂತೇ ಪಾಪನಷ್ಟಯೇ .
 ನ ತನ್ನಿಷ್ಠಾಪದೇವಾರ್ಥಂ ಸ್ವಾರ್ಥಂ ತತ್ತೂಪಯುಜ್ಯತೇ .. 15..
 ಋಗಾದಯೋ ಹ್ಯಧೀಯಂತೇ ದುರ್ಬ್ರಾಹ್ಮಣ್ಯಾನವಾಪ್ತಯೇ .
 ನ ತತ್ ಪ್ರಸಕ್ತಂ ವೇದೇಷು ಮನುಷ್ಯೇಷು ಪ್ರಸಜ್ಯತೇ .. 16..

ಭೂಮ್ಯಾದಿಪಂಚಭೂತಾನಿ ಸ್ಥಾನತ್ಯಟ್ಟಾಕಶೋಷಣೈಃ .
 ಹೇತುಭಿಶ್ಚಾವಕಾಶೇನ ವಾಂಛಂತ್ಯೇಷಾಂ ನ ಹೇತವೇ .. 17..
 ಸ್ವಾಮಿಭೃತ್ಯಾದಿಕಂ ಸರ್ವಂ ಸ್ವೋಪಕಾರಾಯಾ ವಾಂಛತಿ .
 ತತ್ತತ್ಯತೋಪಕಾರಸ್ತು ತಸ್ಯ ತಸ್ಯ ನ ವಿದ್ಯತೇ .. 18..
 ಸರ್ವವ್ಯವಹೃತಿಷ್ಟೇವಮನುಸಂಧಾತುಮೀದೃಶಂ .
 ಉದಾಹರಣಬಾಹುಲ್ಯಂ ತೇನ ಸ್ವಾಂ ವಾಸಯೇನ್ಮತಿಂ .. 19..
 ಅಥ ಕೇಯಂ ಭವೇತ್ಪ್ರೀತಿಃ ಶ್ರೂಯತೇ ಯಾ ನಿಜಾತ್ಮನಿ .
 ರಾಗೋ ವಧ್ವಾದಿ ವಿಷಯೇ ಶ್ರದ್ಧಾ ಯಾಗಾದಿ ಕರ್ಮಣಿ .
 ಭಕ್ತಿಃ ಸ್ಯಾದ್ಗುರುದೇವಾದಾವಿಚ್ಛಾ ತ್ವಪ್ರಾಪ್ತವಸ್ತುನಿ .. 20..
 ತರ್ಹ್ಯಸ್ತು ಸಾತ್ವಿಕೀ ವೃತ್ತಿಃ ಸುಖಮಾತ್ರಾನುವರ್ತಿನೀ .
 ಪ್ರಾಪ್ತೇ ನಷ್ಟೇಽಪಿ ಸದ್ಭಾವಾದಿಚ್ಛತೋ ವ್ಯತಿರಿಚ್ಯತೇ .. 21..
 ಸುಖಸಾಧನತೋಪಾಧೇರನ್ನಪಾನಾದಯಃ ಪ್ರಿಯಾಃ .
 ಆತ್ಮಾನುಕುಲ್ಯಾದನ್ನಾದಿಸಮಶ್ಚೇದಮುನಾತ್ರ ಕಃ .
 ಅನುಕುಲಯಿತವ್ಯಃ ಸ್ಯಾನ್ವೈಕಸ್ಮಿನ್ಕರ್ಮಕರ್ತೃತಾ .. 22..
 ಸುಖೇ ವೈಷಯಿಕೇ ಪ್ರೀತಿಮಾತ್ರಮಾತ್ಮಾ ತ್ವತಿಪ್ರಿಯಃ .
 ಸುಖೇ ವ್ಯಭಿಚರತ್ಯೇಷಾ ನಾತ್ಮನಿ ವ್ಯಭಿಚಾರಿಣೇ .. 23..
 ಏಕಂ ತ್ಯಕ್ತ್ವಾನ್ಯದಾದತ್ತೇ ಸುಖಂ ವೈಷಯಿಕಂ ಸದಾ .
 ನಾತ್ಮಾ ತ್ಯಾಜ್ಯೋ ನ ಚಾದೇಯಸ್ತಸ್ಮಿನ್ವ್ಯಭಿಚರೇತ್ಯಥಂ .. 24..
 ಹಾನಾದಾನವಿಹೀನೋಽಸ್ಮಿನ್ನಪೇಕ್ಷಾ ಚೇತ್ಪ್ರಣಾದಿವತ್ .
 ಉಪೇಕ್ಷಿತುಃ ಸ್ವರೂಪತ್ವಾನೋಪೇಕ್ಷ್ಯತ್ವಂ ನಿಜಾತ್ಮನಃ .. 25..
 ರೋಗಕ್ರೋಧಾಭಿಭೂತಾನಾಂ ಮುಮೂರ್ಷಾ ವೀಕ್ಷ್ಯತೇ ಕ್ಷಚಿತ್ .
 ತತೋ ದ್ವೇಷಾಧ್ವವೇತ್ಯಾಜ್ಯ ಆತ್ಮೇತಿ ಯದಿ ತನ್ನ ಹಿ .
 ತ್ಯಕ್ತುಂ ಯೋಗ್ಯಸ್ಯ ದೇಹಸ್ಯ ನಾತ್ಮತಾ ತ್ಯಕ್ತುರೇವ ಸಾ .
 ನ ತ್ಯಕ್ತರ್ಯಸ್ತಿ ಸ ದ್ವೇಷಸ್ತ್ಯಾಜ್ಯೇ ದ್ವೇಷೇ ತು ಕಾ ಕ್ಷತಿಃ .. 26..
 ಆತ್ಮಾರ್ಥತ್ವೇನ ಸರ್ವಸ್ಯ ಪ್ರೀತೇಶ್ಚಾತ್ಮಾ ಹ್ಯತಿಪ್ರಿಯಃ .
 ಯಥಾ ಪಿತುಃ ಪುತ್ರಮಿತ್ರಾತ್ಪುತ್ರಃ ಪ್ರಿಯತರಸ್ತಥಾ .. 27..
 ಮಾ ನ ಭೂವಮಹಂ ಕಿಂತು ಭೂಯಾಸಂ ಸರ್ವದೇತ್ಯಸೌ .
 ಆಶೀಃ ಸರ್ವಸ್ಯ ದೃಸ್ತೇತಿ ಪ್ರತ್ಯಕ್ಷಾ ಪ್ರೀತಿರಾತ್ಮನಿ .. 28..
 ಇತ್ಯಾದಿಭಿಸ್ತಿಭಿಃ ಪ್ರೀತೌ ಸಿದ್ಧಾಯಾಮೇವಮಾತ್ಮನಿ .
 ಪುತ್ರಭಾರ್ಯಾದಿಶೇಷತ್ವಮಾತ್ಮನಃ ಕೈಶ್ಚಿದಿರಿತಂ .. 29..
 ಏತದ್ವಿವಕ್ಷಯಾ ಪುತ್ರೇ ಮುಖ್ಯಾತ್ಮತ್ವಂ ಶ್ರುತೀರಿತಂ .

ಆತ್ಮಾ ವೈ ಪುತ್ರನಾಮೇತಿ ತಚ್ಚೋಪನಿಷದಿ ಸ್ಫುಟಂ .. 30..
 ಸೋಽಸ್ಯಾಯಮಾತ್ಮಾ ಪುಣ್ಯೇಭ್ಯಃ ಕರ್ಮೇಭ್ಯಃ ಪ್ರತಿಧೀಯತೇ .
 ಅಧಾಸ್ಯೇತರ ಆತ್ಮಾಯಂ ಕೃತಕೃತ್ಯಃ ಪ್ರಮೀಯತೇ .. 31..
 ಸತ್ಯಪ್ಯಾತ್ಮನಿ ಲೋಕೋಽಸ್ತಿ ನಾಪುತ್ರಸ್ಯಾತ ಏವ ಹಿ .
 ಅನುಶಿಷ್ಟಂ ಪುತ್ರಮೇವ ಲೋಕ್ಯಮಾಹುರ್ಮನೀಷಿಣಃ .. 32..
 ಮನುಷ್ಯಲೋಕೋ ಜಯ್ಯಃ ಸ್ಯಾತ್ಪತ್ರೇಣೈವೇತರೇಣ ನೋ .
 ಮುಮೂರ್ಷುರ್ಮಂತ್ರಯೇತ್ಪುತ್ರಂ ತ್ವಂ ಬ್ರಹ್ಮೇತ್ಯಾದಿಮಂತ್ರಕೈಃ .. 33..
 ಇತ್ಯಾದಿಶ್ರುತಯಃ ಪ್ರಾಹುಃ ಪುತ್ರಭಾರ್ಯಾದಿಶೇಷತಾಂ .
 ಲೌಕಿಕಾ ಅಪಿ ಪುತ್ರಸ್ಯ ಪ್ರಾಧಾನ್ಯಮನುಮನ್ಯತೇ .. 34..
 ಸ್ವಸ್ಮಿನ್ಮತೇಽಪಿ ಪುತ್ರಾದಿರ್ಜೀವೇದ್ವಿತ್ತಾದಿನಾ ಯಥಾ .
 ತಥೈವ ಯತ್ನಂ ಕುರುತೇ ಮುಖ್ಯಾಃ ಪುತ್ರಾದಯಸ್ತತಃ .. 35..
 ಬಾಧಮೇತಾವತಾ ನಾತ್ಮಾ ಶೇಷೋ ಭವತಿ ಕಸ್ಯ ಚಿತ್ .
 ಗೌಣಮಿಥ್ಯಾಮುಖ್ಯಭೇದೈರಾತ್ಮಾಯಂ ಭವತಿ ತ್ರಿಧಾ .. 36..
 ದೇವದತ್ತಸ್ತು ಸಿಂಹೋಽಯಮಿತ್ಯೈಕೈಂ ಗೌಣಮೇತಯೋಃ .
 ಭೇದಸ್ಯ ಭಾಸಮಾನತ್ವಾತ್ಪುತ್ರಾದೇರಾತ್ಮತಾ ತಥಾ .. 37..
 ಭೇದೋಽಸ್ತಿ ಪಂಚಕೋಷೇಷು ಸಾಕ್ಷಿಣೋ ನ ತು ಭಾತ್ಯನೌ .
 ಮಿಥ್ಯಾತ್ಮತಾತಃ ಕೋಷಾಣಾಂ ಸ್ಥಾಣೋರ್ಚೌರಾತ್ಮತಾ ಯಥಾ .. 38..
 ನ ಭಾತಿ ಭೇದೋ ನಾಪ್ಯಸ್ತಿ ಸಾಕ್ಷಿಣೋಽಪ್ರತಿಯೋಗಿನಃ .
 ಸರ್ವಾಂತರತ್ವಾತ್ ತಸ್ಯೈವ ಮುಖ್ಯಮಾತ್ಮತ್ವಮಿಷ್ಯತೇ .. 39..
 ಸತ್ಯೇವಂ ವ್ಯವಹಾರೇಷು ಯೇಷು ಯಸ್ಯಾತ್ಮತೋಚಿತಾ .
 ತೇಷು ತಸ್ಯೈವ ಶೇಷಿತ್ವಂ ಸರ್ವಸ್ಯಾನ್ಯಸ್ಯ ಶೇಷತಾ .. 40..
 ಮುಮೂರ್ಷೋರ್ಗೃಹರಕ್ಷಾದೌ ಗೌಣಾತ್ಮೈವೋಪಯುಜ್ಯತೇ .
 ನ ಮುಖ್ಯಾತ್ಮಾ ನ ಮಿಥ್ಯಾತ್ಮಾ ಪುತ್ರಃ ಶೇಷೀ ಭವತ್ಯತಃ .. 41..
 ಅಧ್ಯೇತಾ ವಕ್ಷಿರಿತ್ಯತ್ರ ಸನ್ನಪ್ಯಗ್ನಿರ್ನ ಗೃಹ್ಯತೇ .
 ಅಯೋಗ್ಯತ್ವೇನ ಯೋಗ್ಯತ್ವಾದ್ಬಟುರೇವಾತ್ರ ಗೃಹ್ಯತೇ .. 42..
 ಕೃಶೋಹಂ ಪುಷ್ಟಿಮಾಪ್ಸ್ಯಾಮೀತ್ಯಾದೌ ದೇಹಾತ್ಮತೋಚಿತಾ .
 ನ ಪುತ್ರಂ ವಿನಿಯುಂಕ್ತೇತ್ರ ಪುಷ್ಟಿಹೇತ್ವನ್ನಭಕ್ಷಣೇ .. 43..
 ತಪಸಾ ಸ್ವರ್ಗಮೇಷ್ಯಾಮೀತ್ಯಾದೌ ಕರ್ತೃತ್ಮತೋಚಿತಾ .
 ಅನಪೇಕ್ಷ್ಯ ವಪುರ್ಭೋಗಂ ಚರೇತ್ಕೃಚ್ಛಾದಿಕಂ ತತಃ .. 44..
 ಮೋಕ್ಷೈಽಹಮಿತ್ಯತ್ರ ಯುಕ್ತಂ ಚಿದಾತ್ಮತ್ವಂ ತದಾ ಪುಮಾನ್ .
 ತದ್ವೇತ್ತಿ ಗುರುಶಾಸ್ತ್ರಾಭ್ಯಾಂ ನ ತು ಕಿಂಚಿಚ್ಛಿಕೀರ್ಷತಿ .. 45..

ವಿಪ್ರಕ್ಷತ್ರಾದಯೋ ಯದ್ವದ್ಭೃಹಸ್ಪತಿಸವಾದಿಷು .
 ವ್ಯವಸ್ಥಿತಾಸ್ತಥಾ ಗೌಣಮಿಥ್ಯಾಮುಖ್ಯಾ ಯಥೋಚಿತಂ .. 46..
 ತತ್ರ ತತ್ರೋಚಿತೇ ಪ್ರೀತಿರಾತ್ಮನೈವಾತಿಶಾಯಿನೀ .
 ಅನಾತ್ಮನಿ ತು ತಚ್ಛೇಷೇ ಪ್ರೀತಿರನ್ಯತ್ರ ನೋಭಯಂ .. 47..
 ಉಪೇಕ್ಷ್ಯಂ ದ್ವೇಷ್ಯಮಿತ್ಯನ್ಯತ್ ದ್ವೇಧಾ ಮಾರ್ಗತ್ಯಣಾದಿಕಂ .
 ಉಪೇಕ್ಷ್ಯಂ ವ್ಯಾಘ್ರಸರ್ಪಾದಿ ದ್ವೇಷ್ಯಮೇವಂ ಚತುರ್ವಿಧಂ .. 48..
 ಆತ್ಮಾ ಶೇಷ ಉಪೇಕ್ಷ್ಯಂ ಚ ದ್ವೇಷ್ಯಂ ಚೇತಿ ಚತುರ್ಷ್ವಪಿ .
 ನ ವ್ಯಕ್ತಿನಿಯಮಃ ಕಿಂತು ತತ್ತತ್ಯಾರ್ಯಾತ್ಮಥಾ ತಥಾ .. 49..
 ಸ್ಯಾದ್ವ್ಯಾಘ್ರಃ ಸಂಮುಖೋ ದ್ವೇಷ್ಯೋ ಹ್ಯುಪೇಕ್ಷ್ಯಸ್ತು ಪರಾಜ್ಞುಖಃ .
 ಲಾಲನಾದನುಕೂಲಶ್ಚೇದ್ವಿನೋದಾಯೇತಿ ಶೇಷತಾಂ .. 50..
 ವ್ಯಕ್ತಿನಾಂ ನಿಯಮೋ ಮಾ ಭೂಲಕ್ಷಣಾತ್ವವ್ಯವಸ್ಥಿತಿಃ .
 ಆನುಕೂಲ್ಯಂ ಪ್ರಾತಿಕೂಲ್ಯಂ ದ್ವಯಾಭಾವಶ್ಚ ಲಕ್ಷಣಂ .. 51..
 ಆತ್ಮಾ ಪ್ರೇಯಾನ್ವಿಯಃ ಶೇಷೋ ದ್ವೇಷ್ಯೋಪೇಕ್ಷ್ಯೇ ತದನ್ಯಯೋಃ .
 ಇತಿ ವ್ಯವಸ್ಥಿತೋ ಲೋಕೋ ಯಾಜ್ಞವಲ್ಕ್ಯಮತಂ ಚ ತತ್ .. 52..
 ಅನ್ಯತ್ರಾಪಿ ಶ್ರುತಿಃ ಪ್ರಾಹ ಪುತ್ರಾದ್ವಿತ್ತಾತ್ಮಧಾನ್ಯತಃ .
 ಸರ್ವಸ್ಮಾದಾಂತರಂ ತತ್ತ್ವಂ ತದೇತತ್ಪ್ರೇಯ ಈಕ್ಷತಾಂ .. 53..
 ಶ್ರುತ್ಯಾ ವಿಚಾರದೃಷ್ಟ್ಯಾಯಂ ಸಾಕ್ಷ್ಯೇವಾತ್ಮಾ ನ ಚೇತರಃ .
 ಕೋಷಾನ್ವಂಚ ವಿವಿಚ್ಯಾಂತರ್ವಸ್ತುದೃಷ್ಟಿರ್ವಿಚಾರಣಾ .. 54..
 ಜಾಗರಸ್ವಪ್ನಸುಪ್ತೀನಾಮಾಗಮಾಪಾಯಭಾಸನಂ .
 ಯತೋ ಭವತ್ಯಸಾವಾತ್ಮಾ ಸ್ವಪ್ನಕಾಶಚಿದಾತ್ಮಕಃ .. 55..
 ಶೇಷಾಃ ಪ್ರಾಣಾದಿವಿತ್ತಾಂತಾ ಆಸನ್ನಾಸ್ತಾರತಮ್ಯತಃ .
 ಪ್ರೀತಿಸ್ತಥಾ ತಾರತಮ್ಯಾತ್ತೇಷು ಸರ್ವೇಷು ವೀಕ್ಷ್ಯತೇ .. 56..
 ವಿತ್ತಾತ್ಪುತ್ರಃ ಪ್ರಿಯಃ ಪುತ್ರಾತ್ಪಿಂಡಃ ಪಿಂಡಾತ್ಪಥೇಂದ್ರಿಯಂ .
 ಇಂದ್ರಿಯಾಚ್ಚ ಪ್ರಿಯಃ ಪ್ರಾಣಃ ಪ್ರಾಣಾದಾತ್ಮಾ ಪರಃ ಪ್ರಿಯಃ .. 57..
 ಏವಂ ಸ್ಥಿತೇ ವಿವಾದೋಽತ್ರ ಪ್ರತಿಬುದ್ಧವಿಮೂಢಯೋಃ .
 ಶ್ರುತ್ಯೋದಾಹಾರಿ ತತ್ರಾತ್ಮಾ ಪ್ರೇಯಾನಿತ್ಯೇವ ನಿರ್ಣಯಃ .. 58..
 ಸಾಕ್ಷ್ಯೇವ ದೃಶ್ಯಾದನ್ಯಸ್ಮಾತ್ಪ್ರೇಯಾನಿತ್ಯಾಹ ತತ್ತ್ವವಿತ್ .
 ಪ್ರೇಯಾನ್ಪುತ್ರಾದಿರೇವೇಮಂ ಭೋಕ್ತುಂ ಸಾಕ್ಷೀತಿ ಮೂಢಧೀಃ .. 59..
 ಆತ್ಮನೋಽನ್ಯಂ ಪ್ರಿಯಂ ಬ್ರೂತೇ ಶಿಷ್ಯಶ್ಚ ಪ್ರತಿವಾದ್ಯಪಿ .
 ತಸ್ಯೋತ್ತರಂ ವಾಚೋ ಬೋಧಶಾಪೌ ಕುರ್ಯಾತ್ತಯೋಃ ಕ್ರಮಾತ್ .. 60..
 ಪ್ರಿಯಂ ತ್ವಾಂ ರೋತ್ಸ್ಯತೀತ್ಯೇವಮುತ್ತರಂ ವಕ್ತಿ ತತ್ತ್ವವಿತ್ .

ಸ್ವೋಕ್ತಪ್ರಿಯಸ್ಯ ದುಷ್ಟತ್ವಂ ಶಿಷ್ಯೋ ವೇತ್ತಿ ವಿವೇಕತಃ .. 61..
 ಅಲಭ್ಯಮಾನಸ್ತನಯಃ ಪಿತರೌ ಕ್ಲೇಶಯೇಚ್ಛಿರಂ .
 ಲಬ್ಧೋಽಪಿ ಗರ್ಭಪಾತೇನ ಪ್ರಸವೇನ ಚ ಬಾಧತೇ .. 62..
 ಜಾತಸ್ಯ ಗ್ರಹರೋಗಾದಿ ಕುಮಾರಸ್ಯ ಚ ಮೂಕತಾ .
 ಉಪನೀತೇಽಪ್ಯವಿದ್ಯತ್ವಮನುದ್ವಾಹಶ್ಚ ಪಂಡಿತೇ .. 63..
 ಪುನಶ್ಚ ಪರದಾರಾದಿ ದಾರಿದ್ರ್ಯಂ ಚ ಕುಟುಂಬಿನಃ .
 ಪಿತೃಣಃ ದುಃಖಸ್ಯ ನ ಅಸ್ಯನತೋ ಧನೀ ಚೇನ್ಮಿಯತೇ ತದಾ .. 64..
 ಏವಂ ವಿವಿಚ್ಯ ಪುತ್ರಾದೌ ಪ್ರೀತಿಂ ತ್ಯಕ್ತ್ವಾ ನಿಜಾತ್ಮನಿ .
 ನಿಶ್ಚಿತ್ಯ ಪರಮಾಂ ಪ್ರೀತಿಂ ವೀಕ್ಷತೇ ತಮಹರ್ನಿಶಂ .. 65..
 ಆಗ್ರಹಾದ್ಭಹ್ಮವಿದ್ವೇಷಾದಪಿ ಪಕ್ಷಮಮುಂಚತಃ .
 ವಾದಿನೋ ನರಕಃ ಪ್ರೋಕ್ತೋ ದೋಷಶ್ಚ ಬಹುಯೋನಿಷು .. 66..
 ಬ್ರಹ್ಮವಿದ್ಭಹ್ಮರೂಪತ್ವಾದೀಶ್ಚರಸ್ತೇನ ವರ್ಣಿತಂ .
 ಯದ್ಯತ್ತತ್ತಥೈವ ಸ್ಯಾತ್ತಚ್ಛಿಷ್ಯಪ್ರತಿವಾದಿನೋಃ .. 67..
 ಯಸ್ತು ಸಾಕ್ಷಿಣಮಾತ್ಮಾನಂ ನೇವತೇ ಪ್ರಿಯಮುತ್ತಮಂ .
 ತಸ್ಯ ಪ್ರೇಯಾನಸಾವಾತ್ಮಾ ನ ನಶ್ಯತಿ ಕದಾಚನ .. 68..
 ಪರಪ್ರೇಮಾಸ್ಪದತ್ವೇನ ಪರಮಾನಂದರೂಪತಾ .
 ಸುಖವೃದ್ಧಿಃ ಪ್ರೀತಿವೃದ್ಧೌ ಸಾರ್ವಭೌಮಾದಿಷು ಶ್ರುತಾ .. 69..
 ಚೈತನ್ಯವತ್ಸುಖಂ ಚಾಸ್ಯ ಸ್ವಭಾವಶ್ಚೇಚ್ಛಿದಾತ್ಮನಃ .
 ಧೀವೃತ್ತಿಷ್ಠನುವರ್ತೇತ ಸರ್ವಾಸ್ವಪಿ ಚಿತಿರ್ಯಥಾ .. 70..
 ಮೈವಮುಷ್ಣಪ್ರಕಾಶಾತ್ಮಾ ದೀಪಸ್ತಸ್ಯ ಪ್ರಭಾ ಗೃಹೇ .
 ವ್ಯಾಪ್ನೋತಿ ನೋಷ್ಣತಾ ತದ್ವಚ್ಛಿತೇರೇವಾನುವರ್ತನಂ .. 71..
 ಗಂಧರೂಪರಸಸ್ಪರ್ಶೇಷ್ವಪಿ ಸತ್ಸು ಯಥಾ ಪೃಥಕ್ .
 ಏಕಾಕ್ಷೇಣೈಕ ಏವಾರ್ಥೋ ಗೃಹ್ಯತೇ ನೇತರಸ್ತಥಾ .. 72..
 ಚಿದಾನಂದೌ ನೈವ ಭಿನ್ನೌ ಗಂಧಾದ್ಯಾಸ್ತು ವಿಲಕ್ಷಣಾಃ .
 ಇತಿ ಚೇತ್ ತದಭೇದೋಽಪಿ ಸಾಕ್ಷಿಣ್ಯನ್ಯತ್ರ ವಾ ವದ .. 73..
 ಆದ್ಯೇ ಗಂಧಾದಯೋಽಪ್ಯೇವಮಭಿನ್ನಾಃ ಪುಷ್ಪವರ್ತಿನಃ .
 ಅಕ್ಷಭೇದೇನ ತದ್ಭೇದೇ ವೃತ್ತಿಭೇದಾತ್ತಯೋರ್ಭಿದಾ .. 74..
 ಸತ್ವವೃತ್ತೌ ಚಿತ್ಸುಖೈಕ್ಯಂ ತದ್ವೃತ್ತೇರ್ನಿರ್ಮಲತ್ವತಃ .
 ರಜೋವೃತ್ತೇಸ್ತು ಮಾಲಿನ್ಯಾತ್ಸುಖಾಂಶೋಽತ್ರ ತಿರಸ್ಕೃತಃ .. 75..
 ತಿಂತಿಣೀಫಲಮತ್ಯಮ್ಲಂ ಲವಣೇನ ಯುತಂ ಯದಾ .
 ತದಾಮ್ಲಸ್ಯ ತಿರಸ್ಕಾರಾದೀಷದಗ್ನಂ ಯಥಾ ತಥಾ .. 76..

ನನು ಪ್ರಿಯತಮತ್ವೇನ ಪರಮಾನಂದತಾತ್ಮನಿ .
 ವಿವೇಕ್ತುಂ ಶಕ್ಯತಾಮೇವಂ ವಿನಾ ಯೋಗೇನ ಕಿಂ ಭವೇತ್ .. 77..
 ಯದ್ಯೋಗೇನ ತದೇವೈತಿ ವದಾಮೋ ಜ್ಞಾನಸಿದ್ಧಯೇ .
 ಯೋಗಃ ಪ್ರೋಕ್ತೋ ವಿವೇಕೇನ ಜ್ಞಾನಂ ಕಿಂ ನೋಪಜಾಯತೇ .. 78..
 ಯತ್ ಸಾಂಖ್ಯೈಃ ಪ್ರಾಪ್ಯತೇ ಸ್ಥಾನಂ ತದ್ಯೋಗೈರಪಿ ಗಮ್ಯತೇ .
 ಇತಿ ಸ್ಮೃತಂ ಫಲೈಕತ್ವಂ ಯೋಗಿನಾಂ ಚ ವಿವೇಕಿನಾಂ .. 79..
 ಅಸಾಧ್ಯಃ ಕಸ್ಯಚಿದ್ಯೋಗಃ ಕಸ್ಯಚಿಜ್ಞಾನನಿಶ್ಚಯಃ .
 ಇತ್ಥಂ ವಿಚಾರ್ಯಮಾರ್ಗೌ ದ್ವೌ ಜಗಾದ ಪರಮೇಶ್ವರಃ .. 80..
 ಯೋಗೇ ಕೋಽತಿಶಯಸ್ತೇಽತ್ರ ಜ್ಞಾನಮುಕ್ತಂ ಸಮಂ ದ್ವಯೋಃ .
 ರಾಗದ್ವೇಷಾದ್ಯಭಾವಶ್ಚ ತುಲ್ಯೋ ಯೋಗಿವಿವೇಕಿನೋಃ .. 81..
 ನ ಪ್ರೀತಿರ್ವಿಷಯೇಷ್ವಸ್ತಿ ಪ್ರೇಯಾನಾತ್ಮೇತಿ ಜಾನತಃ .
 ಕುತೋ ರಾಗಃ ಕುತೋ ದ್ವೇಷಃ ಪ್ರಾತಿಕೂಲ್ಯಮಪಶ್ಯತಃ .. 82..
 ದೇಹಾದೇಃ ಪ್ರತಿಕೂಲೇಷು ದ್ವೇಷಸ್ತುಲ್ಯೋದ್ವಯೋರಪಿ .
 ದ್ವೇಷಂ ಕುರ್ವನ್ನ ಯೋಗೀ ಚೇದವಿವೇಕ್ಯಪಿ ತಾದೃಶಃ .. 83..
 ದ್ವೈತಸ್ಯ ಪ್ರತಿಭಾನಂ ತು ವ್ಯವಹಾರೇ ದ್ವಯೋಃ ಸಮಂ .
 ಸಮಾಧೌ ನೇತಿ ಚೇತ್ತದ್ವನ್ನಾದ್ವೈತತ್ವವಿವೇಕಿನಃ .. 84..
 ವಿವಕ್ಷ್ಯತೇ ತದಸ್ಮಾಭಿರದ್ವೈತಾನಂದನಾಮಕೇ .
 ಅಧ್ಯಾಯೇ ಹಿ ತೃತೀಯೇ ತತ್ಸರ್ವಮಪ್ಯತಿಮಂಗಲಂ .. 85..
 ಸದಾ ಪಶ್ಯನ್ನಿಜಾನಂದಮಪಶ್ಯನ್ನಖಿಲಂ ಜಗತ್ .
 ಅರ್ಥಾದ್ಯೋಗೀತಿ ಚೇತ್ತರ್ಹಿ ಸಂತುಷ್ಟೋ ವರ್ಧತಾಂ ಭವಾನ್ .. 86..
 ಬ್ರಹ್ಮಾನಂದಭಿಧೇ ಗ್ರಂಥೇ ಮಂದಾನುಗ್ರಹಸಿದ್ಧಯೇ .
 ದ್ವಿತೀಯೇಽಧ್ಯಾಯ ಏತಸ್ಮಿನ್ನಾತ್ಮಾನಂದೋ ವಿವೇಚಿತಃ .. 87..
 ಇತಿ ಬ್ರಹ್ಮಾನಂದೇ ಆತ್ಮಾನಂದಃ ಸಮಾಪ್ತಃ .. 12..

13. ಬ್ರಹ್ಮಾನಂದೇಽದ್ವೈತಾನಂದೋನಾಮ - ತ್ರಯೋದಶಃ ಪರಿಚ್ಛೇದಃ .

ಯೋಗಾನಂದಃ ಪುರೋಕ್ತೋ ಯಃ ಸ ಆತ್ಮಾನಂದ ಇಷ್ಯತಾಂ .
 ಕಥಂ ಬ್ರಹ್ಮತ್ವಮೇತಸ್ಯ ಸದ್ವಯಸ್ಯೇತಿ ಚೇಚ್ಛ್ಯಣು .. 1..
 ಆಕಾಶಾದಿ ಸ್ವದೇಹಾಂತಂ ತ್ರೈತ್ತಿರೀಯಶ್ರುತಿರಿತಂ .
 ಜಗನ್ನಾಸ್ತನ್ಯದಾನಂದಾತ್ಮದ್ವೈತಬ್ರಹ್ಮತಾ ತತಃ .. 2..
 ಆನಂದಾದ್ಧ್ಯೇವ ತಜ್ಞಾತಂ ತಿಷ್ಠತ್ಯಾನಂದ ಏವ ತತ್ .
 ಆನಂದ ಏವ ಲೀನಂ ಚೇತ್ಯುಕ್ತಾನಂದಾತ್ಮಥಂ ಪೃಥಕ್ .. 3..

ಕುಲಾಲಾದ್ಯುಟ ಉತ್ಪನ್ನೋ ಭಿನ್ನಶ್ಚೇತಿ ನ ಶಂಕೃತಾಂ .
 ಮೃದ್ವದೇಷಃ ಉಪಾದಾನಂ ನ ನಿಮಿತ್ತಂ ಕುಲಾಲವತ್ .. 4..
 ಸ್ಥಿತಿರ್ಲಯಶ್ಚ ಕುಂಭಸ್ಯ ಕುಲಾಲೇ ಸ್ತೋ ನ ಹಿ ಕ್ವಚಿತ್ .
 ದೃಷ್ಟೌ ತೌ ಮೃದಿ ತದ್ವತ್ಸ್ಯಾದುಪಾದಾನಂ ತಯೋಃ ಶ್ರುತೇಃ .. 5..
 ಉಪಾದಾನಂ ತ್ರಿಧಾ ಭಿನ್ನಂ ವಿವರ್ತಿ ಪರಿಣಾಮಿ ಚ .
 ಆರಂಭಕಂ ಚ ತತ್ರಾಂತೈ ನ ನಿರಂಶೇಽವಕಾಶಿನೌ .. 6..
 ಆರಂಭವಾದಿನೋಽನ್ಯಸ್ಮಾದನ್ಯಸ್ಯೋತ್ಪತ್ತಿಮೂಚಿರೇ .
 ತಂತೋಃ ಪಟಸ್ಯ ನಿಷ್ಪತ್ತೇರ್ಭಿನ್ನೌ ತಂತುಪಟೌ ಖಲು .. 7..
 ಅವಸ್ಥಾಂತರತಾಪತ್ತಿರೇಕಸ್ಯ ಪರಿಣಾಮಿತಾ .
 ಸ್ಯಾತ್ ಕ್ಷೀರಂ ದಧಿ ಮೃತ್ಕುಂಭಃ ಸುವರ್ಣಂ ಕುಂಡಲಂ ಯಥಾ .. 8..
 ಅವಸ್ಥಾಂತರಭಾನಂ ತು ವಿವರ್ತೋ ರಜ್ಜುಸರ್ಪವತ್ .
 ನಿರಂಶೇಽಪ್ಯಸ್ಯಸೌ ವ್ಯೋಮ್ನಿ ತಲಮಾಲಿನ್ಯಕಲ್ಪನಾತ್ .. 9..
 ತತೋ ನಿರಂಶ ಆನಂದೇ ವಿವರ್ತೋ ಜಗದಿಷ್ಟತಾಂ .
 ಮಾಯಾಶಕ್ತಿಃ ಕಲ್ಪಿಕಾ ಸ್ಯಾದೈಂದ್ರ ಜಾಲಿಕಶಕ್ತಿವತ್ .. 10..
 ಶಕ್ತಿಃ ಶಕ್ತಾತ್ಪ್ರಥಜ್ಞಾಸ್ತಿ ತದ್ವದ್ಧೃಷ್ಟೇರ್ನ ಚಾಭಿದಾ .
 ಪ್ರತಿಬಂಧಸ್ಯ ದೃಷ್ಟತ್ವಾಚ್ಚಕ್ತ್ಯಭಾವೇ ತು ಕಸ್ಯ ಸಃ .. 11..
 ಶಕ್ತೇಃ ಕಾರ್ಯಾನುಮೇಯತ್ವಾದಕಾರ್ಯೇ ಪ್ರತಿಬಂಧನಂ .
 ಜ್ವಲತೋಽಗ್ನೇರದಾಹೇ ಸ್ಯಾನ್ಮಂತ್ರಾದಿ ಪ್ರತಿಬಂಧತಾ .. 12..
 ದೇವಾತ್ಮಶಕ್ತಿಂ ಸ್ವಗುಣೈರ್ನಿಗೂಢಾಂ ಮುನಯೋಽವಿದನ್ .
 ಪರಾಸ್ಯ ಶಕ್ತಿರ್ವಿವಿಧಾ ಕ್ರಿಯಾಜ್ಞಾನಬಲಾತ್ಮಿಕಾ .. 13..
 ಇತಿ ವೇದವಚಃ ಪ್ರಾಹ ವಸಿಷ್ಠಶ್ಚ ತಥಾಬ್ರವೀತ್ .
 ಸರ್ವಶಕ್ತಿಪರಂ ಬ್ರಹ್ಮ ನಿತ್ಯಮಾಪೂರ್ಣಮದ್ವಯಂ .. 14..
 ಯಥೋಲ್ಲಸತಿ ಶಕ್ತಾಸೌ ಪ್ರಕಾಶಮಧಿಗಚ್ಛತಿ .
 ಚಿಚ್ಛಕ್ತಿರ್ಬ್ರಹ್ಮಣೋ ರಾಮ! ಶರೀರೇಷೂಪಲಭ್ಯತೇ .. 15..
 ಸ್ವಂದಶಕ್ತಿಶ್ಚ ವಾತೇಷು ದಾರ್ಢ್ಯಶಕ್ತಿಸ್ತಥೋಪಲೇ .
 ದ್ರವಶಕ್ತಿಸ್ತಥಾಂಭಃಸು ದಾಹಶಕ್ತಿಸ್ತಥಾನಲೇ .
 ಶೂನ್ಯಶಕ್ತಿಸ್ತಥಾಕಾಶೇ ನಾಶಶಕ್ತಿರ್ವಿನಾಶಿನಿ .. 16..
 ಯಥಾಂಡಾಂತರ್ಮಹಾಸರ್ಪೋ ಜಗದಸ್ತಿ ತಥಾತ್ಮನಿ .
 ಫಲಪತ್ರಲತಾಪುಷ್ಪಶಾಖಾವಿಟಪಮೂಲವಾನ್ .
 ವೃಕ್ಷಬೀಜೇ ಯಥಾ ವೃಕ್ಷಸ್ತಥೇದಂ ಬ್ರಹ್ಮಣಿ ಸ್ಥಿತಂ .. 17..
 ಕ್ವಚಿತ್ಶ್ಚಿತ್ಕದಾಚಿಚ್ಛ ತಸ್ಮಾದುದ್ಯಂತಿ ಶಕ್ತಯಃ .
 ದೇಶಕಾಲವಿಚಿತ್ರತ್ವಾತ್ಕ್ವಾ ತಲಾದಿವ ಶಾಲಯಃ .. 18..

ಸ ಆತ್ಮಾ ಸರ್ವಗೋ ರಾಮ! ನಿತ್ಯೋದಿತಮಹಾವಪುಃ .
 ಯನ್ನನಾಜ್ಮನನೀಂ ಶಕ್ತಿಂ ಧತ್ತೇ ತನ್ನನ ಉಚ್ಯತೇ .. 19..
 ಆದೌ ಮನಸ್ತದನುಬಂಧವಿಮೋಕ್ಷದೃಷ್ಟೀ
 ಪಶ್ಚಾತ್ಪಪಂಚರಚನಾ ಭುವನಾಭಿಧಾನಾ .
 ಇತ್ಯಾದಿಕಾ ಸ್ಥಿತಿರಿಯಂ ಹಿ ಗತಾ ಪ್ರತಿಷ್ಠಾ-
 ಮಾಖ್ಯಾಯಿಕಾ ಸುಭಗಬಾಲಜನೋದಿತೇವ .. 20..
 ಬಾಲಸ್ಯ ಹಿ ವಿನೋದಾಯ ಧಾತ್ರೀ ಶಕ್ತಿ ಶುಭಾಂ ಕಥಾಂ .
 ಕ್ಷಚಿತ್ಸಂತಿ ಮಹಾಬಾಹೋ! ರಾಜಪುತ್ರಾಸ್ತಯಃ ಶುಭಾಃ .. 21..
 ದ್ವೌ ನ ಜಾತೌ ತಥೈಕಸ್ತು ಗರ್ಭ ಏವ ಹಿ ನ ಸ್ಥಿತಃ .
 ವಸಂತಿ ತೇ ಧರ್ಮಯುತಾ ಅತ್ಯಂತಾಸತಿ ಪತ್ತನೇ .. 22..
 ಸ್ವಕೀಯಾಚ್ಛೂನ್ಯನಗರಾನ್ನಿರ್ಗತ್ಯ ವಿಮಲಾಶಯಾಃ .
 ಗಚ್ಛಂತೋ ಗಗನೇ ವೃಕ್ಷಾಂದದೃಶುಃ ಫಲಶಾಲಿನಃ .. 23..
 ಭವಿಷ್ಯನ್ನಗರೇ ತತ್ರ ರಾಜಪುತ್ರಾಸ್ತಯೋಽಪಿ ತೇ .
 ಸುಖಮದ್ಯ ಸ್ಥಿತಾ ಪುತ್ರ! ಮೃಗಯಾವ್ಯವಹಾರಿಣಃ .. 24..
 ಧಾತ್ರೈವಂ ಕಥಿತಾ ರಾಮ! ಬಾಲಕಾಖ್ಯಾಯಿಕಾ ಶುಭಾ .
 ನಿಶ್ಚಯಂ ಸ ಯಯೌ ಬಾಲೋ ನಿರ್ವಿಚಾರಣಯಾ ಧಿಯಾ .. 25..
 ಇಯಂ ಸಂಸಾರ ರಚನಾ ವಿಚಾರೋಜ್ಜಿತಚೇತಸಾಂ .
 ಬಾಲಕಾಖ್ಯಾಯಿಕೇವೇತ್ಥಮವಸ್ಥಿತಿಮುಪಾಗತಾ .. 26..
 ಇತ್ಯಾದಿಭಿರುಪಾಖ್ಯಾನೈರ್ಮಾರ್ಯಾಶಕ್ತೇಸ್ತು ವಿಸ್ತರಂ .
 ವಸಿಷ್ಠಃ ಕಥಯಾಮಾಸ ಸೈವ ಶಕ್ತಿರ್ನಿರೂಪ್ಯತೇ .. 27..
 ಕಾರ್ಯಾದಾಶ್ರಯತಃ ಸೈಷಾ ಭವೇಚ್ಛಕ್ತಿರ್ವಿಲಕ್ಷಣಾ .
 ಸ್ಫೋಟಾಂಗಾರೌ ದೃಶ್ಯಮಾನೌ ಶಕ್ತಿಸ್ತತ್ರಾನುಮೀಯತೇ .. 28..
 ಪೃಥುಬುಧ್ನೋದರಾಕಾರೋ ಘಟಃ ಕಾರ್ಯೋಽತ್ರ ಮೃತ್ತಿಕಾ .
 ಶಬ್ದಾದಿಭಿಃ ಪಂಚಗುಣೈರ್ಯುಕ್ತಾ ಶಕ್ತಿಸ್ತ್ವ ತದ್ವಿಧಾ .. 29..
 ನ ಪೃಥ್ವಾದಿರ್ನ ಶಬ್ದಾದಿಃ ಶಕ್ತಾವಸ್ತು ಯಥಾ ತಥಾ .
 ಅತ ಏವ ಹ್ಯಚಿಂತ್ಯೈಷಾ ನ ನಿರ್ವಚನಮರ್ಹತಿ .. 30..
 ಕಾರ್ಯೋತ್ಪತ್ತೇಃ ಪುರಾ ಶಕ್ತಿರ್ನಿಗೂಢಾ ಮೃದ್ಯವಸ್ಥಿತಾ .
 ಕುಲಾಲಾದಿಸಹಾಯೇನ ವಿಕಾರಾಕಾರತಾಂ ವ್ರಜೇತ್ .. 31..
 ಪೃಥ್ವಾದಿ ವಿಕಾರಾಂತಂ ಸ್ಪರ್ಶಾದಿಗುಣಮೃತ್ತಿಕಾಂ .
 ಏಕೀಕೃತ್ಯ ಘಟಂ ಪ್ರಾಹುರ್ವಿಚಾರವಿಕಲಾ ಜನಾಃ .. 32..
 ಕುಲಾಲವ್ಯಾಪ್ಯತೇಃ ಪೂರ್ವೋ ಯಾವಾನಂಶ ಸ ನೋ ಘಟಃ .
 ಪಶ್ಚಾತ್ತು ಪೃಥುಬುಧ್ನಾದಿಮತ್ವೇ ಯುಕ್ತಾ ಹಿ ಕುಂಭತಾ .. 33..

ಸ ಘಟೋ ನ ಮೃದೋ ಭಿನ್ನೋ ವಿಯೋಗೇ ಸತ್ಯನೀಕ್ಷಣಾತ್ .
 ನಾಪ್ಯಭಿನ್ನಃ ಪುರಾ ಪಿಂಡದಶಾಯಾಮನವೇಕ್ಷಣಾತ್ .. 34..
 ಅತೋಽನಿರ್ವಚನೀಯೋಽಯಂ ಶಕ್ತಿವತ್ತೇನ ಶಕ್ತಿಜಃ .
 ಅವ್ಯಕ್ತವ್ಯೇ ಶಕ್ತಿರುಕ್ತಾ ವ್ಯಕ್ತತ್ಯೇ ಘಟನಾಮಭೃತ್ .. 35..
 ಐಂದ್ರಜಾಲಿಕನಿಷ್ಠಾಪಿ ಮಾಯಾ ನ ವ್ಯಜ್ಯತೇ ಪುರಾ .
 ಪಶ್ಚಾದ್ಗಂಧವರ್ಸೇನಾದಿರೂಪೇಣ ವ್ಯಕ್ತಿಮಾಪ್ನುಯಾತ್ .. 36..
 ಏವಂ ಮಾಯಾಮಯತ್ವೇನ ವಿಕಾರಸ್ಯಾನ್ಯತಾತ್ಮತಾಂ .
 ವಿಕಾರಾಧಾರಮೃದ್ವಸ್ತುಸತ್ಯತ್ವಂ ಚಾಬ್ರವೀಚ್ಛುತಿಃ .. 37..
 ವಾಜ್ಞಿಷ್ವಾದ್ಯಂ ನಾಮಮಾತ್ರಂ ವಿಕಾರೋ ನಾಸ್ಯ ಸತ್ಯತಾ .
 ಸ್ವರ್ಶಾದಿ ಗುಣಯುಕ್ತಾ ತು ಸತ್ಯಾ ಕೇವಲಮೃತ್ತಿಕಾ .. 38..
 ವ್ಯಕ್ತಾವ್ಯಕ್ತೇ ತದಾಧಾರ ಇತಿ ತ್ರಿಷ್ವಾದ್ಯಯೋರ್ವ್ಯಯೋಃ .
 ಪರ್ಯಾಯಃ ಕಾಲಭೇದೇನ ತೃತೀಯಸ್ವ ನುಗಚ್ಛತಿ .. 39..
 ನಿಸ್ತತ್ವಂ ಭಾಸಮಾನಂ ಚ ವ್ಯಕ್ತಮುತ್ಪತ್ತಿನಾಶಭಾಕ್ .
 ತದುತ್ಪತ್ತೌ ತಸ್ಯ ನಾಮ ವಾಚಾ ನಿಷ್ಪಾದ್ಯತೇ ನೃಭಿಃ .. 40..
 ವ್ಯಕ್ತೇ ನಷ್ಟೇಽಪಿ ನಾಮೈತನ್ನ ವಕ್ರೇಷ್ಟನುವರ್ತತೇ .
 ತೇನ ನಾಮ್ನಾ ನಿರೂಪ್ಯತ್ವಾದ್ಯಕ್ತಂ ತದ್ರೂಪಮುಚ್ಯತೇ .. 41..
 ನಿಸ್ತತ್ವತ್ವಾದ್ವಿನಾಶಿತ್ವಾದ್ವಾಚಾರಂಭಣನಾಮತಃ .
 ವ್ಯಕ್ತಸ್ಯ ನ ತು ತದ್ರೂಪಂ ಸತ್ಯಂ ಕಿಂಚಿನ್ಮದಾದಿವತ್ .. 42..
 ವ್ಯಕ್ತಕಾಲೇ ತತಃ ಪೂರ್ವಮೂರ್ಧ್ವಮಪ್ಯೇಕರೂಪಭಾಕ್ .
 ಸತತ್ವ ಮವಿನಾಶಂ ಚ ಸತ್ಯಂ ಮೃದ್ವಸ್ತು ಕಥ್ಯತೇ .. 43..
 ವ್ಯಕ್ತಂ ಘಟೋ ವಿಕಾರಶ್ಚೇತ್ಯೇತೈರ್ನಾಮಭಿರೀರಿತಃ .
 ಅರ್ಥಶ್ಚೇದನೃತಃ ಕಸ್ಮಾನ್ನ ಮೃದ್ಬೋಧೇ ನಿವರ್ತತೇ .. 44..
 ನಿವೃತ್ತ ಏವ ಯಸ್ಮಾತ್ತೇ ತತ್ಸತ್ಯತ್ವಮತಿರ್ಗತಾ .
 ಈದೃಜ್ಞಿವೃತ್ತಿರೇವಾತ್ರ ಬೋಧಜಾ ನ ತ್ವಭಾಸನಂ .. 45..
 ಪುಮಾನಧೋಮುಖಃ ನೀರೇ ಭಾತೋಽಪ್ಯಸ್ತಿ ನ ವಸ್ತುತಃ .
 ತಟಸ್ಥಮರ್ತ್ಯವತ್ತಸ್ಮಿನ್ನೈವಾಸ್ಥಾ ಕಸ್ಯಚಿತ್ತ್ವ ಚಿತ್ .
 ಈದೃಗ್ಬೋಧೇ ಪುಮರ್ಥತ್ವಂ ಮತಮದ್ವೈತವಾದಿನಾಂ .. 46..
 ಮೃದ್ರೂಪಸ್ಯಾಪರಿತ್ಯಾಗಾದ್ವಿವರ್ತತ್ವಂ ಘಟೇ ಸ್ಥಿತಂ .
 ಪರಿಣಾಮೇ ಪೂರ್ವರೂಪಂ ತ್ಯಜೇತ್ತತ್ಕ್ವೀರರೂಪವತ್ .
 ಮೃತ್ನುವರ್ಣೇ ನಿವರ್ತೇತೇ ಘಟಕುಂಡಲಯೋರ್ನ ಹಿ .. 47..
 ಘಟೇ ನಷ್ಟೇ ನ ಮೃದ್ಭಾವಃ ಕಪಾಲಾನಾಮವೇಕ್ಷಣಾತ್ .

ಮೈವಂ ಚೂರ್ಣೇಽನ್ತಿ ಮೃದ್ರೂಪಂ ಸ್ವರ್ಣರೂಪಂ ತ್ವತಿಸ್ಫುಟಂ .. 48..
 ಕ್ಷೀರಾದೌ ಪರಿಣಾಮೋಽಸ್ತು ಪುನಸ್ತದ್ಭಾವವರ್ಜನಾತ್ .
 ಏತಾವತಾ ಮೃದಾದೀನಾಂ ದೃಷ್ಟಾಂತತ್ವಂ ನ ಹೀಯತೇ .. 49..
 ಆರಂಭವಾದಿನಃ ಕಾರ್ಯೇ ಮೃದೋ ದ್ವೈಗುಣ್ಯಮಾಪತೇತ್ .
 ರೂಪಸ್ವರ್ಶಾದಯಃ ಪ್ರೋಕ್ತಾಃ ಕಾರ್ಯ ಕಾರಣಯೋಃ ಪೃಥಕ್ .. 50..
 ಮೃತ್ಸುವರ್ಣಮಯಶ್ಚೇತಿ ದೃಷ್ಟಾಂತತ್ರಯಮಾರೂಣಿಃ .
 ಪ್ರಾಹಾತೋ ವಾಸಯೇತ್ಕಾರ್ಯಾನೃತತ್ವಂ ಸರ್ವವಸ್ತುಷು .. 51..
 ಕಾರಣಜ್ಞಾನತಃ ಕಾರ್ಯವಿಜ್ಞಾನಂ ಚಾಪಿ ಸೋಽವದತ್ .
 ಸತ್ಯಜ್ಞಾನೇಽನೃತಜ್ಞಾಂ ಕಥಮತ್ರೋಪಪದ್ಯತೇ .. 52..
 ಸಮೃತ್ಯಸ್ಯ ವಿಕಾರಸ್ಯ ಕಾರ್ಯತಾ ಲೋಕದೃಷ್ಟಿಃ .
 ವಾಸ್ತವೋಽತ್ರ ಮೃದಂಶೋಽಸ್ಯ ಬೋಧಃ ಕಾರಣಬೋಧತಃ .. 53..
 ಅನೃತಾಂಶೋ ನ ಬೋಧ್ಯವ್ಯಸ್ತದ್ಬೋಧಾನುಪಯೋಗತಃ .
 ತತ್ತ್ವಜ್ಞಾನಂ ಪುಮರ್ಥಂ ಸ್ಯಾನ್ನಾನೃತ ಅಂಶಾವಬೋಧನಂ .. 54..
 ತರ್ಹಿ ಕಾರಣವಿಜ್ಞಾನಾತ್ಕಾರ್ಯಜ್ಞಾಮಿತಿರಿತೇ .
 ಮೃದ್ಬೋಧಾನೃತ್ರಿಕಾ ಬುದ್ಧೇತ್ಯುಕ್ತಂ ಸ್ಯಾತ್ಕೋಽತ್ರ ವಿಸ್ಮಯಃ .. 55..
 ಸತ್ಯಂ ಕಾರ್ಯೇಷು ವಸ್ತುಂಶಃ ಕಾರಣಾತ್ಮೇತಿ ಜಾನತಃ .
 ವಿಸ್ಮಯೋ ಮಾಸ್ತಿ ಹಾಜ್ಞಸ್ಯ ವಿಸ್ಮಯಃ ಕೇನ ವಾರ್ಯತೇ .. 56..
 ಆರಂಭೀ ಪರಿಣಾಮೀ ಚ ಲೌಕಿಕಶ್ಚೈಕಕಾರಣೇ .
 ಜ್ಞಾತೇ ಸರ್ವಮತಂ ಶ್ರುತ್ವಾ ಪ್ರಾಪ್ನುವಂತೈವ ವಿಸ್ಮಯಂ .. 57..
 ಅದ್ವೈತೇಽಭಿಮುಖೀಕರ್ತುಮೇವಾತ್ಮೈಕಸ್ಯ ಬೋಧತಃ .
 ಸರ್ವಬೋಧಃ ಶ್ರುತೌ ನೈವ ನಾನಾತ್ವಸ್ಯ ವಿವಕ್ಷಯಾ .. 58..
 ಏಕಮೃತ್ಪಿಂಡವಿಜ್ಞಾನಾತ್ಸರ್ವಮೃಣ್ಮಯಧೀರ್ಯಥಾ .
 ತಥೈಕಬ್ರಹ್ಮಬೋಧೇನ ಜಗದ್ಬುದ್ಧಿವಿಭಾವ್ಯತಾಂ .. 59..
 ಸಚ್ಚಿತ್ಸುಖಾತ್ಮಕಂ ಬ್ರಹ್ಮ ನಾಮರೂಪಾತ್ಮಕಂ ಜಗತ್ .
 ತಾಪನೀಯೇ ಶ್ರುತಂ ಬ್ರಹ್ಮ ಸಚ್ಚಿದಾನಂದಲಕ್ಷಣಂ .. 60..
 ಸದ್ರೂಪಮಾರೂಣಿಃ ಪ್ರಾಹ ಪ್ರಜ್ಞಾನಂ ಬ್ರಹ್ಮ ಬಹ್ವಚಾಃ .
 ಸನತ್ಕುಮಾರ ಆನಂದಮೇವಮನೃತ್ಯ ಗಮ್ಯತಾಂ .. 61..
 ವಿಚಿಂತ್ಯ ಸರ್ವರೂಪಾಣಿ ಕೃತ್ವಾ ನಾಮಾನಿ ತಿಷ್ಠತಿ .
 ಅಹಂ ವ್ಯಾಕರವಾಣೀಮೇ ನಾಮರೂಪೇ ಇತಿ ಶ್ರುತಿಃ .. 62..
 ಅವ್ಯಾಕೃತಂ ಪುರಾ ಸೃಷ್ಟೇರೂರ್ಧ್ವಂ ವ್ಯಾಕ್ರೀಯತೇ ದ್ವಿಧಾ .
 ಅಚಿಂತ್ಯಶಕ್ತಿರ್ಮಾಯೈಷಾ ಬ್ರಹ್ಮಣ್ಯವ್ಯಾಕೃತಾಭಿಧಾ .. 63..

ಅವಿಕ್ರಿಯಬ್ರಹ್ಮನಿಷ್ಠಾ ವಿಕಾರಂ ಯಾತ್ಯನೇಕಧಾ .
 ಮಾಯಾಂ ತು ಪ್ರಕೃತಿಂ ವಿದ್ಯಾನ್ಮಾಯಿನಂ ತು ಮಹೇಶ್ವರಂ .. 64..
 ಆದ್ಯೋ ವಿಕಾರ ಆಕಾಶಃ ಸೋಽಸ್ಮಿ ಭಾತ್ಯಪಿ ಚ ಪ್ರಿಯಃ .
 ಅವಕಾಶಸ್ತಸ್ಯ ರೂಪಂ ತನ್ನಿಧ್ಯಾ ನ ತು ತತ್ತಯಂ .. 65..
 ನ ವ್ಯಕ್ತೇಃ ಪೂರ್ವಮಸ್ತೇವ ನ ಪಶ್ಚಾಚ್ಚ ವಿನಾಶತಃ .
 ಆದಾವಂತೇ ಚ ಯನ್ನಾಸ್ತಿ ವರ್ತಮಾನೇಽಪಿ ತತ್ತಥಾ .. 66..
 ಅವ್ಯಕ್ತಾದೀನಿ ಭೂತಾನಿ ವ್ಯಕ್ತಮಧ್ಯಾನಿ ಭಾರತ .
 ಅವ್ಯಕ್ತನಿಧನಾನೀವೇತ್ಯಾಹ ಕೃಷ್ಣೋಽರ್ಜುನಂ ಪ್ರತಿ .. 67..
 ಮೃದ್ವತ್ತೇ ಸಚ್ಚಿದಾನಂದಾ ಅನುಗಚ್ಛಂತಿ ಸರ್ವದ .
 ನಿರಾಕಾಶೇ ಸದಾದೀನಾಮನುಭೂತಿರ್ನಿಜಾತ್ಮನಿ .. 68..
 ಅವಕಾಶೇ ವಿಸ್ಮೃತೇಽಥ ತತ್ರ ಕಿಂ ಭಾತಿ ತೇ ವದ .
 ಶೂನ್ಯಮೇವೇತಿ ಚೇದಸ್ತು ನಾಮ ತಾದೃಗ್ವಿಭಾತಿ ಹಿ .. 69..
 ತಾದೃಕ್ತ್ವಾ ದೇವ ತತ್ತ್ವತ್ವಮೌದಾಸೀನ್ಯೇನ ತತ್ಸುಖಂ .
 ಆನುಕೂಲ್ಯಪ್ರಾತಿಕೂಲ್ಯಹೀನಂ ಯತ್ತನ್ನಿಜಂ ಸುಖಂ .. 70..
 ಆನುಕೂಲ್ಯೇ ಹರ್ಷಧೀಃ ಸ್ಯಾತ್ಪ್ರಾತಿಕೂಲ್ಯೇ ತು ದುಃಖಧೀಃ .
 ದ್ವಯಾಭಾವೇ ನಿಜಾನಂದೋ ನಿಜಂ ದುಃಖಂ ತು ನ ಕ್ಷಚಿತ್ .. 71..
 ನಿಜಾನಂದೇ ಸ್ಥಿತೇ ಹರ್ಷಶೋಕಯೋರ್ವ್ಯತ್ಯಯಃ ಕ್ಷಣಾತ್ .
 ಮನಸಃ ಕ್ಷಣಿಕತ್ವೇನ ತಯೋರ್ಮಾನಸತೇಷ್ಯತಾಂ .. 72..
 ಆಕಾಶೇಽಪ್ಯೇವಮಾನಂದಃ ಸತ್ತಾಭಾನೇ ತು ಸಂಮತೇ .
 ವಾಯ್ವಾದಿದೇಹಪರ್ಯಂತವಸ್ತುಷ್ಠೇವಂ ವಿಭಾವ್ಯತಾಂ .. 73..
 ಗತಿಸ್ಪರ್ಶೌ ವಾಯುರೂಪಂ ವಹ್ನೇರ್ಧಾಹಪ್ರಕಾಶನೇ .
 ಜಲಸ್ಯ ದ್ರವತಾ ಭೂಮೇಃ ಕಾರಿನ್ಯಂ ಚೇತಿ ನಿರ್ಣಯಃ .. 74..
 ಅಸಾಧಾರಣ ಆಕಾಶೇ ಓಷಧ್ಯನ್ನವಪುಃಷ್ವಪಿ .
 ಏವಂ ವಿಭಾವ್ಯ ಮನಸಾ ತತ್ತದ್ರೂಪಂ ಯಥೋಚಿತಂ .. 75..
 ಅನೇಕಧಾ ವಿಭಿನ್ನೇಷು ನಾಮರೂಪೇಷು ಚೈಕಧಾ .
 ತಿಷ್ಠಂತಿ ಸಚ್ಚಿದಾನಂದಾವಿಸಂವಾದಃ ನ ಕಸ್ಯಚಿತ್ .. 76..
 ನಿಸ್ತತ್ತ್ವೇ ನಾಮರೂಪೇ ದ್ವೇ ಜನ್ಮನಾಶಯುತೇ ಚ ತೇ .
 ಬುದ್ಧ್ಯಾ ಬ್ರಹ್ಮಣಿ ವೀಕ್ಷಸ್ವ ಸಮುದ್ರೇ ಬುದ್ಬುದಾದಿವತ್ .. 77..
 ಸಚ್ಚಿದಾನಂದರೂಪೇಽಸ್ಮಿನ್ ಪೂರ್ಣೇ ಬ್ರಹ್ಮಣಿ ವೀಕ್ಷಿತೇ .
 ಸ್ವಯಮೇವಾವಜಾನಾತಿ ನಾಮರೂಪೇ ಶನ್ಯಃ ಶನ್ಯಃ .. 78..
 ಯಾವದ್ಯಾವದವಜ್ಞಾ ಸ್ಯಾತ್ಪ್ರಾತವತ್ಪ್ರಾದೀಕ್ಷಣಂ .
 ಯಾವದ್ಯಾವದ್ವೀಕ್ಷ್ಯತೇ ತತ್ಪ್ರಾತವತ್ಪ್ರಾದುಭೇ ತ್ಯಜೇತ್ .. 79..

ತದಭ್ಯಾಸೇನ ವಿದ್ಯಾಯಾಂ ಸುಸ್ಥಿತಾಯಾಮಯಂ ಪುಮಾನ್ .
 ಜೀವನ್ನೇವ ಭವೇನ್ಮುಕ್ತೋ ವಪುರಸ್ತು ಯಥಾ ತಥಾ .. 80..
 ತಚ್ಚಿಂತನಂ ತತ್ಪಥನಮನ್ಯೋನ್ಯಂ ತತ್ಪ್ರಬೋಧನಂ .
 ಏತದೇಕಪರತ್ವಂ ಚ ತದಭ್ಯಾಸಂ ವಿದುರ್ಬುಧಾಃ .. 81..
 ವಾಸನಾನೇಕಕಾಲಿನಾ ದೀರ್ಘಕಾಲಂ ನಿರಂತರಂ .
 ಸಾದರಂ ಚಾಭ್ಯಸ್ಯಮಾನೇ ಸರ್ವಥೈವ ನಿವರ್ತತೇ .. 82..
 ಮೃಚ್ಛಕ್ತಿವದ್ಬ್ರಹ್ಮಶಕ್ತಿರನೇಕಾನನೃತಾನ್ಸೃಜೇತ್ .
 ಯದ್ವಾ ಜೀವಗತಾ ನಿದ್ರಾ ಸ್ವಪ್ನಶ್ಚಾತ್ರ ನಿದರ್ಶನಂ .. 83..
 ನಿದ್ರಾಶಕ್ತಿಯಥಾ ಜೀವೇ ದುರ್ಘಟಸ್ವಪ್ನಕಾರಿಣೀ .
 ಬ್ರಹ್ಮಣ್ಯೇಷಾ ತಥಾ ಮಾಯಾ ಸೃಷ್ಟಿಸ್ಥಿತ್ಯಂತಕಾರಿಣೀ .. 84..
 ಸ್ವಪ್ನೇ ವಿಯದ್ಗತಿಂ ಪಶ್ಯೇತ್ಸಮೂರ್ಧಚ್ಛೇದನಂ ಯಥಾ .
 ಮುಹೂರ್ತೇ ವತ್ಸರೌಘಂ ಚ ಮೃತಂ ಪುತ್ರಾದಿಕಂ ಪುನಃ .. 85..
 ಇದಂ ಯುಕ್ತಮಿದಂ ನೇತಿ ವ್ಯವಸ್ಥಾ ತತ್ರ ದುರ್ಲಭಾ .
 ಯಥಾ ಯಥೇಕ್ಷ್ಯತೇ ಯದ್ಯತ್ತತ್ತದ್ಯುಕ್ತಂ ತಥಾ ತಥಾ .. 86..
 ಈದೃಶೋ ಮಹಿಮಾ ದೃಷ್ಟೋ ನಿದ್ರಾಶಕ್ತೀರ್ಯದಾ ತದಾ .
 ಮಾಯಾಶಕ್ತೇರಚಿಂತ್ಯೋಽಯಂ ಮಹಿಮೇತಿ ಕಿಮದ್ಭೂತಂ .. 87..
 ಶಯಾನೇ ಪುರುಷೇ ನಿದ್ರಾ ಸ್ವಪ್ನಂ ಬಹುವಿಧಂ ಸೃಜೇತ್ .
 ಬ್ರಹ್ಮಣ್ಯೇವಂ ನಿರ್ವಿಕಾರೇ ವಿಕಾರಾನ್ಕಲ್ಪಯತ್ಯಸೌ .. 88..
 ಖಾನಿಲಾಗ್ನಿಜಲೋರ್ವ್ಯಂಡಲೋಕಪ್ರಾಣಿಶಿಲಾದಿಕಾಃ .
 ವಿಕಾರಾಃ ಪ್ರಾಣಿಧೀಷ್ಟಂತಶ್ಚಿಚ್ಛಾಯಾ ಪ್ರತಿಬಿಂಬತಿ .. 89..
 ಚೇತನಾಚೇತನೇಷ್ಟೇಷು ಸಚ್ಚಿದಾನಂದಲಕ್ಷಣಂ .
 ಸಮಾನಂ ಬ್ರಹ್ಮ ಭಿದ್ಯೇತೇ ನಾಮರೂಪೇ ಪೃಥಕ್ಪೃಥಕ್ .. 90..
 ಬ್ರಹ್ಮಣ್ಯೇತೇ ನಾಮರೂಪೇ ಪಟೇ ಚಿತ್ರಮಿವ ಸ್ಥಿತೇ .
 ಉಪೇಕ್ಷ್ಯ ನಾಮರೂಪೇ ದ್ವೇ ಸಚ್ಚಿದಾನಂದಧೀರ್ಭವೇತ್ .. 91..
 ಜಲಸೈರಧೋಮುಖೇ ಸ್ವಸ್ಯ ದೇಹೇ ದೃಷ್ಟೇಽಪ್ಯುಪೇಕ್ಷ್ಯ ತಂ .
 ತೀರಸ್ಥ ಏವ ದೇಹೇ ಸ್ವೇ ತಾತ್ಪರ್ಯಂ ಸ್ಯಾದ್ಯಥಾ ತಥಾ .. 92..
 ಸಹಸ್ರಶೋ ಮನೋರಾಜ್ಯೇ ವರ್ತಮಾನೇ ಸದೈವ ತತ್ .
 ಸರ್ವೈರೂಪೇಕ್ಷ್ಯತೇ ತದ್ವದುಪೇಕ್ಷಾ ನಾಮರೂಪಯೋಃ .. 93..
 ಕ್ಷಣೇ ಕ್ಷಣೇ ಮನೋರಾಜ್ಯಂ ಭವತ್ಯೇವಾನ್ಯಥಾನ್ಯಥಾ .
 ಗತಂ ಗತಂ ಪುನರ್ನಾಸ್ತಿ ವ್ಯವಹಾರೋ ಬಹಿಸ್ತಥಾ .. 94..
 ನ ಬಾಲ್ಯಂ ಯೌವನೇ ಲಭ್ಯಂ ಯೌವನಂ ಸ್ಥವಿರೇ ತಥಾ .

ಮೃತಃ ಪಿತಾ ಪುನರ್ನಾಸ್ತಿ ನಾಯಾತ್ಯೇವ ಗತಂ ದಿನಂ .. 95..
 ಮನೋರಾಜ್ಯಾದ್ವಿಶೇಷಃ ಕಃ ಕ್ಷಣಧ್ವಂಸಿನಿ ಲೌಕಿಕೇ .
 ಅತೋಽಸ್ಮಿನ್ಮಾಸಮಾನೇಽಪಿ ತತ್ಸತ್ಯತ್ವಧಿಯಂ ತ್ಯಜೇತ್ .. 96..
 ಉಪೇಕ್ಷಿತೇ ಲೌಕಿಕೇ ಧೀರ್ನಿರ್ವಿಘ್ನಾ ಬ್ರಹ್ಮಚಿಂತನೇ .
 ನಟವತ್ಪ್ರತಿಮಾಸ್ಥಾಯಾಂ ನಿರ್ವಹತ್ಯೇವ ಲೌಕಿಕಂ .. 97..
 ಪ್ರವಹತ್ಯಪಿ ನೀರೇಽಧಃ ಸ್ಥಿರಾ ಪ್ರೌಢ ಶಿಲಾ ಯಥಾ .
 ನಾಮರೂಪಾನ್ಯಥಾತ್ವೇಽಪಿ ಕೂಟಸ್ಥಂ ಬ್ರಹ್ಮ ನಾನ್ಯಥಾ .. 98..
 ನಿಷ್ಟಿದ್ರೇ ದರ್ಪಣೇ ಭಾತಿ ವಸ್ತುಗರ್ಭಂ ಬೃಹದ್ವಿಯತ್ .
 ಸಚ್ಚಿತ್ತ್ವನೇ ತಥಾ ನಾನಾಜಗದ್ಗರ್ಭಮಿದಂ ವಿಯತ್ .. 99..
 ಅದೃಷ್ಟ್ವಾ ದರ್ಪಣಂ ನೈವ ತದಂತಸ್ಥೇ ಕ್ಷಣಂ ಯಥಾ .
 ಅಮತ್ಪ್ರಾ ಸಚ್ಚಿದಾನಂದಂ ನಾಮರೂಪಮತಿಃ ಕುತಃ .. 100..
 ಪ್ರಥಮಂ ಸಚ್ಚಿದಾನಂದೇ ಭಾಸಮಾನೇಽಥ ತಾವತಾ .
 ಬುದ್ಧಿಂ ನಿಯಮ್ಯ ನೈವೋರ್ಧ್ವಂ ಧಾರಯೇನ್ನಾಮರೂಪಯೋಃ .. 101..
 ಏವಂ ಚ ನಿರ್ಜಗದ್ಬ್ರಹ್ಮ ಸಚ್ಚಿದಾನಂದಲಕ್ಷಣಂ .
 ಅದ್ವೈತಾನಂದ ಏತಸ್ಮಿನ್ವಿಶ್ರಾಮ್ಯಂತು ಜನಾಶ್ಚಿರಂ .. 102..
 ಬ್ರಹ್ಮಾನಂದಾಭಿಧೇ ಗ್ರಂಥೇ ತೃತೀಯೇಽಧ್ಯಾಯ ಈರಿತಃ .
 ಅದ್ವೈತಾನಂದ ಏವ ಸ್ಯಾಜ್ಜಗನ್ನಿಧ್ಯಾತ್ವಚಿಂತಯಾ .. 103..
 ಇತಿ ಬ್ರಹ್ಮಾನಂದೇಽದ್ವೈತಾನಂದಃ ಸಮಾಪ್ತಃ .. 13..

14. ಬ್ರಹ್ಮಾನಂದೇ ವಿದ್ಯಾನಂದೋನಾಮ - ಚತುರ್ದಶಃ ಪರಿಚ್ಛೇದಃ .

ಯೋಗೇನಾತ್ಮವಿವೇಕೇನ ದ್ವೈತಮಿಧ್ಯಾತ್ವಚಿಂತಯಾ .
 ಬ್ರಹ್ಮಾನಂದಂ ಪಶ್ಯತೋಽಥ ವಿದ್ಯಾನಂದೋ ನಿರೂಪ್ಯತೇ .. 1..
 ವಿಷಯಾನಂದವದ್ವಿದ್ಯಾನಂದೋಧೀವೃತ್ತಿರೂಪ್ಕಃ .
 ದುಃಖಾಭಾವಾದಿರೂಪೇಣ ಪ್ರೋಕ್ತ ಏಷ ಚತುರ್ವಿಧಃ .. 2..
 ದುಃಖಾಭಾವಶ್ಚ ಕಾಮಾಪ್ತಿಃ ಕೃತಕೃತ್ಯೋಽಹಮಿತ್ಯಸೌ .
 ಪ್ರಾಪ್ತಪ್ರಾಪ್ಯೋಽಹಮಿತ್ಯೇವಂ ಚಾತುರ್ವಿಧ್ಯಮುದಾಹೃತಂ .. 3..
 ಐಹಿಕಂ ಚ ಆಮುಷ್ಮಿಕಂ ಚೇತ್ಯೇವಂ ದುಃಖಂ ದ್ವಿಧೇರಿತಂ .
 ನಿವೃತ್ತಿಮೈಹಿಕಸ್ಯಾಹ ಬೃಹದಾರಣ್ಯಕಂ ವಚಃ .. 4..
 ಆತ್ಮಾನಂ ಚೇದ್ವಿಜಾನೀಯಾದಯಮಸ್ಮೀತಿ ಪೂರುಷಃ .
 ಕಿಮಿಚ್ಛನ್ಯಸ್ಯ ಕಾಮಾಯ ಶರೀರಮನುಸಂಜ್ವರೇತ್ .. 5..
 ಜೀವಾತ್ಮಾ ಪರಮಾತ್ಮಾ ಚೇತ್ಯಾತ್ಮಾ ದ್ವಿವಿಧ ಈರಿತಃ .

ಚಿತ್ತಾದಾತ್ಮ್ಯಾತ್ತಿಭಿದೇಹೈರ್ಜೀವಃ ಸನ್ನೋಕ್ತೃತಾಂ ವ್ರಜೇತ್ .. 6..
 ಪರಮಾತ್ಮಾ ಸಚ್ಚಿದಾನಂದಸ್ತಾದಾತ್ಮ್ಯಂ ನಾಮರೂಪಯೋಃ .
 ಗತ್ವಾ ಭೋಗ್ಯತ್ವಮಾಪನ್ನಸ್ತದ್ವಿವೇಕೇ ತು ನೋಭಯಂ .. 7..
 ಭೋಗ್ಯಮಿಚ್ಛನ್ನೋಕ್ತುರರ್ಥೇ ಶರೀರಮನುಸಂಜ್ವರೇತ್ .
 ಜ್ವರಾಸ್ತಿಷು ಶರೀರೇಷು ಸ್ಥಿತಾ ನ ತ್ವಾತ್ಮನೋ ಜ್ವರಾಃ .. 8..
 ವ್ಯಾಧಯೋ ಧಾತುವೈಷಮ್ಯೇ ಸ್ಥೂಲದೇಹೇ ಸ್ಥಿತಾ ಜ್ವರಾಃ .
 ಕಾಮಕ್ರೋಧಾದಯಃ ಸೂಕ್ಷ್ಮೇ ದ್ವಯೋರ್ಬೀಜಂ ತು ಕಾರಣೇ .. 9..
 ಅದ್ವೈತಾನಂದಮಾರ್ಗೇಣ ಪರಾತ್ಮನಿ ವಿವೇಚಿತೇ .
 ಅಪಶ್ಯನ್ವಾಸ್ತವಂ ಭೋಗ್ಯಂ ಕಿಂ ನಾಮೇಚ್ಛೇತ್ಪರಾತ್ಮವಿತ್ .. 10..
 ಆತ್ಮಾನಂದೋಕ್ತರೀತ್ಯಾಸ್ತಿನಿಜ್ಜೀವಾತ್ಮನ್ಯವಧಾರಿತೇ .
 ಭೋಕ್ತಾ ನೈವಾಸ್ತಿ ಕೋಽಪ್ಯತ್ರ ಶರೀರಾನುಜ್ವರಃ ಕುತಃ .. 11..
 ಪುಣ್ಯಪಾಪದ್ವಯೇ ಚಿಂತಾ ದುಃಖಮಾಮುಷ್ಮಿಕಂ ಭವೇತ್ .
 ಪ್ರಥಮಾಧ್ಯಾಯ ಏವೋಕ್ತಂ ಚಿಂತಾ ನೈನಂ ತಪೇದಿತಿ .. 12..
 ಯಥಾ ಪುಷ್ಕರಪರ್ಣೇಽಸ್ಮಿನ್ನಪಾಮಶ್ಲೇಷಣಂ ತಥಾ .
 ವೇದನಾದೂರ್ಧ್ವಮಾಗಾಮಿಕರ್ಮಣೋಽಶ್ಲೇಷಣಂ ಬುಧೇ .. 13..
 ಇಷೀಕಾತ್ಯಣತೂಲಸ್ಯ ವಹ್ನಿದಾಹಃ ಕ್ಷಣಾದ್ಯಥಾ .
 ತಥಾ ಸಂಚಿತಕರ್ಮಾಸ್ಯ ದಗ್ಧಂ ಭವತಿ ವೇದನಾತ್ .. 14..
 ಯಥೈಧಾಂಸಿ ಸಮಿದ್ಧೋಽಗ್ನಿರ್ಭಸ್ಮಸಾತ್ಕುರುತೇಽರ್ಜುನ .
 ಜ್ಞಾನಾಗ್ನಿಃ ಸರ್ವಕರ್ಮಾಣಿ ಭಸ್ಮಸಾತ್ಕುರುತೇ ತಥಾ .. 15..
 ಯಸ್ಯ ನಾಹಂಕೃತೋ ಭಾವೋ ಬುದ್ಧಿಯಸ್ಯ ನ ಲಿಪ್ಯತೇ .
 ಹತ್ವಾಪಿ ಸ ಇಮಾಂ ಲೋಕಾನ್ ಹಂತಿ ನ ನಿಬದ್ಧತೇ .. 16..
 ಮಾತಾಪಿತ್ರೋರ್ವಧಃ ಸ್ತೇಯಂ ಭ್ರೂಣಹತ್ಯಾನ್ಯದೀದೃಶಂ .
 ನ ಮುಕ್ತಿಂ ನಾಶಯೇತ್ವಾಪಂ ಮುಖಕಾಂತಿರ್ನ ನಶ್ಯತಿ .. 17..
 ದುಃಖಾಭಾವವದೇವಾಸ್ಯ ಸರ್ವಕಾಮಾಪ್ತಿರೀರಿತಾ .
 ಸರ್ವಾನ್ಯಾಮಾನಸಾವಾಪ್ಯ ಹ್ಯಮೃತೋ ಭವದಿತ್ಯತಃ .. 18..
 ಜಕ್ಷನ್ಮೀಡನೃತಿಂ ಪ್ರಾಪ್ತಃ ಸ್ತ್ರೀಭಿಯಾನ್ಯೈಸ್ತಥೇತರೈಃ .
 ಶರೀರಂ ನ ಸ್ಮರೇತ್ಪ್ರಾಣಂ ಕರ್ಮಣಾ ಜೀವಯೇದಮುಂ .. 19..
 ಸರ್ವಾನ್ಯಾಮಾನ್ಯಹಾಪ್ನೋತಿ ನಾನ್ಯವಜ್ಜನ್ಮಕರ್ಮಭಿಃ .
 ವರ್ತಂತೇ ಶ್ರೋತ್ರಿಯೇ ಭೋಗಾ ಯುಗಪತ್ಯಮವರ್ಜಿತಾಃ .. 20..
 ಯುವಾ ರೂಪೀ ಚ ವಿದ್ಯಾವಾನ್ವೀರೋಗೋ ದೃಢಚಿತ್ತವಾನ್ .
 ಸೈನ್ಯೋಪೇತಃ ಸರ್ವಪೃಥ್ವೀಂ ವಿತ್ತಪೂರ್ಣಾಂ ಪ್ರಪಾಲಯನ್ .. 21..

ಸರ್ವೈರ್ಮಾನುಷ್ಯಕೈರ್ಭೋಗೈಃ ಸಂಪನ್ನಸ್ತಪ್ತಭೂಮಿಪಃ .
 ಯಮಾನಂದಮವಾಪ್ನೋತಿ ಬ್ರಹ್ಮವಿಚ್ಛ ತಮಶ್ನುತೇ .. 22..
 ಮರ್ತ್ಯೇಭೋಗೇ ದ್ವಯೋರ್ನಾಸ್ತಿ ಕಾಮಸ್ತಪ್ತಿರತಃ ಸಮಾ .
 ಭೋಗಾನ್ನಿಷ್ಕಾಮತೈಕಸ್ಯ ಪರಸ್ಯಾಪಿ ವಿವೇಕತಃ .. 23..
 ಶ್ರೋತ್ರಿಯತ್ವಾದ್ವೇದಶಾಸ್ತ್ರೈರ್ಭೋಗ್ಯದೋಷಾನವೇಕ್ಷತೇ .
 ರಾಜಾ ಬೃಹದ್ರಥೋ ದೋಷಾಂಸ್ತಾನ್ಗಾಥಾಭಿರುದಾಹರತ್ .. 24..
 ದೇಹದೋಷಾಶ್ಚಿತ್ತದೋಷಾ ಭೋಗ್ಯದೋಷಾ ಅನೇಕಶಃ .
 ಶುನಾ ವಾಂತೇ ಪಾಯಸೇ ನೋ ಕಾಮಸ್ತದ್ವದ್ವಿವೇಕಿನಃ .. 25..
 ನಿಷ್ಕಾಮತ್ವೇ ಸಮೇಽಪ್ಯತ್ರ ರಾಜ್ಞಃ ಸಾಧನ ಸಂಚಯೇ .
 ದುಃಖಮಾಸೀದ್ಭಾವಿನಾಶಾದಿತಿಭೀರನುವರ್ತತೇ .. 26..
 ನೋಭಯಂ ಶ್ರೋತ್ರಿಯಸ್ಯಾತಸ್ತದಾನಂದೋಽಧಿಕೋಽನ್ಯತಃ .
 ಗಂಧರ್ವಾನಂದ ಆಶಾಸ್ತಿ ರಾಜ್ಞೋ ನಾಸ್ತಿ ವಿವೇಕಿನಃ .. 27..
 ಅಸ್ಮಿನ್ಕಲ್ಪೇ ಮನುಷ್ಯಃ ಸನ್ಮುಣ್ಯಪಾಪವಿಶೇಷತಃ .
 ಗಂಧರ್ವತ್ವಂ ಸಮಾಪನ್ನೋ ಮರ್ತ್ಯೋ ಗಂಧರ್ವ ಉಚ್ಯತೇ .. 28..
 ಪೂರ್ವಕಲ್ಪೇ ಕೃತಾತ್ಪುಣ್ಯಾತ್ಕಲ್ಪಾದಾವೇವ ಚೇದ್ಭವೇತ್ .
 ಗಂಧರ್ವತ್ವಂ ತಾದೃಷೋಽತ್ರ ದೇವಗಂಧರ್ವ ಉಚ್ಯತೇ .. 29..
 ಅಗ್ನಿಷ್ವಾತ್ತಾದಯೋ ಲೋಕೇ ಪಿತರಶ್ಚಿರವಾಸಿನಃ .
 ಕಲ್ಪಾದಾವೇವ ದೇವತ್ವಂ ಗತಾ ಆಜಾನದೇವತಾಃ .. 30..
 ಅಸ್ಮಿನ್ಕಲ್ಪೇಶ್ವಮೇಧಾದಿ ಕರ್ಮ ಕೃತ್ವಾ ಮಹತ್ವದಂ .
 ಅವಾಪ್ನಾಜಾನದೇವೈರ್ಯಾಃ ಪೂಜ್ಯಾಸ್ತಾಃ ಕರ್ಮದೇವತಾಃ .. 31..
 ಯಮಾಗ್ನಿಮುಖ್ಯಾಃ ದೇವಾಃ ಸ್ಯುರ್ಜಾತಾವಿಂದ್ರಬೃಹಸ್ಪತೇ .
 ಪ್ರಜಾಪತಿರ್ವಿರಾಟ್ ಪ್ರೋಕ್ಷೋ ಬ್ರಹ್ಮಾ ಸೂತ್ರಾತ್ಮನಾಮಕಃ .. 32..
 ಸಾರ್ವಭೌಮಾದಿಸೂತ್ರಾಂತಾ ಉತ್ತರೋತ್ತರಕಾಮಿನಃ .
 ಅವಾಜ್ಮನಸಗಮ್ಯೋಽಯಮಾತ್ಮಾನಂದಸ್ತತಃ ಪರಃ .. 33..
 ತೈಃಸೈಃ ಕಾಮ್ಯೇಷು ಸರ್ವೇಷು ಸುಖೇಷು ಶ್ರೋತ್ರಿಯೋ ಯತಃ .
 ನಿಷ್ಟೃ ಹಸ್ತೇನ ಸರ್ವೇಷಾಮಾನಂದಾಃ ಸಂತಿ ತಸ್ಯ ತೇ .. 34..
 ಸರ್ವಕಾಮಾಪ್ತಿರೇಷೋಕ್ತಾ ಯದ್ವಾ ಸಾಕ್ಷಿ ಚಿದಾತ್ಮತಾ .
 ಸ್ವದೇಹವತ್ಸರ್ವದೇಹೇಷ್ಟಪಿ ಭೋಗಾನವೇಕ್ಷತೇ .. 35..
 ಅಜ್ಞಸ್ಯಾಪ್ಯೇತದಸ್ಯೇವ ನ ತು ತೃಪ್ತಿರಬೋಧತಃ .
 ಯೋ ವೇದ ಸೋಽಶ್ನುತೇ ಸರ್ವಾನ್ಕಾಮಾನಿತಿಯಬ್ರವೀಚ್ಛುತಿಃ .. 36..
 ಯದ್ವಾ ಸರ್ವಾತ್ಮತಾ ಸ್ವಸ್ಯ ಸಾಮ್ನಾ ಗಾಯತಿ ಸರ್ವದಾ .
 ಅಹಮನ್ಮಂ ತಥಾನ್ವಾದಶ್ಚೇತಿ ಸಾಮಸ್ವಧೀಯತೇ .. 37..

ದುಃಖಾಭಾವಶ್ಚ ಕಾಮಾಪ್ತಿರುಭೇ ಹ್ಯೇವಂ ನಿರೂಪಿತೇ .
 ಕೃತಕೃತ್ಯತ್ವಮನ್ಯಚ್ಚ ಪ್ರಾಪ್ತಪ್ರಾಪ್ಯತ್ವಮೀಕ್ಷ್ಯತಾಂ .. 38..
 ಉಭಯಂ ತೃಪ್ತಿದೀಪೇ ಹಿ ಸಮ್ಯಗ್ಸ್ಮಾಭಿರೀರಿತಂ .
 ತ ಏವಾತ್ರಾನುಸಂಧೇಯಾಃ ಶ್ಲೋಕಾ ಬುದ್ಧಿವಿಶುದ್ಧಯೇ .. 39..
 ಐಹಿಕಾಮುಷ್ಠಿಕವ್ರಾತಸಿದ್ಧ್ಯೈ ಮುಕ್ತೇಶ್ಚ ಸಿದ್ಧಯೇ .
 ಬಹು ಕೃತ್ಯಂ ಪುರಾನ್ಯಾಭೂತತ್ಸರ್ವಮಧುನಾ ಕೃತಂ .. 40..
 ತದೇತತ್ಕೃತಕೃತ್ಯತ್ವಂ ಪ್ರತಿಯೋಗಿಪುರಃಸರಂ .
 ಅನುಸಂದಧದೇವಾಯಮೇವಂ ತೃಪ್ಯತಿ ನಿತ್ಯಶಃ .. 41..
 ದುಃಖಿನೋಽಜ್ಞಾಃ ಸಂಸರಂತು ಕಾಮಂ ಪುತ್ರಾದ್ಯಪೇಕ್ಷಯಾ .
 ಪರಮಾನಂದಪೂರ್ಣೋಽಹಂ ಸಂಸರಾಮಿ ಕಿಮಿಚ್ಛಯಾ .. 42..
 ಅನುತಿಷ್ಠಂತು ಕರ್ಮಾಣಿ ಪರಲೋಕಯಿಯಾಸವಃ .
 ಸರ್ವಲೋಕಾತ್ಮಕಃ ಕಸ್ಮಾದನುತಿಷ್ಠಾಮಿ ಕಿಂ ಕಥಂ .. 43..
 ವ್ಯಾಚಕ್ಷತಾಂ ತೇ ಶಾಸ್ತ್ರಾಣಿ ವೇದಾನಧ್ಯಾಪಯಂತು ವಾ .
 ಯೇಽತ್ರಾಧಿಕಾರಿಣೋ ಮೇ ತು ನಾಧಿಕಾರೋಕ್ರಿಯತ್ವತಃ .. 44..
 ನಿದ್ರಾಭಿಕ್ಷೇ ಸ್ನಾನಶೌಚೇ ನೇಚ್ಛಾಮಿ ನ ಕರೋಮಿ ಚ .
 ದ್ರಷ್ಟಾರಶ್ಚೇತ್ಕಲ್ಪಯಂತಿ ಕಿಂ ಮೇ ಸ್ಯಾದನ್ಯಕಲ್ಪನಾತ್ .. 45..
 ಗುಂಜಾಪುಂಜಾದಿ ದಹ್ಯೇತ ನಾನ್ಯಾರೋಪಿತವಕ್ಷಿನಾ .
 ನಾನ್ಯಾರೋಪಿತಸಂಸಾರಧರ್ಮಾನೇವಮಹಂ ಭಜೇ .. 46..
 ಶೃಣ್ವಂತೃಜ್ಞಾತತತ್ತ್ವಾಸ್ತೇ ಜಾನನ್ಯಸ್ಮಾಚ್ಛೋಮ್ಯಹಂ .
 ಮನ್ಯಂತಾಂ ಸಂಶಯಾಪನ್ನಾ ನ ಮನ್ಯೇಽಹಮಸಂಶಯಃ .. 47..
 ವಿಪರ್ಯಸ್ತೋ ನಿದಿಧ್ಯಾಸೇತ್ಕಿಂ ಧ್ಯಾನಮವಿಪರ್ಯಯಾತ್ .
 ದೇಹಾತ್ಮತ್ವವಿಪರ್ಯಾಸಂ ನ ಕದಾಚಿದ್ಭಜಾಮ್ಯಹಂ .. 48..
 ಅಹಂ ಮನುಷ್ಯ ಇತ್ಯಾದಿವ್ಯವಹಾರೋ ವಿನಾಪ್ಯಮುಂ .
 ವಿಪರ್ಯಾಸಂ ಚಿರಾಭ್ಯಸ್ತವಾಸನಾತೋಽವಕಲ್ಪತೇ .. 49..
 ಪ್ರಾರಬ್ಧಕರ್ಮಣಿ ಕ್ಷೀಣೇ ವ್ಯವಹಾರೋ ನಿವರ್ತತೇ .
 ಕರ್ಮಾಕ್ಷಯೇ ತ್ವಸೌ ನೈವ ಶಾಮ್ಯೇದ್ಧ್ಯಾನಸಹಸ್ರತಃ .. 50..
 ವಿರಲತ್ವಂ ವ್ಯವಹೃತೇರಿಷ್ಟಂ ಚೇದ್ಧ್ಯಾನಮಸ್ತು ತೇ .
 ಅಬಾಧಿಕಾಂ ವ್ಯವಹೃತಿಂ ಪಶ್ಯಂಧ್ಯಾಯಾಮ್ಯಹಂ ಕುತಃ .. 51..
 ವಿಕ್ಷೇಪೋ ನಾಸ್ತಿ ಯಸ್ಮಾನ್ಮೇ ನ ಸಮಾಧಿಸ್ತತೋ ಮಮ .
 ವಿಕ್ಷೇಪೋ ವಾ ಸಮಾಧಿರ್ವಾ ಮನಸಃ ಸ್ಯಾದ್ವಿಕಾರಿಣಃ .. 52..
 ನಿತ್ಯಾನುಭವರೂಪಸ್ಯ ಕೋ ಮೇ ವಾಽನುಭವಃ ಪೃಥಕ್ .
 ಕೃತಂ ಕೃತ್ಯಂ ಪ್ರಾಪಣೀಯಂ ಪ್ರಾಪ್ತಮಿತ್ಯೇವ ನಿಶ್ಚಯಃ .. 53..

ವ್ಯವಹಾರೋ ಲೌಕಿಕೋ ವಾ ಶಾಸ್ತ್ರೀಯೋ ವಾಸನ್ಯಧಾಸಪಿ ವಾ .
 ಮಮಾಕರ್ತುರಲೇಪಸ್ಯ ಯಥಾಸರಬ್ಧಂ ಪ್ರವರ್ತತಾಂ .. 54..
 ಅಥವಾ ಕೃತಕೃತ್ಯೋಽಪಿ ಲೋಕಾನುಗ್ರಹಕಾಮಯಾ .
 ಶಾಸ್ತ್ರೀಯೇಣೈವ ಮಾರ್ಗೇಣ ವರ್ತೇಹಂ ಕಾ ಮಮ ಕ್ಷತಿಃ .. 55..
 ದೇವಾರ್ಚನಸ್ನಾನಶೌಚಭಿಕ್ಷಾದೌ ವರ್ತತಾಂ ವಪುಃ .
 ತಾರಂ ಜಪತು ವಾಕ್ತದ್ವತ್ತರತ್ವಾಮ್ನಾಯಮಸ್ತಕಂ .. 56..
 ವಿಷ್ಣುಂ ಧ್ಯಾಯತು ಧೀರ್ಯದ್ವಾ ಬ್ರಹ್ಮಾನಂದೇ ವಿಲೀಯತಾಂ .
 ಸಾಕ್ಷ್ಯಹಂ ಕಿಂಚಿದಪ್ಯತ್ರ ನ ಕುರ್ವೇ ನಾಪಿ ಕಾರಯೇ .. 57..
 ಕೃತಕೃತ್ಯತಯಾ ತೃಪ್ತಃ ಪ್ರಾಪ್ತಪ್ರಾಪ್ಯತಯಾ ಪುನಃ .
 ತೃಪ್ತನ್ನೇವಂ ಸ್ವಮನಸಾ ಮನ್ಯತೇಸೌ ನಿರಂತರಂ .. 58..
 ಧನ್ಯೋಽಹಂ ಧನ್ಯೋಽಹಂ ನಿತ್ಯಂ ಸ್ವಾತ್ಮಾನಮಂಜಸಾ ವೇದ್ಮಿ .
 ಧನ್ಯೋಽಹಂ ಧನ್ಯೋಽಹಂ ಬ್ರಹ್ಮಾನಂದೋ ವಿಭಾತಿ ಮೇ ಸ್ವಷ್ಟಂ .. 59..
 ಧನ್ಯೋಽಹಂ ಧನ್ಯೋಽಹಂ ದುಃಖಂ ಸಾಂಸಾರಿಕಂ ನ ವೀಕ್ಷೇದ್ಯ .
 ಧನ್ಯೋಽಹಂ ಧನ್ಯೋಽಹಂ ಸ್ವಸ್ವಾಜ್ಞಾನಂ ಪಲಾಯಿತಂ ಕ್ವಾಪಿ .. 60..
 ಧನ್ಯೋಽಹಂ ಧನ್ಯೋಽಹಂ ಕರ್ತವ್ಯಂ ಮೇ ನ ವಿದ್ಯತೇ ಕಿಂಚಿತ್ .
 ಧನ್ಯೋಽಹಂ ಧನ್ಯೋಽಹಂ ಪ್ರಾಪ್ತವ್ಯಂ ಸರ್ವಮದ್ಯ ಸಂಪನ್ನಂ .. 61..
 ಧನ್ಯೋಽಹಂ ಧನ್ಯೋಽಹಂ ತೃಪ್ತೇರ್ಮೇ ಕೋಪಮಾ ಭವೇಲ್ಲೋಕೇ .
 ಧನ್ಯೋಽಹಂ ಧನ್ಯೋಽಹಂ ಧನ್ಯೋ ಧನ್ಯಃ ಪುನಃ ಪುನರ್ಧನ್ಯಃ .. 62..
 ಅಹೋ ಪುಣ್ಯಮಹೋ ಪುಣ್ಯಂ ಫಲಿತಂ ಫಲಿತಂ ದೃಢಂ .
 ಅಸ್ಯ ಪುಣ್ಯಸ್ಯ ಸಂಪತ್ತೇರಹೋ ವಯಮಹೋ ವಯಂ .. 63..
 ಅಹೋ ಶಾಸ್ತ್ರಮಹೋ ಶಾಸ್ತ್ರಮಹೋ ಗುರುರಹೋ ಗುರುಃ .
 ಅಹೋ ಜ್ಞಾನಮಹೋ ಜ್ಞಾನಮಹೋ ಸುಖಮಹೋ ಸುಖಂ .. 64..
 ಬ್ರಹ್ಮಾನಂದಾಭಿಧೇ ಗ್ರಂಥೇ ಚತುರ್ಥೋಽಧ್ಯಾಯ ಈರಿತಃ .
 ವಿದ್ಯಾನಂದಸ್ತದುತ್ಪತ್ತಿಪರ್ಯಂತೋಽಭ್ಯಾಸ ಇಷ್ಯತಾಂ .. 65..
 ಇತಿ ಬ್ರಹ್ಮಾನಂದೇ ವಿದ್ಯಾನಂದಃ ಸಮಾಪ್ತಃ .. 14..

15. ಬ್ರಹ್ಮಾನಂದೇ ವಿಷಯಾನಂದೋ ನಾಮ - ಪಂಚದಶಃ ಪರಿಚ್ಛೇದಃ .

ಅಥಾತ್ರ ವಿಷಯಾನಂದೋ ಬ್ರಹ್ಮಾನಂದಾಂಶರೂಪಭಾಕ್ .
 ನಿರೂಪ್ಯತೇ ದ್ವಾರಭೂತಸ್ತದಂಶತ್ವಂ ಶ್ರುತಿರ್ಜಗೌ .. 1..
 ಏಷೋಽಸ್ಯ ಪರಮಾನಂದೋ ಯೋಽಖಂಡೈಕರಸಾತ್ಮಕಃ .
 ಅನ್ಯಾನಿ ಭೂತಾನೈತಸ್ಯ ಮಾತ್ರಾಮೇವೋಪಭುಂಜತೇ .. 2..
 ಶಾಂತಾ ಘೋರಾಸ್ತಥಾ ಮೂಢಾ ಮನಸೋ ವೃತ್ತಯಸ್ತ್ರಿಧಾ .

ವೈರಾಗ್ಯಂ ಕ್ಷಾಂತಿರೌದಾರ್ಯಮಿತ್ಯಾದ್ಯಾಃ ಶಾಂತವೃತ್ತಯಃ .. 3..
 ತೃಷ್ಣಾ ಸ್ನೇಹೋ ರಾಗಲೋಭಾವಿತ್ಯಾದ್ಯಾ ಘೋರವೃತ್ತಯಃ .
 ಸಂಮೋಹೋಭಯಮಿತ್ಯಾದ್ಯಾಃ ಕಥಿತಾ ಮೂಢವೃತ್ತಯಃ .. 4..
 ವೃತ್ತಿಷ್ಟೇತಾಸು ಸರ್ವಾಸು ಬ್ರಹ್ಮಣಶ್ಚಿತ್ತ್ವ ಭಾವತಾ .
 ಪ್ರತಿಬಿಂಬತಿ ಶಾಂತಾಸು ಸುಖಂ ಚ ಪ್ರತಿಬಿಂಬತಿ .. 5..
 ರೂಪಂ ರೂಪಂ ಬಭೂವಾಸೌ ಪ್ರತಿರೂಪ ಇತಿ ಶ್ರುತಿಃ .
 ಉಪಮಾ ಸೂರ್ಯಕೇತ್ವಾದಿ ಸೂತ್ರಯಾಮಾಸ ಸೂತ್ರಕೃತ್ .. 6..
 ಏಕ ಏವ ಹಿ ಭೂತಾತ್ಮಾ ಭೂತೇ ಭೂತೇ ವ್ಯವಸ್ಥಿತಃ .
 ಏಕಧಾ ಬಹುಧಾ ಚೈವ ದೃಶ್ಯತೇ ಜಲಚಂದ್ರವತ್ .. 7..
 ಜಲೇ ಪ್ರವಿಷ್ಟಶ್ಚಂದ್ರೋಽಯಮಸ್ವಷ್ಟಃ ಕಲುಷೇ ಜಲೇ .
 ವಿಸ್ಪಷ್ಟೋ ನಿರ್ಮಲೇ ತದ್ವದ್ವೇಧಾ ಬ್ರಹ್ಮಾಪಿ ವೃತ್ತಿಷು .. 8..
 ಘೋರಮೂಢಾಸು ಮಾಲಿನ್ಯಾತ್ಸುಖಾಂಶಸ್ಯ ತಿರಸ್ಕೃತಿಃ .
 ಈಷನ್ವೈರ್ಮಲ್ಯತಸ್ತತ್ರ ಚಿದಂಶಪ್ರತಿಬಿಂಬನಂ .. 9..
 ಯದ್ವಾಪಿ ನಿರ್ಮಲೇ ನೀರೇ ವಹ್ನೇರೌಷ್ಟ್ಯಸ್ಯ ಸಂಕ್ರಮಃ .
 ನ ಪ್ರಕಾಶಸ್ಯ ತದ್ವತ್ತ್ಯಾಚ್ಚಿನ್ಮಾತ್ರೋದ್ಭೂತಿರತ್ರ ಚ .. 10..
 ಕಾಷ್ಠೇ ತ್ವಷ್ಟ್ಯ ಪ್ರಕಾಶೌ ದ್ವಾವುದ್ಭವಂ ಗಚ್ಛತೋ ಯಥಾ .
 ಶಾಂತಾಸು ಸುಖಚೈತನ್ಯೇ ತಥೈವೋದ್ಭೂತಿಮಾಪ್ನುತಃ .. 11..
 ವಸ್ತುಸ್ವರೂಪಮಾಶ್ರಿತ್ಯ ವ್ಯವಸ್ಥಾ ತೂಭಯೋಃ ಸಮಾ .
 ಅನುಭೂತ್ಯನುಸಾರೇಣ ಕಲ್ಪ್ಯತೇ ಹಿ ನಿಯಾಮಕಂ .. 12..
 ನ ಘೋರಾಸು ನ ಮೂಢಾಸು ಸುಖಾನುಭವ ಈಕ್ಷ್ಯತೇ .
 ಶಾಂತಾಸ್ವಪಿ ಕ್ವಚಿತ್ಕಶ್ಚಿತ್ಸುಖಾತಿಶಯ ಈಶ್ಯತಾಂ .. 13..
 ಗೃಹಕ್ಷೇತ್ರಾದಿವಿಷಯೇ ಯದಾ ಕಾಮೋ ಭವೇತ್ತದಾ .
 ರಾಜಸಸ್ಯಾಸ್ಯ ಕಾಮಸ್ಯ ಘೋರತ್ವಾತ್ತತ್ರ ನೋ ಸುಖಂ .. 14..
 ಸಿದ್ಧ್ಯೇನ್ನ ವೇತ್ಯಸ್ತಿ ದುಃಖಮಸಿದ್ಧೌ ತದ್ವಿವರ್ಧತೇ .
 ಪ್ರತಿಬಂಧೇ ಭವೇತ್ಕೋಧೋ ದ್ವೇಷೋ ವಾ ಪ್ರತಿಬಂಧಕಃ .. 15..
 ಅಶಕ್ಯಶ್ಚೇತ್ಪ್ರತೀಕಾರೋ ವಿಷದಃ ಸ್ಯಾತ್ಸ ತಾನಸಃ .
 ಕ್ರೋಧಾದಿಷು ಮಹಾದುಃಖಂ ಸುಖಶಂಕಾಪಿ ದೂರತಃ .. 16..
 ಕಾಮ್ಯಲಾಭೇ ಹರ್ಷವೃತ್ತಿಃ ಶಾಂತಾ ತತ್ರ ಮಹತ್ಸುಖಂ .
 ಭೋಗೇ ಮಹತ್ತರಂ ಲಾಭಪ್ರಸಕ್ತಾವೀಷದೇವ ಹಿ .. 17..
 ಮಹತ್ತಮಂ ವಿರಕ್ತೌ ತು ವಿದ್ಯಾನಂದೇ ತದೀರಿತಂ .
 ಏವಂ ಕ್ಷಾಂತೌ ತಥೌದಾರ್ಯೇ ಕ್ರೋಧಲೋಭನಿವಾರಣಾತ್ .. 18..

ಯದ್ಯತ್ಸುಖಂ ಭವೇತ್ತತ್ತದ್ಭ್ರಹ್ಮೈವ ಪ್ರತಿಬಿಂಬನಾತ್ .
 ವೃತ್ತಿಷ್ಟಂತರ್ಮುಖಾ ಸ್ವಸ್ಯ ನಿರ್ವಿಘ್ನಂ ಪ್ರತಿಬಿಂಬನಂ .. 19..
 ಸತ್ತಾ ಚಿತಿಃ ಸುಖಂ ಚೇತಿ ಸ್ವಭಾವಾ ಬ್ರಹ್ಮಣಸ್ತಯಃ .
 ಮೃಚ್ಛಿಲಾದಿಷು ಸತ್ತೈವ ವ್ಯಜ್ಯತೇ ನೇತರದ್ವಯಂ .. 20..
 ಸತ್ತಾ ಚಿತಿರ್ವ್ಯಯಂ ವ್ಯಕ್ತಂ ಧೀವೃತ್ತೋಘೋರಮೂಢಯೋಃ .
 ಶಾಂತವೃತ್ತೌ ತ್ರಯಂ ವ್ಯಕ್ತಂ ಮಿಶ್ರಂ ಬ್ರಹ್ಮೇತ್ಥಮೀರಿತಂ .. 21..
 ಅಮಿಶ್ರಂ ಜ್ಞಾನಯೋಗಾಭ್ಯಾಂ ತೌ ಚ ಪೂರ್ವಮುದೀರಿತೌ .
 ಆದ್ಯೇಽಧ್ಯಾಯೇ ಯೋಗಚಿಂತಾ ಜ್ಞಾನಮಧ್ಯಾಯೋರ್ವ್ಯಯೋಃ .. 22..
 ಅಸತ್ತಾ ಜಾಡ್ಯದುಃಖೇ ದ್ವೇ ಮಾಯಾರೂಪಂ ತ್ರಯಂ ತ್ವಿದಂ .
 ಅಸತ್ತಾ ನರಶೃಂಗಾದೌ ಜಾಡ್ಯಂ ಕಾಷ್ಠಶಿಲಾದಿಷು .. 23..
 ಘೋರಮೂಢಧಿಯೋರ್ದುಃಖಮೇವಂ ಮಾಯಾ ವಿಜೃಂಭಿತಾ .
 ಶಾಂತಾದಿ ಬುದ್ಧಿವೃತ್ತೈಶ್ಚಾನಿಶ್ರಂ ಬ್ರಹ್ಮೇತಿ ಕೀರ್ತಿತಂ .. 24..
 ಏವಂ ಸ್ಥಿತೇಽತ್ರ ಯೋ ಬ್ರಹ್ಮ ಧ್ಯಾನಮಿಚ್ಛೇತ್ಪುಮಾನಸೌ .
 ನೃಶೃಂಗಾದಿಮುಪೇಕ್ಷೇತ ಶಿಷ್ಟಂ ಧ್ಯಾಯೇದ್ಯಥಾಯಥಂ .. 25..
 ಶಿಲಾದೌ ನಾಮರೂಪೇ ದ್ವೇ ತ್ಯಕ್ತ್ವಾ ಸನ್ಮಾತ್ರಚಿಂತನಂ .
 ತ್ಯಕ್ತ್ವಾ ದುಃಖಂ ಘೋರಮೂಢಧಿಯೋಃ ಸಚ್ಚಿದ್ವಿಚಿಂತನಂ .. 26..
 ಶಾಂತಾಸು ಸಚ್ಚಿದಾನಂದಾಂಸ್ತ್ರೀನಪ್ಯೇವಂ ವಿಚಿಂತಯೇತ್ .
 ಕನಿಷ್ಠಮಧ್ಯಮೋತ್ಕೃಷ್ಟಾಸ್ತಿಸ್ತಶ್ಚಿಂತಾಃ ಕ್ರಮಾದಿಮಾಃ .. 27..
 ಮಂದಸ್ಯ ವ್ಯವಹಾರೇಽಪಿ ಮಿಶ್ರಬ್ರಹ್ಮಣಿ ಚಿಂತನಂ .
 ಉತ್ಕೃಷ್ಟಂ ವ್ಯಕ್ತಮೇವಾತ್ರ ವಿಷಯಾನಂದ ಈರಿತಃ .. 28..
 ಔದಾಸೀನ್ಯೇ ತು ಧೀವೃತ್ತೇಃ ಶೈಥಿಲ್ಯಾದುತ್ತಮೋತ್ತಮಂ .
 ಚಿಂತನಂ ವಾಸನಾನಂದೇ ಧ್ಯಾನಮುಕ್ತಂ ಚತುರ್ವಿಧಂ .. 29..
 ನ ಧ್ಯಾನಂ ಜ್ಞಾನಯೋಗಾಭ್ಯಾಂ ಬ್ರಹ್ಮವಿದ್ಯೈವ ಸಾ ಖಲು .
 ಧ್ಯಾನೇನೈಕಾಗ್ರ್ಯಮಾಪನ್ನೇ ಚಿತ್ತೇ ವಿದ್ಯಾ ಸ್ಥಿರೀಭವೇತ್ .. 30..
 ವಿದ್ಯಾಯಾಂ ಸಚ್ಚಿದಾನಂದಾ ಅಖಂಡೈಕರಸಾತ್ಕತಾಂ .
 ಪ್ರಾಪ್ಯ ಭಾಂತಿ ನ ಭೇದೇನ ಭೇದಕೋಪಾಧಿವರ್ಜನಾತ್ .. 31..
 ಶಾಂತಾ ಘೋರಾಃ ಶಿಲಾದ್ಯಾಶ್ಚ ಭೇದಕೋಪಾಧಯೋ ಮತಾಃ .
 ಯೋಗಾದ್ ವಿವೇಕತೋ ವೈಷಮುಪಾಧೀನಾಮಪಾಕೃತಿಃ .. 32..
 ನಿರುಪಾಧಿಬ್ರಹ್ಮತತ್ವೇ ಭಾಸಮಾನೇ ಸ್ವಯಂಪ್ರಭೇ .
 ಅದ್ವೈತೇ ತ್ರಿಪುಟೀ ನಾಸ್ತಿ ಭೂಮಾನಂದೋಽತ ಉಚ್ಯತೇ .. 33..
 ಬ್ರಹ್ಮಾನಂದ ಅಭಿಧೇ ಗ್ರಂಥೇ ಪಂಚಮೋಽಧ್ಯಾಯ ಈರಿತಃ .

ವಿಷಯಾನಂದ ಏತೇನ ದ್ವಾರೇಣಾಂತಃ ಪ್ರವೇಶ್ಯತಾಂ .. 34..
ಪ್ರಿಯಾದ್ಧರಿಹರೋಽನೇನ ಬ್ರಹ್ಮಾನಂದೇನ ಸರ್ವದಾ .
ಪಾಯಾಚ್ಚ ಪ್ರಾಣಿನಃ ಸರ್ವಾನ್ಸ್ವಾಶ್ರಿತಾಂ ಶುದ್ಧಮಾನಸಾನ್ .. 35..
ಇತಿ ಬ್ರಹ್ಮಾನಂದೇ ವಿಷಯಾನಂದಃ ಸಮಾಪ್ತಃ .. 15..
ಇತಿ ಶ್ರೀಮತ್ಪರಮಹಂಸಪರಿವ್ರಾಜಕಾಚಾರ್ಯ
ಶ್ರೀ ವಿದ್ಯಾರಣ್ಯಮುನಿವಿರಚಿತಃ ಪಂಚದಶೀ ಗ್ರಂಥಃ ಸಮಾಪ್ತಃ .
Encoded and proofread by Sunder Hattangadi



Panchadashi

pdf was typeset on March 24, 2024



Please send corrections to sanskrit@cheerful.com

